
आमुख 


राष्ट्रीय पाठ्यचर्या की रूपरेखा (2005) सुझाती है कि बच्चों के स्कूली जीवन को बाहर के जीवन 
से जोड़ा जाना चाहिए। यह सिद्धांत किताबी ज्ञान की उस विरासत के विपरीत है जिसके प्रभाववश 
हमारी व्यवस्था आज तक स्कूल और घर के बीच अंतराल बनाए हुए है। नई राष्ट्रीय पाठ्यचर्या पर 
आधारित पाठ्यक्रम और पाठ्यपुस्तकें इस बुनियादी विचार पर अमल करने का प्रयास हैं। इस प्रयास 
में हर विषय को एक मजबूत दीवार से घेर देने और जानकारी को रटा देने की प्रवृत्ति का विरोध 
शामिल है। आशा है कि ये कदम हमे राष्ट्रीय शिक्षा नीति (986) में वर्णित बाल-केंद्रित व्यवस्था 
की दिशा में काफ़ी दूर तक ले जाएँगे। 

इस प्रयत्न की सफलता अब इस बात पर निर्भर है कि स्कूलों के प्राचार्य और अध्यापक बच्चों 
को कल्पनाशील गतिविधियों और सवालों की मदद से सीखने और अपने अनुभव पर विचार करने 
का अवसर देते हैं। हमें यह मानना होगा कि यदि जगह, समय और आजादी दी जाए तो बच्चे बड़ों 
द्वारा सौंपी गई सूचना-सामग्री से जुडकर और जूझकर नए ज्ञान का सृजन करते हैं। शिक्षा के विविध 
साधनों व स्रोतों की अनदेखी किए जाने का प्रमुख कारण पाठ्यपुस्तक को परीक्षा का एकमात्र आध 
एर बनाने की प्रवृत्ति है। सर्जना और पहल को विकसित करने के लिए जरूरी है कि हम बच्चों को 
सीखने की प्रक्रिया में पूरा भागीदार मानें और बनाएँ, उन्हें ज्ञान की निर्धारित खुराक का ग्राहक मानना 
छोड़ दें। 

ये उद्देश्य स्कूल की दैनिक ज़िंदगी और कार्यशैली में काफ़ी फेरबदल की माँग करते हैं। दैनिक 
समय-सारणी में लचीलापन उतना ही जरूरी है जितना वार्षिक कैलेण्डर के अमल में चुस्ती, जिससे 
शिक्षण के लिए नियत दिनों की संख्या हकीकत बन सके। शिक्षण और मूल्यांकन की विधियाँ भी 
इस बात को तय करेंगी कि यह पाठ्यपुस्तक स्कूल में बच्चों के जीवन को मानसिक दबाव तथा 
बोरियत की जगह खुशी का अनुभव बनाने में कितनी प्रभावी सिद्ध होती है। बोझ की समस्या से 
निपटने के लिए पाठ्यक्रम निर्माताओं ने विभिन्न चरणों में ज्ञान का पुनर्निर्धारण करते समय बच्चों 
के मनोविज्ञान एवं अध्यापन के लिए उपलब्ध समय का ध्यान रखने को पहले से अधिक सचेत 
कोशिश की है। इस कोशिश को और गहराने के यत्न में यह पाठ्यपुस्तक सोच-विचार और विस्मय, 
छोटे समूहों में विचार-विमर्श और ऐसी गतिविधियों को प्राथमिकता देती है जिन्हें करने के लिए 
व्यावहारिक अनुभवों की आवश्यकता होती है। 

एन.सी.ई.आर.टी. इस पुस्तक की रचना के लिए बनाई गई पाठ्यपुस्तक निर्माण समिति के परिश्रम 
के लिए कृतज्ञता व्यक्त करती है। परिषद्‌ सामाजिक विज्ञान सलाहकार समूह के अध्यक्ष प्रोफ़ेसर हरि 
वासुदेवन और राजनीति विज्ञान पाठ्यपुस्तक समिति के मुख्य सलाहकार प्रोफ़ेसर योगेंद्र यादव तथा 
प्रोफ़ेसर सुहास पळशीकर की विशेष आभारी है। इस पाठ्यपुस्तक के निर्माण में कई शिक्षकों ने 
योगदान दिया; इस योगदान को संभव बनाने के लिए हम उनके प्राचार्यो के आभारी हैं। हम उन सभी 
संस्थाओं और संगठनों के प्रति कृतज्ञ हैं जिन्होंने अपने संसाधनों, सामग्री और सहयोगियों की मदद 
लेने में हमें उदारतापूर्वक सहयोग दिया। हम माध्यमिक एवं उच्च शिक्षा विभाग, मानव संसाधन 

विकास मंत्रालय द्वारा प्रोफ़ेसर मृणाल मीरी एवं प्रोफ़ेसर जी.पी. देशपांडे की अध्यक्षता में गठित 
निगरानी समिति (मॉनिटरिंग कमेटी) के सदस्यों को अपना मूल्यवान समय और सहयोग देने के लिए 
धन्यवाद देते हैं। व्यवस्थागत सुधारों और अपने प्रकाशनों में निरंतर निखार लाने के प्रति समर्पित 
एन.सी.ई.आर.टी. टिप्पणियों व सुझावों का स्वागत करेगी जिनसे भावी संशोधनों में मदद ली जा सके। 

एक चिट्ठी आपके नाम 


प्रिय शिक्षक और अभिभावक, 


शायद आपने अपने छात्र-छात्राओं या बच्चे को कहते सुना हो कि “नागरिकशास्त्र बड़ा बोरिंग है।' हो सकता हे, 
आपको भी लगता हो कि उनकी बात में दम है। अपने देश में नागरिकशास्त्र के पाठ्यक्रम में शासन की संस्थाओं 
की जानकारी पर ज़ोर रहा है। पाठ्यपुस्तकों में संवैधानिक, कानूनी पेचीदगियों के नीरस और उबाऊ ब्यौरे भरे 
रहते हैं। जाहिर है, ऐसे में बच्चा जो कुछ अपने वास्तविक जीवन में देखता है और जो बातें किताबों में पढ़ता 
है, उनके बीच कोई तालमेल नहीं बैठा पाता। शायद इसी कारण हमारे किशोर-किशोरियों को नागरिक शास्त्र की 
पढ़ाई बोरिंग लगती है जबकि वास्तव में स्थिति यह है कि हमारे देश के नागरिकों की राजनीति में भागीदारी 
और रुचि बहुत गहरी है। 

मौजूदा किताब इस स्थिति को बदलने की दिशा में एक कोशिश है। इस बदलाव की प्रेरणा मिली ' राष्ट्रीय 
पाठ्यचर्या की रूपरेखा 2005' से। राष्ट्रीय पाठ्यचर्या ने इस बुनियादी बदलाव की ज़मीन तैयार की। इस पुस्तक 
की प्रस्तावना स्वयं राष्ट्रीय शैक्षिक अनुसंधान और प्रशिक्षण परिषद्‌ के निदेशक ने लिखी है। प्रस्तावना का ज़ोर 
*नागरिकशास्त्र' के पुराने पाठ्यक्रम को पूरी तरह बदलने पर है। प्रस्तावना में नई पाठ्यचर्या की सोच और दर्शन 
को स्पष्ट किया गया है। विषय का नाम “नागरिक शास्त्र' से बदलकर “राजनीति विज्ञान' रखा गया है। नाम का 
यह बदलाव नजरिए के बदलाव को भी जाहिर करता है। नया पाठ्यक्रम यह मानकर चलता है कि इस स्तर 
के छात्र-छात्राओं को राजनीति की कच्ची-पक्की कुछ न कुछ जानकारी हे। जरूरत हे, इस जानकारी को और 
मजबूत करने की और उनकी समझ को माँजने की। इसी के अनुरूप कक्षा 9 और ]0 के विद्यार्थियों का राजनीति 
के अलग-अलग पहलुओं से परिचय कराया जाएगा। परिचय कराने की इस कोशिश में लोकतंत्र वह झरोखा हे 
जिससे वे राजनीति के सिद्धांत और हकीकत को देख पाएँगे। 

इस पुस्तक के सहारे आप अपने विद्यार्थियों को लोकतंत्र की दुनिया की सैर कराने ले जा रहे हैं। पहले 
आप इन्हें जल्दी-जल्दी से कुछ कथाएँ सुनाएँगे। एक बार विद्यार्थी के मन में लोकतंत्र का बोध और भाव घर 
कर जाए तो आप उससे कुछ गहरे सवाल भी पूछ सकते हैं, जैसे कि लोकतंत्र क्या है? लोकतंत्र ही क्यों? एक 
बार विद्यार्थी इन सवालों से दो-चार होना शुरू कर दे तो आप उसे संविधान का नक्शा दिखा सकते हैं। संविध 
न क्या है, क्यों और कैसे बनता है-जैसी बातों की जानकारी विद्यार्थियों को लोकतांत्रिक राजनीति के तीन 
पहलुओं-चुनाव, संस्थागत ढाँचा और अधिकारों तक पहुँचा देगी। आपको इस यात्रा में अनेक विवादग्रस्त मुद्दों का 
भी सामना करना पड़ सकता है। यहाँ हमारी मंशा विद्यार्थियों पर किसी बनी-बनायी धारणा को लादना नहीं है। 
कोशिश यही है कि उनकी खुद अपने बूते सोचने की आदत और क्षमता को बढ़ावा दिया जाए। 

इस किताब का उद्देश्य राजनीति की इस सैर को विद्यार्थियों के लिए मज़ेदार बनाना और उनके मार्गदर्शन 
में आपकी सहायता करना है। यह किताब सिर्फ़ सूचना नहीं देती। यह उन्हें खुद सोचने के लिए उकसाती है। 
यह किताब सवालों के जरिए विद्यार्थियों से हेल-मेल करती है, कथाओं और तस्वीरों से उनका मनोरंजन करती 
है और कार्टूनों के जरिए गुदगुदाती है। आपने स्वयं अनुभव किया होगा कि सूझबूझ से भरा कोई एक सवाल 
या झकझोरने वाला कोई एक कार्टून भी किसी छात्र-छात्रा की कल्पना और विचारों को पंख लगा सकता है। 
ऐसी बहुत-सी चीजों को इस किताब में जुटाने की कोशिश की गई है। विद्यार्थियों की प्रगति को परखने और 
उन्हें विभिन्न गतिविधियों में शामिल करने में यह किताब आपकी भी मदद करती है। इन सारी विशेषताओं को 
एक जगह समेटने की कोशिश में ही किताब का आकार थोड़ा बढ़ गया है या यूँ कहें कि सूचनाओं के बोझ 
को कम करने के कारण ही इस पुस्तक में कुछ पन्ने बढ़ गए हैं। आगे के पन्नों पर इस किताब का उपयोग 
कैसे करें शीर्षक से जानकारी दी गई है। इसे जरूर पढ़ें। इससे आपको पुस्तक का उपयोग करने में मदद मिलेगी। 
यह यात्रा कक्षा ।0 की पाठ्यपुस्तक में भी जारी रहेगी। कक्षा ।0 की पुस्तक में जोर लोकतंत्र और राजकाज 
की प्रक्रियाओं पर रहेगा। हमें उम्मीद है कि लोकतंत्र की इस सैर से विद्यार्थी राजनीति को ज्यादा सावधानी से 
समझ सकेंगे और यह पुस्तक उन्हें सक्रिय भागीदारी वाला नागरिक बनाने में मददगार साबित होगी। 

हमारी यह उम्मीद आपके दम पर है। इसी कारण यह किताब आपसे कुछ ज़्यादा की अपेक्षा रखती है। संभव 
है नये नाम, घटना और जगहों के बारे में आपको ज़्यादा खोजबीन करनी पडे। आपको ऐसे सवालों का भी सामना 
करना पड़ सकता है जिसके जवाब यह किताब न दे। जब हम राजनीति की चर्चा करते हैं तो भावनाओं को 
उत्तेजित करने वाली बहसें उठती ही हैं। संवेदनशील मुद्दों पर उठी इन बहसों के दौरान आपको विद्यार्थियों को 
संभालना है। जब आपको ऊब या चिढ़ होने लगे तो एक बात पर गौर कीजिए-अगर विद्यार्थी कोई ऐसा सवाल 
पूछे जिसका जवाब देते आपको कठिनाई हो, ऐसी सूचनाएँ माँगे जिन्हें तलाशना मुश्किल हो या ऐसी बात कहे 
जो आपको नहीं जँचती हो, तो इसे अपनी कमी या असफलता न मानें। दरअसल, एक शिक्षक या अभिभावक 
के रूप में यह आपकी सफलता की निशानी भी हो सकती हे। छात्र-छात्रा का सवाल करना उनके सीखने-जानने 
की प्रक्रिया का जरूरी हिस्सा हे, विद्यार्थी के रूप में भी और जागरुक नागरिक के रूप में भी। यह किताब 
इसी संभावना को पालने-पोसने की कोशिश करती है। 

“बोरिंग नागरिकशास्त्र' के ठप्पे से छुटकारा पाने की इच्छा के चलते ही अपने देश में संभवतया पहली बार 
राजनीतिशास्त्री, स्कूली शिक्षक और शिक्षाशास्त्रियों की एक टोली इस बात पर विचार करने के लिए एकजुट 
हुई कि अगली पीढी को राजनीति को शिक्षा किस तरह मिले। 

“पाठ्यपुस्तक निर्माण समिति' नाम की इस टोली का जिक्र अगले पुष्ठों में किया गया है। इन सभी साथियों 
ने अपना बेशकीमती वक्त निकाला। अकादमिक व्यस्तता के बीच, अचानक आ पड़े इस काम में अपनी विशेषज्ञता 
से मदद दी। एन.सी.ई.आर.टी. के निदेशक प्रोफ़ेसर कृष्ण कुमार ने न सिर्फ़ इस दिलचस्प काम में हम में से 
कई साथियों को मानो एक तरह से खींचकर लगाया वरन्‌ काम के हर पायदान पर मदद भी दी। प्रोफ़ेसर 
हरिवासुदेवन और प्रोफ़ेसर गोपाल गुरु ने इस पहल की ठीक वैसी ही हिफ़ाजत की जिसकी यह हकदार थी। 
प्रोफ़ेसर मृणाल मीरी, प्रोफ़ेसर जी.पी. देशपाण्डे और राष्ट्रीय निगरानी समिति के शेष सदस्यों ने अपने मूल्यवान 
सुझावों और आलोचना से हमारा मार्गदर्शन किया। इस पहलकदमी ने अपने सफ़र में कई दोस्त बनाये: राजदूत 
जार्ज हाईन, अरविन्द सरदाना, आदित्य निगम, सुमनलता और चांदनी खंडूजा ने प्रारुप के अलग-अलग हिस्सों 
को पढ़ा और उपयोगी सुझाव दिए। कई अवसरों पर इस पाठ्यपुस्तक की तैयारी में विकासशील समाज अध्ययन 
पीठ के "लोकनीति शोध-कार्यक्रम तथा “लोकनीति की टीम' से मदद ली गई। प्रोफ़ेसर पीटर डिसूजा और संजय 
कुमार ने हर स्तर पर पूरा सहयोग दिया। सबसे बड़ी बात यह है कि इस पहलकदमी को मूलगामी शिक्षाशास्त्र 
के लिए प्रतिबद्ध तीन युवा शिक्षाशास्त्रियों एलेक्स एम. जार्ज, पंकज पुष्कर और मनीष जैन की अंतर्दुष्टि तथा 
ऊर्जा का साथ मिला। इन तीनों साथियों ने हमें सिखाया कि स्कूली शिक्षा की चुनौतियों के बारे में कैसे सोचना 
है। डिजाइनर अरूण दास और हिंदी संस्करण के डिजाइनर योगेश समदर्शी, कार्टूनिस्ट इरफ़ान खान तथा 
कॉपी-एडिटर सैयद अजफ़र अहसन ने इस पाठ्यपुस्तक के विचार को साकार करने में हमारी मदद की। 

यह पुस्तक मूलतः अंग्रेज़ी में लिखी गई थी। इसके हिंदी अनुवाद के बारे में हमें यह चिंता थी कि वह 
सामान्य अनुवाद की तरह बोझिल न हो जाए। हम यह भी चाहते थे कि हिंदी माध्यम के विद्यार्थी के पास जो 
पाठ्यपुस्तक पहुँचे बह गुणवत्ता के मामले में आगे के लिए नए रास्ते दिखाए। अरविंद मोहन ने एक सहज और 
सरल अनुवाद करने का बीड़ा उठाया और इसे बहुत कम समय में पूरा कर दिखाया। इस अनुवाद का मूल प्रति 
की एक-एक पंक्ति से मिलान करना और भाषा को और भी सहज बनाना कोई आसान काम नहीं था-यह काम 
अद्भुत लगन से चंदन श्रीवास्तव ने किया। लेकिन अगर यह पुस्तक आपके हाथ पहुँच रही है तो पंकज पुष्कर 
के अथक प्रयास के चलते। उन्होंने इस पूरी प्रक्रिया की हर कड़ी को एक-दूसरे से जोड़ा और हर स्तर पर गुणवत्ता 
पर निगाह रखी। 

हमें पूरी उम्मीद है कि आपको और विद्यार्थियों को यह पुस्तक रुचिकर लगेगी। शायद, ऐसा भी हो कि आप 
राजनीति को कुछ मूल्यवान चीज मानने लगें-एक ऐसी चीज़ जिसे ज्यादा गंभीरता से लेने की जरूरत है-जिसके 
अध्ययन की जरूरत है। हमें आपकी प्रतिक्रियाओं की प्रतीक्षा रहेगी। 


योगेंद्र यादव 
के.सी. सूरी सुहास पळशीकर 
सलाहकार मुख्य सलाहकार 

इस किताब का उपयोग कैसे करें? 


हर अध्याय की शुरूआत में परिचय दिया गया है। किसी अध्याय का उद्देश्य क्या है और किताब 
के बाकी हिस्से से इसे केसे जोडा जाए-इसे समझने के लिए आप परिचय का सहारा ले सकते 
हैं। इससे आपको यह बताने में भी मदद मिलेगी कि किसी अध्याय को अलग-अलग हिस्सों 
में क्यों बाँटा गया है। क्या पढ़ाएँ, किस बात पर ज़ोर दें और किस तरह के सवाल पूछें-जैसे 
संदेह आपके मन में उठते हैं तो परिचय को दुबारा पढ़ें। 

अध्याय की सामग्री को सहूलियत से पढ़ाने में खंड और उप-खंड आपके लिए मददगार 
साबित होंगे। इससे आप अध्याय की बातों को एक-एक करके उठा सकेंगे। अमूमन हर अध्याय 
को चार खंडों में बाँटा गया है। एक खंड को आप तीन “पीरियड' में पूरा कर सकते हैं। खंड 
के शीर्षक के साथ संख्या दी गई है। शीर्षक इस बात का इशारा है कि अध्याय के भीतर अब 
नई बात शुरू होने जा रही है। उप-खंडों के शीर्षक के सहारे किसी बात को बिंदुवार 
बताने में आपको सहूलियत होगी। मुख्य बात को ज्यादा स्पष्ट करने वाली अतिरिक्त सूचनाओं 
अथवा विश्लेषण को बॉक्स में डाला गया है। 'बॉक्स' मुख्य पाठ का जरूरी हिस्सा है और इसे 
भी पढ़ना है। 

हर अध्याय की शुरूआत किसी कहानी या संवाद से होती है। अध्याय की विषयवस्तु में 
दिलचस्पी पैदा करने और उसे समझाने के लिए ऐसा किया गया है। विद्यार्थी को किसी खंड 
या उप-खंड तक ले जाने के लिए कहीं-कहीं छोटी कथा अथवा उदाहरणों का इस्तेमाल किया 
गया है। इन कथाओं अथवा उदाहरणों को कक्षा में विस्तार से बताने से विद्यार्थी की रुचि बढ़ेगी। 
अगर छात्र शुरूआती तौर पर किसी कथा के मंतव्य को नहीं समझ पाता तो खास परेशानी की 
बात नहीं। शुरूआती कथा को अपना आधार बनाकर ही अध्याय आगे बढ़ता है और मूर्त से अमूर्त 
की ओर ले जाता है। लेकिन, किसी कथा के ब्यौरे मसलन्‌ तारीख, व्यक्ति अथवा स्थल के 
नाम छात्र-छात्राओं को रटवाने पर जोर न दें। किताब में उपयोग किए गए बाको उदाहरणों के 
साथ भी यही बात लागू होती है। रटने के चक्कर में विद्यार्थी की दिलचस्पी जाती रहेगी और 
कथाएँ व्यर्थ हो जाएँगी। यदि कथा रुचिकर है तो विद्यार्थी के मन में कुछ ब्यौरे टिक जाएँगे। 
भले ही विद्यार्थी के मन में कोई ब्यौरा दर्ज नहीं हो, लेकिन वह किसी कथा या उदाहरण के 
जरिए कही गई बात बता दे तो आपका प्रयास सफल हुआ। 

इस किताब के लिए कार्टूनिस्ट इरफ़ान खान ने मुन्नी और उन्नी नाम के दो चरित्र खास 
तौर पर गढ़े हैं। ये दोनों चरित्र इस अध्याय में जहाँ-तहाँ नमूदार होते हैं और तरह-तरह के सवाल 
पूछते हैं-कुछ सीधे-सपाट, कुछ आड़े-तिरछे तो कुछ बेतुके और बेअदब। पाठ में जिन बातों 
की चर्चा की गई है, उन्हीं से ये सवाल इन चरित्रों के मन में कौंधते हैं। अमूमन आपको इन 
सवालों के जवाब इस किताब में नहीं मिलेंगे। इन चरित्रों को गढ़ने का उद्देश्य छात्र-छात्राओं को 
यह भरोसा दिलाना है कि उनके मन में जो 'बेसिर-पैर की बातें? उठती हैं वे बातें केवल 
बकवास नहीं है। मुन्नी-उन्नी की तरह वे भी हिम्मत करके ऐसे सवाल पूछ सकते हैं। 
मुन्नी-उन्नी के सवालों के सहारे आपको चर्चा के बीच थोड़ा रुकने की राहत मिल जाती है 
और आप कुछ ऐसी चर्चाओं में शामिल होने से नहीं हिचकते जो कई बार मुख्य बात की चर्चा 
से कहीं ज्यादा लाभकर होती है। यूँ कहें कि आम के स्वाद के साथ गुठली के दाम भी वसूल 
हो जाते हैं। 

आपको इस किताब में बहुत-से कार्टून और चित्र मिलेंगे। देखने में ये रुचिकर हैं और आँखों 
को अच्छा लगता है। लेकिन इन तस्वीरों का उद्देश्य इतना ही भर नहीं। ये पढ़ने-सीखने की 
प्रक्रिया का हिस्सा हैं। हर चित्र के साथ सूचना दी गई है। इससे छात्र-छात्राओं को चित्र के संदेश 
को समझने में मदद मिलती है। बेहतर होगा कि आप हर कार्टून और चित्र के सामने थोड़ा रुकें 
और विद्यार्थियों को संदेश समझने-बूझने में शामिल करें। संभव हो तो अपनी क्षेत्रीय भाषा में 
उपलब्ध कुछ और कार्टून जुटाएँ और उनका उपयोग करें। ठीक इसी तरह, पुस्तक में कुछ 
मानचित्र और ऐसे देशों के संदर्भ आते हैं जिनसे विद्यार्थी अनजान होंगे। इस पुस्तक का एक 
उद्देश्य विद्यार्थी की कल्पना को अपने देश के भूगोल से बाहर तक ले जाना है। अच्छा होगा कि 
इस किताब को पढ़ाते समय आप अपने पास विश्व का एक ताजातरीन राजनैतिक नक्शा रखें 
और उसके हवाले से पढाएँ। 

“कहाँ पहुँचे? क्या समझे?' के सवाल अमूमन हर खंड के अंत में दिए गए हैं। इन सवालों 
के ज़रिए आप यह भरोसा कर सकते हैं कि किसी खंड की चर्चा में आयी बातों को विद्यार्थी 
अच्छी तरह समझ गए हैं या नहीं। इन सवालों से आपको इस बात का भी इशारा मिल जाएगा 
कि आगे पढ़ाने में किन-किन बातों पर ज़ोर देना है। आपसे एक अनुरोध यह भी है कि इस तरह 
के कुछ और सवाल गढ़ें और पूछें ताकि विद्यार्थी को रट्टू तोता बनने का रोग न लगे। 

“खुद करें-खुद सीखें' के काम छात्र-छात्राएँ कक्षा के अंदर या बाहर मिल-बाँटकर कर 
सकते हैं। छात्र-छात्राओं को समूहों में बाँटकर या एक-एक विद्यार्थी को अलग-अलग काम सौंप 
कर आप इस सिलसिले में उनका दिशा-निर्देश कर सकते हैं। इस हिस्से में बताए गए काम या 
जगह सिर्फ़ सुझाव भर हैं। यदि आप कोई ऐसी गतिविधि सोच सकें जो विद्यार्थियों की ज़िंदगी 
से ज़्यादा जुड़ी हो तो किताब में बताए गए सुझावों की जगह अपनी ओर से सोचे हुए काम कराने 
से जरा भी न हिचकें। 

अपरिचित शब्दों और अवधारणाओं की एक तालिका हर अध्याय के अंत में दी गई है। जहाँ 
इन शब्दों का प्रयोग पहली दफ़ा हुआ है वहाँ इन्हें गुलाबी रंग में दिखाया गया है। बच्चों को यह 
पारिभाषिक शब्दावली देखने तथा अलग-अलग संदर्भो में प्रयोग करने के लिए उत्साहित करें। 
लेकिन, उनसे इन शब्दों की परिभाषा रटवाने की जरूरत नहीं है। 

हर अध्याय के अंत में एक प्रश्‍नावली आती है। आप पाएँगे कि पहले की तुलना में कहीं 
ज़्यादा सवाल दिए गए हैं। इतना ही नहीं, ये सवाल कुछ अलग किस्म के भी हें। इन सवालों 
का उद्देश्य यह जानना नहीं कि विद्यार्थी ने जो कुछ अध्याय में पढ़ा उसे याद करके फटाफट 
दुहरा सकता है या नहीं। नई राष्ट्रीय पाठ्यचर्या को ध्यान में रखते हुए हमने ऐसे सवाल पूछे हें 
जो अध्याय की पढाई के आधार पर नई व्याख्या, विश्लेषण, प्रयोग और दिमाग दौड़ाने की माँग 
करते हैं। इन सवालों के जवाब तलाशने में आपको थोडा वक्‍त विद्यार्थियों को देना होगा। अगर 
आपको नए और बेहतर सवाल सूझें तो उन्हें ही पूछें और उन सवालों के आधार पर विद्यार्थी 
का मूल्यांकन करें। 

'आइए, अखबार पढ़ें' एक अभ्यास भी है और 'खुद करें-खुद सीखें' का विस्तार भी। इस 
हिस्से का प्रयोग आप यह जानने में कर सकते हैं कि विद्यार्थी अपने सीखे हुए का प्रयोग विभिन्न 
संदर्भा में कर सकते हैं या नहीं। आप इसका इस्तेमाल अखबार पढ़ने की आदत डलवाने में भी 
कर सकते हैं। जहाँ अधिकांश विद्यार्थियों को टेलीविजन के विभिन्न समाचार चैनलों को देखने 


viii 


2020-2 


की सुविधा हो वहाँ आप इस हिस्से में ज़रूरत के अनुरूप बदलाव कर लें। आप समाचार और 
सामयिक विषयों के कार्यक्रम देखने का काम करा सकते हैं। अगर आपको लगता है कि विद्यार्थी 
के परिवेश और संसाधन के लिहाज़ से कोई और काम कराना उचित रहेगा तो समझें कि आपका 
यह फैसला सही है। किताबों में बदलाव शिक्षा में व्यापक बदलावों की प्रक्रिया की एक कड़ी भर 
है। सच तो यह है कि अब कमान आपके हाथों में है। अब बस अपनी सोच के अनुरूप चल पडिए। 


ऑनलाइन सूचनाओं को हासिल करना 
हम लोग अब सूचना और संचार-क्रांति के युग में रह रहे हैं। छपी-छपाई किताब, पाठ्यपुस्तक और 
दैनिक अखबार अथवा साप्ताहिक जैसे जनसंचार के माध्यम ही अब सूचना के एकमात्र स्रोत न रहे। 
अब लाखों वेबसाइट हैं। (हम चाहें तो इन्हें जगत-जोड्ता-जाल (वर्ल्ड वाइड वेब) कह सकते हैं) 
और इन वेबसाइटों से बैठे-बिठाए कई किस्म की सूचनाएँ बड़ी तादाद में बाआसानी हासिल हो जाती 
हैं। जगत-जोड़ता-जाल ने बड़ी तेजी से और अति की हद तक सूचना का विकेंद्रीकरण किया है। 
बहुत-से विद्यालयों में अद्यतन विश्वकोष अथवा आमफहम पुस्तकालय नहीं होते। ऐसी स्थिति में छात्र 
और शिक्षक ज़रूरी सूचनाओं को पाने के लिए इंटरनेट का सहारा ले सकते हैं। 

संभव हे, इस पाठ्यपुस्तक का इस्तेमाल करते हुए कभी-कभी शिक्षक और छात्रों को लगे कि 
दी गई सूचना नाकाफी है। संभव है, आप कुछेक विचार, धारणा अथवा घटनाओं के बारे में ज्यादा 
तफ्सील से जानना चाहें। इसके लिए इंटरनेट के उपयोग के कुछ तरीके हम आपकों बता रहे हैं। 

आपको सूचनाएँ www.en.wikipedia.0rgु अथवा www.britannica.com जैसी मुफ्त 
विश्वकोष की वेबसाइटों पर मिल जाएँगी। आपकों जिन विषयों में रुचि हो उससे जुड़ी वेबसाइट को 
ढूँढने के लिए आप ४००४] और ४800 की सर्च-इंजन का इस्तेमाल कर सकते हैं। 

ठीक ऐसे ही, बहुत-से अखबार और मैंगजीन ऑन लाइन उपलब्ध हैं। इनमें से कुछ आपको 
बगैर भुगतान अथवा पंजीकरण के अपने सामग्री-संग्रह में जाने की अनुमति देते हैं। इसी तरह कुछ 
टीवी चैनलो से बगैर भुगतान अथवा पंजीकरण के आप सूचना हासिल कर सकते हैं। 

अध्यायों में विभिन्न संस्थाओं की चर्चा की गई है। इनके बारे में ज्यादा जानकारी के लिए कुछ 
और वेबसाइट आपके मददगार हो सकते हैं। भारत सरकार की संस्थाओं की वेबसाइट www .india.gov.in 
के जरिए पहुँचा जा सकता है। खासकर http://india.gov.in/directories_gov.php से 
आपको विभिन्न संस्थाओं को सीधी “लिंक ' मिल जाएगी। इसी तरह संयुक्त राष्ट्रसंघ, अंतर्राष्ट्रीय मुद्रा 
कोष, विश्व बैंक, और मानवाधिकार संगठन जैसे, राष्ट्रीय मानवाधिकार आयोग की भी अपनी वेबसाइट 
हैं। भारत सहित कई देशों के संविधान ऑनलाइन उपलब्ध हैं। आप चाहें तो इंटर पार्लियामेंटरी यूनियन 
को वेबसाइट www.ipu.org/english/home.htm के जरिए विश्व की संसदों पर भी एक 
नजर डाल सकते हैं। 

हो सकता है कि आप चर्चा के लिए कुछ और कार्टून, तस्वीर या छविचित्र जुटाना चाहें। 
ऑनलाइन उपलब्ध अखबारों में ये चीजें आपको मिल जाएँगी। इसके अलावा आप 
www.politicalcartoons.com का भी इस काम के लिए इस्तेमाल कर सकते हैं। google 
में एक विकल्प #९७ का होता है। इसमें भी आप इन्हें खोज सकते हैं। 

अगर कुछ सैद्धांतिक बातों को ज्यादा सफ़ाई से समझना चाहें या राजनीतिक विचार और धारणाओं 
के बारे में आप और जानकारी चाहते हों तो जैसी वेबसाइट ७छ.plato.standford.edu. 
www.opendemocracy.net और www.brainyencyclopeid.com जैसी वेबसाइट 

अपनी राय ज़रूर दें : 


आपको यह किताब कैसी लगी? इसे पढ़ने या इसका प्रयोग करने का आपका अनुभव कैसा रहा? 
आपको इसमें क्या-क्या परेशानियाँ हुईं? पुस्तक के अगले संस्करण में आप इसमें क्या-क्या 
बदलाव चाहेंगे? इन सबके बारे में या किसी भी नए सुझाव के संबंध में हमें अवश्य लिखें। आप 
अध्यापक हों, अभिभावक हों, छात्र हों या सामान्य पाठक, हर कोई सलाह दे सकता है। किताबों 
के बदलाव की प्रक्रिया में आपके सुझाव अमूल्य हैं। हम हर सुझाव का सम्मान करते हैं। 


कृपया हमें इस पते पर लिखें: 

समन्वयक (राजनीति विज्ञान) 

सामाजिक विज्ञान शिक्षा विभाग 

राष्ट्रीय शैक्षिक अनुसंधान और प्रशिक्षण परिषद्‌ 
श्री अरविंद मार्ग, नयी दिल्ली ]]0 06 

स्कूल, ग्राम-सकाल, पोस्ट-चताली, जिला-बड्वानी, मध्यप्रदेश; श्रीमती सुब्बाराव, शिक्षक, बी.जी.एस. 
इंटरनेशनल स्कूल, नित्यानन्द, बंगलूरू; पी. जिशा, नोबल पब्लिक स्कूल, मंजेरी, जिला-मालाबार, केरल; 
ए. कामाक्षी, जे.एस.एस. पब्लिक स्कूल, वाणशंकरी, मंगलोर, कर्नाटक; राममूर्ति, स्वतंत्र शोधकर्ता और 
अध्यापक, नांगल स्लांगरी, जिला उना, हिमाचल प्रदेश; यामे पर्टिन, शिक्षक, राजकीय उच्चतर माध्यमिक 
विद्यालय, दोइमुख, इटानगर, अरुणाचल प्रदेश; मदन साहनी, शिक्षक, राजकोय उच्चतर माध्यमिक 
विद्यालय, रामकृष्णपुरम, सैक्टर-7, नई दिल्ली; अनुराधा सेन, शिक्षक, स्प्रिंगडेल्स स्कूल, धौला कुआँ, 
नई दिल्ली; उषा रानी त्रिपाठी, शिक्षक, केंद्रीय विद्यालय, बोल्लाराम, सिकंदराबाद, आंध्र प्रदेश 

पाठ्यपुस्तक के लिए चित्र और कार्टून जुटाने में हमें कई स्रोतों से मदद मिली- 

केगल कार्ट्स ने इस पुस्तक के लिए एंजेल बेलिगन, पेट्रिक केपेट, स्टेफन पेरे, एरेस, एमद हज्जाज, 
नर्लिकॉन, जान ट्रेवर, एरिक एली, सिमेंसा और एम.ई. कोहन के कार्टूनों को उपलब्ध कराया। ला नेशन 
(चिले), साउथ अफ्रीका हिस्ट्री ऑन लाइन, गुजरात सहकारी दुग्ध उत्पादक संघ, पत्र-सूचना कार्यालय 
ने आवश्यक चित्र उपलब्ध कराए। इन सभी का योगदान बहुमूल्य है। इन सभी को धन्यवाद। 

हम शंकर, आर.के. लक्ष्मण, मारियो मिरांडा और हरिश्चन्द्र शुक्ल (काक) के विशेष रूप से आभारी 
हैं। इन्होंने अपने कार्टून हमें छापने की अनुमति दी। चिल्ड्रेन बुक ट्रस्ट ने शंकर जी के कार्टून प्रकाशित 
करने का अधिकार दिया। उनको भी धन्यवाद। 

डी.टी.पी. ऑपरेटर विक्रम रावत और विनोद साही ने पुस्तक की शुरूआत से अंत तक की यात्रा में 
बड़े मनोयोग से सहयोग किया। राष्ट्रीय शैक्षिक अनुसंधान एवं प्रशिक्षण परिषद्‌ के विजय कुमार, अरविंद 
शर्मा और उत्तम कुमार के महत्त्वपूर्ण योगदान ने किताब को निखारने का काम किया। कॉपी एडिटर सतीश 
झा ने किताब को जाँचने में पूरा सहयोग दिया। इन सभी साथियों की व्यवसायिक कुशलता से ही यह 
कार्य सम्पन्न हो सका। 

बर्तमान संस्करण की समीक्षा और अपडेट करने में एम.वी.एस.वी. प्रसाद, असिस्टेंट प्रोफेसर, पाठूयचर्या 
अध्ययन विभाग, एन.सी.ई.आर.टी. का योगदान सराहनीय है। 

Ne उद्देशिव्का 
$) | हम, भारत के लोग, भारत को एक ' [संपूर्ण प्रभुत्व-संपन्न 
र » «| समाजवादी पंथनिरपेक्ष लोकतंत्रात्मक गणराज्य] बनाने के 
> लिए, तथा उसके समस्त नागरिकों को : 
NY सामाजिक, आर्थिक और राजनैतिक न्याय, 
(A विचार, अभिव्यक्ति, विश्वास, धर्म 
ON और उपासना की स्वतंत्रता, 
स प्रतिष्ठा और अवसर की समता 
® प्राप्त कराने के लिए, 
र तथा उन सब में 
र 2 व्यक्ति की गरिमा और ' [राष्ट्र की एकता 


> और अखंडता] सुनिश्चित करने वाली बंधुता 
३ बढाने के लिए 
४१३ | दुढ॒संकल्प होकर अपनी इस संविधान सभा में आज तारीख 
26 नवंबर, .।949 ई. को एतदट्वारा इस संविधान को 
अंगीकृत, अधिनियमित और आत्मार्पित करते हैं। 


. संविधान (बयालीसवां संशोधन) अधिनियम, 976 की धारा 2 द्वारा (3..7977 “३ 


पे “'प्रभुत्व-संपन्‍न लोकतंत्रात्मक गणराज्य'' के स्थान पर प्रतिस्थापित। 

BE) . संविधान (बयालीसवां संशोधन) अधिनियम, 976 की धारा 2 द्वारा (3...977 से) “राष्ट्र की 
| एकता '' के स्थान पर प्रतिस्थापित। 

लोकतंत्र क्या? 
लोकतंत्र क्यों? 


परिचय 


लोकतंत्र क्या है? इसकी विशेषताएँ क्या है? हम बहुत सरल परिभाषा से शुरुआत करते हैं। फिर हम 
बारी-बारी से इन बिंदुओं का व्यावहारिक अर्थ जानेंगे। यहाँ हमारा उद्देश्य किसी भी सरकार के 
लोकतांत्रिक होने की न्यूनतम विशेषताओं को चिहित करना है। यह अध्याय पढ़ लेने के बाद हम 
लोकतांत्रिक और गैर-लोकतांत्रिक शासन में अंतर कर सकते हैं। अध्याय के अंत में हम इस 
न्यूनतम लक्ष्य से आगे बढ़कर लोकतंत्र की वृहत्तर परिभाषा पर आएंँगे। 

समकालीन दुनिया में लोकतंत्र ही सबसे लोकप्रिय शासन पद्धति है। पर ऐसा क्यों है? कौन-सी 
चीज इसे दूसरी व्यवस्थाओं से बेहतर बनाती है? क्या यही शासन की सर्वोत्तम व्यवस्था है? इन 
सवालों पर हम इस अध्याय के बाद वाले हिस्से में चर्चा करेंगे। 

4. लोकतंत्र क्या है 2 


आप सरकार के विभिन्‍न रूपों के बारे में पढ़ 
चुके हैं। लोकतंत्र की अब तक की आपकी 
समझ के आधार पर, कुछ उदाहरण देते हुए 
सरकारों की कुछ सामान्य विशेषताएँ लिखें: 

७ लोकतांत्रिक सरकारें 

७ गैर-लोकतांत्रिक सरकारें 


परिभाषा की जरूरत क्यों? 


आगे बढ़ने से पहले, आइए सबसे पहले एक 
मेधावी छात्रा मेरी की आपत्ति पर गौर किया 
जाए। वह लोकतंत्र को परिभाषित करने के इस 
तरीके को पसंद नहीं करती और कुछ बुनियादी 
सवाल पूछना चाहती है। उसकी अध्यापिका 
मेटिल्डा लिंगदोह ने उसके सवालों का जवाब 
देना शुरू किया तो कक्षा की अन्य छात्राएँ भी 
इस चर्चा में भाग लेने लगीं। 


मेरीः मैडम, मुझे यह तरीका ठीक नहीं लगता । पहले 
लोकतांत्रिक व्यवस्थाओं के बारे में चर्चा किया 
और अब आकर हम लोकतंत्र का मतलब जानने 
की कोशिश कर रहे हैं। मेरे कहने का मतलब है 
कि इस काम को ही हमें पहले करना था और 
पहले अध्याय वाली पढ़ाई अब | क्या ऐसा ठीक 
नहीं होता? 

लिंगदोह मैडमः तुम्हारी बातों में दम है | पर क्या 
हम अपने सामान्य जीवन में भी ऐसा ही नहीं 
करते? क्या हम कलम, बरसात या प्रेम जैसे 
शब्दों का उपयोग करने के पहले इनकी परिभाषा 
स्पष्ट करना जरूरी मानते हैं? ज़रा सोचो, क्या 
हमारे पास इन शब्दों की बहुत स्पष्ट और 
सर्वमान्य परिभाषा है? शब्दों का उपयोग करके 
ही हम उनका अर्थ जानते हैं । 

मेरी: फिर परिभाषा की जरूरत ही क्यों है? 

लिंगदोह मैडमः हमें परिभाषा की जरूरत तभी पड़ती 
है जब हमें किसी शब्द का उपयोग करने में परेशानी 
होती है। हमें बारिश की परिभाषा की जरूरत तभी 
होती है जब हमें बूँदा-बाँदी और बादल फटने जैसी 
स्थिति और सामान्य बरसात में फर्क करना हो। 
लोकतंत्र पर भी यही बात लाजू होती है। हमें इसके 


लिए भी स्पष्ट परिभाषा की जरूरत है क्योंकि लोग 
इस शब्द का प्रयोग अलग-अलग अर्थों केलिए करते 
हैं, बहुत अलग-अलग तरह की सरकारें भी खुद को 
लोकतांत्रिक ही कहती हैं। 

रिबियांगः लेकिन हमें परिभाषा बनाने की जरूरत 
ही क्या है? एक दिन आपने हमें अब्राहम लिंकन 
का एक वाक्य सुनाया था: “लोगों के लिए, लोगों 
की और लोगों के द्वारा चलने वाली शासन व्यवस्था 
ही लोकतंत्र है ।” मेघालय में हम स्वयं पर राज 
करते रहे हैं। इसे सभी लोग मानते भी हें । हमें 
इसमें बदलाव करने की क्या जरूरत है? 


लिंगदोह मैडमः मैं यह नहीं कहती कि इसमें बदलाव 
करने की ज़रूरत है | मुझे भी यह परिभाषा बहुत 
सुंदर लगती है ।जब तक हम इस मसले पर खुद 
से विचार न करें तब तक यह तय करना मुश्किल 
होगा कि लोकतंत्र की यही सर्वोत्तम परिभाषा है । 
हमें किसी चीज को सिफ इसी आधार पर स्वीकार 
नहीं कर लेना चाहिए कि किसी बहुत नामी-गिरामी 
आदमी ने उसके लिए कुछ बहुत अच्छा कहा है 
या सभी लोग उसे सही मानते हैं। 

योलांदाः मैडम, क्या मैं कुछ कह सकती हूँ? हमें 
कोई परिभाषा तलाशने की जरूरत नहीं है । मैंने 
कहीं पढ़ा है कि डेमोक्रेसी” यूनानी शब्द 
'डेमोक्रेशिया” से बना है | यूनानी में डेमोस” का 
अर्थ होता है “लोग” और 'फक्रेशिया” का अर्थ होता 
है शासन” | इस प्रकार डेमोक्रेसी अर्थात लोकतंत्र 
का अर्थ है लोगों का शासन | यही सही अर्थ है। 
फिर परिभाषा की क्या जरूरत है? 


लिंगदोह मैडमः इस सवाल पर विचार करने का 
यह भी बहुत उपयोगी तरीका है। पर मैं इतना 
कहूँगी कि सिर्फ शब्द की उत्पत्ति से उसकी परिभाषा 
निकालने का तरीका हरदम उपयोगी नहीं रहता | 
शब्द का अर्थ हमेशा अपने मूल से जुड़ा या बंधा 
नहीं रहता। समय और प्रयोग के साथ-साथ 
उसका अर्थ बदलता भी रहता है। अब कंप्यूटर 
शब्द को ही लो । यह कंप्यूटिंग अर्थात गणना शब्द 
से बना है मुश्किल गणनाओं को सरलता से करने 
के लिए बने यंत्र को ही कंप्यूटर कहा जाता था। 
दरअसल ये बहुत शक्तिशाली कैलकुलेटर थे | पर 
आज शायद ही कोई इस अर्थ में कंप्यूटर शब्द का 
प्रयोग करता है। अब तो कंप्यूटर का उपयोग 
लिखने, पढ़ने, डिजाइन बनाने, संगीत बनाने- 
सुनने और फिल्म देखने में होता है | शब्द वही 


लोकतांत्रिक राजनीति 

मैंने तो यह भी सुना है 
कि लोकतंत्र एक ऐसी 
व्यवस्था है जहाँ लोक 
पर तंत्र हावी रहता है। 
इसके बारे में आपकी 
क्या राय है? 


रहते हैं पर समय बीतने के साथ उनका अर्थ 
बदल सकता है। ऐसी स्थिति में सिर्फ शब्दों के 
मूल अर्थ पर ही भरोसा करना बहुत उपयोगी 
नहीं होता | 


मेरी: मेडम, आपके कहने का मतलब यह है कि 
इस विषय पर खुद सोचने का कोई शॉर्टकट नहीं 
है। हमें इसके अर्थ पर गौर करना ही होगा और 
इसकी परिभाषा गढ़नी होगी | 

लिंगदोह मैडमः एकदम सही | इसलिए आओ अब 
यह काम कर ही डालें | 


रिक, खुद करें, खुद सीखें 4 खद करें, खद सीखें 


आइए लिंगदोह मैडम की बात को गंभीरता से ले और कलम, बारिश 
और प्रेम जैसे सदा प्रयोग होने वाले साधारण शब्दों की हीक-हीक 
लिखने की कोशिश करें। जैसे, कोई 


एक सरल परिभाषा 


आइए , उस चर्चा पर फिर से गौर करें जो खुद 
को लोकतांत्रिक बताने का दावा करने वाली 
सरकारों के बीच की समानताओ और 
असमानताओं से जुड़ी थी। सभी लोकतांत्रिक 
व्यवस्थाओं की पहचान के लिए एक बहुत 
ही सरल पैमाना था लोगों के पास अपनी 
सरकार को चुनने का अधिकार होना। इसलिए, 
हम एक सरल परिभाषा से शुरुआत कर सकते 
हैं। लोकतंत्र शासन का एक ऐसा रूप है 
जिसमें शासकों का चुनाव लोग करते हैं। 


यह एक उपयोगी शुरुआत है। यह परिभाषा 
बहुत स्पष्ट ढंग से लोकतांत्रिक और गैर- 
लोकतांत्रिक शासन व्यवस्थाओं में अंतर कर 
देती है। म्यांमार के सैनिक शासकों का चुनाव 
लोगों ने नहीं किया है। जिन लोगों का सेना पर 
नियंत्रण था वे देश के शासक बन गए। शासक 
के फैसलों में लोगों की कोई भागीदारी नहीं है। 
पिनोशे (चिले) जैसे तानाशाहों का चुनाव लोग 
नहीं करते। यही बात राजशाहियों पर भी लागू 
होती है। सऊदी अरब के शाह लोगों द्वारा शासक 
नहीं चुने गए हैं बल्कि राजपरिवार में जन्म लेने 
के कारण उन्होंने यह हक पाया है। 

लेकिन यह सरल परिभाषा पूर्ण या पर्याप्त 
नहीं है। इससे हमें यह समझ में आता है कि 
लोकतंत्र का मतलब लोगों का शासन है। पर 
इस परिभाषा का प्रयोग यदि हमने बिना सोचे- 
समझे किया तो फिर उन सभी सरकारों को 
लोकतांत्रिक कहना पड़ेगा जो चुनाव करवाती 
हैं और फिर हम सही नतीजे पर नहीं पहुँच 
पाएँगे। जैसा कि हम अध्याय 3 में देखेंगे कि 
समकालीन दुनिया की हर सरकार, चाहे वह 
लोकतांत्रिक हो या न हो, खुद को लोकतांत्रिक 
कहना, कहलाना चाहती है। इसलिए हमें असली 
लोकतंत्र और दिखावटी लोकतंत्र वाली सरकारों 
के बीच सावधानीपूर्वक फ़र्क करना होगा। यह 
काम हम तभी कर पाएँगे जब हम इस परिभाषा 
के एक-एक शब्द को सावधानी से समझें और 
लोकतांत्रिक सरकार की विशेषताओं को जानें। 


रिबियांग स्कूल से घर गई और उसने लोकतंत्र के बारे में कुछ अन्य प्रसिद्ध व्यक्तियों के कथनों को जमा 
किया। इस बार उसने इन उक्तियों को कहने या लिखने वाले के नाम का उपयोग नहीं किया । वह चाहती है 
कि आप भी इन्हें पढ़ें और बताएँ कि ये उक्तियाँ कितनी अच्छी या उपयोगी हैं? 
„ लोकतंत्र हर व्यक्ति को अपना शोषक आप बन जाने का अधिकार देता है। 


„ लोकतंत्र का मतलब है अपने तानाशाहों का चुनाव करना पर उनके मुँह से अपनी इच्छा की बातें सुनने के बाद | 
ब व्यक्ति की न्यायप्रियता लोकतंत्र को संभव बनाती है लेकिन अन्याय के प्रति व्यक्ति का रुझान लोकतंत्र को 


जरूरी बनाता है। 


„ लोकतंत्र शासन का ऐसा तरीका है जो सुनिश्चित करता है कि हम जैसी सरकार के लायक हैं वैसी 


सरकार ही हम पर शासन करे। 


„ लोकतंत्र की सारी बुराइयों को और अधिक लोकतंत्र से ही दूर किया जा सकता है। 

4-2 लोकतंत्र की विशेषताएँ 


हमने इस सरल परिभाषा के साथ शुरुआत की 

है कि लोकतंत्र शासन का एक रूप है जिसमें 

जनता शासकों का चुनाव करती है। इससे 
अनेक सवाल उठ खड़े होते हैं: 

७ इस परिभाषा के अनुसार शासक कोन हैं? 
किसी सरकार को लोकतांत्रिक कहे जाने के 
लिए उसके किन अधिकारियों का चुना हुआ 
होना आवश्यक है। लोकतंत्र में वे कौन-से 
फैसले हैं जो बिना चुने हुए अधिकारी भी ले 
सकते हैं? 

७ किस तरह के चुनाव को लोकतांत्रिक चुनाव 
कहते हैं? किसी चुनाव को लोकतांत्रिक कहने 
के लिए किन शर्तों को पूरा किया जाना जरूरी 
है? 

४ कोन लोग शासकों का चुनाव कर सकते हैं 
या खुद शासक चुने जा सकते हैं? क्या इसमें 
प्रत्येक नागरिक का बराबरी की हैसियत से 
भाग लेना जरूरी है? कया कोई लोकतांत्रिक 


व्यवस्था अपने कुछ नागरिकों को इस 
अधिकार से वंचित कर सकती है? 
सरकार के किस स्वरूप को लोकतांत्रिक 
कहेंगे? कया चुने हुए शासक लोकतंत्र में अपनी 
मर्जी से सब कुछ कर सकते हैं या लोकतांत्रिक 
सरकार के लिए कुछ लक्ष्मणरेखाओं में बंधकर 
काम करना जरूरी है? क्या लोकतांत्रिक शासन 
व्यवस्था को नागरिकों के कुछ अधिकारों 
का आदर करना चाहिए? 

आइए, कुछ उदाहरणों के साथ इन सब पर 
बारी-बारी से विचार करें। 


प्रमुख फैसले निर्वाचित नेताओं 
के हाथ 

पाकिस्तान में जनरल परवेज मुशर्रफ ने अक्तूबर 
१999 में सैनिक तख्तापलट की अगुवाई की। 
उन्होंने लोकतांत्रिक ढंग से चुनी हुई सरकार को 

इराक में अमेरिका और 
अन्य विदेशी शक्तियों की 
उपस्थिति में हुए चुनाव के 
समय यह कार्टून बना था। 
यह कार्टून क्या कहता है? 
इसमें डेमोक्रेसी? को इस 
तरह क्यों लिखा गया है? 


सीरिया पश्चिम एशिया का 
एक छोटा-सा देश है। 
शासक बाथ पार्टी और 
उसकी कुछ सहयोगी 
पार्टियों को ही देश में 
राजनैतिक गतिविधियों की 
अनुमति है । क्या इस कार्टून 
को चीन और मेक्सिको पर 
भी लागू किया जा सकता 
है? लोकतंत्र के माथे पर 
पत्तों से बने ताज का क्या 
महत्त्व है? 


(8 एमद हज्जज, जॉर्डन, केगल कार्दूस, 7 जून 2005 


उखाड़ फेंका और खुद को देश का ' मुख्य कार्यकारी ' 
घोषित किया। बाद में उन्होंने खुद को राष्ट्रपति 
घोषित किया और 2002 में एक जनमत संग्रह 
कराके अपना कार्यकाल पाँच साल के लिए बढ़वा 
लिया। पाकिस्तानी मीडिया, मानवाधिकार संगठनों 
और लोकतंत्र के लिए काम करने वालों ने आरोप 
लगाया कि जनमत संग्रह एक धोखाधड़ी है और 
इसमें बड़े पैमाने पर गड़बड़ियाँ की गई हैं। अगस्त 
2002 में उन्होंने “लीगल फ्रेमवर्क आर्डर' के 
जरिए पाकिस्तान के संविधान को बदल डाला। 
इस आर्डर के अनुसार राष्ट्रपति, राष्ट्रीय और 
प्रांतीय असेंबलियों को भंग कर सकता है। 
मंत्रिपरिषद्‌ के कामकाज पर एक राष्ट्रीय सुरक्षा 
परिषद्‌ की निगरानी रहती है जिसके ज्यादातर 


जब तक बाथ पार्टी की 

सदस्यता का फार्म भरकर 
उसकी सदस्य नहीं बनोगी, 
अंदर नहीं आ सकती। 


चुनाव भी हुए, चुने हुए प्रतिनिधियों को कुछ 
अधिकार भी मिले लेकिन सर्वोच्च सत्ता सेना के 
अधिकारियों और जनरल मुशर्रफ के पास थी। 
स्पष्ट है कि जनरल मुशर्रफ के शासन वाले 
पाकिस्तान को लोकतंत्र न कहने के अनेक ठोस 
कारण हैं। लेकिन यहाँ सिर्फ़ एक कारण पर ही 
चर्चा करते हैं। क्या हम कह सकते हैं कि 
पाकिस्तान के लोगों ने अपने शासकों का चुनाव 
किया है? हम ऐसा नहीं कह सकते। लोगों ने 
राष्ट्रीय और प्रांतीय असेंबलियों के लिए अपने 
प्रतिनिधियों का चुनाव किया है। लेकिन चुने हुए 
प्रतिनिधि वास्तविक शासक नहीं थे। वे अंतिम 
फैसला नहीं कर सकते। अंतिम फैसला सेना के 
अधिकारियों और जनरल मुशर्रफ़ के हाथ में था 


सदस्य फ़ौजी अधिकारी हैं। इस कानून के पास हो जो जनता द्वारा नहीं चुने गए थे। ऐसा तानाशाही 
जाने के बाद राष्ट्रीय और प्रांतीय असेंबलियों के और राजशाही वाली अनेक शासन व्यवस्थाओं 
लिए चुनाव कराए गए। इस प्रकार पाकिस्तान में में होता है। वहाँ औपचारिक रूप से चुनी हुई 

संसद और सरकार तो होती है पर असली सत्ता 
उन लोगों के हाथ में होती है जिन्हें जनता नहीं 
चुनती। कुछ देशो में असली ताकत विदेशी 
शक्तियों के हाथ में रहती है न कि चुने हुए 
प्रतिनिधियों के हाथ में। इसे लोगों का शासन 
नहीं कहा जा सकता। 

इससे हम लोकतांत्रिक शासन व्यवस्था की 
पहली विशेषता पर पहुँचते हैं। लोकतंत्र में अंतिम 
निर्णय लेने की शक्ति लोगों द्वारा चुने हुए 
प्रतिनिधियों के पास ही होनी चाहिए। 


स्वतंत्र और निष्पक्ष चुनावी 
मुकाबला 

चीन की संसद को कवांगुओ रेममिन दाइवियाओ 
दाहुई (राष्ट्रीय जन संसद) कहते हैं। चीन की 
संसद के लिए प्रति पाँच वर्ष बाद नियमित रूप 
से चुनाव होते हैं। इस संसद को देश का राष्ट्रपति 
नियुक्त करने का अधिकार है। इसमें पूरे चीन 
से करीब 3000 सदस्य आते हैं। कुछ सदस्यों 
का चुनाव सेना भी करती है। चुनाव लड़ने से 
पहले सभी उम्मीदवारों को चीनी कम्युनिस्ट 
पार्टी से मंजूरी लेनी होती है। 2002-03 में हुए 
चुनावों में सिर्फ कम्युनिस्ट पार्टी और उससे 
संबद्ध कुछ छोटी पार्टियों के सदस्यों को ही 
चुनाव लड़ने की अनुमति मिली। सरकार सदा 
कम्युनिस्ट पार्टी की ही बनती है। 

॥930 में आजाद होने के बाद से मैक्सिको में 
हर छः वर्ष बाद राष्ट्रपति चुनने के लिए चुनाव 
कराए जाते हैं। देश में कभी भी फ़ौजी शासन या 
तानाशाही नहीं आई। लेकिन सन्‌ 2000 तक हर 
चुनाव में पीआरआई (इंस्टीट्यूशनल रिवोल्यूशनरी 
पार्टी) नाम की एक पार्टी को ही जीत मिलती 
थी। विपक्षी दल चुनाव में हिस्सा लेते थे पर 

कभी भी उन्हें जीत हासिल नहीं होती थी। चुनाव 
में तरह-तरह के हथकंडे अपनाकर हर हाल में 
जीत हासिल करने के लिए पीआरआई कुख्यात 
थी। सरकारी दफ़्तरों में काम करने वाले सभी 
लोगों के लिए पार्टी की बैठकों में जाना अनिवार्य 
था। सरकारी स्कूलों के अध्यापक अपने छात्र- 
छात्राओं के माँ-बाप से पीआरआई के लिए वोट 
देने को कहते थे। मीडिया भी जब-तब विपक्षी 
दलों की आलोचना करने के अलावा उनकी 
गतिविधियों को नजरअंदाज ही करती थी। कई 
बार एकदम अंतिम क्षणों में मतदान केंद्रों को 
एक जगह से हटाकर दूसरी जगह कर दिया 
जाता था जिससे अनेक लोग वोट ही नहीं डाल 
पाते थे। पीआरआई अपने उम्मीदवारों के चुनाव 
अभियान पर काफ़ी पैसे खर्च करती थी। 

कया हम ऊपर वर्णित चुनावों को लोगों द्वारा 
अपना शासक चुनने का उदाहरण मान सकते 
हैं? इन उदाहरणों को पढ़ने के बाद तो यही 
लगता है कि हम ऐसा नहीं कह सकते। यहाँ 
काफ़ी सारी समस्याएँ हैं। चीन के चुनावों में 

यह कार्टून लातिनी अमेरिका 
के संदर्भ में बना था | क्‍या 
आपको लगता है कि यह 
पाकिस्तान पर भी फिट बैठता 
हे? कुछ अन्य देशों के बारे 
में सोचिए जिन पर यह काटून 
लागू हो सकता है | क्या ऐसा 
कई बार हमारे देश में भी 
होता है? 


जाने कहाँ-कहाँ की बातें 
हो रही हैं! क्या लोकतंत्र 
का मतलब सिर्फ 
सरकारों और शासनों से 
ही है? क्या हम अपनी 
कक्षा में लोकतांत्रिक 
व्यवस्था की बात कर 
सकते हैं? क्या हम अपने 
परिवार में लोकतंत्र की 
बात कर सकते हैं? क्या 
हम एक लोकतांत्रिक 
परिवार की बात कर 
सकते हैं? 


यह कार्टून लातिनी अमेरिका 
के लोकतंत्र के कामकाज से 
संबंधित है | इसमें सिक्कों की 
थेलियों का क्या मतलब हे? 
राजनीति में थैलीशाहों की 
भूमिका के बारे में काटून 
बनाने वाला क्या कहना 
चाहता है? क्या इस काटून 
को भारत पर भी लागू किया 
जा सकता है? 


लोगों के सामने कोई वास्तविक और गंभीर 
विकल्प ही नहीं होता। लोगों को शासक दल या 
उसके द्वारा स्वीकृत उम्मीदवारों को ही वोट 
देना होता है। क्या हम इसे मनपसंद चुनाव कह 
सकते हैं? मैक्सिको के मामले में ऐसा लगता है 
कि कहने को विकल्प होते हुए भी असल में 
वहाँ की जनता के पास कोई दूसरा विकल्प न 
था। किसी भी तरह वहाँ शासक दल को पराजित 
नहीं किया जा सकता था, लोगों के चाहने पर 
भी नहीं। वहाँ हुए चुनाव निष्पक्ष नहीं थे। 

इस प्रकार अब हम लोकतंत्र की अपनी 
समझ में एक अन्य विशेषता या गुण को जोड़ 
सकते हैं। लोकतंत्र के लिए सिर्फ़ चुनाव कराना 
ही पर्याप्त नहीं होता। चुनाव में एक से ज्यादा 
असली राजनैतिक विकल्पों के बीच चुनने की 

स्थिति भी होनी चाहिए। लोगों के पास यह 
विकल्प रहना चाहिए कि वे चाहें तो शासक 
दल को गद्दी से उतार दें। इस प्रकार, लोकतंत्र 
निष्पक्ष और स्वतंत्र चुनावों पर आधारित 
होना चाहिए ताकि सत्ता में बैठे लोगों 
के लिए जीत-हार के समान अवसर हों। 
लोकतांत्रिक चुनावों के बारे में हम अध्याय 3 
में और बातें जानेंगे। 


एक व्यक्ति-एक वोट-एक मोल 
पहले हमने पढ़ा है कि किस तरह लोकतंत्र के 
लिए होने वाला संघर्ष सार्वभौम वयस्क 
मताधिकार के साथ जुड़ा था। अब इस सिद्धांत 
को लगभग पूरी दुनिया में मान लिया गया है। पर 
किसी व्यक्ति को मतदान के समान अधिकार से 
वंचित करने के उदाहरण भी कम नहीं हैं। 

७ 20]5 तक सऊदी अरब में औरतों को वोट 

देने का अधिकार नहीं था। 


# एस्टोनिया ने अपने यहाँ नागरिकता के नियम 
कुछ इस तरह से बनाए हैं कि रूसी 
अल्पसंख्यक समाज के लोगों को मतदान 
का अधिकार हासिल करने में मुश्किल 
होती है। 

७ फिजी की चुनाव प्रणाली में वहाँ के मूल 
वासियों के वोट का महत्त्व भारतीय मूल के 
फिजी नागरिक के वोट से ज्यादा है। 


लोकतंत्र राजनैतिक समानता के बुनियादी 
सिद्धांत पर आधारित है। इस प्रकार हम लोकतंत्र 
की तीसरी विशेषता को जान लेते हें: लोकतंत्र 
में हर वयस्क नागरिक का एक वोट होना 
चाहिए और हर वोट का एक समान मूल्य 
होना चाहिए। अध्याय 3 में हम इस बारे में 
ज़्यादा विस्तार से पढ़ेंगे। 


है 
| i 


है 


/ 


का आदर 


जिंबाब्वे को 980 में अल्पसंख्यक गोरों के शासन 
से मुक्ति मिली। उसके बाद देश पर जानु-पीएफ 
दल का राज है जिसने देश के स्वतंत्रता-संघर्ष 
की अगुवाई की थी। इसके नेता राबर्ट मुगाबे 
आजादी के बाद से ही शासन कर रहे थे। चुनाव 
नियमित रूप से होते थे और सदा जानु-पीएफ 
दल ही जीतता था। राष्ट्रपति मुगाबे कम लोकप्रिय 
नहीं थे पर वे चुनाव में गलत तरीके भी अपनाते 
थे। आज़ादी के बाद से उनकी सरकार ने कई 
बार संविधान में बदलाव करके राष्ट्रपति के 
अधिकारों में वृद्धि की थी और उसकी जवाबदेही 
को कम किया था। विपक्षी दलों के कार्यकर्ताओं 
को परेशान किया जाता था और उनकी सभाओं में 
गड़बड़ कराई जाती थी। सरकार विरोधी प्रदर्शनों 
और आंदोलनों को गैर-कानूनी घोषित कर दिया 
गया था। एक ऐसा कानून भी था जो राष्ट्रपति की 
आलोचना के अधिकार को सीमित करता था। 
टेलीविजन और रेडियो पर सरकारी नियंत्रण था 


नवो भी क्या दिन थे 
जब मैं ही एक 
व्यक्ति और मेरा ही 
एकमात्र बोट था, 


और उन पर सिर्फ शासक दल के विचार ही 
प्रसारित होते थे। अखबार स्वतंत्र थे पर सरकार 
की आलोचना करने बाले पत्रकारों को परेशान 
किया जाता था। सरकार ने कुछ ऐसे अदालती 
फैसलों की परवाह नहीं की जो उसके खिलाफ़ 
जाते थे और उसने जजों पर दबाव भी डाला। 
207 में मुगाबे को राष्ट्रपति पद से हटा 
दिया गया। 

जिंबाब्वे का उदाहरण बताता है कि शासकों के 
लिए बार-बार जनादेश पाना लोकतंत्र की एक 
ज़रूरत है पर इतना ही पर्याप्त नहीं है। लोकप्रिय 
नेता भी अलोकतांत्रिक हो सकते हैं। लोकप्रिय 
नेता भी तानाशाह हो सकते हैं। अगर हम लोकतंत्र 
को परखना चाहते हैं तो चुनावों पर नजर डालना 
ज़रूरी है। पर उतना ही ज़रूरी है कि चुनाव के 
पहले और बाद की स्थितियों पर भी नज़र डाली 
जाए। चुनाव के पहले सत्ता पक्ष के विरोधी समूहों 
के कामकाज समेत सभी तरह की राजनैतिक 
गतिविधियों के लिए पर्याप्त गुंजाइश रहनी चाहिए। 
इसके लिए ज़रूरी है कि सरकार नागरिकों के 

यह कार्टून सद्दाम हुसैन के 
डं शासन को उखाड़ फेंकने के 
षु बाद हुए चुनावों से संबंधित 

है । उन्हें जेल में बंद दिखाया 
ः गया है | यहाँ कार्टूनिस्ट क्या 
हि, कहना चाहता है? इस कार्टून 
के संदेश और अध्याय में 
® आए पहले कार्टून के संदेश 
की तुलना कीजिए। 


जिंबाब्वे की बात क्यों 
करें? मैं तो अपने देश में 
भी इस तरह की 
घटनाओं की खबर 
अखबारों में पढ़ते रहती 
हूँ। हम इसकी चर्चा क्यों 
नहीं करते? 


चीनी सरकार ने 'गूगल” और 
'याहू? जैसी लोकप्रिय 
वेबसाइटों पर बंदिशें लगाकर 
इंटरनेट पर सूचना के मुक्‍त 
प्रवाह को रोक दिया। इस 
कार्टून में इसी पर टिप्पणी 
की गई है | टैंक और निहत्थे 
छात्र की तस्वीर पाठक को 
चीन के हाल के इतिहास की 
एक अन्य बड़ी घटना की याद 
दिलाते हें । वह घटना क्या थी? 
उसके बारे में अन्य ब्यौरे 
जुटाओ। 


कुछ बुनियादी अधिकारों का आदर करे। उनको 
सोचने की, अपनी राय बनाने की, सार्वजनिक 
रूप से अपने विचार व्यक्त करने की, संगठन 
बनाने की, विरोध करने और अन्य राजनैतिक 
गतिविधियाँ करने की स्वतंत्रता होनी चाहिए। 
कानून को नज़र में सभी लोगों की समानता होनी 
चाहिए। इन अधिकारों की रक्षा स्वतंत्र न्यायपालिका 
को करनी चाहिए जिसके आदेशों का पालन सब 
लोग करते हों। इन अधिकारों के बारे में हम 
अधिक विस्तार से अध्याय 5 में पढ़ेंगे। 

इसी प्रकार कुछ दूसरी शर्ते हैं जो चुनाव के 
बाद सरकार चलाने के तौर-तरीकों पर लागू 
होती हैं। एक लोकतांत्रिक सरकार सिर्फ इस 
कारण से मनमानी नहीं कर सकती कि उसने 
चुनाव जीता है। उसे भी कुछ बुनियादी तौर- 
तरीकों का पालन करना होता है। खास तौर से 
उसे अल्पमत वाले समूहों को दी गई कुछ गारंटियों 
का आदर करना होता है। हर प्रमुख फैसला लंबे 
विचार-विमर्श के बाद लेना होता है। हर 
पदाधिकारी को उस पद के साथ जुड़े अधिकार 
और जिम्मेदारियाँ संविधान द्वारा दी जाती हैं। 

ये सभी न सिर्फ़ जनता के प्रति उत्तरदायी हें 
बल्कि अन्य स्वतंत्र अधिकारियों के प्रति भी 
उनकी जवाबदेही होती है। इसके बारे में हम 
ज़्यादा विस्तार से अध्याय 4 में पढ़ेंगे। 

इस प्रकार हम लोकतंत्र की चौथी और 
अंतिम विशेषता को रेखांकित कर सकते हैं: 
एक लोकतांत्रिक सरकार संवैधानिक कानूनों 
और नागरिक अधिकारों द्वारा खींची लक्ष्मण 
रेखाओं के भीतर ही काम करती है। 


परिभाषाओं का सारांश 


आइए, अब तक हुई चर्चा को समेटें। हमने 
लोकतंत्र की इस सरल सी परिभाषा से बात 
शुरू की थी कि लोकतंत्र सरकार का एक 
ऐसा रूप है जिसमें शासकों का चुनाव लोग 
करते हैं। हमने पाया कि जब तक हम इसके 
कुछ प्रमुख शब्दों के बारे में और स्पष्ट न हो 
जाएँ, यह परिभाषा पर्याप्त नहीं है। अनेक 
उदाहरणों के जरिए हमने शासन के एक तरीके 
के रूप में लोकतंत्र की चार विशेषताओं को 


रेखांकित किया। इनके अनुसार लोकतंत्र शासन 

का एक ऐसा रूप है जिसमें: 

# लोगों द्वारा चुने गए शासक ही सारे प्रमुख 
फैसले करते हैं; 

= चुनाव लोगों के लिए निष्पक्ष अवसर और 
इतने विकल्प उपलब्ध कराता है कि वे चाहें 


तो मौजूदा शासकों को बदल सकते हैं; 

४ यह विकल्प और अवसर सभी लोगों को 
समान रूप से उपलब्ध हों; और 

# इस चुनाव से बनी सरकार संविधान द्वारा तय 
बुनियादी कानूनों और नागरिक अधिकारों के 
दायरे को मानते हुए काम करती है। 


लोकतंत्र के कामकाज या उसकी अनुपस्थिति के इन पाँच उदाहरणों को पढ़िए | इनका मेल लोकतंत्र की उन 
प्रासंगिक विशेषताओं से कराएँ जिनकी चर्चा ऊपर की गई है। 


उदाहरण विशेषताएँ 

भूटान नरेश ने घोषणा की है कि आगे से वे चुने हुए ० 

प्रतिनिधियों द्वारा दी गई सलाह पर काम करेंगे विला शातता 

MR "_______ =o 

भारत से गए अनेक तमिल मजूदरों को श्रीलंका में वोट अधिकारों 

डालने का अधिकार नहीं दिया गया क | 

नेपाल नरेश ने राजनैतिक जमावड़ों, प्रदर्शनों और रैलियों ए Rr वोट, 

पर रोक लगा दी a वकक क 

भारत के सर्वोच्च न्यायालय ने बिहार विधानसभा भंग स्वतंत्र और निष्पक्ष के [ 

करने को असंवैधानिक ठहराया -- 7 तत मुरा 
ज चुने नेताओं द्वारा 

बांग्लादेश की राजनैतिक फँ इस बात पर सहमत हुई च FN ee करना 

कि चुनाव के समय किसी पार्टी की सरकार न रहे। ie अकळ होता 


ममझे? 


4-3 लोकतंत्र ही क्यो > 


मैडम लिंगदोह की कक्षा में एक बहस शुरू हुई 
थी। उन्होंने इस अध्याय को यहाँ तक पढ़ाने 
के बाद छात्रों से पूछा कि क्या उन्हें लोकतंत्र ही 
शासन का सबसे अच्छा स्वरूप लगता है। इस 
सवाल पर सबने कोई न कोई टिप्पणी की। 


लोकतंत्र के गुणों पर चर्चा 

योलांदाः हम लोकतांत्रिक देश में रहते हैं । दुनिया 
भर में सभी जगह लोग लोकतंत्र चाहते हें ।जिन 
देशों में पहले लोकतांत्रिक शासन प्रणाली नहीं थी 
वहाँ भी अब इसे अपनाया जा रहा है सभी महान 
लोगों ने लोकतंत्र के बारे में अच्छी-अच्छी बातें 
कही हैं | क्या इतने से ही यह स्पष्ट नहीं हो जाता 


कि लोकतंत्र सबसे अच्छा है? क्या अब भी इस 
पर बहस करने की ज़रूरत है? 

तांगकिनीः लेकिन लिंगदोह मैडम ने तो कहा था 
कि हमें किसी चीज को सिर्फ़ इसलिए नहीं मान 
लेना चाहिए कि बाकी सभी ने उसे मान लिया है। 
क्या ऐसा नहीं हो सकता कि बाकी सभी लोग 
गलत रास्ते पर जा रहे हों? 

जेनी: हाँ, यह गलत रास्ता ही है । लोकतंत्र ने हमारे 
देश को क्या दे दिया है? आधी सदी से ज्यादा 
समय से लोकतंत्र है और तब भी देश में इतनी 
अधिक गरीबी है । 

रिबियांगः लेकिन लोकतंत्र इसमें क्या कर सकता 
है? क्या हमारे यहाँ लोकतंत्र के कारण गरीबी है 
या फिर लोकतंत्र होने के बावज़ूद भी गरीबी है? 

मैं लिंगदोह मैडम की 
कक्षा में बैठना चाहती हूँ! 
यही सही अर्थो में 
लोकतांत्रिक कक्षा लगती 
है। ठीक है न? 


जेनी: जो भी है, इससे क्या फर्क पड़ता है? मुद्दा यह 
है कि हम इसे शासन का सर्वश्रेष्ठ रूप नहीं मान 
सकते | लोकतंत्र का मतलब हे अराजकता, 
अस्थिरता, भ्रष्टाचार और दिखावा ।राजनेता आपस 
में ही लड़ते रहते हैं। देश की परवाह किसे है? 

पाइमोनः तो फिर इसकी जगह कौन-सी प्रणाली 
होनी चाहिए? क्या अंग्रेजी हुकूमत वापस लाई 
जाए? बाहर से किसी राजा को देश पर शासन 
के लिए बुलाया जाए? 

रोजः पता नहीं | पर मुझे लगता है कि देश को एक 
मजबूत नेता की ज़रूरत है-ऐसे नेता की जिसे 
चुनाव की, संसद की परवाह न हो | एक ही नेता 
के पास सारे अधिकार हों। देश के हित में जो 
कुछ ज़रूरी हो वह सब करने में उसे सक्षम होना 
चाहिए | सिर्फ़ इसी से देश से गरीबी और भ्रष्टाचार 
खत्म होंगे । 

कोई पीछे से चिल्लायाः इसी को तानाशाही 
कहते हें । 

दोई: अगर वह व्यक्ति सत्ता का उपयोग सिर्फ अपने 
लिए और अपने परिवार के लिए करने लगे तो 
क्या होगा? अगर वह खुद भ्रष्ट हो तब? 

रोज़: मैं सिफ़े ईमानदार, संजीदा और मजबूत नेता 
की बात कर रही हूँ। 

दोईः यह ठीक नहीं है | तुम वास्तविक लोकतंत्र की 
तुलना आदर्श तानाशाही के साथ कर रही हो। 
हमें आदर्श की तुलना आदर्श के साथ और 
वास्तविक की तुलना वास्तविक से करनी चाहिए । 
जरा तानाशाहों के वास्तविक जीवन के बारे में 
पढ़ो | वे सबसे ज्यादा भ्रष्ट, स्वार्थी और क्रूर होते 
हैं। होता सिफ यह है कि हमें उनके बारे में 
जानकारियाँ उपलब्ध नहीं हो पातीं | और, सबसे 
बड़ी गड़बड़ तो यह है कि आप उन्हें सत्ता से हटा 
भी नहीं सकते | 
मैडम लिंगदोह इस चर्चा को पूरी दिलचस्पी 

से सुन रही थीं। अब उन्होंने हस्तक्षेप किया: 

“तुम सब लोग इतने मगन होकर इस बहस में 

लगे थे यह देखकर मुझे खुशी हुई। मुझे नहीं 

मालूम कौन सही है, कौन गलत है। यह तो 

आप लोग सुलझाएँ। पर मुझे लगा कि आप खुले 

दिमाग से बातें कर रहे थे। अगर किसी ने आपको 

रोकने की कोशिश की होती या आपको अपनी 

बात कहने के लिए सजा दी होती तो निश्चित 
रूप से आपको बहुत बुरा लगता। क्या आप ऐसा 
उस देश में कर सकते हैं जहाँ लोकतंत्र न हो? 
क्या यह लोकतंत्र के पक्ष में एक अच्छा तर्क 


है?" 
लोकतंत्र के रिवलाफ़ तर्क 


इस चर्चा में लोकतंत्र के खिलाफ़ वे अधिकांश 
तर्क सामने आ गए हैं जिन्हें हम आम तौर पर 
सुनते हैं। ये तर्क कुछ इस प्रकार के होते हैं: 


७ लोकतंत्र में नेता बदलते रहते हैं। इससे 
अस्थिरता पैदा होती है। 


क लोकतंत्र का मतलब सिर्फ राजनैतिक लड़ाई 
और सत्ता का खेल है। यहाँ नैतिकता की 
कोई जगह नहीं होती। 

ब लोकतांत्रिक व्यवस्था में इतने सारे लोगों से 
बहस और चर्चा करनी पड़ती है कि हर 
फ़ैसले में देरी होती है। 

„ चुने हुए नेताओं को लोगों के हितों का पता 
ही नहीं होता। इसके चलते खराब फैसले 
होते हैं। 

क लोकतंत्र में चुनावी लड़ाई महत्त्वपूर्ण और 
खचींली होती है, इसीलिए इसमें भ्रष्टाचार 
होता है। 

छ सामान्य लोगों को पता नहीं होता कि उनके 
लिए क्या चीज अच्छी है और कया चीज 
बुरी; इसलिए उन्हें किसी चीज़ का फैसला 
नहीं करना चाहिए। 
कया लोकतंत्र के खिलाफ कुछ और भी बातें 

हैं जो आपके मन में रह गई हैं? इनमें से कौन- 
सा तर्क मुख्य रूप से लोकतंत्र पर ही लागू होता 
है? इनमें से कौन-सा तर्क किसी भी तरह की 
सरकार द्वारा सत्ता का दुरुपयोग करने के मामले 
में लागू नहीं होगा? इनमें से किस तर्क से आप 
सहमत हैं? 


निश्चित रूप से लोकतंत्र सभी समस्याओं 
को खत्म करने वाली जादू की छड़ी नहीं है। 
लोकतंत्र ने हमारे देश में या दुनिया के अन्य 
हिस्सों में भी गरीबी नहीं मिटाई है। सरकार के 
स्वरूप के तौर पर लोकतंत्र सिर्फ़ इसी बुनियादी 
चीज़ को देखता है कि लोग अपने बारे में खुद 
फैसले करें। इससे इस बात की गारंटी नहीं हो 
जाती कि उनके सभी फैसले अच्छे ही होंगे। 
लोग गलतियाँ भी कर सकते हैं। इन फैसलों में 
लोगों को भागीदार बनाने से फैसलों में देरी 
होती है। यह भी सही है कि लोकतंत्र में जल्दी- 
जल्दी नेतृत्व परिवर्तन होता है। कई बार बड़े 
फ़ैसलों और सरकार की कार्यकुशलता पर भी 
इसका बुरा असर होता है। 

इन तर्को से यह लगता है कि हम लोकतंत्र 
का जो रूप देखते हैं वह सरकार का आदर्श 
स्वरूप नहीं हो सकता है। पर वास्तविक जीवन 
में हमारे सामने यह सवाल नहीं होता। वहाँ 
सवाल यह होता है कि क्या हमारे पास सरकार 
के स्वरूपों के जो विकल्प उपलब्ध हैं उनमें 
लोकतंत्र किसी भी दूसरे से बेहतर है? 


लोकतंत्र के पक्ष में तर्क 

चीन में 958-6 के दौरान पड़ा अकाल विश्व 
इतिहास का अब तक ज्ञात सबसे भयावह 
अकाल था। इसमें करीब तीन करोड़ लोग 
भूख से मरे। उन दिनों भारत की आर्थिक स्थिति 
चीन से कोई बहुत अच्छी नहीं थी। फिर भी 
भारत में चीन के समान अकाल और भुखमरी 
की स्थिति नहीं आई। अर्थशास्त्रियों का मानना 
है कि ऐसा दोनों देशों की सरकारी नीतियों 
के अंतर के कारण हुआ। भारत में लोकतांत्रिक 


व्यवस्था होने से भारत सरकार ने खाद्य सुरक्षा 
के मामले में जिस तरह से काम किया है वैसा 
करने की ज़रूरत चीनी सरकार ने महसूस नहीं 
की। अर्थशास्त्रयों का यह भी कहना है कि 
किसी भी स्वतंत्र और लोकतांत्रिक देश में कभी 
भी बड़ा अकाल और बड़ी संख्या में भुखमरी 
नहीं हुई है। अगर चीन में भी बहुदलीय चुनावी 
व्यवस्था होती, विपक्षी दल होता और सरकार 
की आलोचना कर सकने वाली स्वतंत्र मीडिया 
होती तो इतने सारे लोग भूख से नहीं मर सकते 
थे। 

यह उदाहरण लोकतंत्र को सर्वश्रेष्ठ शासन 
पद्धति बताने वाली विशेषताओं में से एक को 
बहुत स्पष्ट ढंग से सामने लाता है। लोगों की 
जरूरत के अनुरूप आचरण करने के मामले में 
लोकतांत्रिक शासन प्रणाली किसी भी अन्य 
प्रणाली से बेहतर है। गैर-लोकतांत्रिक सरकार 
लोगों की ज़रूरतों पर ध्यान दे भी सकती है 
और नहीं भी, और यह सब सरकार चलाने 

यह कार्टून ब्राजील का है 
जिसे तानाशाही के लंबे दौर 
का अनुभव है | इसका शीर्षक 
है तानाशाही का छुपा पक्ष! | 
इस कार्टून में किस छुपे 
पहलू को उजागर किया गया 
है? कया हर तानाशाही का 
एक पक्ष छुपा रहे यह ज़रूरी 
है? अगर संभव हो तो, 
चिले के पिनोशे, पौलेंड के 
जारुज़ेल्स्की, नाइजीरिया के 
सनी अबाचा और फिलीपींस 
के फेर्डिनांड मार्कोस के 
बारे में भी ऐसी जानकारियाँ 
इकड़ी करें । 


अगर भारत लोकतंत्र नहीं 
अपनाता तो क्या हुआ 
होता? क्या ऐसी स्थिति में 
हम एक राष्ट्र बने रह 
सकते थे? 


वालों की मर्जी पर निर्भर करेगा। अगर शासकों 
को कुछ करने की ज़रूरत नहीं लगती तो उनको 
लोगों की इच्छा के अनुरूप काम करने की 
ज़रूरत नहीं है। पर लोकतंत्र में यह ज़रूरी है कि 
शासन करने वाले, आम लोगों की ज़रूरतों पर 
तत्काल ध्यान दें। लोकतांत्रिक शासन पद्धति 
दूसरों से बेहतर है क्योंकि यह शासन का 
अधिक ज़वाबदेही वाला स्वरूप है। 
गैर-लोकतांत्रिक सरकारों की तुलना में 
लोकतांत्रिक सरकारों के बेहतर फ़ैसले करने 
का एक अन्य कारण भी है। लोकतंत्र का आधार 
व्यापक चर्चा और बहसें हैं। लोकतांत्रिक फैसले 
में हरदम ज़्यादा लोग शामिल होते हैं, चर्चा 
करके फ़ैसले होते हैं, बैठकें होती हैं। अगर 
किसी एक मसले पर अनेक लोगों की सोच 
लगी हो तो उसमें गलतियों की गुंजाइश कम से 
कम हो जाती है। इसमें कुछ ज़्यादा समय ज़रूर 
लगता है लेकिन महत्त्वपूर्ण मसलों पर थोड़ा 
समय लेकर फ़ैसले करने के अपने लाभ भी हैं। 
इससे ज्यादा उग्र या गैर-जिम्मेवार फैसले लेने 
की संभावना घटती है। इस प्रकार लोकतंत्र 
बेहतर निर्णय लेने की संभावना बढ़ाता है। 
इसी से जुड़ा तीसरा तर्क भी है। लोकतंत्र 
मतभेदों और टकरावों को संभालने का तरीका 
उपलब्ध कराता है। किसी भी समाज में लोगों 
के हितों और विचारों में अंतर होगा ही। भारत 
की तरह भारी सामाजिक विविधता वाले देश में 
इस तरह का अंतर और भी ज़्यादा होता 
है। अलग-अलग इलाकों में अलग-अलग 
समूहों के लोग रहते हैं, विभिन्न भाषाएँ बोलते 
हैं, उनकी धार्मिक मान्यताएँ अलग-अलग 
हैं और जातियाँ भी जुदा-जुदा। दुनिया को 

ये सभी अलग-अलग दृष्टिकोण से देखते हें 
और उनकी पसंद में भी अंतर है। एक समूह 
की पसंद और दूसरे समूह की पसंद में टकराव 
भी होता है। ऐसे टकराव को कैसे सुलझाएँगे? 
इसे ताकत के बल पर सुलझाया जा सकता है। 
जिस समूह के पास ज़्यादा ताकत होगी वह 
दूसरे को दबा देगा और कमज़ोर समूह को इसे 
मानना होगा। लेकिन इससे नाराज़गी और असंतोष 
पैदा होगा। ऐसी स्थिति में विभिन्न समूह ज़्यादा 
समय तक साथ नहीं रह सकते। लोकतंत्र इस 
समस्या का एकमात्र शांतिपूर्ण समाधान उपलब्ध 
कराता है। लोकतंत्र में कोई भी स्थायी विजेता 
नहीं होता और कोई स्थायी रूप से पराजित नहीं 
होता। सो विभिन्न समूह एक-दूसरे के साथ 
शांतिपूर्ण ढंग से रह सकते हैं। भारत की तरह 
विविधता वाले देश को लोकतंत्र ही एकजुट 
बनाए हुए है। 

बेहतर सरकार और सामाजिक जीवन पर 
प्रभाव के हिसाब से ये तीन तर्क लोकतंत्र को 
काफी मज़बूत साबित करते हैं। लेकिन लोकतंत्र 
के पक्ष में सबसे मज़बूत तर्क उससे बनने वाली 
सरकार के कामकाज से जुड़ा नहीं है। यह तर्क 
लोकतंत्र और नागरिकों के रिश्ते का है-लोकतंत्र 
में नागरिकों की जो हैसियत होती है वह किसी 
और व्यवस्था में नहीं होती। अगर इस व्यवस्था 
में बेहतर फ़ैसले लेने और उत्तरदायी सरकार 
चलाने का काम न भी हो तब भी यह दूसरों से 
बेहतर है। लोकतंत्र नागरिकों का सम्मान 
बढ़ाता है। लोकतंत्र राजनीतिक समानता के 
सिद्धांत पर आधारित है, यहाँ सबसे गरीब और 
अनपढ़ को भी वही दर्जा प्राप्त है जो अमीर 
और पढ़े-लिखे लोगों को है। लोग किसी शासक 


की प्रजा न होकर खुद अपने शासक हैं। अगर वे 
गलतियाँ करते हैं तब भी वे खुद इसके लिए 
जवाबदेह होते हैं। 

लोकतंत्र के पक्ष में आखिरी तर्क यह है कि 
लोकतांत्रिक व्यवस्था दूसरों से बेहतर है 
क्योंकि इसमें हमें अपनी गलती ठीक करने 
का अवसर भी मिलता है। जैसा कि हमने ऊपर 
देखा है, इस बात की कोई गारंटी नहीं है कि 
लोकतंत्र में कोई गलती नहीं हो सकती। किसी 
भी किस्म की सरकार इस बात की गारंटी नहीं दे 
सकती। इस मामले में लोकतंत्र का लाभ यह है 
कि इसमें गलतियों को ज़्यादा देर तक छुपाए नहीं 
रखा जा सकता। इन गलतियों पर सार्वजनिक चर्चा 
की गुंजाइश लोकतंत्र में है। और फिर, इनमें सुधार 
करने की गुंजाइश भी है। इसका मतलब यह कि या 
तो शासक समूह अपना फ़ैसला बदले या शासक 


हम मतदाता बहुत नाराज़ हैं | हम अब ये लिबरल बहुत घमण्डी 
हो गए हैं। 


और सहन नहीं करेंगे। 


समूह को ही बदला जा सकता है। गैर-लोकतांत्रिक 
सरकारों में ऐसा नहीं किया जा सकता। 

चलें, अब इस चर्चा को समेटें। लोकतंत्र हमें 
सब चीज़ नहीं दे सकता और ना ही यह सभी 
समस्याओं का समाधान है। लेकिन यह साफ़ 
तौर पर उन सभी दूसरी व्यवस्थाओं से बेहतर 
है जिन्हें हम जानते हैं और दुनिया के लोगों को 
जिनका अनुभव है। यह अच्छे फ़ैसलों के लिए 
बेहतर अवसर उपलब्ध कराता है, इसमें लोगों 
की इच्छाओं का सम्मान किए जाने की ज़्यादा 
संभावना है और इसमें अलग-अलग तरह के 
लोग ज़्यादा बेहतर ढंग से साथ-साथ रह सकते 
हैं। अगर यह इनमें से कुछ काम करने में 
असफल रहता है तब भी इसमें गलती सुधारने 
की संभावना है और इसमें सभी नागरिकों को 
ज़्यादा सम्मान मिलता है। इसी वजह से लोकतंत्र 
को सबसे अच्छी शासन व्यवस्था माना जाता है। 


इन्होंने सरकार में हमारा 
विश्वास ही तोड़ दिया है। 


ओटावा सिटिजन, कनाडा, केगल कार्टूस, 30 मई 2004 

हमारा धन हड़प लिया है। २८ जून को होने वाले चुनाव में हम वही यानि हम उनको फिर से 
करने जा रहे हैं जो एक कनेडियन सबसे जिता देंगे। 
अच्छे ढंग से करता है। 


राजेश और मुजफ्फर ने एक लेख पढ़ा। इसमें बताया गया था कि किसी भी लोकतांत्रिक देश ने दूसरे 
लोकतांत्रिक देश के साथ कभी लड़ाई नहीं छेड़ी है। लड़ाई तभी होती है जब कम से कम एक देश में गैर- 
लोकतांत्रिक सरकार होती है। पर लेख पढ़ने के बाद राजेश ने कहा कि यह लोकतंत्र के पक्ष में कोई अच्छा तर्क 
नहीं है | ऐसा सिफ़े संयोग से हुआ होगा | यह संभव है कि भविष्य में लोकतांत्रिक देशों के बीच भी युद्ध हो। 
मुजफ्फर का कहना था कि ऐसा सिर्फ संयोग नहीं हो सकता | लोकतंत्र में जिस तरह से फ़ैसले लिए जाते हैं 


उसमें युद्ध होने का अंदेशा काफ़ी कम हो जाता है। 


इन दोनों विचारों में से आपकी सहमति किसकी तरफ़ है और क्यों? 


यह कार्टून कनाडा के 2004 
संसदीय चुनावों के ठीक पहले 
प्रकाशित हुआ था। इस 
कार्टूनिस्ट समेत सभी लोगों 
का मानना था कि लिबरल 
पार्टी ही एक बार फिर चुनाव 
जीत जाएगी | पर जब नतीजे 
आए तो लिबरल पार्टी चुनाव 
हार गई । यह कार्टून लोकतंत्र 
के खिलाफ तर्क देता है या 
लोकतंत्र के पक्ष में? 


कहाँ 
पहँचे ? 
क्या 


समझो? 


लोकतांत्रिक राजनीति 

प्रसिद्ध कार्टूनिस्ट आर.के. 
लक्ष्मण का यह चर्चित कार्टून 
देश की आजादी की स्वर्ण 
जयंती पर टिप्पणी करता है। 
दीवार पर बने चित्रों में से 
आप किन-किन को पहचानते 
हैं? क्या देश के बहुत-से आम 
आदमी इस कार्टून के आम 
आदमी की तरह सोचते हैं? 


4-८ लोकतंत्र का तृहतर उर्थ 


इस अध्याय में हमने लोकतंत्र की एक सीमित 
और विवरणात्मक शैली में चर्चा की। हमने 
शासन के एक स्वरूप के तौर पर लोकतंत्र को 
समझा। लोकतंत्र की इस प्रकार की व्याख्या हमें 
उन न्यूनतम विशेषताओं या गुणों की पहचान 
कराती है जो लोकतंत्र की ज़रूरत है। हमारे 
समय में लोकतंत्र का सबसे आम रूप है 
प्रतिनिधित्व वाला लोकतंत्र। हम जिन देशों में 
लोकतंत्र होने की बात करते हैं वहाँ सभी 
लोग शासन नहीं चलाते। सभी लोगों की 
तरफ से बहुमत को फ़ैसले लेने का अधिकार 
होता है और यह बहुमत भी स्वयं शासन नहीं 
चलाता। बहुमत का शासन भी चुने हुए 
प्रतिनिधियों के माध्यम से होता है। यह ज़रूरी 
हो जाता है क्योंकि: 

७ आधुनिक लोकतांत्रिक शासन व्यवस्था में इतने 
अधिक लोग होते हें कि हर बात के लिए 
सबको साथ बैठाकर सामूहिक फैसला कर 
पाना संभव ही नहीं हो सकता। 


क अगर यह संभव हो तब भी हर एक नागरिक 
के पास हर फ़ैसले में भाग लेने का समय, 
इच्छा या योग्यता और कौशल नहीं होता। 


इसमें हमें लोकतंत्र की स्पष्ट लेकिन न्यूनतम 
ज़रूरी समझ मिलती है। इस स्पष्टता से हमें 
लोकतांत्रिक और अलोकतांत्रिक सरकारों में अंतर 
करने में मदद मिलती है। लेकिन इससे हमें एक 
सामान्य लोकतंत्र और एक अच्छे लोकतंत्र के 
बीच अंतर करने की क्षमता नहीं मिल जाती। 
इससे हम लोकतंत्र को सरकार से परे जाकर नहीं 
समझ पाते। इसके लिए हमें लोकतंत्र के वृहत्तर 
अर्थ को समझना होगा। 

कई बार हम लोकतंत्र का प्रयोग सरकार से 
अलग संगठनों के लिए करते हैं। जरा इन कथनों 
पर गौर कीजिए : 

न ''हम लोगों का परिवार काफी लोकतांत्रिक है। 
जब भी फ़ेसला करना होता है तो हम सभी साथ 
बैठकर आपसी सहमति से फैसले लेते हैं। फैसले 
में मेरे विचारों का भी उतना ही महत्त्व होता है 
जितना मेरे पिताजी का।'” 

७ “मुझे वे शिक्षक नापसंद हैं जो कक्षा में छात्रों को 
बोलने और सवाल पूछने की इजाजत नहीं देते। मैं 
तो ऐसा शिक्षक पसंद करूँगी जो लोकतांत्रिक 
मानसिकता का हो।'' 


ब “एक नेता और उसके परिवार के लोग इस पार्टी 
के सारे फैसले करते हैं। वे क्या लोकतंत्र की बात 
करेंगे?” 
लोकतंत्र शब्द का इस तरह का प्रयोग फ़ैसले 

लेने के उसके बुनियादी तरीके को उजागर करता 

है। लोकतांत्रिक फैसले का मतलब होता है, 
उस फ़ैसले से प्रभावित होने वाले सभी लोगों 
के साथ विचार-विमर्श के बाद और उनकी 
स्वीकृति से फैसले लेना यानि जो बहुत शक्तिशाली 

न हो उसका भी किसी फ़ैसले में उतना ही 

महत्त्व होना जितना किसी बहुत शक्तिशाली का। 

यह बात सरकार या परिवार पर भी लागू होती है 
और किसी अन्य संगठन पर भी। इस प्रकार 
लोकतंत्र एक ऐसा सिद्धांत है जिसका प्रयोग 
जीवन के किसी भी क्षेत्र में हो सकता है। 

कई बार हम लोकतंत्र शब्द का प्रयोग किसी 
मौजूदा सरकार के लिए नहीं करके कुछ आदर्शों 
के लिए करते हैं। इन्हें पाने का प्रयास सभी 
लोकतांत्रिक शासनों को जरूर करना चाहिए: 


ब “दुस देश में वास्तविक लोकतंत्र तभी आएगा 
जब किसी को भी भूखे पेट सोने की जरूरत 
नहीं रहेगी।'” 

७ “लोकतंत्र में प्रत्येक नागरिक को फैसला लेने 
में समान भूमिका निभानी चाहिए। इसके लिए 
वोट के समान अधिकार भर की जरूरत नहीं 


है। हर नागरिक को इसके लिए सूचना की 
समान उपलब्धता, बुनियादी शिक्षा, बुनियादी 
संसाधन और पक्की निष्ठा होनी चाहिए।'” 


अगर हम इन आदर्श पैमानों के आधार पर 
आज की शासन व्यवस्थाओं को परखें तो लगेगा 
कि दुनिया में कहीं भी लोकतंत्र नहीं है। फिर 
भी आदर्श के रूप में लोकतंत्र की हमारी 
समझदारी हमें बार-बार यह याद दिलाती है कि 
हम लोकतंत्र को इतना महत्त्व क्यों देते हैं। इससे 
हमें मौजूदा लोकतांत्रिक व्यवस्थाओं को परखने 
और उनकी कमजोरियों की पहचान करने में 
मदद मिलती है। इससे हमें न्यूनतम या 
कामचलाऊ लोकतंत्र और अच्छे लोकतंत्र के 
बीच का अंतर समझने में मदद मिलती है। 

इस किताब में हमने लोकतंत्र की व्यापक 
अवधारणा पर ज्यादा बातें नहीं की हैं। हमने सिर्फ़ 
शासन के एक तरीके के रूप में लोकतंत्र के कुछ 
बुनियादी संस्थागत स्वरूपो की चर्चा की है। अगले 
साल आप लोकतांत्रिक समाज और अपने लोकतंत्र 
के मूल्यांकन के तरीकों के बारे में और ज्यादा 
बातें जानेंगे। इस समय हमें सिर्फ़ इतना याद कर 
लेना जरूरी है कि लोकतंत्र जीवन के अनेक 
पहलुओं में प्रासंगिक है और लोकतंत्र कई रूप 
ग्रहण कर सकता है। समानता के आधार पर चर्चा 
और विचार-विमर्श के बुनियादी सिद्धांत को माना 
जाए तो लोकतांत्रिक ढंग का फ़ैसला भी कई तरह 
का हो सकता है। आज की दुनिया में लोकतांत्रिक 
शासन व्यवस्था का सबसे आम रूप है लोगों द्वारा 
चुने गए प्रतिनिधियों के माध्यम से शासन चलाना। 
इसके बारे में हम अध्याय 4 में ज्यादा विस्तार से 
पढ़ेंगे। लेकिन जब समुदाय छोटा हो तब 
लोकतांत्रिक फैसले लेने के दूसरे तरीके भी अपनाए 
जा सकते हैं। फिर तो सभी लोग साथ बैठकर 
सीधे वहीं फ़ैसले कर सकते हैं। किसी गाँव की 
ग्रामसभा को इसी तरह काम करना चाहिए। क्या 
आप लोकतांत्रिक फैसले लेने के कुछ और तरीकों 
की कल्पना कर सकते हैं? 

मेरे जाँव में ग्राम सभा 
की बैठक कभी नहीं 
होती | यह कैसा 
लोकतंत्र है? 


इसका यह भी मतलब हुआ कि किसी भी 
देश में आदर्श लोकतंत्र नहीं है। लोकतंत्र की 
जिन विशेषताओं की चर्चा हमने इस अध्याय में 
की वे लोकतंत्र की न्यूनतम शर्तें हैं। पर इनसे 
यह आदर्श लोकतंत्र नहीं बनता। एक आदर्श 
लोकतंत्र में निर्णय लेने की प्रक्रिया लोकतांत्रिक 
होनी चाहिए। हर लोकतंत्र को इस आदर्श को 
पाने का प्रयास करना चाहिए। यह स्थिति एक 
बार में और एक साथ सभी के लिए हासिल 
नहीं की जा सकती। इसके लिए लोकतांत्रिक 
फ़ैसले लेने की प्रक्रिया को बचाए रखने और 
मजबूत करते जाने की ज़रूरत होती है। नागरिक 
के तौर पर हम जो भी काम करते हैं वह भी 
हमारे देश के लोकतंत्र को अच्छा या खराब 
बनाने में मदद करता है। यही लोकतंत्र की ताकत 
है और यही कमज़ोरी भी। देश का भविष्य 
शासकों के कामकाज से भी ज़्यादा नागरिकों के 
कामकाज पर निर्भर करता है। 


यही चीज लोकतंत्र को अन्य शासन व्यवस्थाओं 
से अलग करती है। राजशाही, तानाशाही या एक 
दल के शासन जैसी अन्य व्यवस्थाओं में सभी 
नागरिकों को राजनीति में हिस्सेदारी करने की 
ज़रूरत नहीं रहती। दरअसल, अधिकांश गैर- 
लोकतांत्रिक सरकारें चाहती ही नहीं कि लोग 
राजनीति में हिस्सा लें। लेकिन लोकतांत्रिक 
व्यवस्था सभी नागरिकों की सक्रिय भागीदारी 
पर ही निर्भर करती है। इसीलिए लोकतंत्र के 
बारे में पढ़ाई हो तो लोकतांत्रिक राजनीति पर ही 
ध्यान केंद्रित करना चाहिए। 


रडि खुद करें, खुद सीखें - 


अपने विधानसभा और संसदीय क्षेत्र के सभी मतदाताओं की मर्या का 
पता लगाएँ। फिर यह पता करें कि आपके आसपास के सबसे बड़े 


॥. यहाँ चार देशों के बारे में कुछ सूचनाएँ हैं। इन सूचनाओं के आधार पर आप इन देशों का वर्गीकरण 
किस तरह करेंगे? इनके सामने “लोकतांत्रिक ', 'अलोकतांत्रिक' और “पक्का नहीं' लिखें। 


क. देश क : जो लोग देश के आधिकारिक धर्म को नहीं मानते उन्हें वोट डालने का अधिकार नहीं है। 
ख. देश ख : एक ही पार्टी बीते बीस वर्षों से चुनाव जीतती आ रही है। 

ग. देश ग : पिछले तीन चुनावों में शासक दल को पराजय का मुँह देखना पड़ा। 

घ. देश घ : यहाँ स्वतंत्र चुनाव आयोग नहीं है। 


2. यहाँ चार अन्य देशों के बारे में कुछ सूचनाएँ दी गई हैं, इन सूचनाओं के आधार पर इन देशों का 
वर्गीकरण आप किस तरह करेंगे। इनके आगे 'लोकतांत्रिक', ' अलोकतांत्रिक' और “पक्का नहीं' 


लिखें। 


क. देश च : संसद सेना प्रमुख की मंजूरी के बिना सेना के बारे में कोई कानून नहीं बना सकती। 
ख. देश छ : संसद न्यायपालिका के अधिकारों में कटौती का कानून नहीं बना सकती। 

ग. देश ज : देश के नेता बिना पड़ोसी देश की अनुमति के किसी और देश से संधि नहीं कर सकते। 
घ. देश झ : देश के सारे आर्थिक फैसले केंद्रीय बैंक के अधिकारी करते हैं जिसे मंत्री भी नहीं बदल सकते। 


3. इनमें से कौन-सा तर्क लोकतंत्र के पक्ष में अच्छा नहीं है और क्‍यों? 


क. लोकतंत्र में लोग खुद को स्वतंत्र और समान मानते हैं। 

ख. लोकतांत्रिक व्यवस्थाएँ दूसरों की तुलना में टकरावों को ज़्यादा अच्छी तरह सुलझाती हैं। 
ग. लोकतांत्रिक सरकारें लोगों के प्रति ज्यादा उत्तरदायी होती हैं। 

घ. लोकतांत्रिक देश दूसरों की तुलना में ज्यादा समृद्ध होते हैं। 

इन सभी कथनों में कुछ चीज़ें लोकतांत्रिक हैं तो कुछ अलोकतांत्रिक। हर कथन में इन चीज़ों को 
अलग-अलग करके लिखें। 


क. एक मंत्री ने कहा कि संसद को कुछ कानून पास करने होंगे जिससे विश्व व्यापार संगठन 
(W0)द्वारा तय नियमों की पुष्टि हो सके। 

ख. चुनाव आयोग ने एक चुनाव क्षेत्र के सभी मतदान केंद्रों पर दोबारा मतदान का आदेश दिया जहाँ 
बड़े पैमाने पर मतदान में गड़बड़ की गई थी। 

ग. संसद में औरतों का प्रतिनिधित्व 0 प्रतिशत तक ही पहुँचा है। इसी के कारण महिला संगठनों 
ने संसद में एक-तिहाई आरक्षण की माँग की है। 


लोकतंत्र में अकाल और भुखमरी की संभावना कम होती है। यह तर्क देने का इनमें से कौन-सा 
कारण सही नहीं है? 


क. विपक्षी दल भूख और भुखमरी की ओर सरकार का ध्यान दिला सकते हें। 

ख. स्वतंत्र अखबार देश के विभिन्न हिस्सों में अकाल की स्थिति के बारे में खबरें दे सकते हैं। 
ग. सरकार को अगले चुनाव में अपनी पराजय का डर होता है। 

घ. लोगों को कोई भी तर्क मानने और उस पर आचरण करने की स्वतंत्रता है। 


किसी जिले में 40 ऐसे गाँव हैं जहाँ सरकार ने पेयजल उपलब्ध कराने का कोई इंतजाम नहीं किया 
है। इन गाँवों के लोगों ने एक बैठक की और अपनी जरूरतों की ओर सरकार का ध्यान दिलाने के 
लिए कई तरीकों पर विचार किया। इनमें से कौन-सा तरीका लोकतांत्रिक नहीं है? 


क. अदालत में पानी को अपने जीवन के अधिकार का हिस्सा बताते हुए मुकदमा दायर करना। 
ख. अगले चुनाव का बहिष्कार करके सभी पार्टियों को संदेश देना। 

ग. सरकारी नीतियों के खिलाफ़ जन सभाएँ करना। 

घ. सरकारी अधिकारियों को पानी के लिए रिश्वत देना। 


लोकतंत्र के खिलाफ़ दिए जाने वाले इन तर्को का जवाब दीजिए: 


क. सेना देश का सबसे अनुशासित और भ्रष्टाचार मुक्त संगठन है। इसलिए सेना को देश का शासन 
करना चाहिए। 

ख. बहुमत के शासन का मतलब है मूर्खो और अशिक्षितों का राज। हमें तो होशियारों के शासन की 
जरूरत है, भले ही उनकी संख्या कम क्यों न हो। 

ग. अगर आध्यात्मिक मामलों में मार्गदर्शन के लिए हमें धर्म-गुरुओं की जरूरत होती है तो उन्हीं 
को राजनैतिक मामलों में मार्गदर्शन का काम क्यों नहीं सौंपा जाए। देश पर धर्म-गुरुओं का 
शासन होना चाहिए। 


इनमें से किन कथनों को आप लोकतांत्रिक समझते हैं? क्यों? 


क. बेटी से बाप : में शादी के बारे में तुम्हारी राय सुनना नहीं चाहता। हमारे परिवार में बच्चे वहीं 
शादी करते हैं जहाँ माँ-बाप तय कर देते हैं। 

ख. छात्र से शिक्षक : कक्षा में सवाल पूछकर मेरा ध्यान मत बँटाओ। 

ग. अधिकारियों से कर्मचारी : हमारे काम करने के घंटे कानून के अनुसार कम किए जाने चाहिए। 

9. एक देश के बारे में निम्नलिखित तथ्यों पर गौर करें और फ़ैसला करें कि आप इसे लोकतंत्र कहेंगे या 
नहीं। अपने फैसले के पीछे के तर्क भी बताएँ। 


क. 
ख. 


जा; 


घ. 


झड 


देश के सभी नागरिकों को वोट देने का अधिकार है और चुनाव नियमित रूप से होते हैं। 

देश ने अंतर्राष्ट्रीय एजेंसियों से ऋण लिया। ऋण के साथ यह एक शर्त जुड़ी थी कि सरकार शिक्षा 
और स्वास्थ्य पर अपने खर्चा में कमी करेगी। 

लोग सात से ज़्यादा भाषाएँ बोलते हैं पर शिक्षा का माध्यम सिर्फ़ एक भाषा है, जिसे देश के 52 
फीसदी लोग बोलते हैं। 

सरकारी नीतियों का विरोध करने के लिए अनेक संगठनों ने संयुक्‍त रूप से प्रदर्शन करने और देश 
भर में हड़ताल करने का आह्वान किया है। सरकार ने उनके नेताओं को गिरफ़्तार कर लिया है। 
देश के रेडियो और टेलीविजन चैनल सरकारी हैं। सरकारी नीतियों और विरोध के बारे में खबर 
छापने के लिए अखबारों को सरकार से अनुमति लेनी होती है। 


40. अमेरिका के बारे में 2004 में आई एक रिपोर्ट के अनुसार वहाँ के समाज में असमानता बढ़ती जा रही 
है। आमदनी की असमानता लोकतांत्रिक प्रक्रिया में विभिन्न वर्गों की भागीदारी घटने-बढ़ने के रूप में 
भी सामने आई। इन समूहों की सरकार के फैसलों पर असर डालने की क्षमता भी इससे प्रभावित हुई 
हैं। इस रिपोर्ट की मुख्य बातें थीं: 


सन्‌ 2004 में एक औसत अश्वेत परिवार की आमदनी 00 डालर थी जबकि गोरे परिवार की 
आमदनी 62 डालर। औसत गोरे परिवार के पास अश्वेत परिवार से 2 गुना ज़्यादा संपत्ति थी। 
राष्ट्रपति चुनाव में 75,000 डालर से ज्यादा आमदनी वाले परिवारों के प्रत्येक 0 में से 9 लोगों 
ने वोट डाले थे। यही लोग आमदनी के हिसाब से समाज के ऊपरी 20 फीसदी में आते हैं। दूसरी 
ओर 5,000 डालर से कम आमदनी वाले परिवारों के प्रत्येक 0 में से सिर्फ़ 5 लोगों ने ही 
वोट डाले। आमदनी के हिसाब से ये लोग सबसे निचले 20 फीसदी हिस्से में आते हैं। 
राजनैतिक दलों का करीब 95 फीसदी चंदा अमीर परिवारों से ही आता है। इससे उन्हें अपनी 
राय और चिंताओं से नेताओं को अवगत कराने का अवसर मिलता है। यह सुविधा देश के 
अधिकांश नागरिकों को उपलब्ध नहीं है। 

जब गरीब लोग राजनीति में कम भागीदारी करते हैं तो सरकार भी उनकी चिंताओं पर कम ध्यान 
देती है-गरीबी दूर करना, रोजगार देना, उनके लिए शिक्षा, स्वास्थ्य और आवास की व्यवस्था 
करने पर उतना ध्यान नहीं दिया जाता जितना दिया जाना चाहिए। राजनेता अकसर अमीरों और 
व्यापारियों की चिंताओं पर ही नियमित रूप से गौर करते हैं। 


इस रिपोर्ट की सूचनाओं को आधार बनाकर और भारत के उदाहरण देते हुए “लोकतंत्र और 


गरीबी' पर एक लेख लिखें। 


अधिकांश अखबारों में एक संपादकीय पृष्ठ होता है। इस पन्ने पर अखबार समकालीन घटनाओं पर अपनी 
राय प्रकाशित करता है। अखबार दूसरे बुद्धिजीवियों और लेखकों के लेख और विचारों को छापता है। इसी 
पन्ने पर पाठकों की राय और टिप्पणियाँ भी पत्रों के रूप में छपती हैं। किसी अखबार को एक महीने तक पढें 
और उसके उन संपादकीय टिप्पणियों, लेखों और पाठकों के पत्रों को काटकर जमा करें जिनका रिश्ता 
लोकतंत्र से है। इनको निम्नलिखित श्रेणियों में बाँटकर रखो। 


लोकतंत्र का संवैधानिक और कानूनी पहलू 
नागरिक अधिकार 

चुनावी और पार्टियों की राजनीति 

लोकतंत्र की आलोचना 

संविधान 
निर्माण 


परिचय 


पिछले अध्याय में हमने देखा कि लोकतंत्र में शासक लोग मनमानी करने के लिए आजाद नहीं हैं। 
कुछ बुनियादी नियम है जिनका पालन नागरिकों और सरकार, दोनों को करना होता है। ऐसे सभी 
नियमों का सम्मिलित रूप संविधान कहलाता है। देश का सर्वोच्च कानून होने की हैसियत से 
संविधान नागरिकों के अधिकार, सरकार की शक्ति और उसके कामकाज के तौर-तरीकों का 
निर्धारण करता है। 

इस अध्याय में हम लोकतंत्र के संवैधानिक स्वरूप पर कुछ बुनियादी सवाल उठाएँगे। हमें 
संविधान की जरूरत क्यों होती है? संविधान बनते कैसे हैं? उन्हें कौन बनाता है और किस तरीके 
से बनाता है? किसी लोकतांत्रिक देश के संविधान को आकार देने वाले मूल्य कौन-कौन से हैं? 
एक बार संविधान बन जाने के बाद क्या हम बाद में बदलती स्थितियों के अनुरूप उसमें बदलाव 
कर सकते हैं? 

हाल के दिनों में संविधान बनाने का एक उदाहरण दक्षिण अफ्रीका का है। वहाँ क्या हुआ और 
दक्षिण अफ्रीकी लोगों ने किस तरह अपने संविधान निर्माण के काम को अंजाम दिया? हम इस 
अध्याय की शुरुआत में इसी अनुभव पर गौर करेंगे। इसके बाद हम भारतीय संविधान के निर्माण 
और इसके पीछे के मौलिक विचारों-मूल्यों की चर्चा करेंगे और देखेंगे कि यह किस तरह नागरिकों 
के जीवन और सरकार के अच्छे कामकाज के लिए बढ़िया ढाँचा उपलब्ध कराता है। 

नेल्सन मंडेला 


साउथ अफ्रीका हिस्ट्री ऑनलाइन 


रंगभेद वाले दौर (7953) का 
एक साइन बोर्ड जिससे तब 
के तनावपूर्ण संबंधों का पता 
चलता है। 

इस साइन बोर्ड पर लिखा हैः 
“खतरा! देशी अश्वेत, 
हिंदुस्तानी और रंगीन चमड़ी 
वालो। अगर दुम रात में इस 
परिसर में घुसे तो तुम्हें 
लापता घोषित कर दिया 
जाएगा। हथियारबंद सुरक्षा 
गाईस देखते ही गोली मार 
देगेऔर जंगली कुचे लाश को 
नोंच-नोंच कर खा जाएँगे। 
तुमको चेतावनी दे दी गई है/” 


2. दक्षिण अफ्रीका मे लोकतांत्रिक झंचिधान 


“मैंने गोरों के प्रभुत्त के खिलाफ संघर्ष किया हे 
और मैंने ही अश्वेतों के प्रभुत्व का विरोध किया है। 
मैंने एक ऐसे लोकतांत्रिक और स्वतंत्र समाज की 
कामना की है जिसमें सभी लोग पूरे मेल-जोल के 
साथ रहें और सबको समान अवसर उपलब्ध हों। में 
इसी आदर्श के लिए जीवित रहना और इसे पाना 
चाहता हूँ और अगर जरूरत पड़ी तो इस आदर्श के 
लिए मैं जान देने को भी तैयार ह” 


यह नेल्सन मंडेला का कथन है जिन पर 
दक्षिण अफ्रीका की गोरों की सरकार ने देशद्रोह 
का मुकदमा चलाया था। उन्हें और सात अन्य 
नेताओं को 7964 में देश में रंगभेद से चलने 
वाली शासन व्यवस्था का विरोध करने के लिए 
आजीवन कारावास की सजा दी गई थी। अगले 

28 वर्षो तक उन्हें दक्षिण अफ्रीका की सबसे 
भयावह जेल, रोब्बेन द्वीप में कैद रखा गया था। 


रंगभेद के रिवलाफ संघर्ष 

रंगभेद नस्ली भेदभाव पर आधारित उस व्यवस्था 
का नाम है जो दक्षिण अफ्रीका में विशिष्ट तौर 
पर चलाई गई। दक्षिण अफ्रीका पर यह व्यवस्था 
यूरोप के गोरे लोगों ने लादी थी। 7वीं और 
१8वीं सदी में व्यापार करने आई यूरोप कौ 
कंपनियों ने दक्षिण अफ्रीका को भी उसी तरह 


संविधान निर्माण 

हथियारों और जोर-जबर्दस्ती से गुलाम बनाया 
जैसे भारत को। पर भारत से उलट काफ़ी बड़ी 
संख्या में गोरे लोग दक्षिण अफ्रीका में बस गए 
और उन्होंने स्थानीय शासन को अपने हाथों में 
ले लिया। रंगभेद की राजनीति ने लोगों को 
उनकी चमड़ी के रंग के आधार पर बाँट दिया। 
दक्षिण अफ्रीका के स्थानीय लोगों की चमड़ी 
का रंग काला होता है। आबादी में उनका हिस्सा 
तीन-चौथाई है और उन्हें 'अश्वेत' कहा जाता 
था। श्वेत और अश्वेतों के अलावा वहाँ मिश्रित 
नस्लों जिन्हें 'रंगीन' चमड़ी वाला कहा जाता था 
और भारत से गए लोग भी थे। गोरे शासक, 
गोरों के अलावा शेष सब को छोटा और नीचा 
मानते थे। इन्हें वोट डालने का अधिकार भी 
नहीं था। 

रंगभेद की शासकीय नीति अश्वेतों के लिए 
खास तौर से दमनकारी थी। उन्हें गोरों की बस्तियों 
में रहने-बसने की इजाज़त नहीं थी। परमिट होने 
पर ही वे वहाँ जाकर काम कर सकते थे। रेल 
गाड़ी, बस, टैक्सी, होटल, अस्पताल, स्कूल और 
कॉलेज, पुस्तकालय, सिनेमाघर, नाट्यगृह, समुद्र 
तट, तरणताल और सार्वजनिक शौचालयों तक में 
गोरों और कालों के लिए एकदम अलग-अलग 
इंतजाम थे। इसे पृथक्करण या अलग-अलग करने 
का इंतजाम कहा जाता था। काले लोग गोरों के 
लिए आरक्षित जगह तो क्या उनके गिरजाघर तक 
में नहीं जा सकते थे। अश्वेतों को संगठन बनाने 
और इस भेदभावपूर्ण व्यबहार का विरोध करने 
का भी अधिकार नहीं था। 

॥950 से ही अश्वेत, रंगीन चमड़ी वाले और 
भारतीय मूल के लोगों ने रंगभेद प्रणाली के 
खिलाफ संघर्ष किया। उन्होंने विरोध प्रदर्शन 
किए और हड़तालें आयोजित कीं। भेदभाव वाली 
इस शासन प्रणाली का विरोध करने वाले संगठन 
अफ्रीकी नेशनल कांग्रेस के झंडे तले एकजुट 


हुए। इनमें कई मज़दूर संगठन और कम्युनिस्ट 
पार्टी भी शामिल थी। अनेक समझदार और 
संवेदनशील गोरे लोग भी रंगभेद समाप्त करने 
के आंदोलन में अफ्रीकी नेशनल कांग्रेस के 
साथ आए और उन्होंने इस संघर्ष में प्रमुख भूमिका 
निभाई। अनेक देशों ने रंगभेद की निंदा की 
और इस व्यवस्था के खिलाफ़ आवाज्ञ उठाई। 
लेकिन गोरी सरकार ने हजारों अश्वेत और रंगीन 
चमड़ी वाले लोगों की हत्या और दमन करते 
हुए अपना शासन जारी रखा। 


एक नए संविधान की ओर 
रंगभेद के खिलाफ़ जब संघर्ष और विरोध बढ़ता 
गया तो सरकार को यह एहसास हो गया कि 
अब वह जोर-जबर्दस्ती से अश्वेतों पर अपना 
राज कायम नहीं रख सकती। इसलिए, गोरी 
सरकार ने अपनी नीतियों में बदलाव शुरू किया। 
भेदभाव वाले कानूनों को वापस ले लिया गया। 
राजनैतिक दलों पर लगा प्रतिबंध और मीडिया 
पर लगी पाबंदियाँ उठा ली गईं। 28 वर्ष तक जेल में 
कैद रखने के बाद नेल्सन मंडेला को आजाद कर 
दिया गया। आखिरकार 26 अप्रैल 994 की मध्य 
रात्रि को दक्षिण अफ्रीका गणराज्य का नया झंडा 
लहराया और यह दुनिया का एक नया लोकतांत्रिक 
देश बन गया। रंगभेद वाली शासन व्यवस्था समाप्त 
हुई और सभी नस्ल के लोगों की मिलीजुली सरकार 
के गठन का रास्ता खुला। 

यह सब कैसे हुआ? आइए इस असाधारण 
बदलाव के बाद नए दक्षिण अफ्रीका के पहले 
राष्ट्रपति नेल्सन मंडेला के मुँह से यह जानें: 


“ऐतिहासिक रूप से एक-दूसरे के दुश्मन रहे दो 
समूह रंगभेद वाली शासन व्यवस्था की जगह शांतिपूर्ण 
ढंग से लोकतांत्रिक व्यवस्था अपनाने पर सहमत हो 
गए क्योंकि दोनों को एक-दूसरे की भलमनसाहत 
पर भरोसा था ओर वे इसे मानने को तैयार थे। मेरी 
कामना है कि दक्षिण अफ्रीकी लोग कभी भी अच्छाई 
पर विश्वास करना न छोड़ें ओर इस बात में आस्था 
रखें कि मनुष्य जाति पर विश्वास करना ही हमारे 
लोकतंत्र का आधार है।'' 

नए लोकतांत्रिक दक्षिण अफ्रीका के उदय के 
साथ ही अश्वेत नेताओं ने अश्वेत समाज से आग्रह 
किया कि सत्ता में रहते हुए गोरे लोगों ने जो जुल्म 
किए थे उन्हें वे भूल जाएँ और गोरों को माफ़ कर 
दें। उन्होंने कहा कि आइए, अब सभी नस्लों तथा 
स्त्री-पुरुष की समानता, लोकतांत्रिक मूल्यों, 
सामाजिक न्याय और मानवाधिकारों पर आधारित 
नए दक्षिण अफ्रीका का निर्माण करें। एक पार्टी ने 
दमन और नृशंस हत्याओं के जोर पर शासन 
किया था और दूसरी पार्टी ने आजादी की लड़ाई 
की अगुवाई की थी। नए संविधान के निर्माण के 
लिए दोनों ही साथ-साथ बेठीं। 


लोकतांत्रिक राजनीति 

र; 


जीएनयू फ्री डाक्यूमेंटेशन 


डरबन समुद्र तट पर 
अंग्रेज़ी, अफ्रीकांस और 
जुलू भाषा में लिखा नोटिस 
बोर्ड इस पर लिखा है- 
डरबन नगर, डरबन समुद्र 
तट: कानून की धारा 37 के 
तहत इस तट पर नहाने का 
अधिकार सिर्फ श्वेत नस्ल 
के लोगों को ही है। 


लाइसेंस 


की. ५ 
(8 जान मूलेन, विकीपेडिया. 


अगर दक्षिण के 
बहुसंख्यक काले लोगों 
ने गोरों से अपने दमन 
और शोषण का बदला 
लेने का निश्चय किया 
होता तो क्या होता? 


आज का दक्षिण अफ्रीकाः 
यह तस्वीर आज के दक्षिण 
अफ्रीका की सोच को 
उजागर करती है। आज का 
दक्षिण अफ्रीका खुद को 
“इंद्रधनुषी देश” कहता है । क्या 
आप बता सकते हैं क्यों? 


कहाँ 
पहुँचे ? 
क्या 
समझे ? 


दो वर्षों की चर्चा और बहस के बाद उन्होंने 
जो संविधान बनाया वैसा अच्छा संविधान दुनिया 
में कभी नहीं बना था। इस संविधान में नागरिकों 
को जितने व्यापक अधिकार दिए गए हैं उतने 
दुनिया के किसी संविधान ने नहीं दिए हैं। साथ 
ही उन्होंने यह फैसला भी किया कि मुश्किल 
मामलों के समाधान की कोशिशों में किसी को 
भी अलग नहीं किया जाएगा और न ही किसी 
को बुरा या दुष्ट मानकर बर्ताव किया जाएगा। 
इस बात पर भी सहमति बनी कि पहले जिसने 
चाहे जो कुछ किया हो लेकिन अब से हर समस्या 
के समाधान में सबकी भागीदारी होगी। दक्षिण 


अफ्रीकी संविधान की प्रस्तावना ही 
इस भावना को बहुत खूबसूरत ढंग 
से व्यक्त करती है (पृष्ठ 30 देखें)। 

दक्षिण अफ्रीकी संविधान से 
दुनिया भर के लोकतांत्रिक लोग 
प्रेरणा लेते हैं। 994 तक 
जिस देश की दुनिया भर में 
अलोकतांत्रिक तौर-तरीकों के लिए 
निंदा की जाती थी, आज उसे लोकतंत्र 
के मॉडल के रूप में देखा जाता है। 
यह काम दक्षिण अफ्रीकी लोगों द्वारा 
साथ रहने, साथ काम करने के दूढ़ 
निश्चय और पुराने कड़वे अनुभवों 
को आगे के इंद्रधनुषी समाज बनाने 
में एक सबक के रूप में प्रयोग 
करने की समझदारी दिखाने के कारण 
संभव हुआ। एक बार फिर मंडेला 
के शब्दों में ही ये बातें समझें: 

“दक्षिण अफ्रीका का संविधान इतिहास और 
भविष्य, दोनों की बातें करता है। एक तरफ तो 
यह एक पवित्र समझोता है कि दक्षिण अफ्रीकी 
के रूप में हम, एक-दूसरे से यह वायदा करते 
हैं कि हम अपने रंगभेदी, क्रूर और दमनकारी 
इतिहास को फिर से दोहराने की अनुमति नहीं 
देंगे। पर बात इतनी ही नहीं है। यह अपने देश 
को इसके सभी लोगों द्वारा वास्तविक अर्थो में 
साझा करने का घोषणापत्र भी है-श्वेत और 
अश्वेत, स्त्री और पुरुष, यह देश पूर्ण रूप से 
हम सभी का है।'' 


दक्षिण अफ्रीका के बारे में अधिक जानकारी के लिए, देखें https: //www.gov.za 


क्या दक्षिण अफ्रीका के स्वतंत्रता संग्राम से आपको भारतीय राष्ट्रीय आंदोलन की याद आई? इन बिंदुओं के 
आधार पर दोनों संघर्षो में समानताएँ और असमानताएँ बताएँ: 


न विभिन्न समुदायों के बीच संबंध 
न. नेतृत्वः गांधी/मंडेला 


न संघर्ष का नेतृत्व करने वाली पार्टीः अफ्रीकी नेशनल कांग्रेस/भारतीय राष्ट्रीय कांग्रेस 


ब संघर्ष का तरीका 
„॥ उपनिवेशवाद का चरित्र 

2 _2 हमे संतिधान की जरुरत क्यो है ः 


हमें एक संविधान की ज़रूरत क्‍यों हे और 
संविधान क्या करता है, इस बात को हम दक्षिण 
अफ्रीका के उदाहरण से समझ सकते हैं। इस 
नए लोकतंत्र में दमन करने वाले और दमन 
सहने वाले, दोनों ही साथ-साथ समान हैसियत 
से रहने की योजना बना रहे थे। दोनों के लिए 
ही एक-दूसरे पर भरोसा कर पाना आसान नहीं 
था। उनके अंदर अपने-अपने किस्म के डर थे। 
वे अपने हितों की रखवाली भी चाहते थे। 
बहुसंख्यक अश्वेत इस बात पर चौकस थे कि 
लोकतंत्र में बहुमत के शासन वाले मूल सिद्धांत 
से कोई समझौता न हो। उन्हें बहुत सारे सामाजिक 
और आर्थिक अधिकार चाहिए थे। अल्पसंख्यक 
गोरों को अपनी संपत्ति और अपने विशेषाधिकारों 
को चिंता थी। 

लंबे समय तक चली बातचीत के बाद दोनों 
पक्ष समझौते का रास्ता अपनाने को तैयार हुए। 
गोरे लोग बहुमत के शासन का सिद्धांत और 
एक व्यक्ति एक वोट को मान गए। वे गरीब 
लोगों और मजदूरों के कुछ बुनियादी अधिकारों 
पर भी सहमत हुए। अश्वेत लोग भी इस बात 
पर सहमत हुए कि सिर्फ बहुमत के आधार 
पर सारे फ़ैसले नहीं होंगे। वे इस बात पर 
सहमत हुए कि बहुमत के जरिए अश्वेत लोग 
अल्पसंख्यक गोरों की जमीन-जायदाद पर 
कब्जा नहीं करेंगे। यह समझौता आसान नहीं 
था। इस समझौते को लागू करना और भी कठिन 
था। इसे लागू करने के लिए पहली ज़रूरत थी 
कि वे एक-दूसरे पर भरोसा करें और अगर वे 
एक-दूसरे पर भरोसा कर भी लें तो क्या गारंटी 
है कि भविष्य में इसे तोड़ा नहीं जाएगा? 

ऐसी स्थिति में भरोसा बनाने और बरकरार 
रखने का एक ही तरीका है कि जो बातें तय हुई 
हैं उन्हें लिखत-पढ़त में ले लिया जाए जिससे 
सभी लोगों पर उन्हें मानने की बाध्यता रहे। 


भविष्य में शासकों का चुनाव कैसे होगा, इसके 
बारे में नियम तय होकर लिखित रूप में आ 
जाते हैं। चुनी हुई सरकार क्या-क्या कर सकती 
है और क्या-क्या नहीं कर सकती यह भी लिखित 
रूप में मौजूद होता है। इन्हीं लिखित नियमों में 
नागरिकों के अधिकार भी होते हैं। पर ये नियम 
तभी काम करेंगे जब जीतकर आने वाले लोग 
इन्हें आसानी से और मनमाने ढंग से नहीं बदलें। 
दक्षिण अफ्रीकी लोगों ने इन्हीं चीजों का इंतजाम 
किया। वे कुछ बुनियादी नियमों पर सहमत 
हुए। वे इस बात पर भी सहमत हुए कि ये 
नियम सबसे ऊपर होंगे और कोई भी सरकार 
इनकी उपेक्षा नहीं कर सकती। इन्हीं बुनियादी 
नियमों के लिखित रूप को संविधान कहते हैं। 

संविधान रचना सिर्फ दक्षिण अफ्रीका को ही 
खासियत नहीं है। हर देश में अलग-अलग समूहों 
के लोग रहते हैं। संभव है कि उनके रिश्ते 
दक्षिण अफ्रीका के गोरे और कालों जितने 
कटुतापूर्ण नहीं हों। पर दुनिया भर में लोगों के 
बीच विचारों और हितों में फ़र्क रहता है। 
लोकतांत्रिक शासन प्रणाली हो या न हो पर 
दुनिया के सभी देशों को ऐसे बुनियादी नियमों 
की जरूरत होती है। यह बात सिर्फ़ सरकारों पर 
ही लागू नहीं होती। हर संगठन के कायदे- 
कानून होते हैं, संविधान होता है। इस तरह आपके 
इलाके का कोई क्लब हो या सहकारी संगठन 
या फिर राजनैतिक दल, सभी को एक संविधान 
की जरूरत होती है। 


७ अपने इलाके के किसी क्लब, सहकारी संगठन अधवा मजदूर संघ 
या राजनैतिक दल के एँ और उनमे उनके या 

यह तो गड़बड़ हो गई। 
अगर सभी बुनियादी 
बातों पर पहले ही फैसला 
हो गया था तो संविधान 
सभा बनाने का क्या 


औचित्य था? 


वल्लभभाई झावरभाई पटेल 
(7875-950), 
जन्मः गुजरात | अंतरिम 
सरकार में गृह, सूचना एवं 
प्रसारण मंत्री | वकील और 
बारदोली किसान सत्याग्रह 
के नेता। भारतीय रियासतों 
के विलय में निर्णायक 
भूमिका | बाद में: उप 
प्रधानमंत्री । 


सरोजिनी नायडू 
(॥879-949) 
जन्मः आंध्र प्रदेश | कवयित्री, 
लेखिका और राजनैतिक 
कार्यकर्ता । कांग्रेस की अग्रणी 
महिला नेता। बाद में: उत्तर 
प्रदेश की राज्यपाल 


संविधान लिखित नियमों की ऐसी किताब है 
जिसे किसी देश में रहने वाले सभी लोग सामूहिक 
रूप से मानते हैं। संविधान सर्वोच्च कानून है 
जिससे किसी क्षेत्र में रहने वाले लोगों (जिन्हें 
नागरिक कहा जाता है) के बीच के आपसी 
संबंध तय होने के साथ-साथ लोगों और सरकार 
के बीच के संबंध भी तय होते हैं। संविधान 
अनेक काम करता है जिनमें ये प्रमुख हैं: 

७ 'पहला' यह साथ रह रहे विभिन्न तरह के 
लोगों के बीच जरूरी भरोसा और सहयोग 
विकसित करता है। 

= 'टूसरा' यह स्पष्ट करता है कि सरकार का 
गठन कैसे होगा और किसे फैसले लेने का 
अधिकार होगा। 


„ ' तीसरा’ यह सरकार के अधिकारों की सीमा 


तय करता है और हमें बताता है कि नागरिकों 
के क्या अधिकार हैं, और 


७ चौथा, यह अच्छे समाज के गठन के 
लिए लोगों की आकांक्षाओं को व्यक्त 
करता है। 
जिन देशों में संविधान है, वे सभी लोकतांत्रिक 

शासन वाले हों यह जरूरी नहीं है। लेकिन जिन 
देशों में लोकतांत्रिक शासन है वहाँ संविधान का 
होना जरूरी है। ब्रिटेन के खिलाफ़ आजादी की 
लड़ाई के बाद अमेरिकी लोगों ने अपने लिए 
संविधान का निर्माण किया। फ्रांसीसी क्रांति के 
बाद फ्रांसीसी लोगों ने एक लोकतांत्रिक संविधान 
को मान्यता दी। इसके बाद से यह चलन हो 
गया कि हर लोकतांत्रिक शासन व्यवस्था में 
एक लिखित संविधान हो। 


9 _3 भारतीय संतिधान का निर्माण 


दक्षिण अफ्रीका की ही तरह भारत का संविधान 
भी बहुत कठिन परिस्थितियों के बीच बना। भारत 
जैसे विशाल और विविधता भरे देश के लिए 
संविधान बनाना आसान काम नहीं था। भारत के 
लोग तब गुलाम की हैसियत से निकलकर 
नागरिक की हैसियत पाने जा रहे थे। देश ने धर्म 
के आधार पर हुए बँटवारे की विभीषिका झेली 
थी। भारत और पाकिस्तान के लोगों के लिए 
बँटवारा भारी बर्बादी और दहलाने वाला अनुभव 
था। 

विभाजन से जुड़ी हिंसा में सीमा के दोनों 
तरफ कम-से-कम दस लाख लोग मारे जा चुके 
थे। एक बड़ी समस्या और भी थी। अंग्रेजों ने 
देसी रियासतों के शासकों को यह आजादी दे 
दी थी कि वे भारत या पाकिस्तान जिसमें इच्छा 
हो अपनी रियासत का विलय कर दें या स्वतंत्र 
रहें। इन रियासतों का विलय मुश्किल और 
अनिश्चय भरा काम था। जब संविधान लिखा 

जा रहा था तब देश का भविष्य इतना सुरक्षित 
और चैन भरा नहीं लगता था जितना आज है। 
संविधान निर्माताओं को देश के वर्तमान और 
भविष्य की चिंता थी। 


अपने दादा-दादी, नाना-नानी या इलाके के किसी बुजुर्ग से बात 
कीजिए आज्ञादी संविधान 


संविधान निर्माण का रास्ता 


सारी मुश्किलों के बावजूद भारतीय संविधान 
निर्माताओं को एक बड़ा लाभ था। दक्षिण अफ्रीका 
में जिस तरह संविधान निर्माण के दौर में ही 
सारी बातों पर सहमति बनानी पड़ी वैसी स्थिति 
उस समय के भारत में नहीं थी। भारत में 


आजादी की लडाई के दौरान ही लोकतंत्र समेत 
अधिकांश बुनियादी बातों पर राष्ट्रीय सहमति 
बनाने का काम हो चुका था। हमारा राष्ट्रीय 
आंदोलन सिर्फ़ एक विदेशी सत्ता के खिलाफ़ 
संघर्ष भर नहीं था। यह न केवल अपने समाज 
को फिर से जगाने का वरन्‌ अपने समाज 
और राजनीति को बदलने और नए सिरे से 
गढ़ने का आंदोलन भी था। आज़ादी के बाद 
भारत को किस रास्ते पर चलना चाहिए इसे 
लेकर आज्ञादी के संघर्ष के दौरान भी तीखे 
मतभेद थे। ऐसे कुछ मतभेद अब तक भी बने 
हुए हैं। पर कुछ बुनियादी विचारों पर लगभग 
सभी लोगों की सहमति कायम हो चुकी थी। 
4928 में ही मोतीलाल नेहरू और कांग्रेस के 
आठ अन्य नेताओं ने भारत का एक संविधान 
लिखा था। 937 में कराची में हुए भारतीय राष्ट्रीय 
कांग्रेस के अधिवेशन में एक प्रस्ताव में यह 
रूपरेखा रखी गई थी कि आज्ञाद भारत का 
संविधान केसा होगा। इन दोनों ही दस्तावेज़ों में 
स्वतंत्र भारत के संविधान में सार्वभौम वयस्क 
मताधिकार, स्वतंत्रता और समानता का अधिकार 
और अल्पसंख्यकों के अधिकारों की रक्षा की बात 
कही गई थी। इस प्रकार संविधान की रचना करने 
के लिए बैठने से पहले ही कुछ बुनियादी मूल्यों पर 
सभी नेताओं की सहमति बन चुकी थी। 
औपनिवेशिक शासन की राजनैतिक संस्थाओं 
और व्यवस्थाओं को जानने-समझने से भी नई 
राजनैतिक संस्थाओं का स्वरूप तय करने में 
मदद मिली। अंग्रेजी हुकूमत ने बहुत कम लोगों 
को वोट का अधिकार दिया था। इसके आधार 
पर अंग्रेजों ने जिस विधायिका का गठन किया 
था वह बहुत कमजोर थी। 937 के बाद पूरे 
ब्रिटिश शासन वाले भारत में प्रादेशिक असेंबलियों 
के लिए चुनाव कराए गए थे। इनमें बनी सरकारें 
पूरी तरह लोकतांत्रिक नहीं थीं। पर विधानसभाओं 
में जाने और काम करने का अनुभव तब बहुत 
लाभदायक हुआ क्योंकि इन्हीं भारतीय लोगों 


को अपनी संस्थाएँ और व्यवस्थाएँ बनानी थीं 
और चलाना था। इसी कारण भारतीय संविधान 
में कई संस्थाओं और व्यवस्थाओं को पुरानी 
व्यवस्था से लगभग जस का तस अपना लिया 
गया जैसे कि 935 का भारत सरकार कानून। 

आजादी के बाद भारत के स्वरूप को लेकर 
वर्षों पहले से चले चिंतन और बहसों ने भी 
काफी लाभ पहुँचाया। हमारे नेताओं में इतना 
आत्मविश्वास आ गया था कि उन्हें बाहर के 
विचार और अनुभवों को अपनी जरूरत के 
अनुसार अपनाने में कोई हिचक नहीं हुई। हमारे 
अनेक नेता फ्रांसीसी क्रांति के आदर्शो, ब्रिटेन 
के संसदीय लोकतंत्र के कामकाज और अमेरिका 
के अधिकारों की सूची से काफी प्रभावित थे। 
रूस में हुई समाजवादी क्रांति ने भी अनेक 
भारतीयों को प्रभावित किया और वे सामाजिक 
और आर्थिक समता पर आधारित व्यवस्था बनाने 
की कल्पना करने लगे थे। लेकिन वे दूसरों की 
सिर्फ नकल नहीं कर रहे थे। हर कदम पर वे 
यह सवाल जरूर पूछते थे कि क्या ये चीजें 
भारत के लिए उपयुक्त होंगी। इन सभी चीजों ने 
हमारे संविधान के निर्माण में मदद की। 


संविधान सभा 
फिर, भारत के संविधान के निर्माता कौन थे? 
यहाँ आपको संविधान बनाने में प्रमुख भूमिका 
निभाने वाले कुछ नेताओं के बारे में बहुत संक्षेप 
में कुछ-कुछ जानकारियाँ मिलेंगी। 

चुने गए जनप्रतिनिधियों की जो सभा संविधान 
नामक विशाल दस्तावेज़ को लिखने का 
काम करती है उसे संविधान सभा कहते हैं। 
भारतीय संविधान सभा के लिए जुलाई ॥946 में 
चुनाव हुए थे। संविधान सभा की पहली बैठक 
दिसंबर 946 को हुई थी। इसके तत्काल बाद 
देश दो हिस्सों-भारत और पाकिस्तान-में बँट 
गया। संविधान सभा भी दो हिस्सों में बँट गई- 
भारत की संविधान सभा और पाकिस्तान की 

अबुल कलाम आज़ाद 
(॥888-958), जन्मः सऊदी 
अरब | शिक्षाविद्‌, लेखक 
और धर्मशास्त्रों के ज्ञाता; 
अरबी के विद्वान | कांग्रेसी 
नेता, राष्ट्रीय आंदोलन में 
अग्रणी भूमिका | मुस्लिम 
अलगाववादी राजनीति के 
विरोधी। बाद में: पहले 
केंद्रीय मंत्रिमंडल में शिक्षा 
मंत्री | 


टी.टी. कृष्णामचारी 
(7899-974) 
जन्मः तमिलनाडु | प्रारूप 
कमेटी के सदस्य | उद्यमी 
और कांग्रेसी नेता | बाद में: 
केंद्रीय मंत्रिमंडल में वित्त 
मंत्री | 


राजेंद्र प्रसाद 


(7884-963), जन्मः 
बिहार | संविधान सभा के 
अध्यक्ष वकील और 
चंपारण सत्याग्रह के प्रमुख 
भागीदार | तीन बार कांग्रेस 
अध्यक्ष | बाद में: भारत के 
प्रथम राष्ट्रपति । 


जयपाल सिंह 
(॥7903-970), जन्मः 

झारखंड | खिलाड़ी और 
शिक्षाविद्‌। भारतीय हॉकी 

टीम के पहले कप्तान | 

आदिवासी महासभा के 
संस्थापक अध्यक्ष | बाद में: 

झारखंड पार्टी के 
संस्थापक | 


एच.सी. मुखर्जी 
(7887-956), जन्मः 
बंगाल | संविधान सभा के 
उपाध्यक्ष | प्रसिद्ध लेखक 
और शिक्षाविद्‌ | कांग्रेसी 
नेता | ऑल इंडिया 
क्रिश्चियन कौंसिल और 
बंगाल विधानसभा के 
सदस्य | बाद में: बंगाल के 
राज्यपाल | 


जी. दुर्गाबाई देशमुख 
(॥909-98॥), जन्मः आंध्र 
प्रदेश | वकील और महिला 
मुक्ति कार्यकर्ता । आंध्र 
महिला सभा की 
संस्थापक । कांग्रेस की 
सक्रिय नेता | बाद में: 
केंद्रीय समाज कल्याण बोर्ड 
की संस्थापक अध्यक्ष | 


आपने राज्य घा इलाके से संविधान सभा में गए ऐसे सदस्य का नाम पता 
करें जिनका ज़िक्र यहाँ नहीं किया गया है। उप नेता की तस्वीर जुटा 
या उनका स्केच बनाएँ | हमने जिस तरह संक्षेप में कुछ नेताओं के बारे 
में सूचना दी है उप्ती तरह उनके बारे में भी ब्यौरा दें। यानि नाम (जन्म 


संविधान सभा। भारतीय संविधान लिखने वाली 
सभा में 299 सदस्य थे। इसने 26 नवंबर 949 
को अपना काम पूरा कर लिया। संविधान 26 
जनवरी 950 को लागू हुआ। इसी दिन की याद 
में हम हर साल 26 जनवरी को गणतंत्र दिवस 
मनाते हैं। 

इस सभा द्वारा पचास साल से भी पहले बनाए 
संविधान को हम क्यों मानते हैं? हमने पहले ही 
एक कारण का जिक्र किया है। संविधान सिर्फ़ 
संविधान सभा के सदस्यों के विचारों को ही व्यक्त 
नहीं करता है। यह अपने समय की व्यापक 
सहमतियों को व्यक्त करता है। दुनिया के कई 
देशों में संविधान को फिर से लिखना पड़ा क्योंकि 
संविधान में दर्ज बुनियादी बातों पर ही वहाँ के 
सभी सामाजिक समूहों या राजनैतिक दलों की 
सहमति नहीं थी। कई देशों में संविधान है पर वह 
कागज का टुकड़ा या किसी भी अन्य किताब की 
तरह का दस्तावेज भर है। कोई भी उस पर आचरण 
नहीं करता। पर हमारे संविधान का अनुभव एकदम 
अलग है। पिछली आधी सदी से ज्यादा की अवधि 
में अनेक सामाजिक समूहों ने संविधान के कुछ 
प्रावधानों पर सवाल उठाए। पर किसी भी बड़े 
सामाजिक समूह या राजनैतिक दल ने खुद संविधान 
की वैधता पर सवाल नहीं उठाया। यह हमारे 
संविधान की एक असाधारण उपलब्धि है। 

संविधान को मानने का दूसरा कारण यह है 
कि संविधान सभा भी भारत के लोगों का ही 
प्रतिनिधित्व कर रही थी। उस समय सार्वभौम 

वयस्क मताधिकार नहीं था। इसलिए संविधान 
सभा का चुनाव देश के लोग प्रत्यक्ष ढंग से नहीं 
कर सकते थे। इसका चुनाव मुख्य रूप से उन 
प्रांतीय असेंबलियों के सदस्यों ने ही किया था 
जिनका ज़िक्र हम पहले कर चुके हैं। इसके 
कारण देश के सभी भौगोलिक क्षेत्रों का इसमें 
उचित प्रतिनिधित्व हो गया था। इस सभा में 
भारतीय राष्ट्रीय कांग्रेस के सदस्यों का प्रभुत्व 
था जिसने राष्ट्रीय आंदोलन की अगुवाई की 
थी। पर स्वयं कांग्रेस के अंदर कई राजनैतिक 
समूह और विचारों के लोग थे। सभा में कई 
सदस्य ऐसे थे जो कांग्रेस के विचारों से सहमत 
नहीं थे। सामाजिक रूप से इस सभा में सभी 
समूह, जाति, वर्ग, धर्म और पेशों के लोग थे। 
अगर संविधान सभा का गठन सार्वभौम वयस्क 
मताधिकार के जरिए हुआ होता तब भी इसका 
स्वरूप काफी कुछ इसी तरह का होता। 

और अंततः जिस तरह संविधान सभा ने काम 
किया, वह संविधान को एक तरह की पवित्रता 
और वैधता देता है। संविधान सभा का काम काफी 
व्यवस्थित, खुला और सर्वसम्मति बनाने के प्रयास 
पर आधारित था। सबसे पहले कुछ बुनियादी 
सिद्धांत तय किए गए और उन पर सबकी 
सहमति बनाई गई। फिर प्रारूप कमेटी के प्रमुख 
डॉ. बी.आर. अंबेडकर ने चर्चा के लिए एक 
प्रारूप संविधान बनाया। संविधान के प्रारूप की 
प्रत्येक धारा पर कई-कई दौर में चर्चा हुई। दो 
हज़ार से ज्यादा संशोधनों पर विचार हुआ। 

तीन वर्षो में कुल 74 दिनों की गंभीर चर्चा 
हुई। सभा में पेश हर प्रस्ताव, हर शब्द और वहाँ 
कही गई हर बात को रिकॉर्ड किया गया और 
संभाला गया। इन्हें कांस्टीट्‌यूएंट असेम्बली 
डिबेट्स नाम से 2 मोटे-मोटे खंडों में प्रकाशित 
किया गया। इन्हीं बहसों से हर प्रावधान के पीछे 
की सोच और तर्क को समझा जा सकता है। 
संविधान की व्याख्या के लिए भी इस बहस के 
दस्तावेजों का उपयोग होता है। 


भारतीय संविधान निर्माताओं के बारे में यहाँ दी गई सभी जानकारियों को पढ़ें। 


कहाँ आपको यह जानकारी कंठस्थ करने की जरूरत नहीं है । इस आधार पर निम्नलिखित 
कथनों के पक्ष में उदाहरण प्रस्तुत करें: 
पहुँच ? ॥. संविधान सभा में ऐसे अनेक सदस्य थे जो कांग्रेसी नहीं थे। 
2. सभा में समाज के अलग-अलग समूहों का प्रतिनिधित्व था। 
ममे ण 3. सभा के सदस्यों की विचारधारा भी अलग-अलग थी। बलदेव सिंह 
(॥90-॥96), जन्मः 
हरियाणा | सफल उद्यमी 
संचि और पंजाब विधानसभा में 
>2.प भारतीय धान के बुनियादी मूल्य पंथक अकाली पार्टी के 
नेता । संविधान सभा में 
इस किताब में हम विभिन्न विषयों पर संविधान सपने और वायदे ps बागे आलोीला बा 


मेंः केंद्रीय मंत्रिमंडल में 


के प्रावधानों का अध्ययन करेंगे। अभी हम यही रक्षा मंत्री 


जानने की कोशिश करें कि हमारे संविधान के 
पीछे का दर्शन क्या है। यह काम हम दो तरीकों से 
कर सकते हैं। अपने नेताओं के संविधान संबंधी 


आपमें से कुछ को भारतीय संविधान 
निर्माताओं की सूची में एक बड़ा नाम न होने 
पर हैरानी हुई होगी यानि महात्मा गांधी का 


विचार पढ़कर हम इस बात को समझ सकते हैं नाम । वे संविधान सभा के सदस्य नहीं थे। पर 
परंतु, हमारा संविधान स्वयं अपने दर्शन के बारे में सविधान सभा के अनेक सदस्य उनके विचारों 
जो कहता है उसे पढ़ना भी उतना ही ज़रूरी है। के अनुयायी थे। 937 में अपनी पत्रिका “यंग 
संविधान की प्रस्तावना यही काम करती है। आइए इंडिया' में उन्होंने संविधान से अपनी अपेक्षा ळळ्हेयालाल माणिकलाल 
इस पर बारी-बारी से गौर करें। के बारे में लिखा था: मुंशी 


(7887-॥97)), जन्मः 
गुजरात | वकील, 
इतिहासकार और 

भाषाविद्‌ | कांग्रेसी नेता 

और गांधीवादी | बाद में: 
केंद्रीय मंत्रिमंडल में मंत्री । 
स्वतंत्र पार्टी के संस्थापक। 


के लिए ऐया संविधान चाहता डू जो ज्से गुलामी त चसे मुकर 
क्के ऐसे भारत के लिए प्रयास करूँगा जिसे सबसे गरीब व्यक्ति भी अपना 
माने और उसे लगे कि देश को बनाने में उसळी भी भागीदारी है, ऐसा भारत 
जिल्समें लोगों का उच्च वर्ग और निम्न वर्ग न॒ रहे, ऐसा भारत जिसमें सभी 

प् ्ं के लोग पूरे मेल्जोल से र॒हें/ ऐसे भारत में छुआछूत या शाब और २४ 
नशीली चीज़ों के लिए कोई जगह न हो/ औरतों ~ +>ह 


जे भी मर्दों जैसे अधिकार हो..में इसके कम ८ दे 
पद व्संतुष्ट नहीं डोऊँगा/ > ES . > ट्रा 


श्यामा प्रसाद मुखर्जी 


दूसरों उन्होंने , (॥790-953), जन्मः 
भेदभाव और गैर-बराबरी मुक्‍त भारत का दूसरों से अलग थे। उन्होंने अकसर गांधी पश्चिम बंगाल | अंतरिम 


सपना डॉ. अंबेडकर के मन में भी था और उनके नजरिए की कट आलोचना की। सरकार गोबी उद्योग एवं 
व्र आपूर्ति मंत्री | शिक्षाविद्‌ 


जिन्होंने संविधान निर्माण में महत्त्वपूर्ण संविधान सभा में दिए गए अपने अंतिम और वकील। हिंदू महासभा 
भूमिका निभायी। असमानता कैसे दूर की भाषण में उन्होंने अपनी चिंताओं को बहुत. दिया बाद मर 
जा सकती है इस बारे में उनके विचार स्पष्ट ढंग से रखा थाः संस्थापक 

<26 जनकळी 7950 को हम विरेधाभाव्सो से भरे जीवन में प्रवेश करने जा रडे हैं। राजनीति के 
मामले में डमारे यहाँ समानता होगी पर्‌ आर्थिक और सामाजिक जीवन असमानताओं से भरा 
डोगा/ राजनीति में डम एक व्यक्तितएक वोट और (हर वोट का समान महत्व? के खिछ्वांत को 
मानेंगे/ अपने सामाजिक और आर्थिक जीवन में इम अपने सामाजिक और आर्थिक ढाँचे के कारण 
Fr डी, (एक व्यक्ति-एक वोट? के भि्यांत को नकारना जारी रखेंगे। हम इस विरोधाभासपूर्ण जीबन 
(१89-956), जन्मः को कितने लंबे समय तक जीते क्डेंगे? हम अपने सामाजिक और आर्थिक जीबन में कब तक 


bs वा 488 के समानत को नकारे र्डेंगे? अगर यह नकारना ज्याद्य लंबे समय तक चला तो डम अपने 
क्रांतिकारी चिंतक, जातिगत राजनैतिक लोकतंत्र को ही संळट में डालेगे।?? 
बँटवारे और भेदभाव के 
खिलाफ़ अग्रणी 


गंदोलनकारी | वाद लें: मे संवि न 
ना ता न ळक, आखिर में आइए हम 5 अगस्त ]947 की मध्य रात्रि के समय संविधान सभा में दिए जवाहर लाल 


सरकार में कानून मंत्री | भाषण करें: 
dm पर नेहरू के प्रसिद्ध भाषण को याद करें: 
इंडिया के संस्थापक | 


“वर्षों पहले हमने अपनी नियति के साथ्‌ साक्षात्कार किया था, और अब वका आ गया है कि हम 
अपने वायदों पर अमल कळे-फपूरी तरह या हर तरह से नहीं तो काफ़ी डड तक/ घड़ियाँ जब ठीक मध्य 
रात्रि का घंटा बजाएँगी, जब सारी दुनिया सोती होगी, तब भारत नाए जीवन की शुरुआत करेगा, 
आज़ाद होगा/ इतिहास में कभीकभार्‌ ढी सही पर एक ऐसा क्षण ज़रूर जाता है, जब हम पुराने को 
छोइकर्‌ नए में प्रवेश करते है, जब एक युग का अंत डोता है और जब लंबे समय से किकी राष्ट्र की 
( las ढबी हुई आत्मा प्रस्फुटित होती है, आवाज पाती है/ ऐवे पवित्र क्षण में हम अपने आपका, भारत और 
009. 63045 कक उसके लोगों तथा उसे भी अधिक मानवता की सेवा मैं समर्पित करें, यही डमारे लिए उचित है/ 
कांग्रेस नेता | समाजवाद, आजादी और सत्ता जिम्मेवारियाँ लाती है/ भारत के वंप्रभु लोगों का प्रतिनिधित्व करने वाली इस 
लोकतंत्र और साग्ाज्यवाद- जरभुला संपन्न सभा के ऊपर अबे फ़िम्मेबारी है। आजादी के जन्म से पूर्व उमने पूरी प्रसव पीड़ा डेली 
भारत के प्रथम प्रधानमंत्री। हे और इस क्रम में हुए ढुखों से हम्टर दिल भारी है। इसमें कुछ दर्ड अभी भी बने हुए हैं। फिर्‌ भी, 
च इतिहत्स अब बीत चुका है और अब भविष्य हमें सुनहरे संकेत दे रहा है। 
यह भविष्य बहुत आराम करने या झुसताने का नडी बल्कि उन वायदों को पूरा करने के लिए निरंतर 
प्रयास करने का है जिन्हें हमने अकवर किया है और एक शपथ डम आज भी लेगे। भारत की सेवा 
कर्ने का अर्थ है, दुख जर परेशानियों में पड़े ला्खोकरोड़ों लोगों की सेवा करना/ इसका अर्थ है 
ढरििता कए अज्ञान और बीमारियों का; अक्सर की असमानता का जंत/ हमळे युग के महानतम 


सोमनाथ लाहिड़ी आदमी की कामना हर आँख से आँसू पॉछने की है/ संभव है यह काम हमारे भर्‌ से पूरा न डो पर॒ 
(॥90-984), जन्मः पश्चिम लोगों" ख्ये मे उ डे नडी 
बंगाल | लेखक और जब तक लोगों की आँखों में आँसू हैं, कष्ट है तब तक डमाण काम खतम नहीं डोगा।? 


संपादक | भारतीय कम्युनिस्ट 
पार्टी के नेता | बाद में: पश्चिम 
बंगाल विधानसभा में सदस्य | 


पहले दिए तीनों उद्धरणों को गौर से पढ़ें। 
डि ब पहचानिए कि कौन-सा एक विचार इन तीनों उद्धरणों में उपस्थित हे । 
गो 
जेर ७ इन तीनों उद्धरणों में इस साझे विचार को व्यक्त करने का तरीका किस तरह एक- 
क्या दूसरे से भिन्न है? 


समझे? 

धाराएँ इन्हीं के अनुरूप बनी हैं। संविधान की 
जिन मूल्यों ने स्वतंत्रता संग्राम की प्रेरणा दी और शुरुआत बुनियादी मूल्यों की एक छोटी-सी 
उसे दिशा-निर्देश दिए तथा जो इस क्रम में जाँच- उद्देश्यिका के साथ होती है। इसे संविधान की 
परख लिए गए वे ही भारतीय लोकतंत्र का आधार प्रस्तावना या उद्देशिका कहते हैं। अमेरिकी 
बने। भारतीय संविधान की प्रस्तावना में इन्हें संविधान की प्रस्तावना से प्रेरणा लेकर 
शामिल किया गया। भारतीय संविधान को सारी समकालीन दुनिया के अधिकांश देश अपने 


ह “या ~ ee पे. जड >> 
? 


हि Ce नस्ल्स्ट्व्स्त्ट स्टरच््स्र न्रे D> 3 


gt सड स्र्रैरे त्नररेंय्श्ट “*$ < 5 < न 


अधिक अच्छा संघ बनाने, न्याय की स्थापना करने, घरेलू शांति बनाने, साझा सुरक्षा व्यवस्था बनाने, जन 

कल्याण को बढ़ावा ढेने तथा अपने और अपनी समृद्धि में स्वतंत्रता का लाभ लेने के लिए संयुक्त राज्य अमेरिका 
- -केडस संविधान को स्थापित करते हैं और इसका अभिषेक कर्ते डैं।?? 

| 

en — Se क ज्या कळ) 


= 


जल सर बरछ्टेरर उळस्हेवरर न्हे ल्द ज ) 


अपने इतिहास में हुए अन्याय को स्वीकार करते हैं; अपनी भूमि पर आजादी और न्याय के लिए संघर्ष 
कर्ने में कष्ट उठाने वालों को सलाम कर्ते हैं; अपने देश को बनाने और विकक्तित करने में मढ कर्ने वालों |) 
का आदर कर्ते हैं; और मानते हैं कि दक्षिण अफ्रीका उन सभी का है जो यहाँ रहते हैं, यहाँ की बिबिधता से 
जुड़े हैं; इसलिए स्वतंत्र रूप से चुने अपने प्रतिनिधियों के माध्यम वे अपने गणतंत्र के सर्वोच्च कानून के तौर \ 
| पद इस संविधान को स्वीकार करते हैं जिसके पहले के विभाजन मिटें और लोकतांत्रिक मूल्यों, सामाजिक \ 
| न्याय और मौलिक मानवाधिकारों पर॒ आधादित एक समाज बन सके; एक ऐसे लोकतांत्रिक और मुक्‍त | 
समाज की स्थापना हो जिसमें सरकार लोगों की इच्छा के अनुसार बने और चले तथा हर्‌ नागरिक को 
कानून वे समान संरक्षण मिले; सभी नागरिकों के जीवन की गुणवता में सुधार डो और हर एक व्यक्ति की 
संभावनाओं को फलने-फूलने की स्वतंत्रता डो और एक संयुक्त और लोकतांत्रिक दक्षिण अफ्रीका का निर्माण 
हो जो राष्ट्रों के समूह में एक संप्रशु देश के तौर पर अपना उचित स्थान प्राप कर्‌ सके/ ईश्‍वर, हमारे लोगं 
की रक्षा करे he 
ee US I ॐ - अब 4 | 

संविधान की शुरुआत एक प्रस्तावना के साथ शामिल हे जिस पर पूरे संविधान का निर्माण 
करते हैं। हुआ है। यह दर्शन सरकार के किसी भी कानून 
आइए हम अपने संविधान की प्रस्तावना को और फैसले के मूल्यांकन और परीक्षण का मानक 
बहुत सावधानी से पढें और उसमें आए प्रत्येक तय करता हे-इसके सहारे परखा जा सकता 
महत्वपूर्ण शब्द के मतलब को समझें: है कि कौन कानून, कौन फ़ैसला अच्छा या 
संविधान की प्रस्तावना लोकतंत्र पर एक बुरा है। इसमें भारतीय संविधान की आत्मा 
खूबसूरत कविता-सी लगती है। इसमें वह दर्शन बसती है। 

भारत के संविधान का निर्माण और अधिनियमन भारत के 


लोगों ने अपने प्रतिनिधियों के माध्यम से किया है न कि इसे 
किसी राजा या बाहरी आदमी ने उन्हें दिया है । 


-संपन्न 
लोगों को अपने से न ८ | 
Fa उद्देशिका 
फ़ेसला करने का संपूर्ण 
उरला अधिर? 5 | हम, भारत के लोग, भारत को एक संपूर्ण 
कोई भी बाहरी शक्ति प्रभुत्व-संपन्न ४ 


भारत की सरकार को 
आदेश नहीं दे सकती | सा 
गणराज्य बनाने के लिए तथा उसके समस्त नागरिकों को: 
सामाजिक, आर्थिक और राजनैतिक न्याय, 
विचार, अभिव्यक्ति, विश्‍वास, धर्म 


और उपासना की 


प्रतिष्ठा और अवसर की समता, 
प्राप्त कराने के लिए, 
तथा उन सब में व्यक्ति की गरिमा और 
राष्ट्र की एकता और अखंडता 
सुनिश्चित करने वाली 
बंधुता बढ़ाने के लिए 
दृढ़ संकल्प होकर अपनी इस संविधान सभा में 
आज तारीख 26 नवंबर, 949 ई. 
(मिति मार्गशीर्ष शुक्ला सप्तमी, संवत्‌ दो हजार छह 
विक्रमी) को एतद्द्वारा इस संविधान को अंगीकृत, 
अधिनियमित और आत्मार्पित करते हैं। 


समता बंधुता 
कानून के समक्ष सभी लोग समान हैं | पहले हम सभी ऐसा आचरण करें जेसे कि हम 
से चली आ रही सामाजिक असमानताओं को एक परिवार के सदस्य हों | कोई भी 
नागरिक किसी दूसरे नागरिक को अपने 


समाप्त होना होगा | सरकार हर नागरिक को 
समान अवसर उपलब्ध कराने की व्यवस्था करे | से कमतर न माने 


नोटः *समाजवादी' और “पंथ-निरपेक्ष' शब्दों को 42वें संविधान संशोधन, 976 द्वारा संविधान की उद्देशिका में जोडा गया है। 

संयुक्‍त राज्य अमेरिका, भारत और दक्षिण अफ्रीका के संविधानों की प्रस्तावना की तुलना कीजिए | 


„ इन सभी में जो विचार साझा हैं, उनकी सूची बनाएँ। 


„ इन सभी में कम-से-कम एक बड़े अंतर को रेखांकित करें। 


७ तीनो में से कौन-सी प्रस्तावना अतीत की ओर संकेत करती है? 
॥ इन प्रस्तावनाओं में से से कौन-सी ईश्वर का आह्वान नहीं करती? 


कहाँ 
पहँचे ? 
क्या 
ममझे? 


संस्थाओं का स्वरूप 


संविधान सिर्फ मूल्यों और दर्शन का बयान भर 
नहीं है। जैसा कि हमने पहले ज़िक्र किया है, 
संविधान इन मूल्यों को संस्थागत रूप देने की 
कोशिश है। जिसे हम भारत का संविधान कहते 
हैं उसका अधिकांश हिस्सा इन्हीं व्यवस्थाओं 
को तय करने वाला है। यह एक बहुत ही लंबा 
और विस्तृत दस्तावेज़ है इसलिए समय-समय 
पर इसे नया रूप देने के लिए इसमें बदलाव की 
जरूरत पड़ती है। भारतीय संविधान के निर्माताओं 
को लगा कि इसे लोगों की भावनाओं के अनुरूप 
चलना चाहिए और समाज में हो रहे बदलावों से 
दूर नहीं रहना चाहिए। उन्होंने इसे पवित्र, स्थायी 
और न बदले जा सकने वाले कानून के रूप में 
नहीं देखा था। इसलिए उन्होंने बदलावों को समय- 
समय पर शामिल करने का प्रावधान भी रखा। इन 
बदलावों को संविधान संशोधन कहते हैं। 
संविधान ने संस्थागत व्यवस्थाओं को बड़ी 
कानूनी भाषा में दर्ज किया है। अगर आप संविधान 


(8 रंगभेदः दक्षिण अफ्रीका की सरकार की 948 से ॥989 के बीच काले लोगों के साथ नस्ली-अलगाव और 


को पहली बार पढें तो इसे समझना मुश्किल लगेगा। 
फिर भी संस्थाओं के बुनियादी स्वरूप को समझना 
बहुत मुश्किल नहीं है। किसी भी संविधान की 
तरह भारतीय संविधान भी वे नियम बताता है जिनके 
अनुसार शासकों का चुनाव किया जाएगा। इसमें 
स्पष्ट लिखा है कि किसके पास कितनी शक्ति 
होगी और कौन किस बारे में फ़ैसले लेगा। साथ ही 
संविधान नागरिकों को कुछ स्पष्ट अधिकार देकर 
सरकार के लिए लक्ष्मण रेखा तय कर देता है कि 
सरकार इससे आगे नहीं बढ़ सकती। पुस्तक के 
शेष तीन अध्याय भारतीय संविधान के इन्हीं तीन 
पक्षों के बारे में हैं। प्रत्येक अध्याय में हम कुछ 
प्रमुख संवैधानिक प्रावधानों पर नज़र डालेंगे और 
यह समझने की कोशिश करेंगे कि लोकतांत्रिक 
राजनीति में ये किस तरह काम करते हैं। लेकिन 
यह किताब भारतीय संविधान के द्वारा स्थापित सारी 
प्रमुख संस्थाओं और व्यवस्थाओं को नहीं समेटती। 
इसके कुछ पहलुओं पर आपके अगले वर्ष की 
किताब में चर्चा होगी। 


खराब व्यवहार करने वाली शासन व्यवस्था। 


खा 
गली | धाराः किसी दस्तावेज़ का खास हिस्सा, अनुच्छेद। 


संविधान: देश का सर्वोच्च कानून। इसमें किसी देश की राजनीति और समाज को चलाने वाले मौलिक 


कानून होते हैं। 


संविधान संशोधन: देश की सर्वोच्च विधायी संस्था द्वारा उस देश के संविधान में किया जाने वाला बदलाव। 
संविधान सभा: जनप्रतिनिधियों की वह सभा जो संविधान लिखने का काम करती है। 


प्रारूप: किसी कानूनी दस्तावेज का प्रारंभिक रूप। 
दर्शनः किसी सोच और काम को दिशा देने वाले सबसे बुनियादी विचार! 


प्रस्तावना: संविधान का वह पहला कथन जिसमें कोई देश अपने संविधान के बुनियादी मूल्यों और 


अवधारणाओं को स्पष्ट ढंग से कहता है। 
देशद्रोहः देश की सरकार को उखाड़ फेंकने की कोशिश करने का अपराध। 

नीचे कुछ गलत वाक्य दिए गए हैं। हर एक में की गई गलती पहचानें और इस अध्याय के आधार पर 
उसको ठीक करके लिखें। 


क. स्वतंत्रता के बाद देश लोकतांत्रिक हो या नहीं, इस विषय पर स्वतंत्रता आंदोलन के नेताओं ने 
अपना दिमाग खुला रखा था। 

ख. भारतीय संविधान सभा के सभी सदस्य संविधान में कही गई हरेक बात पर सहमत थे। 

ग. जिन देशों में संविधान है वहाँ लोकतांत्रिक शासन व्यवस्था ही होगी। 

घ. संविधान देश का सर्वोच्च कानून होता है इसलिए इसमें बदलाव नहीं किया जा सकता। 


दक्षिण अफ्रीका का लोकतांत्रिक संविधान बनाने में, इनमें से कौन-सा टकराव सबसे महत्वपूर्ण था: 
क. दक्षिण अफ्रीका और उसके पड़ोसी देशों का 

ख. स्त्रियों और पुरुषों का 

ग. गोरे अल्पसंख्यक और अश्वेत बहुसंख्यकों का 

घ. रंगीन चमड़ी वाले बहुसंख्यकों और अश्वेत अल्पसंख्यकों का 


लोकतांत्रिक संविधान में इनमें से कौन-सा प्रावधान नहीं रहता? 
क. शासन प्रमुख के अधिकार 

ख. शासन प्रमुख का नाम 

ग. विधायिका के अधिकार 

घ. देश का नाम 


संविधान निर्माण में इन नेताओं और उनकी भूमिका में मेल बेठाएँ: 

क. मोतीलाल नेहरू ]. संविधान सभा के अध्यक्ष 

ख. बी.आर. अंबेडकर 2. संविधान सभा की सदस्य 

ग. राजेंद्र प्रसाद 3. प्रारूप कमेटी के अध्यक्ष 

घ. सरोजिनी नायडू 4. 928 में भारत का संविधान बनाया 


जवाहर लाल नेहरू के नियति के साथ साक्षात्कार वाले भाषण के आधार पर निम्नलिखित प्रश्नों का 
जवाब दें 


क. नेहरू ने क्यों कहा कि भारत का भविष्य सुस्ताने और आराम करने का नहीं है? 

ख. नए भारत के सपने किस तरह विश्व से जुड़े हैं? 

ग. वे संविधान निर्माताओं से क्या शपथ चाहते थे? 

घ. “हमारी पीढ़ी के सबसे महान व्यक्ति की कामना हर आँख से आँसू पोंछने की है।'' वे इस 
कथन में किसका जिक्र कर रहे थे? 


हमारे संविधान को दिशा देने वाले ये कुछ मूल्य और उनके अर्थ हैं। इन्हें आपस में मिलाकर दोबारा 
लिखिए। 

क. संप्रभु ]. सरकार किसी धर्म के निर्देशों के अनुसार काम नहीं करेगी। 

ख. गणतंत्र 2. फ़ैसले लेने का सर्वोच्च अधिकार लोगों के पास है। 

ग. बंधुत्व 3. शासन प्रमुख एक चुना हुआ व्यक्ति है। 

घ. धर्मनिरपेक्ष 4. लोगों को आपस में परिवार की तरह रहना चाहिए। 

कुछ दिन पहले नेपाल से आपके एक मित्र ने वहाँ की राजनैतिक स्थिति के बारे में आपको पत्र लिखा 
था। वहाँ अनेक राजनैतिक पार्टियाँ राजा के शासन का विरोध कर रही थीं। उनमें से कुछ का कहना 
था कि राजा द्वारा दिए गए मौजूदा संविधान में ही संशोधन करके चुने हुए प्रतिनिधियों को ज़्यादा 
अधिकार दिए जा सकते हैं। अन्य पार्टियाँ नया गणतांत्रिक संविधान बनाने के लिए नई संविधान सभा 
गठित करने की मांग कर रही थीं। इस विषय में अपनी राय बताते हुए अपने मित्र को पत्र लिखें। 


भारत के लोकतंत्र के स्वरूप में विकास के प्रमुख कारणों के बारे में कुछ अलग-अलग विचार इस प्रकार 

हैं। आप इनमें से हर कथन को भारत में लोकतांत्रिक व्यवस्था के लिए कितना महत्त्वपूर्ण कारण मानते हैं? 

क. अंग्रेज शासकों ने भारत को उपहार के रूप में लोकतांत्रिक व्यवस्था दी। हमने ब्रिटिश हुकूमत के 
समय बनी प्रांतीय असेंबलियों के ज़रिए लोकतांत्रिक व्यवस्था में काम करने का प्रशिक्षण पाया। 

ख. हमारे स्वतंत्रता संग्राम ने औपनिवेशिक शोषण और भारतीय लोगों को तरह-तरह की आजादी न 
दिए जाने का विरोध किया। ऐसे में स्वतंत्र भारत को लोकतांत्रिक होना ही था। 

ग. हमारे राष्ट्रवादी नेताओं की आस्था लोकतंत्र में थी। अनेक नव स्वतंत्र राष्ट्रों में लोकतंत्र का न 
आना हमारे नेताओं की महत्त्वपूर्ण भूमिका को रेखांकित करता है। 


4942 में प्रकाशित “विवाहित महिलाओं के लिए आचरण' पुस्तक के निम्नलिखित अंश को पढ़ें: 


“ईश्वर ने औरत जाति को शारीरिक और भावनात्मक, दोनों ही तरह से ज्यादा नाजुक बनाया है। उन्हें 
आत्म रक्षा के भी योग्य नहीं बनाया है। इसलिए ईश्वर ने ही उन्हें जीवन भर पुरुषों के संरक्षण में रहने 
का भाग्य दिया है-कभी पिता के, कभी पति के और कभी पुत्र के। इसलिए महिलाओं को निराश 
होने की जगह इस बात से अनुगृहीत होना चाहिए कि वे अपने आपको पुरुषों की सेवा में समर्पित कर 
सकती हैं।'” क्या इस अनुच्छेद में व्यक्त मूल्य संविधान के दर्शन से मेल खाते हैं या वे संवैधानिक 
मूल्यों के खिलाफ़ हैं? 


`, निम्नलिखित कथनों पर विचार कीजिए। क्या आप उनसे सहमत हें? अपने कारण भी बताइए। 

क. संविधान के नियमों की हैसियत किसी भी अन्य कानून के बराबर है। 

ख. संविधान बताता है कि शासन व्यवस्था के विविध अंगों का गठन किस तरह होगा। 

ग. नागरिकों के अधिकार और सरकार की सत्ता की सीमाओं का उल्लेख भी संविधान में स्पष्ट रूप 
में है। 

घ. संविधान संस्थाओं की चर्चा करता है, उसका मूल्यों से कुछ लेना-देना नहीं है। 


संविधान संशोधन के किसी प्रस्ताव या किसी संशोधन की माँग से संबंधित अखबारी खबरों को ध्यान से 
पढ़िए। आप किसी एक विषय पर, जैसे संसद/विधानसभाओं में महिलाओं के लिए आरक्षण विषय पर छपी 
खबरों पर गौर कर सकते हैं। क्या इस सवाल पर कोई सार्वजनिक चर्चा हुई थी? 

संशोधन के पक्ष में क्या-क्या तर्क दिए गए हैं? संविधान संशोधन पर विभिन्न दलों की क्या प्रतिक्रिया थी? 
क्या यह संशोधन हो गया है? 

ce 


नेहरू मेमोरियल म्यूज्यिम एवं लाइब्रेरी, नई दिल्ली 

0973003 


चुनावी 
राजनीति 


परिचय 


अध्याय 7 में हमने देखा कि लोकतंत्र के लिए यह न तो संभव हे ना ही जरूरी कि लोग सीधे शासन 
करें। हमारे समय में लोकतंत्र का सबसे आम स्वरूप लोगों द्वारा अपने प्रतिनिधियों के माध्यम से 
शासन चलाने का है। इस अध्याय में हम देखेंगे कि किसी लोकतंत्र में प्रतिनिधियों का चुनाव कैसे 
होता है। हम शुरुआत यह समझने से करेंगे कि लोकतंत्र में चुनाव क्‍यों ज़रूरी और उपयोगी हैं। हम 
यह भी समझने की कोशिश करेंगे कि विभिन्न दलों की चुनावी प्रतिद्वंद्विता किस तरह लोगों को 
लाभ पहुँचाती है। फिर हम यह सवाल उठाएँगे कि किन-किन चीज़ों के कारण कोई चुनाव 
लोकतांत्रिक होता है। इसी के सहारे हम लोकतांत्रिक और गैर-लोकतांत्रिक चुनाव का अंतर 
समझ पाएँगे। 

अध्याय के बाकी हिस्से में हम इन्हीं पैमानों के आधार पर भारत में हुए चुनावों का मूल्यांकन 
करेंगे। इस क्रम में हम चुनाव के प्रत्येक चरण यानी विभिन्‍न चुनाव क्षेत्रों के सीमा-निर्धारण से 
लेकर चुनाव परिणामों की घोषणा तक पर नजर डालेंगे। हर चरण में हम यह सवाल पूछेंगे कि क्या 
होना चाहिए और प्रत्यक्ष चुनाव में क्या होता है। अध्याय के आखिर में हम इस सवाल पर विचार 
करेंगे कि भारत में हुए चुनाव निष्पक्ष और स्वतंत्र ढंग से हुए हैं या नहीं। यहाँ हम निष्पक्ष और स्वतंत्र 
चुनाव कराने में चुनाव आयोग की भूमिका पर भी विचार करेंगे। 

क्या अधिकांश नेता 
अपने चुनावी वायदे पूरा 
करते हैं? 


3.- चुनाव क्यो 


हरियाणा के/विध्वानसभा चुनाव 


आधी रात के बाद का समय। उत्सुक भीड़ 
शहर के चौराहे के पास पिछले पाँच घंटों से 
अपने नेता के आने का इंतज़ार कर रही है। 
आयोजक भीड़ को बार-बार भरोसा दिला 
रहे हैं कि नेता बस अब आने ही वाले हैं। जब 
भी कोई गाड़ी पास से गुजरती तो लोग अपने 
नेता को देखने की उम्मीद में उठ खड़े होते। 
उन्हें लगता है कि हमारे नेता आ गए हैं। 

यह नेता हैं श्री देवीलाल, हरियाणा 
संघर्ष समिति के प्रमुख, जो गुरुवार की उस 
रात करनाल में भाषण देने आने वाले हैं। 76 
वर्ष के इस नेता को आजकल जरा भी फुरसत 
नहीं है। उनका राजनैतिक कार्यक्रम सुबह आठ 
बजे से शुरू होकर रात ] बजे तक चलता 
है...आज सुबह से उन्होंने नौ चुनावी सभाओं 
में भाषण दिया है...पिछले 23 महीनों से वे 
लगातार जनसभाएँ कर रहे हैं और चुनाव की 
तैयारियाँ कर रहे हैं। 


यह हरियाणा में 987 में हुए राज्य विधानसभा 
चुनावों से जुड़ी एक अखबार की खबर है। राज्य 
में 982 से कांग्रेस पार्टी की अगुवाई वाली 
सरकार थी। तब विपक्ष के एक नेता चौधरी 
देवीलाल ने 'न्याय युद्ध' नामक आंदोलन का 
नेतृत्व किया और लोकदल नामक अपनी नई 
पार्टी का गठन किया। उनकी पार्टी ने चुनाव में 
कांग्रेस के खिलाफ़ अन्य विपक्षी दलों को 
मिलाकर एक मोर्चा बनाया। अपने चुनाव प्रचार 
में देवीलाल ने कहा कि अगर उनकी पार्टी चुनाव 
जीती तो वे किसानों और छोटे व्यापारियों के 
कर्ज माफ़ कर देंगे। उन्होंने वायदा किया कि 
यही उनकी सरकार का पहला काम होगा। 

लोग तब की सरकार से नाखुश थे। वे देवीलाल 
के वायदे की तरफ आकर्षित हुए। इसलिए, जब 
चुनाव हुए तो उन्होंने लोकदल और उसके 
सहयोगी दलों के पक्ष में जमकर वोट दिए। 
लोकदल और उसकी सहयोगी पार्टियों को राज्य 
विधानसभा की 90 सीटों में से 76 पर जीत 
मिली। लोकदल को अकेले ही 60 सीटें मिलीं 
और उसे स्पष्ट बहुमत मिला। कांग्रेस के हाथ 
तब सिर्फ़ 5 सीटें लगीं। 
चुनावी नतीजों की घोषणा के बाद 
तत्कालीन सरकार के मुख्यमंत्री ने पद छोड़ 
दिया। लोकदल के नवनिर्वाचित विधायकों 
ने देवीलाल को अपना नेता चुना। राज्यपाल 
ने देवीलाल को नए मुख्यमंत्री के रूप में काम 
संभालने का निमंत्रण दिया। चुनावी नतीजों 
की घोषणा के तीन दिन के अंदर वे मुख्यमंत्री 
बन गए। मुख्यमंत्री पद की शपथ लेने के 
तत्काल बाद उनकी सरकार ने एक आदेश 
जारी करके छोटे किसान, खेतिहर मज़दूर 
और छोटे व्यापारियों के बकाया ऋण को 
माफ़ कर दिया। उनकी पार्टी ने राज्य में चार 
वर्षों तक शासन किया। अगले चुनाव 997 
में हुए। इस बार उनकी पार्टी को लोगों का 
समर्थन नहीं मिला। कांग्रेस पार्टी ने चुनाव 
जीता और सरकार बनाई। 


क्या आपको मालूम है आपके राज्य में विधानसभा के पिछले चुनाव 


जगदीप और नवप्रीत ने इस कथा को पढ़ा और निम्नलिखित निष्कर्ष निकाले | क्या आप बता सकते हैं कि 
इनमें कौन-से निष्कर्ष सही हैं और कौन-से गलत | (या फिर इस कथा में दी गई सूचनाओं के आधार पर सही-गलत 


का फसला नहीं हो सकता): 


चुनाव जीतने वाली पार्टी सरकार बनाती है। 


चुनावों की जरूरत क्यों है ? 
किसी भी लोकतंत्र में नियमित अंतराल पर चुनाव 
होते हैं। दुनिया के सौ से अधिक देश ऐसे हैं 
जहाँ जनप्रतिनिधियों को चुनने के लिए चुनाव 
होते हैं। हम यह भी जानते हैं कि अनेक ऐसे देश 
जो लोकतांत्रिक नहीं हैं, वहाँ भी चुनाव होते हैं। 

पर हमें चुनावों की जरूरत क्यों होती है? 
आइए बिना चुनाव वाले लोकतंत्र की कल्पना 
करें। अगर सारे लोग रोज साथ बैठें और सारे 
फैसले मिल-जुलकर लें तब बिना चुनावों के 
लोगों का शासन संभव है। लेकिन जैसा हमने 
अध्याय ] में देखा कि किसी भी बड़े समुदाय 
के लिए ऐसा करना संभव नहीं है। ना ही यह 
संभव है कि हर किसी के पास हर मामले पर 
फैसला करने का समय और ज्ञान हो। इसलिए 
अधिकांश लोकतांत्रिक शासन व्यवस्थाओं में 
लोग अपने प्रतिनिधियों के माध्यम से शासन 
करते हैं। 

कया चुनाव के बिना भी लोकतांत्रिक ढंग से 
प्रतिनिधियों का चुनाव किया जा सकता है? 
आइए एक ऐसी जगह के बारे में कल्पना करें 
जहाँ प्रतिनिधियों का चुनाव उम्र और अनुभव 
के आधार पर किया जाता है। या, ऐसी जगह 
की कल्पना करें जहाँ प्रतिनिधियों का चुनाव 
शिक्षा या ज्ञान के आधार पर होता हो। किसे 


चुनाव से सरकारी नीतियों में बदलाव हो सकता है। 
राज्यपाल ने देवीलाल के भाषणों से प्रभावित होकर उन्हें मुख्यमंत्री बनने का न्यौता दिया। 
लोग हर शासक दल से नाराज रहते हैं और हर अगले चुनाव में उसके खिलाफ वोट देते हैं। 


इस चुनाव से हरियाणा के आर्थिक विकास में काफी मदद मिली। 
अपनी पार्टी के चुनाव हारने के बाद कांग्रेसी मुख्यमंत्री को इस्तीफा देने की जरूरत नहीं थी। 


ज्यादा अनुभव या ज्यादा ज्ञान है यह तय करने 
में थोड़ी परेशानी आ सकती है। पर यह मान लें 
कि लोग मिल-जुलकर इन परेशानियों को दूर 
कर लेंगे। स्पष्ट है कि फिर ऐसी जगह पर चुनाव 
को जरूरत नहीं रह जाएगी। 

लेकिन क्या फिर हम इस व्यवस्था को लोकतंत्र 
कह सकते हैं? हम यह कैसे पता करेंगे कि 
लोगों को उनका प्रतिनिधि पसंद है या नहीं? 
हम यह व्यवस्था कैसे करेंगे कि प्रतिनिधि, लोगों 
की इच्छा के अनुरूप ही शासन करे? हम इस 
चीज की व्यवस्था कैसे करेंगे कि जो प्रतिनिधि 
लोगों को पसंद न हों वे अपने पद पर न बने 
रहें। इसके लिए ऐसी व्यवस्था करने की ज़रूरत 
है जिससे लोग नियमित अंतराल पर अपने 
प्रतिनिधियों को चुन सकें और अगर इच्छा हो 
तो उन्हें बदल भी दें। इस व्यवस्था का नाम 
चुनाव है। इसलिए हमारे समय में प्रतिनिधित्व 
वाले लोकतंत्र में चुनाव को जरूरी माना जाता है। 

चुनाव में मतदाता कई तरह से चुनाव करते हैं: 


छ वे अपने लिए कानून बनाने वाले का चुनाव 
कर सकते हैं। 


७ वे सरकार बनाने और बड़े फैसले करने वाले 
का चुनाव कर सकते हैं। 


४ वे सरकार और उसके द्वारा बनने वाले कानूनों 
का दिशा-निर्देश करने वाली पार्टी का चुनाव 
कर सकते हैं। 

हमने देखा कि लोकतंत्र 
के लिए चुनाव क्यों 
जरूरी है, पर गैर- 
लोकतांत्रिक देशों के 
शासकों को भी चुनाव 
कराने की ज़रूरत क्यों 
पड़ती है? 


चुनाव को लोकतांत्रिक मानने 
के आधार क्या हैं ? 


चुनाव कई तरह से हो सकते हैं। लोकतांत्रिक 
देशों में तो चुनाव होते ही हैं। यहाँ तक कि 
अधिकांश गैर-लोकतांत्रिक देशों में भी किसी- 
न-किसी तरह के चुनाव होते हैं। सो चुनाव 
लोकतांत्रिक हुए हैं इसे जाँचने के हमारे लिए 
क्या पैमाने हैं? हमने अध्याय में इस सवाल 
पर हल्की-सी चर्चा की थी। हमने वहाँ अनेक 
देशों के चुनाव के उदाहरण दिए थे जिन्हें हम 
लोकतांत्रिक चुनाव नहीं मान सकते। आइए वहाँ 
सीखे सबक को याद करें और लोकतांत्रिक 
चुनावों के लिए जरूरी न्यूनतम शर्तों के साथ 
अपनी बात की शुरुआत करें: 


# पहला, हर किसी को चुनाव करने की सुविधा 
हो। यानि हर किसी को मताधिकार हो और 
हर किसी के मत का समान मोल हो। 


७ दूसरा, चुनाव में विकल्प उपलब्ध हों। पार्टियों 
और उम्मीदवारों को चुनाव में उतरने की 
आजादी हो और वे मतदाताओं के लिए 
विकल्प पेश करें। 


तीसरा, चुनाव का अवसर नियमित अंतराल 
पर मिलता रहे। नए चुनाव कुछ वर्षों में जरूर 
कराए जाने चाहिए। 

४ चौथा, लोग जिसे चाहें वास्तव में चुनाव उसी 
का होना चाहिए। 

४ पाँचवा, चुनाव स्वतंत्र और निष्पक्ष ढंग से 
कराए जाने चाहिए जिससे लोग सचमुच अपनी 
इच्छा से व्यक्ति का चुनाव कर सकें। 
ये शर्ते बहुत आसान और सरल लग सकती 

हैं। लेकिन अनेक देश ऐसे हैं जहाँ के चुनावों में 
इन शर्तों को भी पूरा नहीं किया जाता। इस 
अध्याय में हम अपने देश में हुए चुनावों पर भी 
ये शर्ते लागू करके यह जानने का प्रयास करेंगे 
कि हमारे यहाँ के चुनावों को लोकतांत्रिक कहा 
जा सकता है या नहीं। 

क्या राजनैतिक प्रतिद्वंद्विता अच्छी 
चीज है ? 
इस प्रकार हम पाते हैं कि चुनाव का मतलब 
राजनैतिक प्रतियोगिता या प्रतिद्वंद्विता है। यह 
प्रतियोगिता कई तरह का रूप ले सकती है। 
सबसे स्पष्ट रूप है राजनैतिक पार्टियों के बीच 
प्रतिद्वंद्विता। निर्वाचन क्षेत्रों में इसका स्वरूप 
उम्मीदवारों के बीच प्रतिद्वंद्धिता का हो जाता 
है। अगर प्रतिद्वंद्विता नहीं रहे तो चुनाव बेमानी 
हो जाएँगे। 

लेकिन क्या राजनैतिक प्रतिद्वंद्विता का होना 
अच्छी चीज़ है? चुनावी प्रतिद्वंद्विता में कुछ 
स्पष्ट नुकसान दिखते हैं। इससे हर बस्ती, 
हर घर में बँटवारे जैसी स्थिति हो जाती 
है। आपने भी अपने इलाके में सुना होगा 
कि लोग *पार्टी-पॉलिटिक्स' के फैलने की 
शिकायत कर रहे हैं। विभिन्न दलों के लोग 
और नेता अकसर एक-दूसरे के खिलाफ़ 
आरोप लगाते हैं। पार्टियाँ और उम्मीदवार 
चुनाव जीतने के लिए तरह-तरह के हथकंडे 
अपनाते हैं। कुछ लोगों का कहना है कि 
चुनावी दौड़ जीतने का यह दबाव सही किस्म 
की दीर्घकालिक राजनीति को पनपने नहीं 
देता। समाज और देश की सेवा करने की 
चाह रखने वाले कई अच्छे लोग भी इन्हीं 
कारणों से चुनावी मुकाबले में नहीं उतरते। 
उन्हें इस मुश्किल और बेढंगी लड़ाई में उतरना 
अच्छा नहीं लगता। 

हमारे संविधान निर्माता इन समस्याओं के 
प्रति सचेत थे। फिर भी उन्होंने भविष्य के 
नेताओं के चुनाव के लिए मुकत चुनावी 
मुकाबले का ही चयन किया। उन्होंने ऐसा 
इसलिए किया क्योंकि दीर्घकालिक रूप 
से यही व्यवस्था बेहतर काम करती है। एक 
आदर्श दुनिया में ही सभी राजनैतिक नेताओं 


को मालूम होता है कि लोगों का हित किन 
चीज़ों में है तथा ये सभी नेता लोगों की सेवा 
की प्रेरणा से ही राजनीति में आते हैं। पर 
असल जीवन में ऐसा नहीं होता। दुनिया भर 
के सभी नेताओं को अन्य पेशों के लोगों के 
समान आगे बढ़ने की, अपना कॉरियर बनाने 
की चिंता होती है। वे सत्ता में बने रहना चाहते 
हैं या अपने लिए बड़ी-से-बड़ी कुर्सी और 
ज़्यादा-से-ज़्यादा अधिकार पाना चाहते हैं। 
संभव है कि उनके अंदर लोगों की सेवा 
करने की भावना भी हो पर सिर्फ़ इस भावना 
के भरोसे चीज़ों को छोड़ना जोखिम का काम 
है। यह भी संभव है कि उनके अंदर लोगों 
की मदद करने की भावना हो पर उन्हें यह 
मालूम न हो कि यह काम कैसे किया जा सकता 
है। या फिर यह भी हो सकता है कि उनके मन 
में जो विचार हों उनका लोगों की जरूरत या 
स्थानीय स्थितियों से मेल ही न बैठे। 

ऐसे में हम इन वास्तविकताओं का सामना 
कैसे कर सकते हैं? एक तरीका तो राजनेताओं 
के ज्ञान और चरित्र में बदलाव और सुधार 
लाने का है। दूसरा और ज्यादा व्यावहारिक 
तरीका यह है कि हम ऐसी व्यवस्था बनाएँ 
जिसमें लोगों की सेवा करने वाले राजनेताओं 


हर वीन 


को पुरस्कार मिले और ऐसा न करने वालों को 
दंड मिले। इस पुरस्कार या दंड का फ़ैसला 
कौन करता है? इसका सीधा-सा जवाब है कि 
लोग करते हैं। चुनावी प्रतिद्वंद्धिता का यही अर्थ 
है। नियमित चुनावी मुकाबले का लाभ राजनैतिक 
दलों और नेताओं को मिलता है। वे जानते हैं 
कि अगर उन्होंने लोगों की इच्छा के अनुसार 
मुद्दों को उठाया तो उनकी लोकप्रियता बढ़ेगी 
और अगले चुनाव में उनकी जीत की संभावना 
भी बढ़ेगी। लेकिन यदि वे अपने कामकाज से 
मतदाताओं को संतुष्ट करने में असफल रहते हैं 
तो वे अगला चुनाव नहीं जीत सकते। 

इस तरह यदि कोई राजनीतिक पार्टी सिर्फ़ 
सत्ता में आने की इच्छा से ही आगे आई है 
तो भी उसे मजबूरन जनता को सेवा करनी 
होगी। कुछ-कुछ इसी ढंग से बाजार काम 
करता है भले ही कोई दुकानदार सिर्फ़ अपने 
फ़ायदे को सोचता हो उसे मजबूरन ग्राहक 
को अच्छा सौदा देना ही पड़ता है। अगर वह 
ऐसा नहीं करता तो ग्राहक दूसरी दुकान 
देखेगा। ठीक इसी तरह राजनीतिक मुकाबले 
से संभव है कुछ भेदभाव पनपें और लोगों में 
आपसी मन-मुटाव पैदा हों लेकिन आखिरकार 
इससे राजनेतिक दल और इसके नेता, लोगों 
की सेवा के लिए बाध्य होते हैं। 

काटून 


बूझें 


यहाँ दिए दोनों कार्टूनों को 
ध्यान से देखें। प्रत्येक 
कार्टून क्या संदेश देता है, 
इसे अपने शब्दों में लिखें । 
अपनी कक्षा में चर्चा करें 
कि इनमें से कौन-सा 
कार्टून आपके अपने 
इलाके की असलियत के 
करीब है। मतदाता और 
उम्मीदवार के संबंधों पर 
चुनाव का असर बताने 
वाला एक कार्टून खुद 
बनाएँ | 


3-2 चुनाव की हमारी प्रणाली क्या हे? 


क्या हमारे देश में होने वाले चुनाव लोकतांत्रिक 
हैं? इस सवाल का जवाब देने के लिए आइए 
देखें कि भारत में चुनाव किस तरह होते हैं। 
हमारे यहाँ लोकसभा और विधानसभाओं के 
चुनाव हर पाँच साल बाद होते हैं। पाँच साल के 
बाद सभी चुने हुए प्रतिनिधियों का कार्यकाल 
समाप्त हो जाता है। लोकसभा और विधानसभाएँ 
“भंग' हो जाती हैं। फिर सभी चुनाव क्षेत्रों में 
एक ही दिन या एक छोटे अंतराल में अलग- 
अलग दिन चुनाव होते हैं। इसे आम चुनाव कहते 
हैं। कई बार सिर्फ़ एक क्षेत्र में चुनाव होता है 


गुलबर्गा संसदीय क्षेत्र 


र 2 


ˆ 43-गुलबर्गा 


० 44-गुलबर्गा दक्षिण_ '-, ग्रामीण (5८) |ˆ 

जो किसी सदस्य की मृत्यु या इस्तीफे से 
खाली हुआ होता है। इसे उपचुनाव कहते हें । 
इस अध्याय में हम आम चुनाव पर ही ध्यान 
केंद्रित करेंगे। 


चुनाव क्षेत्र 


आपने पढ़ा है कि हरियाणा के लोगों ने 90 
विधायकों का चुनाव किया। संभव है आपने 
सोचा हो कि उन्होंने ऐसा कैसे किया होगा। क्या 
हरियाणा का हर व्यक्ति सभी 90 विधायकों के 
लिए वोट देता है? शायद आपको भी मालूम 


कर्नाटक का गुलबर्गा ( कलाबुरगी ) ज़िला 


ह गुलबर्गा लोकसभा निर्वाचन क्षेत्र की सीमा और गुलबर्गा 
( कलाबुरगी ) जिले की सीमा मे अंतर क्यों है? अपने लोकसभा 
निर्वाचन क्षेत्र का ऐसा ही नक्शा बनाइए। 

= गुलबर्गा लोकसभा निर्वाचन क्षेत्र में विधानसभा के कितने क्षेत्र हैं? 
क्या आपके लोकसभा क्षेत्र में भी विधानसभा की इतनी ही सीटें हैं ? 


होगा कि ऐसा नहीं होता। अपने देश में हम क्षेत्र 
विशेष पर आधारित प्रतिनिधित्व की प्रणाली से 
काम करते हैं। चुनाव के उद्देश्य से देश को 
अनेक क्षेत्रों में बाँट लिया गया है। इन्हें निर्वाचन 
क्षेत्र कहते हैं। एक क्षेत्र में रहने वाले मतदाता 
अपने एक प्रतिनिधि का चुनाव करते हैं। 
लोकसभा चुनाव के लिए देश को 543 निर्वाचन 
क्षेत्रों में बाँटा गया है। हर क्षेत्र से चुने गए 
प्रतिनिधियों को संसद सदस्य कहते हैं। 
लोकतांत्रिक चुनाव की एक विशेषता है हर वोट 
का बराबर मूल्य। इसीलिए हमारे संविधान में 
यह व्यवस्था है कि हर चुनाव क्षेत्र में मतदाताओं 
की संख्या काफ़ी हद तक एक समान हो। 

इसी प्रकार, प्रत्येक राज्य को उसकी विधानसभा 
की सीटों के हिसाब से बाँटा गया है। इन सीटों 
से निर्वाचित प्रतिनिधियों को विधायक कहते 
हैं। प्रत्येक संसदीय निर्वाचन क्षेत्र में विधानसभा 
के कई-कई निर्वाचन क्षेत्र आते हैं। पंचायतों 
और नगरपालिका के चुनावों में भी यही तरीका 
अपनाया जाता है। प्रत्येक पंचायत को कई ' वार्डो' 
में बाँटा जाता है जो छोटे-छोटे निर्वाचन क्षेत्र हैं। 
प्रत्येक वार्ड से पंचायत या नगरपालिका के लिए 
एक सदस्य का चुनाव होता है। कई बार निर्वाचन 
क्षेत्रों को 'सीट' भी कहा जाता है क्योंकि हर 
क्षेत्र संसद या विधानसभा की एक सीट का 
प्रतिनिधित्व करता है। इसलिए, हम जब कहते 
हैं कि लोकदल ने हरियाणा की 60 सीटें जीतीं 
तो इसका मतलब है कि विधानसभा के 60 
निर्वाचन क्षेत्रों से लोकदल के 60 लोग जीतकर 
राज्य विधानसभा में पहुँचे। 


आरक्षित निर्वाचन क्षेत्र 


हमारा संविधान प्रत्येक नागरिक को अपना 
प्रतिनिधि चुनने और जनप्रतिनिधि के तौर पर 
चुने जाने का अधिकार देता है। लेकिन हमारे 
संविधान निर्माताओं को चिंता थी कि संभव है 


खुले चुनावी मुकाबले में कुछ कमजोर समूहों 
के लोग लोकसभा और विधानसभाओं में पहुँच 
नहीं पाएँ। संभव है कि चुनाव लड़ने और जीतने 
लायक जरूरी संसाधन, शिक्षा और संपर्क उनके 
पास हों ही नहीं। संसाधनों वाले प्रभावशाली 
लोग उनको चुनाव जीतने से रोक भी सकते हैं। 
अगर ऐसा होता है तो संसद और विधानसभाओं 
में हमारी आबादी के एक बड़े हिस्से की आवाज 
ही नहीं पहुँच पाएगी। इससे हमारे लोकतांत्रिक 
प्रतिनिधित्व का चरित्र कमजोर होगा और यह 
व्यवस्था कम लोकतांत्रिक होगी। 

इसलिए हमारे संविधान निर्माताओं ने कमजोर 
वर्गो के लिए आरक्षित निर्वाचन क्षेत्र की विशेष 
व्यवस्था सोची। इसी कारण कुछ चुनाव क्षेत्र 
अनुसूचित जातियों के लोगों के लिए आरक्षित 
हैं तो कुछ क्षेत्र अनुसूचित जनजाति के लोगों के 
लिए। अनुसूचित जाति के लिए आरक्षित सीट 
पर केवल अनुसूचित जाति का ही व्यक्ति चुनाव 
लड़ सकता है। इसी तरह सिर्फ़ अनुसूचित जनजाति 
के ही व्यक्ति अनुसूचित जनजाति के लिए आरक्षित 
चुनाव क्षेत्र से चुनाव लड़ सकते हैं। अभी लोकसभा 
की 84 सीटें अनुसूचित जातियों के लिए और 47 
सीटें अनुसूचित जनजातियों के लिए आरक्षित हैं 
(26 जनवरी 209 की स्थिति)। ये सीटें पूरी 
आबादी में इन समूहों के हिस्से के अनुपात में हैं। 
इस प्रकार अनुसूचित जातियों और जनजातियों के 
लिए आरक्षित सीटें किसी अन्य समूह के उचित 
हिस्से में से कुछ नहीं लेतीं। 

कमजोर समूहों के लिए आरक्षण की यह 
व्यवस्था बाद में जिला और स्थानीय स्तर पर भी 
लागू की गई। अनेक राज्यों में अब ग्रामीण 
(पंचायतों) और शहरी (नगरपालिका और नगर 
निगमों) स्थानीय निकायों में अन्य पिछड़े वर्गो 
के लिए भी आरक्षण लागू हो गया है। पर हर 
राज्य में आरक्षित सीटों का अनुपात अलग- 
अलग है। इसी प्रकार ग्रामीण और शहरी स्थानीय 

पंचायतों की तरह क्या 
हम संसद और 
विधानसभाओं की एक- 
तिहाई सीटें महिलाओं के 
लिए आरक्षित नहीं कर 
सकते? 


भारत का चुनाव आयोग 


ऊपर दिए नक्‍्शे को देखिए और निम्नलिखित वालो का जवाब दीजिए। 

= आपके राज्य और इसके दो पड़ोसी राज्यों में लोकसभा निर्वाचन क्षेत्रों की संख्या कितनी है? 

कळ किन-किन राज्यों मे लोकसभा के 30 से ज्यादा निर्वाचन क्षेत्र हे ? 

= कुछ राज्यों मे निर्वाचन क्षेत्रो की संख्या ज्यादा क्यों है? 

॥ कुछ निर्वाचन क्षेत्र इलाके के हिसाब से छोटे और कुछ बहुत बड़े क्यों हे? 

७ अनुसूचित जातियों और अनुसूचित जनजातियों के लिए आरक्षित निर्वाचन क्षेत्र पूरे देश में बिरवो हैं या कुछ 
इलाकों मे इनकी मर्या ज्यादा है? 

लोकसभा निवचिन क्षेत्र 
कुल क्षेत्र 543 
सामान्य 42 


_ 


आरक्षित (अनु. जनजाति) Se 47 


आरक्षित (अनु. जाति) 


राज्य निर्वाचन क्षेत्र 


आंध्र प्रदेश 25 
अरुणाचल प्रदेश 2 
असम 4 
बिहार 40 
छत्तीसगढ़ 
गोवा 2 
गुजरात 26 
हरियाणा I0 
हिमाचल प्रदेश 4 । 
झारखंड व. 
कर्नाटक 28 9 
केरल 20 
मध्य प्रदेश 29 ड 
महाराष्ट्र 48 : 
मणिपुर 2 * "७ 
a 2 केंद्रशासित प्रदेश 
नगालैंड ४ अंडमान एवं निकोबार 
द्वीप समूह 

ओडिशा # लाठ 
पंजाब be दादरा एवं | 
राजस्थान 25 

सिक्किम नगर हवेली | 
तमिलनाडु ३9 दमन और दीव 
तेलंगाणा ॥7 दिल्ली 7 
त्रिपुरा 2 जम्मू और कश्मीर 5 
उत्तर प्रदेश 80 ळ्द्दाख 
उत्तराखंड 5 लक्षद्वीप 
पश्चिम बंगाल 42 पुदुच्चेरी 


निकायों में एक-तिहाई सीटें महिलाओं के लिए 
आरक्षित की गई हैं। 


मतदाता सूची 


एक बार जब निर्वाचन क्षेत्र का फ़ैसला हो जाता 
है तब यह तय किया जाता है कि कौन बोट दे 
सकता है, कौन नहीं। इस फ़ैसले को अंतिम 
दिन तक के लिए किसी के भरोसे नहीं छोड़ा 
जा सकता। लोकतांत्रिक चुनाव में मतदान की 
योग्यता रखने वालों की सूची चुनाव से काफ़ी 
पहले तैयार कर ली जाती है और हर किसी को 
दे दी जाती है। इस सूची को आधिकारिक रूप 
से मतदाता सूची कहते हैं। आम बोलचाल में 
इसे वोटर लिस्ट भी कहते हैं। 

यह एक महत्त्वपूर्ण कदम है क्योंकि इसका 
सीधा संबंध लोकतांत्रिक चुनाव की पहली 
शर्त-अपना प्रतिनिधि चुनने के लिए हर किसी 
को समान अवसर मिलने से है। पहले हमने 
सार्वभौम वयस्क मताधिकार के बारे में पढ़ा था। 
व्यवहार में इसका मतलब है कि हर किसी को 
मत देने का अधिकार होना चाहिए और हर एक 
का मत समान मोल का होना चाहिए। जब तक 
ठोस कारण न हों किसी को मताधिकार से वंचित 
नहीं किया जाना चाहिए। अलग-अलग नागरिक 
अनेक मामलों में एक-दूसरे से भिन्न होते हैं: 
कोई अमीर है, कोई गरीब; कोई बहुत पढ़ा- 
लिखा है तो कोई कम या एकदम अशिक्षित; 
कोई बहुत दयालु है तो कोई नहीं। पर हर कोई 
इंसान तो है! और, अपनी ज़रूरतों और विचारों 
के अनुरूप समाज में योगदान करता है। इसलिए 
सभी को प्रभावित करने वाले निर्णयों में सबकी 
भागीदारी होनी चाहिए। 

हमारे देश में 78 वर्ष और उससे ऊपर की 
उम्र के सभी नागरिक चुनाव में वोट डाल सकते 
हैं। नागरिक की जाति, धर्म, लिंग चाहे जो हो 


उसे मत देने का अधिकार है। अपराधियों और 
दिमागी असंतुलन वाले कुछ लोगों को वोट देने 
के अधिकार से वंचित किया जा सकता है लेकिन 
ऐसा सिर्फ़ बेहद खास स्थितियों में ही होता है। 
सभी सक्षम मतदाताओं का नाम मतदाता सूची 
में हो यह व्यवस्था करना सरकार की जिम्मेदारी 
है। चूँकि हर अगले चुनाव में नए लोग मतदाता 
बनने की उम्र तक आ जाते हैं इसलिए हर चुनाव 
से पूर्व मतदाता सूची को सुधारा जाता है। जो 
लोग उस इलाके से बाहर चले जाते हैं या जिनकी 
मौत हो जाती है उनके नाम इस सूची से काट 
दिए जाते हैं। हर पाँच वर्ष में मतदाता सूची का पूर्ण 
नवीनीकरण किया जाता है। ऐसा मतदाता सूची को 
एकदम ताजा रखने के लिए किया जाता है। पिछले 
कुछ वर्षों से चुनावों में फोटो पहचान-पत्र की नई 
व्यवस्था लागू की गई है। सरकार ने मतदाता सूची 
में दर्ज सभी लोगों को यह कार्ड देने की कोशिश 
की है। वोट देने जाते समय मतदाता को यह 
पहचान-पत्र साथ रखना होता है जिससे किसी 
एक का बोट कोई दूसरा न डाल दे। पर मतदान 
के लिए यह कार्ड अभी तक अनिवार्य नहीं हुआ 
है। वोट देने के लिए मतदाता राशन कार्ड या ड्राइविंग 
लाइसेंस जैसे पहचान पत्र भी दिखा सकते हैं 


उम्मीदवारों का नामांकन 


हमने ऊपर देखा कि लोकतांत्रिक चुनावों में 
लोगों के पास वास्तविक विकल्प होना चाहिए। 
यह तभी होगा जब किसी के भी चुनाव लड़ने 
पर लगभग किसी किस्म की बंदिश न हो। हमारी 
चुनाव प्रणाली ऐसा ही करती है। जो कोई व्यक्ति 
मतदाता है वह उम्मीदवार भी हो सकता है। 
सिर्फ़ एक फ़र्क यह है कि कोई भी व्यक्ति 
48 वर्ष की उम्र में ही वोट डालने का अधिकारी 
हो जाता है जबकि उम्मीदवार बनने की न्यूनतम 
आयु 25 वर्ष है। उम्मीदवार बनने में भी 

9 मोतिहारी सामान्य विधान सभा निर्वाचन क्षेत्र, बिहार की निर्वाचक नामावली -2009______भागसंख्या 4 __ 9 


प्रभाग | झिटकहियां 
UZP2473056 
निर्वाचक का नाम: सुनील कुमार 
पिता का नाम : 


गृह संख्या : 


उम्र : 


9 


____4 | ए27247303 


निर्वाचक नामावली, 


विधान सभा क्षेत्र की संख्या , नाम व आरक्षण स्थिति : 


लोक सभा क्षेत्र की संख्या, नाम व आरक्षण स्थिति : 


॥.पुनरीक्षण का विवरण ; 
पुनरीक्षण का वर्ष 208 
अर्हता की तिथि 3040:20i9 
पुनरीक्षण का स्वरुप : विशेष संक्षिप्त पुनरीक्षण, 209 
प्रकाशन की तिथि : 0.09.2048 
2.भाग व मतदान क्षेत्र का विवरण : 


भाग में आनेचाले प्रभागों की संख्या व नाम: 
(+). भिटकहियां 
(2) भीटकड्लिया 


(3) मिटकहीया 


3.मतदान केन्द्र का विवरण: 


209 (504) बिहार 


१9 -मोतिहारी - सामान्य 


3 -पूर्वी चम्पारण-सामान्य 


निर्वाचक नामावली की पहचान: 
विशेष संक्षिप्त पुनरीक्षण, 2049 के अन्तर्गत दिनांक 
0.09.2078 को प्रारुप के रुप में प्रकशित समेक्रित एवं 


एकीकृत निर्वाचक सूची 


भाग संख्या: | 


मुख्य ग्राम ‘ झिटकहिया टोला बहुअरी 


डाकघर 2 झिटकाही 
थाना : मखौरो 
राजस्व हलका 00I 


पंचायत ; झिटकहिया 


प्रोतिहारी 
प्रोतिहारी 


प्रोतिहारी सदर 


मतदान केन्द्र की संख्या व नाम: १, उत्कमित मध्य विद्यालय सेमरा 
शिटकहिया उतरी भागे 


मतदान केन्द्र का भवन व प्रता 


4.मतदाताओं की संख्या : 


अंतिम कम मखा 


उत्कमित मध्य विधालय सेमरा शिटकहिया 


इस मतदान क्षेत्र के 
सहायक (ऑक्जिलियरी) 


मत्तदाताओं की संख्या 


पुरुष | हिना | जति | कुन 


सामान्य विधान सभा निर्वाचन क्षेत्र, 
प्रखण्ड - मोतिहारी 


थाना = 


निर्वाचक का नाम॑: शशिकान्त कुमार 


की निर्वाचक नामावली - 2049 
लखौरा 


डाकघर = 


रामलगन प्रसाद यादव पिता का नाम: रामजीत प्रसाद यादव पति का नाम: 


4 
लिंग: पुरूष 


गृह संख्या : 
उम्र: 2 


निर्वाचक का नाम ; सवरुण नेशा निर्वाचक का नाम: लतिफ़ मियाँ 
पति का नामः मंजूर मियां पिता का नाम: मंजूर मियाँ पिता का नाम: 
गृह संख्या : 3 गृह संख्या : 3 गृह संख्या : 
उम्र: 33 लिंग: महिला > लिंग: पुरूष उम्र: 29 

7 | ७2०2492387 


भाग संख्या † 
845427 प्रारम्भ पृष्ठ 


निर्बाचक का नाम; नजरन खातून 


मजहर आलम 


2 


लिंग : 


महिला 


निर्वाचक का नाम: वजीर मियाँ 


नसीर मियाँ 


3 


लिंग : 


पुरुष 


______9 | ७272493336 


निर्वाचक का नाम ; मंजूर मियां निर्वाचक का नाम: आयशा ख़ातुन 
पिता का नाम: सुखारी मियां प्ति का नाम: इर्शाद आलम पति का नाम: 
गृह संख्या : 3 गृह संख्या : 4 गृह संख्या : 


उम्र ८ 


36 


लिंग: पुरूष उम्र: 22 लिंग: 


चुनावी राजनीति 


महिला उम्र: 43 

निर्वाचक का नाम: ईमबानी खातून 


लडडू मियाँ 


4 


लिंग: 


महिला 


अपराधियों वगैरह पर रोक है लेकिन यह पाबंदी 
भी बहुत ही कम मामलों में लागू होती है। 
राजनैतिक दल अपने उम्मीदवार मनोनीत करते 
हैं जिन्हें पार्टी का चुनाव चिह्न और समर्थन मिलता 
है। पार्टी के मनोनयन को बोलचाल की भाषा में 
“टिकट' कहते हैं। 

चुनाव लड़ने के इच्छुक हर एक उम्मीदवार 
को एक 'नामांकन पत्र' भरना पड़ता है और 
कुछ रकम जमानत के रूप में जमा करानी पड़ती 
है। हाल में सर्वोच्च न्यायालय के निर्देश पर 
उम्मीदवारों से एक घोषणा-पत्र भरवाने की नई 
प्रणाली भी शुरू हुई है। अब हर उम्मीदवार को 
अपने बारे में कुछ ब्यौरे देते हुए वैधानिक घोषणा 
करनी होती है। प्रत्येक उम्मीदवार को इन मामलों 
के सारे विवरण देने होते हैं: 


„ उम्मीदवार के खिलाफ़ चल रहे गंभीर 
आपराधिक मामले। 


७ उम्मीदवार और उसके परिवार के सदस्यों 
की संपत्ति और देनदारिंयों का ब्यौरा। 


छ उम्मीदवार की शैक्षिक योग्यता। 
इन सूचनाओं को सार्वजनिक किया जाना 
चाहिए। इससे मतदाताओं को उम्मीदवारों द्वारा 


खुद के बारे में सूचना के आधार पर अपने 
फैसले करने का मौका मिलता है। 


उम्मीदवारों की शैक्षिक योग्यता 

जब देश की सभी नौकरियों के लिए किसी-न-किसी 

किस्म की शैक्षिक योग्यता जरूरी है तो विधायक या 

सांसद महत्त्वपूर्ण पदों के चुनाव के लिए किसी किस्म 
की शैक्षिक योग्यता की जरूरत क्यों नहीं है: 

न सभी तरह के काम सिर्फ शैक्षिक योग्यता के 
आधार पर नहीं होते | जैसे भारतीय क्रिकेट टीम 
में चुनाव के लिए डिग्री की नहीं अच्छा क्रिकेट 
खेलने की योग्यता जरूरी है। इसी प्रकार 
विधायक या सांसद की सबसे बड़ी योग्यता यह 
है कि वह अपने क्षेत्र के लोगों की समस्याओं 
को समझे, उनकी चिंताओं को समझे और उनके 
हितों का प्रतिनिधित्व करे | वे यह काम कर रहे 
हैं या नहीं इसकी परीक्षा उनके लाखों वोटर 
पाँच साल तक रोज लेते हैं । 

„ अगर शिक्षा या डिग्री की प्रासंगिकता हो भी तो 
यह जिम्मा लोगों पर छोड़ देना चाहिए कि वे 
शैक्षिक योग्यता को कितना महत्तव देते हैं | 

७ हमारे देश में शैक्षिक योग्यता की शर्त लगाना 
एक अन्य कारण से भी लोकतंत्र की मूल भावना 
के खिलाफ़ होगा | इसका मतलब होगा देश 
के अधिकांश लोगों को चुनाव लड़ने के 
मौलिक अधिकार से वंचित करना | जैसे यदि 
उम्मीदवारों के लिए बी.ए., बी.कॉम. या 
बी.एससी. की स्नातक डिग्री को भी अनिवार्य 
किया गया तो 90 फीसदी से ज्यादा नागरिक 
चुनाव लड़ने के अयोग्य हो जाएँगे । 


भारत की चुनाव प्रणाली की कुछ विशेषताएँ और कुछ सिद्धांत दिए गए हैं। इनके सही जोड़े बनाएँ 


सिद्धांत चुनाव प्रणाली की विशेषता 

सार्वभौम वयस्क मताधिकार हर चुनाव क्षेत्र में लगभग बराबर मतदाता 
कमजोर दर्णो को प्रतिनिधित्व क ॥8 वर्ष और उससे ऊपर के सभी को मताधिकार 
खुली राजनैतिक प्रतिद्वंद्विता सभी को पार्टी बनाने या चुनाव लड़ने की आज़ादी 


एक मत, एक मोल 


अनुसूचित जातियों/जनजातियों के लिए सीटों का आरक्षण 

उम्मीदवारों को अपनी 
संपत्ति का ब्यौरा देने की 
जरूरत क्यों होती है? 


कहाँ 
पँचे ? 
क्या 
समझे? 


चुनाव अभियान 


चुनावों का मुख्य उद्देश्य लोगों को अपनी पसंद 
के प्रतिनिधियों, सरकार और नीतियों का चुनाव 
करने का अवसर देना है। इसलिए , कौन प्रतिनिधि 
बेहतर है, कौन पार्टी अच्छी सरकार देगी या 
अच्छी नीति कौन-सी है, इस बारे में स्वतंत्र 
और खुली चर्चा भी बहुत ज़रूरी है। चुनाव 
अभियान के दौरान यही होता है। 

हमारे देश में उम्मीदवारों की अंतिम सूची की 
घोषणा होने और मतदान की तारीख के बीच 
आम तौर पर दो सप्ताह का समय चुनाव प्रचार के 
लिए दिया जाता है। इस अवधि में उम्मीदवार 
मतदाताओं से संपर्क करते हैं, राजनेता चुनावी 
सभाओं में भाषण देते हैं और राजनैतिक पार्टियाँ 
अपने समर्थकों को सक्रिय करती हैं। इसी अवधि 
में अखबार और टीवी चैनलों पर चुनाव से जुड़ी 
खबरें और बहसें भी होती हैं। पर असल में चुनाव 
अभियान सिर्फ़ दो हफ़्ते नहीं चलता। राजनैतिक 
दल चुनाव होने के महीनों पहले से इसकी तैयारियाँ 
शुरू कर देते हैं। 


आदर्श आचार संहिता पर यहाँ एक कार्टून बनाएँ। 

चुनाव अभियान के दौरान राजनैतिक पार्टियाँ 
लोगों का ध्यान कुछ बड़े मुद्दों पर केंद्रित कराना 
चाहती हैं। वे लोगों को इन मुद्दों पर आकर्षित 
करती हैं और अपनी पार्टी के पक्ष में वोट देने 
को कहती हैं। आइए, विभिन्न चुनावों में विभिन्न 
दलों द्वार उठाए गए कुछ सफल नारों पर गौर करें। 
# इंदिरा गांधी के नेतृत्व वाली कांग्रेस पार्टी ने 
497 के लोकसभा चुनावों में गरीबी हटाओ 
का नारा दिया था। पार्टी ने वायदा किया कि 
वह सरकार की सारी नीतियों में बदलाव 
करके सबसे पहले देश से गरीबी हटाएगी। 


७ 977 में हुए लोकसभा चुनावों में जयप्रकाश 
नारायण के नेतृत्व में जनता पार्टी ने नारा 
दिया लोकतंत्र बचाओ। पार्टी ने आपात्‌काल 
के दौरान हुई ज्यादतियों को समाप्त करने 
और नागरिक आजादी को बहाल करने का 
वायदा किया। 


न वामपंथी दलों ने 977 में हुए पश्चिम बंगाल 
विधानसभा चुनाव में जमीन-जोतने वाले 
को का नारा दिया था। 


 983 के आंध्र प्रदेश के विधानसभा चुनावों 
में तेलुगु देशम पार्टी के नेता 
एन.टी. रामाराव ने तेलुगु 
स्वाभिमान का नारा दिया 
था। 


लोकतंत्र में राजनैतिक 
दलों और उम्मीदवारों को 
अपनी मर्जी के मुताबिक 
चुनाव प्रचार करने के लिए 
आजाद छोड़ देना ही सबसे 
अच्छा होता है। पर सभी 
दलों को उचित और समान 
अवसर मिले इसके लिए 
कई बार कुछ दखल देना 
जरूरी होता है। चुनाव के 
कानूनों के अनुसार कोई भी 


उम्मीदवार या पार्टी ये सब काम नहीं कर सकतीं: 


७ मतदाता को प्रलोभन देना, घूस देना या धमकी 
देना। 


# उनसे जाति या धर्म के नाम पर वोट माँगना। 


# चुनाव अभियान में सरकारी संसाधनों का 
इस्तेमाल करना। 


# लोकसभा चुनाव में एक निर्वाचन क्षेत्र में 25 
लाख या विधानसभा चुनाव में ]0 लाख रुपए 
से ज़्यादा खर्च करना। 


अगर वे इनमें से किसी भी मामले में दोषी 
पाए गए तो चुने जाने के बावजूद उनका चुनाव 
रद्द घोषित हो सकता है। इन कानूनों के अलावा 
हमारे देश की सभी राजनैतिक पार्टियों ने चुनाव 
प्रचार की आदर्श आचार संहिता को भी स्वीकार 
किया है। इसमें उम्मीदवारों और पार्टियों को 
यह सब करने की मनाही है: 


छ चुनाव प्रचार के लिए किसी धर्मस्थल का 
उपयोग। 


„ सरकारी वाहन, विमान या अधिकारियों का 
चुनाव में उपयोग। 


# चुनाव की अधिघोषणा हो जाने के बाद मंत्री 
किसी बड़ी योजना का शिलान्यास, बड़े 
नीतिगत फैसले या लोगों को सुविधाएँ देने 
वाले वायदे नहीं कर सकते। 


मतदान और मतगणना 


चुनाव का आखिरी चरण है मतदाताओं द्वारा वोट 
देना। इस दिन को आम तौर पर चुनाव का दिन 


कहते हैं। मतदाता सूची में नाम वाला हर व्यक्ति 
अपने इलाके में स्थित मतदान केंद्र पर जाता है। 
यह अस्थायी तौर पर स्थानीय स्कूल या किसी 
सरकारी इमारत में बना होता है। जब मतदाता 
मतदान केंद्र में जाता है तो चुनाव अधिकारी उसे 
पहचानकर उसकी अँगुली पर एक काला निशान 
लगा देते हैं और उसे वोट डालने की अनुमति 
देते हैं। सभी उम्मीदवारों के एजेंटों को मतदान 
केंद्र के अंदर बैठने की इजाजत होती है जिससे 
कि वे देख सकें कि चुनाव ठीक ढंग से हो रहा है। 

पहले मतदाता एक मतपत्र पर अलग-अलग 
छपे उम्मीदवारों के नाम और चुनाव चिह में से 
अपनी पसंद के उम्मीदवार के चुनाव चिह्न पर 
मोहर लगाकर अपनी पसंद जाहिर करते थे। अब 
मतदान के लिए इलेक्ट्रॉनिक वोटिंग मशीनों का 
इस्तेमाल होने लगा है। मशीन के ऊपर उम्मीदवारों 


क्या हमारे देश में चुनाव बहुत महँगे हैं? 


भारत में चुनाव करवाने पर बहुत ज्यादा रकम खर्च 

होती है। जैसे 204 में लोकसभा चुनावों पर ही 

सरकार ने करीब ₹ 3,500 करोड़ खर्च किए | हिसाब 
लगाएँ तो मतदाता सूची में दर्ज हर नाम पर ₹ 40 के 
करीब खर्च हुआ। पार्टियों और उम्मीदवारों ने चुनाव 
में सरकार से भी ज्यादा खर्च किया। मोटे अनुमान 
के अनुसार सरकार, पार्टियों और उम्मीदवारों का 
कुल खर्च करीब ₹ 30,000 करोड़ हुआ होगा अर्थात्‌ 
प्रति मतदाता करीब ₹ 500 | 

कुछ लोग कहते हैं कि चुनाव हमारी जनता पर, 
खासकर गरीब लोगों पर एक बोझ है और मुल्क हर 
पाँच साल पर चुनाव कराने का बोझ नहीं उठा सकता। 
आइए, इस खर्च की तुलना कुछ अन्य खर्चो से करें: 

न सन्‌ 2005 में सरकार ने फ्रांस से छह परमाणु 
पनडुब्बियाँ खरीदने का फैसला किया । प्रत्येक 
पनडुब्बी की कीमत करीब ₹ 3000 करोड़ है। 

न दिल्ली में सन्‌ 200 में राष्ट्रमंडल खेलों का 
आयोजन हुआ | अनुमानतः इस पर ₹20,000 करोड़ 
से भी ज्यादा खर्च हुए। 
तो क्या चुनावों को महँगा माना जा सकता है? 
इस विषय पर अपनी राय बनाएँ और कक्षा में 
चर्चा करें। 

मतदान केंद्रों और 
मतगणना केंद्रों पर पार्टी 
या उम्मीदवार के एजेंट 
क्यों मौजूद होते हैं? 


कहाँ 
पहँचे ? 
क्या 
समजे? 


गुलबर्गा के चुनाव परिणाम 


आइए, एक बार फिर गुलबर्गा के उदाहरण पर गौर करें| सन्‌ 204 में यहाँ कुल 8 उम्मीदवारों ने चुनाव लड़ा था | 
यहाँ के मतदाताओं की संख्या 7.2] लाख थीं । इनमे से 9.98 लाख लोगों ने अपने मताधिकार का प्रयोग किया | 
कांग्रेस पार्टी के उम्मीदवार मल्लिकार्जुन खड्गे को 5.07 लाख वोट मिले | यह कुल पड़े मतों का 50.82 फीसदी था | 
लेकिन बाकी किसी भी उम्मीदवार से ज्यादा वोट पाने के कारण उन्हें गुलबर्गा संसदीय क्षेत्र से सांसद 


निर्वाचित घोषित किया गया। 


गुलबर्गा लोकसभा निर्वाचन क्षेत्र 2074 का चुनाव परिणाम 


उम्मीदवार [पर्दी | मिलेवौीह | _तोहो का प्रतिशत 
डी. जी. सागर जनता दल (सेक्यूलर) I5690 .57 
मल्लिकार्जुन खड्गे इंडियन नेशनल काँग्रेस 50793 50.82 
दन्नि महादेव बी. बहुजन समाज पार्टी ॥428 ४: 
रेवूनायक बेलमगि भारतीय जनता पार्टी 432460 43.33 
बी.टी. ललिता नायक आम आदमी पार्टी 9074 0.9] 
एस. एम. शर्मा एसयूसीआई 4943 0.50 
शंकर जाधव बीएचपीपी 2877 0.29 
रामु निर्दलीय 4085 0.4] 
नोटा (नन ऑफ द एबव) | | 9888 0.99 


ह अपना मत डालने वाले मतदाताओं का प्रतिशत कितना धा? 


m क्या चुनाव जीतने के लिए यह ज़रुप्री है कि किसी व्यक्ति को डाले गए मतो मे से आधे से अधिक मत मिले? 


के नाम और उनके चुनाव चिह्न बने होते हैं। निर्दलीय 
उम्मीदवारों को भी चुनाव अधिकारी चुनाव चिह्न 
देते हैं। मतदाता को जिस उम्मीदवार को वोट देना 
होता है उसके चुनाव चिह्न के आगे बने बटन को 
एक बार दबा भर देना होता है। 

मतदान हो जाने के बाद सभी वोटिंग मशीनों 
को सील बंद करके एक सुरक्षित जगह पर पहुँचा 
दिया जाता है। फिर एक तय तारीख पर एक 
चुनाव क्षेत्र की सभी मशीनों को एक साथ खोला 
जाता है और मतों की गिनती की जाती है। वहाँ 


सभी दलों के एजेंट रहते हैं जिससे मतगणना का 
काम निष्पक्ष ढंग से हो सके। किसी चुनाव क्षेत्र में 
सबसे ज्यादा मत पाने वाले उम्मीदवार को विजयी 
घोषित किया जाता है। आम चुनाव में अमूमन 
सभी निर्वाचन क्षेत्रों में मतगणना एक ही तारीख पर 
होती है। टीवी चैनल, रेडियो और अखबारों के लिए 
यह बहुत बड़ा अवसर होता है और वे इसकी खबरें पूर 
विस्तार से देते हैं। कुछ घंटों की गिनती में ही सारे 
परिणाम मालूम हो जाते हैं और यह स्पष्ट हो जाता है 
कि कौन अगली सरकार बनाने जा रहा है। 


इनमें कौन-सा काम आदर्श चुनाव संहिता का उल्लंघन है, कौन-सा नहीं? 
„॥ मतदान की तारीख से पहले मंत्री द्वारा अपने निर्वाचन क्षेत्र के लिए नई रेलगाड़ी को हरी झंडी दिखाकर 


रवाना करना। 


छ एक उम्मीदवार ने वायदा किया कि चुने जाने पर वह अपने निर्वाचन क्षेत्र में नई रेलगाड़ी चलवाएगा। 
„॥ एक उम्मीदवार के समर्थकों द्वारा मतदाताओं को एक मंदिर में ले जाकर उनसे उसी उम्मीदवार को वोट 


देने की शपथ दिलाना। 


„॥ किसी उम्मीदवार के समर्थकों द्वारा झुग्गी बस्ती में वोट के वायदे लेकर कंबल बाँटना | 

3.3 भारत मे चुनाव क्यो लोकतांत्रिक है ? 


हम चुनाव में गड़बड़ियों और धाँधलियों के बारे 
में पढ़ते रहते हैं। अखबार और टीवी चैनलों की 
खबरों में अकसर ऐसी गड़बड़ियों की चर्चा रहती 
है और आरोप लगाए जाते हैं। अधिकांश खबरों 
में कुछ इस तरह की गड़बड़ियों की सूचना 
होती हैं: 

४ मतदाता सूची में फर्जी नाम डालने और 

असली नामों को गायब करने की । 


४ शासक दल द्वारा सरकारी सुविधाओं और 
अधिकारियों के दुरुपयोग की। 


७ अमीर उम्मीदवारों और बड़ी पार्टियों द्वारा 
बड़े पैमाने पर धन खर्च करने की। 


छ मतदान के दिन चुनावी धांधली। मतदाताओं 
को डराना और फ़र्जी मतदान करना। 


इनमें से अनेक खबरें सही होती हैं। ऐसी 
खबरों को पढ्ने या टीवी पर देखते हुए हमें दुख 
होता है। पर सौभाग्य से ये गड़बड़ियाँ इतने बड़े 
पैमाने पर नहीं होतीं कि चुनाव के उद्देश्य को ही 
नकार दें। इस परिप्रेक्ष्य में अगर एक-एक करके 
सवाल उठाएँ तो यह बात ज्यादा स्पष्ट हो जाती 
है। क्या कोई पार्टी बिना जनसमर्थन के सिर्फ़ 
चुनावी धाँधलियों के सहारे चुनाव जीतकर सत्ता 
में आ सकती है? यह एक महत्त्वपूर्ण सवाल है। 
आइए, इस सवाल के विभिन्न पहलुओं पर 
सावधानी से गौर करें। 


स्वतंत्र चुनाव आयोग 

चुनाव निष्पक्ष हुए हैं या नहीं इसे जाँचने का एक 
सरल तरीका है यह देखना कि उनका संचालन 
कौन करता है। क्‍या चुनाव कराने वाले लोग 
सरकार से स्वतंत्र हैं? या फिर सरकार या शासक 
पार्टी उन पर दबाव और प्रभाव बनाती है? क्या 
उनके पास स्वतंत्र और निष्पक्ष चुनाव कराने की 


शक्ति है? क्या वे इन शक्तियों का वास्तव में 
प्रयोग करते हैं? 
हमारे देश के लिए इन सवालों का जवाब 
काफी हद तक सकारात्मक है। हमारे देश में 
चुनाव एक स्वतंत्र और बहुत ताकतवर चुनाव 
आयोग द्वारा करवाए जाते हैं। इसे न्यायपालिका 
के समान ही आजादी प्राप्त है। मुख्य निर्वाचन 
आयुक्त की नियुक्ति भारत के राष्ट्रपति करते 
हैं। एक बार नियुक्ति हो जाने के बाद निर्वाचन 
आयुक्त राष्ट्रपति या सरकार के प्रति जवाबदेह 
नहीं रहता। अगर शासक पार्टी या सरकार को 
चुनाव आयोग पसंद न हो तब भी मुख्य निर्वाचन 
आयुक्त को हटा पाना लगभग असंभव है। 

दुनिया के शायद ही किसी चुनाव आयोग 
को भारत निर्वाचन आयोग जितने अधिकार प्राप्त 
होंगे। 

# निर्वाचन आयोग चुनाव की अधिसूचना जारी 
करने से लेकर चुनावी नतीजों की घोषणा 
तक, पूरी चुनाव प्रक्रिया के संचालन के हर 
पहलू पर निर्णय लेता है। 


७ यह आदर्श चुनाव संहिता लागू कराता है और 
इसका उल्लंघन करने वाले उम्मीदवारों और 
पार्टियों को सजा देता है। 


= चुनाव के दौरान निर्वाचन आयोग सरकार को 
दिशा-निर्देश मानने का आदेश दे सकता है। 
इसमें सरकार द्वारा चुनाव जीतने के लिए चुनाव 
में सरकारी मशीनरी का दुरुपयोग रोकना या 
अधिकारियों का तबादला करना भी शामिल है। 


७ चुनाव ड्यूटी पर तैनात अधिकारी सरकार 
के नियंत्रण में न होकर निर्वाचन आयोग के 
अधीन काम करते हैं। 
पिछले करीब पच्चीस वर्षो के दौरान निर्वाचन 

आयोग ने अपनी सारी शक्तियों का उपयोग 

भारत निर्वाचन आयोग के 
बारे में अधिक जानकारी 
के लिए देखें 

https: / /eci.gov.in 


चुनाव आयोग के पास 
इतनी शक्ति क्यों है? 
क्या यह लोकतंत्र के 
लिए अच्छा है? 


शुरू किया है। साथ ही उसने अपनी शक्तियों में 
विस्तार भी किया है। अब यह आम बात हो गयी 
है कि निर्वाचन आयोग सरकार और प्रशासन 
को उनकी गलतियों के लिए फटकार लगाए। 
अगर चुनाव अधिकारियों को लगता है कि कुछ 
मतदान केंद्रों पर या पूरे चुनाव क्षेत्र में मतदान 


चुनाव आयोग ने ॥4वीं 
लोकसभा के गठन की 
अधिसूचना जारी की । 


>“... “>>>: 


बिहार के चुनाव में मतदान 
के लिए फोटो पहचान पत्र 
अनिवार्य। 


Pn 


चुनाव आयोग ने चुनाव 
खर्च पर नकेल कसी। 


PT Ss a 


चुनाव आयोग का एक और 
गुजरात दौरा, चुनावी तैयारियों का 
जायजा लिया। 


चुनाव आयोग ने गृह मंत्रालय के 
चुनाव सुधार संबंधी सुझाव 
नकारे। 


PE Fr er शशि 


चुनाव के गुप्त खर्च पर चुनाव 
आयोग की नजर। 


or, 


ठीक ढंग से नहीं हुआ है तो वे वहाँ फिर से 
मतदान का आदेश देते हैं। अकसर शासक दलों 
को निर्वाचन आयोग के कामकाज से परेशानी 
होती है लेकिन उन्हें निर्वाचन आयोग के आदेश 
मानने होते हैं। अगर निर्वाचन आयोग स्वतंत्र 
और शक्तिशाली नहीं होता तो यह संभव न था। 


उच्च न्यायालय ने चुनाव आयोग 
से अपराधी नेताओं पर रोक लगाने 
को कहा। 


sonore pinion ANA 


चुनाव आयोग को 
हरियाणा के नए पुलिस 
प्रमुख की नियुक्ति स्वीकार 


FBS Ya rd 


चुनाव आयोग ने 398 मतदान 
केंद्रों पर फिर से वोट डालने के 
आदेश दिए। 


PT Tn rt rr” एशिएएओओ 


राजनैतिक विज्ञापनों पर सेंसर का अधिकार 
होः चुनाव आयोग 


“एक्जिट पोल' पर प्रतिबंध लगाने की 
फिलहाल कोई योजना नही-चुनाव 
आयोग। 


इन सुर्खियों को ध्यान से पढ़िए और पहचानिए कि स्वतंत्र और निष्पक्ष चुनाव के लिए चुनाव आयोग किन 


शक्तियों का प्रयोग कर रहा है। 


चुनावी राजनीति 


2020-2 


छा 


चुनाव में लोगों की भागीदारी 


चुनावी प्रक्रिया की गुणवत्ता को जाँचने का एक ४ चुनाव में लोगों की भागीदारी का पैमाना आम 


और तरीका यह देखना है कि इसमें लोग उत्साह 
से भागीदारी करते हैं या नहीं। अगर चुनाव प्रक्रिया 
स्वतंत्र और निष्पक्ष नहीं होगी तो लोग इसमें 
भागीदारी करना ज्ञारी नहीं रखेंगे। अब इन 
लेखाचित्रों को पढ़िए और भारतीय चुनाव में 
लोगों की भागीदारी के बारे में कुछ निष्कर्ष 
निकालिए। 


॥ भारत और ब्रिटेन में मतदान का प्रतिशत 


(मतदान का %) 
2 


तौर पर मतदान करने वाले लोगों के आँकड़े 
को बनाया जाता है। मतदान की योग्यता रखने 
वाले कितने प्रतिशत लोगों ने असल में मतदान 
किया यह हिसाब लगाना मुश्किल नहीं है। 
पिछले पचास वर्षों में यूरोप और उत्तरी अमेरिका 
के लोकतांत्रिक देशों में मतदान का प्रतिशत 
गिरा है। भारत में यह या तो स्थिर रहा है या 
ऊपर गया है। 


| 2 
58 60 59 


चुनाव का वर्ष 


2 भारत में अमीर और बड़े लोगों की तुलना में 
गरीब, निरक्षर और कमज़ोर लोग ज्यादा संख्या 
में मतदान करते हैं। पश्चिम के लोकतंत्रों में 
स्थिति इससे उलट है। अमेरिका में गरीब 
लोग, अफ्रीकी मूल के लोग और हिस्पैनिक 
लोग अमीर और श्वेत लोगों की तुलना में 
काफी कम मतदान करते हैं। 


2 भारत और अमेरिका में विभिन्न सामाजिक समूहों में मतदान प्रतिशत की तुलना 


lh भारत अमेरिका 
70 न 


60 
50 


40 


मतदान का प्रतिशत 


ऊंची पिछड़ी अनु. अनु. गोरे अश्वेत 


जाति ज.जा. हिस्पैनिक 


सामाजिकसमूह 
स्रोतः भारत के आँकड़े-राष्ट्रीय चुनाव अध्ययन 2004 और सीएसडीएस | 
अमेरिकी आँकड़े-नेशनल इलेक्शन स्टडी 2004, यूनिवर्सिटी ऑफ मिशिगन। 

3 भारत में आम लोग चुनावों को बहुत महत्त्व 
देते हैं। उन्हें लगता है कि चुनाव के ज़रिए वे 
राजनैतिक दलों पर अपने अनुकूल नीति और 
कार्यक्रमों के लिए दबाव डाल सकते हैं। 
उन्हें लगता है कि देश के शासन-संचालन के 
तरीके में उनके वोट का महत्त्व है। 


3 क्या आपको लगता है कि आपके वोट से फर्क पड़ता है? 


स्रोतः राष्ट्रीय चुनाव 
अध्ययन 2004, 
सीएसडीएस 


शि फर्क पड़ता है 
यि फर्क नहीं पड़ता है 
शि पता नहीं 


4 साल-दर-साल चुनाव से संबंधित गतिविधियों 
में लोगों की सक्रियता बढ़ती जा रही है। 
2004 के चुनाव में एक-तिहाई सें ज्यादा 
मतदाताओं ने चुनाव अभियान वाली 
गतिविधियों में किसी-न-किसी तरह को 
भागीदारी की। आधे से ज्यादा लोगों ने खुद 
को किसी-न-किसी दल के नजदीक बताया। 
प्रत्येक सात मतदाताओं में से एक व्यक्ति 
किसी-न-किसी राजनैतिक दल का सदस्य था। 


4 भारत में चुनाव से संबंधित किसी भी गतिविधि में भाग लेने वालों का प्रतिशत 


स्रोतः राष्ट्रीय चुनाव अध्ययन, 2004, 


सीएसडीएस 


iE 32 


(%) 


996 998 999 2004 


चुनाव वर्ष 

अपने परिवार के जो सदस्य मतदाता हैं उनसे पूछें कि उन्होंने पिछले 
लोकसभा या विधानसभा चुनाव मे पीट दिया धा या नहीं? अगर 
उन्होंने वोट नहीं दिया हो तो उनसे इसका कारण पूछिए। अगर 


चुनावी नतीजों को स्वीकार करना 


चुनाव के स्वतंत्र और निष्पक्ष होने का आखिरी 
पैमाना उसके नतीजे ही हैं। अगर चुनाव स्वतंत्र 
और निष्पक्ष ढंग से न हों तो नतीजे हरदम 
ताकतवर जमात के पक्ष में ही जाते हैं। ऐसी 
स्थिति में शासक पार्टी चुनाव हारती ही नहीं है। 
आम तौर पर हारने वाली पार्टी गड़बड़ ढंग से 
कराए गए चुनाव के नतीज़ों को स्वीकार नहीं करती। 

भारत में चुनावी नतीजे खुद ही काफ़ी कुछ 
कह देते हैं। 


न भारत में शासक दल राष्ट्रीय और प्रांतीय 
स्तर पर अकसर चुनाव हारते रहे हैं। बल्कि 
पिछले पंद्रह वर्षों में भारत में जितने चुनाव 
हुए हैं उनमें से प्रत्येक तीन में से दो में 
शासक पार्टियाँ हारी ही हैं। 

= अमेरिका में मौजूदा चुना हुआ प्रतिनिधि शायद 
ही कभी चुनाव हारता है। भारत में निवर्तमान 
सांसदों और विधायकों में से आधे चुनाव 
हार जाते हैं। 

= “वोट खरीदने' में सक्षम पैसे वाले उम्मीदवार 
हों या आपराधिक पृष्ठभूमि वाले उम्मीदवार, 
उनका भी चुनाव हारना बहुत आम है। 

७ कुछेक अपवादों को छोड़ दें तो अकसर हारी 
हुई पार्टी भी चुनाव के नतीजों को जनादेश 
मानकर स्वीकार कर लेती है। 


स्वतंत्र और निष्पक्ष चुनाव की 
चुनौतियाँ 


इन बातों से हम इस सरल से निष्कर्ष पर पहुँचते 
हैं कि भारत में चुनाव बुनियादी रूप से स्वतंत्र 
और निष्पक्ष हैं। जो पार्टी चुनाव जीतकर सरकार 
बनाती है उसे लोगों का समर्थन प्राप्त होता ही 
है। संभव है कि हर निर्वाचन क्षेत्र पर यह बात 
लागू न होती हो। कुछ उम्मीदवार पैसों के जोर 
पर या गलत तरीकों से जीते हो सकते हैं पर 
चुनाव का कुल नतीजा अभी भी लोगों की इच्छा 
को ही बताता है। पिछले पचास वर्षों में हमारे 
देश में इस सामान्य नियम के थोड़े-बहुत अपवाद 
हैं। और यही चीज़ भारतीय चुनाव प्रणाली को 
लोकतांत्रिक बनाती है। 

पर जब आप थोड़े ज़्यादा गंभीर मसलों पर 
गौर करके कुछ सवाल उठाएँगे तो तस्वीर थोड़ी 
अलग लगेगी। क्या लोग पूरी समझदारी और 
सारी चीज़ें जानकर फ़ैसले करते हैं? क्या 
मतदाताओं के पास सचमुच स्वस्थ विकल्प 
उपलब्ध होते हैं? क्या चुनाव मैदान सबको 
बराबरी का अवसर देता है? क्या कोई सामान्य 
नागरिक चुनाव जीतने की कल्पना भी कर सकता 


© नर्लिकॉन, एल इकानोमिस्ता, केगल कार्दूस इंक 


है? इस तरह के सवाल भारतीय चुनाव व्यवस्था 

की सीमाओं और चुनौतियों की ओर हमारा 

ध्यान दिलाते हैं। ये कुछ ऐसे ही मुद्दे हैं: 

७ ज्यादा रुपये-पैसे वाले उम्मीदवार और 
पार्टियाँ गलत तरीके से चुनाव जीत ही जाएँगे 
यह कहना मुश्किल है पर उनकी स्थिति दूसरों 
से ज्यादा मजबूत रहती है। 


चुनावी अभियान शीर्षक वाला 
यह कार्टून लातिनी अमेरिका 
के संदर्भ में बना था क्या यह 
भारत और अन्य लोकतांत्रिक 
देशों पर भी लागू होता है? 

इस कार्टून में एक नेताजी 
को संवाददाता सम्मेलन से 
बाहर आते हुए दिखाया गया 
हे और वे भाई-भतीजावाद के 
पक्ष में बोल रहे हैं। क्या भाई- 
भतीजावाद कुछ राज्यों और 
पार्टियों तक ही सीमित है? 


कार्टून 
बूझें 


क्या यह कार्टून वोट के पहले 
और बाद में मतदाता की 
सही स्थिति को दिखाता है? 


क्या किसी लोकतंत्र में ऐसा "° 


हमेशा ही होगा? क्या आप 
कुछ ऐसे उदाहरण सोच 
सकते हैं जब ऐसा नहीं 
हुआ हो? 


कहाँ 
पहुँचे ? 
क्या 
समझे ? 


\ 


> us 

७ देश के कुछ इलाकों में आपराधिक पृष्ठभूमि 
और संबंधों वाले उम्मीदवार दूसरों को 
चुनाव मैदान से बाहर करने और बड़ी 
पार्टियों के टिकट पाने में सफल होने 
लगे हैं। 

अलग-अलग पार्टियों में कुछेक परिवारों का 
जोर है और उनके रिश्तेदार आसानी से टिकट 
पा जाते हैं। 


अकसर आम आदमी के लिए चुनाव में कोई 
ढंग का विकल्प नहीं होता क्योंकि दोनों प्रमुख 
पार्टियों की नीतियाँ और व्यवहार कमोबेश 
एक-से होते हैं। 


न बड़ी पार्टियों की तुलना में छोटे दलों और 
निर्दलीय उम्मीदवारों को कई तरह की 
परेशानियाँ उठानी पड़ती हैं। 


ये चुनौतियाँ भारत की ही नहीं हैं। कई स्थापित 
लोकतंत्रों की भी यही स्थिति है। लोकतंत्र में जो 
लोग आस्था रखते हैं उनके लिए ये चीजें गहरी 
चिंता का विषय हैं। इनमें से कुछ समस्याओं से 
मुक्ति पाने के लिए चुनाव प्रणाली में जरूरी बदलावों 
की माँग नागरिकों, सामाजिक कार्यकर्ताओं और 
संगठनों की तरफ़ से होती रही है। क्या आप 
कुछ चुनाव सुधार सुझा सकते हैं? इन चुनौतियों 
का सामना करने के लिए एक आम नागरिक 
कया कर सकता है? 


ये भारतीय चुनावों के बारे में कुछ तथ्य हैं | इनमें से प्रत्येक पर टिप्पणी करके यह बताइए कि ये चीजें हमारी 
चुनाव प्रणाली की शक्ति को बढ़ाती हैं या कमजोरी को। 

न सोलहवीं लोकसभा में महिला सदस्यों की संख्या 2 फ़ीसदी ही है। 

छ चुनाव कब हों इस बारे में अकसर चुनाव आयोग सरकार की नहीं सुनता । 

७ सोलहवीं लोकसभा के 440 से अधिक सदस्यों की संपत्ति एक करोड़ से भी अधिक है। 

न चुनाव हारने के बाद एक मुख्यमंत्री ने कहा, “मुझे जनादेश मंजूर है | 

चुनावी धांधली: चुनाव में अपने वोट बढ़ाने के लिए उम्मीदवारों और पार्टियों द्वारा की जाने वाली @ 
गड़बड़ या फरेब। इसमें कुछ ही लोगों द्वारा काफ़ी सारे लोगों के वोट डाल देना; एक ही “छी + शब्दावली | 
व्यक्ति द्वारा अलग-अलग लोगों के नाम पर वोट डालना और मतदान-अधिकारियों को डरा- 

धमकाकर या रिश्वत देकर अपने उम्मीदवार के पक्ष में काम करवाना जैसी बातें शामिल हें। 

निर्वाचन क्षेत्र: एक खास भौगोलिक क्षेत्र के मतदाता जो एक प्रतिनिधि का चुनाव करते हैं। 

आचार-संहिता: चुनाव के समय पार्टियों और उम्मीदवारों द्वारा माने जाने वाले कायदे-कानून और 

दिशा-निर्देश। 


१. चुनाव क्यों होते हैं, इस बारे में इनमें से कौन-सा वाक्य ठीक नहीं है? 


क. चुनाव लोगों को सरकार के कामकाज का फ़ैसला करने का अवसर देते हैं। 

ख. लोग चुनाव में अपनी पसंद के उम्मीदवार का चुनाव करते हैं। 

ग. चुनाव लोगों को न्यायपालिका के कामकाज का मूल्यांकन करने का अवसर देते हैं। 
लोग चुनाव से अपनी पसंद की नीतियाँ बना सकते हैं। 


य 


2. भारत के चुनाव लोकतांत्रिक हैं, यह बताने के लिए इनमें कौन-सा वाक्य सही कारण नहीं देता? 


क. भारत में दुनिया के सबसे ज़्यादा मतदाता हें। 

ख. भारत में चुनाव आयोग काफ़ी शक्तिशाली है। 

ग. भारत में 78 वर्ष से अधिक उम्र का हर व्यक्ति मतदाता है। 

घ. भारत में चुनाव हारने वाली पार्टियाँ जनादेश स्वीकार कर लेती हैं। 


3. निम्नलिखित में मेल ढूँढें 


. समाज के हर तबके का समुचित प्रतिनिधित्व 


— 


क. समय-समय पर मतदाता सूची का 


नवीनीकरण आवश्यक है ताकि हो सके। 

ख. कुछ निर्वाचन-क्षेत्र अनु.जाति और अनु. 2. हर एक को अपना प्रतिनिधि चुनने का 
जनजाति के लिए आरक्षित हैं ताकि समान अवसर मिले। 

ग. प्रत्येक को सिर्फ़ एक वोट डालने का हक 3. हर उम्मीदवार को चुनावों में लड़ने का समान 
है ताकि अवसर मिले। 

घ. सत्ताधारी दल को सरकारी वाहन के 4. संभव है कुछ लोग उस जगह से अलग 
इस्तेमाल की अनुमति नहीं क्योंकि चले गए हों जहाँ उन्होंने पिछले चुनाव में 

मतदान किया था। 

इस अध्याय में वर्णित चुनाव संबंधी सभी गतिविधियों की सूची बनाएँ और इन्हें चुनाव में सबसे पहले 
किए जाने वाले काम से लेकर आखिर तक के क्रम में सजाएँ। इनमें से कुछ मामले हैं: 


चुनाव घोषणा पत्र जारी करना, वोटों की गिनती, मतदाता सूची बनाना, चुनाव अभियान, चुनाव नतीजों 
की घोषणा, मतदान, पुनर्मतदान के आदेश, चुनाव प्रक्रिया की घोषणा, नामांकन दाखिल करना। 


सुरेखा एक राज्य विधानसभा क्षेत्र में स्वतंत्र और निष्पक्ष चुनाव कराने वाली अधिकारी है। चुनाव के 
इन चरणों में उसे किन-किन बातों पर ध्यान देना चाहिए? 


क. चुनाव प्रचार 
ख. मतदान के दिन 
ग. मतगणना के दिन 


नीचे दी गई तालिका बताती है कि अमेरिकी कांग्रेस के चुनावों के विजयी उम्मीदवारों में अमेरिकी 
समाज के विभिन्न समुदाय के सदस्यों का क्या अनुपात था। ये किस अनुपात में जीते इसकी तुलना 
अमेरिकी समाज में इन समुदायों की आबादी के अनुपात से कीजिए। इसके आधार पर क्या आप 
अमेरिकी संसद के चुनाव में भी आरक्षण का सुझाव देंगे? अगर हाँ तो क्यों और किस समुदाय के 
लिए? अगर नहीं, तो क्यों? 

समुदाय का प्रतिनिधित्व (प्रतिशत में) 


अमेरिकी प्रतिनिधि सभा में अमेरिकी समाज में 


अश्वेत 8 43 
हिस्पैनिक 5 43 
श्वेत 86 F* 


कया हम इस अध्याय में दी गई सूचनाओं के आधार पर निम्नलिखित निष्कर्ष निकाल सकते हैं? इनमें 
से सभी पर अपनी राय के पक्ष में दो तथ्य प्रस्तुत कीजिए। 


क. भारत के चुनाव आयोग को देश में स्वतंत्र और निष्पक्ष चुनाव करा सकने लायक पर्याप्त अधिकार 
नहीं हैं। 

ख. हमारे देश के चुनाव में लोगों की जबर्दस्त भागीदारी होती है। 

ग. सत्ताधारी पार्टी के लिए चुनाव जीतना बहुत आसान होता है। 

घ. अपने चुनावों को पूरी तरह से निष्पक्ष और स्वतंत्र बनाने के लिए कई कदम उठाने ज़रूरी हैं। 


चिनप्पा को दहेज के लिए अपनी पत्नी को परेशान करने के जुर्म में सजा मिली थी। सतबीर को 
छुआछूत मानने का दोषी माना गया था। दोनों को अदालत ने चुनाव लड़ने की इजाजत नहीं दी। क्या 
यह फ़ैसला लोकतांत्रिक चुनावों के बुनियादी सिद्धांतों के खिलाफ़ जाता है? अपने उत्तर के पक्ष में 
तर्क दीजिए। 


यहाँ दुनिया के अलग-अलग हिस्सों में चुनावी गड़बड़ियों की कुछ रिपोर्टे दी गई हैं। क्या ये देश 
अपने यहाँ के चुनावों में सुधार के लिए भारत से कुछ बातें सीख सकते हैं? प्रत्येक मामले में आप 
क्या सुझाव देंगे? 


क. नाइजीरिया के एक चुनाव में मतगणना अधिकारी ने जान-बूझकर एक उम्मीदवार को मिले वोटों 
की संख्या बढ़ा दी और उसे जीता हुआ घोषित कर दिया। बाद में अदालत ने पाया कि दूसरे 
उम्मीदवार को मिले पाँच लाख वोटों को उस उम्मीदवार के पक्ष में दर्ज कर लिया गया था। 

ख. फिजी में चुनाव से ठीक पहले एक परचा बाँटा गया जिसमें धमकी दी गई थी कि अगर पूर्व 
प्रधानमंत्री महेंद्र चौधरी के पक्ष में वोट दिया गया तो खून-खराबा हो जाएगा। यह धमकी 
भारतीय मूल के मतदाताओं को दी गई थी। 

ग. अमेरिका के हर प्रांत में मतदान, मतगणना और चुनाव संचालन की अपनी-अपनी प्रणालियाँ हैं। 
सन्‌ 2000 के चुनाव में फ्लोरिडा प्रांत के अधिकारियों ने जॉर्ज बुश के पक्ष में अनेक विवादास्पद 
फ़ैसले लिए पर उनके फ़ैसले को कोई भी नहीं बदल सका। 


. भारत में चुनावी गड़बड़ियों से संबधित कुछ रिपोर्टे यहाँ दी गई हैं। प्रत्येक मामले में समस्या क 
पहचान कीजिए। इन्हें दूर करने के लिए क्या किया जा सकता है? 


क. चुनाव की घोषणा होते ही मंत्री महोदय ने बंद पड़ी चीनी मिल को दोबारा खोलने के लिए 
वित्तीय सहायता देने की घोषणा की। 

ख. विपक्षी दलों का आरोप था कि दूरदर्शन और आकाशवाणी पर उनके बयानों और चुनाव अभियान 
को उचित जगह नहीं मिली। 

ग. चुनाव आयोग की जाँच से एक राज्य की मतदाता सूची में 20 लाख फर्जी मतदाताओं के नाम 
मिले। 

घ. एक राजनेतिक दल के गुंडे बंदूकों के साथ घूम रहे थे, दूसरी पार्टियों के लोगों को मतदान में 
भाग लेने से रोक रहे थे और दूसरी पार्टी की चुनावी सभाओं पर हमले कर रहे थे। 


. जब यह अध्याय पढ़ाया जा रहा था तो रमेश कक्षा में नहीं आ पाया था। अगले दिन कक्षा में आने के 
बाद उसने अपने पिताजी से सुनी बातों को दोहराया। क्या आप रमेश को बता सकते हैं कि उसके इन 
बयानों में क्या गड़बड़ी है? 


क. औरतें उसी तरह वोट देती हैं जेसा पुरुष उनसे कहते हैं इसलिए उनको मताधिकार देने का कोई 
मतलब नहीं है। 

ख. पार्टी-पॉलिटिक्स से समाज में तनाव पैदा होता है। चुनाव में सबकी सहमति वाला फ़ैसला होना 
चाहिए, प्रतिद्वंद्विता नहीं होनी चाहिए। 

ग. सिर्फ स्नातकों को ही चुनाव लड़ने की इजाज़त होनी चाहिए। 


राज्य विधानसभाओं के चुनाव अब किसी-न-किसी राज्य में हर वर्ष होते ही रहते हैं। तुम्हारी पढ़ाई के इस 
र पे वर्ष में जिस राज्य में चुनाव हो रहे हैं उससे संबंधित सूचनाएँ इकट्ठा करो। सूचनाएँ जमा करते हुए उन्हें तीन 
हिस्सों में बाँटते चलो। 
« चुनाव के पहले क्या-क्या मुख्य घटनाएँ हुई-राजनैतिक दलों का मुख्य एजेंडा, लोगों की मांगों के 
बारे में सूचनाएँ, चुनाव आयोग की भूमिका। 
« मतदान और मतगणना के दिन क्या मुख्य घटनाएँ थीं-चुनाव में भाग लेने वालों का प्रतिशत क्या था, 
क्या चुनावी गड़बड़ी भी हुई, क्या पुनर्मतदान हुए, किस तरह की भविष्यवाणियाँ की गई थीं। 
॥¶ चुनाव के बाद क्या हुआ-चुनाव जीतने या हारने वाली पार्टियों ने क्या दावे किए, कौन पार्टी सफ़ल 
हुई, मुख्यमंत्री का चुनाव किस प्रकार हुआ। 

पैक चिन साक्षरता क्लब 
Re प 


राष्ट्रीय मतदाता दिवस प्रतिज्ञा 


हम, भारत के नागरिक, लोकतंत्र में अपनी पूर्ण आस्था रखते 
हुए यह शपथ लेते हैं कि हम अपने देश की लोकतांत्रिक 
परम्पराओं की मर्यादा को बनाए रखेंगे तथा स्वतंत्र, निष्पक्ष एवं 
शांतिपूर्ण निर्वाचन की गरिमा को अक्षुण्ण रखते हुए, निर्भीक 
होकर धर्म, वर्ग, जाति, समुदाय, भाषा अथवा अन्य किसी 


भी प्रलोभन से प्रभावित हुए बिना सभी निर्वाचनों में अपने 
मताधिकार का प्रयोग करेंगे। क्या आपके विद्यालय में निर्वाचन साक्षरता क्लब (Electoral 


/ Literacy CIub—ELC) काम कर रहा हे? भारत निर्वाचन 


आपके विद्यालय ने 25 जनवरी को राष्ट्रीय मतदाता दिवस (\३४०००। आयोग के सुव्यवस्थित मतदाता शिक्षा एवं निर्वाचक सहभागिता 


voters’ Day-NVD) कैसे मनाया? क्या आपने एनवीडी (४7) प्रतिज्ञा ली? (Systematic Voters’ Education and Electoral 
Participation — SVEEP) कार्यक्रम के बारे में जानकारी के 


लिए, देखें http:/ /ecisveep.nic.in 

0973८#04 


संस्थाओं का 
कामकाज 


परिचय 


लोकतंत्र का मतलब लोगों द्वारा अपने शासकों का चुनाव करना भर नहीं है। लोकतांत्रिक व्यवस्था 
में शासकों को भी कुछ कायदे-कानूनों को मानना होता है। उन्हें भी संस्थाओं के साथ और 
संस्थाओं के भीतर ही रहकर काम करना होता है। यह अध्याय लोकतंत्र में संस्थाओं के कामकाज 
से संबंधित है। हम इसमें समझने का प्रयास करेंगे कि हमारे देश में किस तरह महत्त्वपूर्ण फैसले 
करके उन्हें लागू किया जाता है। हम यह भी देखेंगे कि इन फैसलों से संबंधित विवादों को किस 
तरह सुलझाया जाता है। इस अध्याय में हम इन फैसलों में महत्त्वपूर्ण भूमिका निभाने वाली तीन 
संस्थाओं-विधायिका, कार्यपालिका और न्यायपालिका-पर ध्यान केंद्रित करेंगे। 

आप पहले की कक्षाओं में इन संस्थाओं के बारे में कुछ जानकारी हासिल कर चुके होंगे। हम 
यहाँ उनका संक्षेप में वर्णन करके कुछ और महत्त्वपूर्ण सवालों पर ध्यान देंगे। हर संस्था के संबंध 
में हम यह प्रश्‍न करेंगे कि वह किस तरह के काम करती है? एक संस्था दूसरी संस्था से कैसे जुड़ी 
है? इनके कामों को कया चीज कम या ज्यादा लोकतांत्रिक बनाती है? इस अध्याय का मुख्य 
उद्देश्य यह समझना है कि किस तरह ये संस्थाएँ मिलकर सरकार का काम करती हैं। कई बार हम 
इनकी तुलना दूसरी लोकतांत्रिक व्यवस्थाओं की इसी तरह की संस्थाओं से करते हैं। इस अध्याय 
में हम राष्ट्रीय स्तर की सरकार के कामकाज से उदाहरण देंगे, राष्ट्रीय स्तर पर भारत की सरकार को 
केंद्र या संघ की सरकार भी कहा जाता है। इस अध्याय को पढ़ते हुए आप अपने प्रदेश की सरकार 
के कामकाज के उदाहरणों पर भी नज़र रख सकते हैं। 

५.4 प्रमुरव नीतिगत फैसले कैसे किए जाते हैं ? 


एक सरकारी आदेश 


43 अगस्त ॥990 के दिन भारत सरकार ने एक 
आदेश जारी किया। इसे कार्यालय ज्ञापन कहा 
गया। सभी सरकारी आदेशों की तरह, इस ज्ञापन 
पर भी एक संख्या थी। यह आदेश उसी संख्या से 
जाना जाता है: ओ.एम नं. 3602/3/90 | कार्मिक, 
जनशिकायत और पेंशन मंत्रालय के कार्मिक एवं 
प्रशिक्षण विभाग के एक संयुक्त सचिव, ने इस 
आदेश पर दस्तखत किए थे। यह छोटा-सा आदेश, 


मुश्किल से एक पन्ने का था। अगर आप इसे 
देखेंगे तो यह एक वैसा ही आम सर्कुलर या 
नोटिस लगेगा जैसे आपने स्कूल में देखे होंगे। 
सरकार हर रोज विभिन्न मसलों पर सैकड़ों आदेश 
जारी करती है। लेकिन यह आदेश बहुत महत्त्वपूर्ण 
था और कई सालों तक विवाद का कारण बना 
रहा। आइए देखें कि यह निर्णय किस तरह लिया 
गया और इसके बाद क्या हुआ। 

इस सरकारी आदेश में एक प्रमुख नीतिगत 
फ़ैसले की घोषणा की गई थी। इसमें कहा गया 


mI 


G.L., Dept. of Per. & Trg., O.M. No.36042/3I/90-Est. (SCT), dated I3.8.I990 


SUBJECT: 27% Reservation for Socially and Educationally Backward Classes in 
Civil Posts/ Services. 


In a multiple undulating society like ours, early achievement of the objective of social 
justice as enshrined in the Constitution is a must. The Second Backward Classes Commission, 
called the MANDAL COMMISSION, was established by the then Government with this 
purpose in view, which submitted its report to the Government of India on 3I% December, 
I980. * 


7 Government have carefully considered the report and the recommendations of the 
Commission in the present context regarding the benefits to be extended to the socially and 
educationally backward classes as opined by the Commission and are of the clear view that at 
the outset certain weightage has to be provided to such classes in the services of the Union 
and their Public Undertakings. Accordingly orders are issued as follows :- 


G.L., Dept. of Per. & Trg., O.M. No.360I2/22/93-Est. (SCT) dated 8.9.I993 


The undersigned is directed to refer to this Department’s O.M. No.360I2/3]/90-Estt. 
(SCT), dated the I3" August, 990' and 25" September, I99I°, regarding reservation for 
Socially and Educationally Backward Classes in Civil Posts and Services under the 
Government of India and to say that following the Supreme Court judgement in the Indira 
Sawhney and other v. Union of India and ethers case [Writ Petition (Civil) No.930 of I990], 
the Government of India appointed an Expert Committee to recommend the criteria for 
exclusion of the socially advanced persons/sections from the benefits of reservations for Other 

SUBJECT: 

था कि भारत सरकार के सरकारी पदों और 
सेवाओं में 27 फीसदी रिक्तियाँ सामाजिक एवं 
शैक्षिक दृष्टि से पिछड़े वर्गो (एसईबीसी) के 
लिए आरक्षित होंगी। अब तक जिन जाति 
समूहों को सरकार पिछड़ा मानती है उन्हीं का 
एक और नाम एसईबीसी (सोशली एंड 
एजुकेशनली बैकवर्ड क्लासेज) हैं। अब तक 
नौकरी में आरक्षण का लाभ केवल अनुसूचित 
जाति और जनजातियों को ही मिल रहा था। अब 
एसईबीसी या “सामाजिक और शैक्षिक दृष्टि से 
पिछड़े वर्गो' के लिए, तीसरी श्रेणी तैयार की जा 
रही थी और इनके लिए 27 फीसदी का अलग 
कोटा तैयार किया जा रहा था। अन्य लोग इन 27 
फीसदी नौकरियों के लिए प्रतियोगिता नहीं कर 
सकते थे। 


निर्णय करने वाले 


इस ज्ञापन को जारी करने का फैसला किसने 
किया? जाहिर है, अकेले उस व्यक्ति ने इतना 
बड़ा फैसला नहीं किया होगा जिसके हस्ताक्षर 
उस दस्तावेज पर थे। वह अपने मंत्री द्वारा दिए 
गए निर्देशों को लागू करने वाला अधिकारी था। 
कमक और प्रशिक्षण विभाग के मंत्री ने भी 
खुद यह निर्णय नहीं किया होगा। आप अनुमान 
लगा सकते हैं कि इतने बड़े निर्णय में देश के 
सभी प्रमुख अधिकारी शामिल रहे होंगे। आपने 
पिछली कक्षा में इनमें से कुछ के बारे में पहले 
पढ़ लिया होगा। अब एक बार फिर इन प्रमुख 
बिंदुओं पर सरसरी नज़र डालते हैं: 


७ राष्ट्रपति राष्ट्राध्यक्ष होता है और औपचारिक 
रूप से देश का सबसे बड़ा अधिकारी होता है। 

„ प्रधानमंत्री सरकार का प्रमुख होता है और 
दरअसल सरकार की ओर से अधिकांश 
अधिकारों का इस्तेमाल वही करता है। 


# प्रधानमंत्री की सिफारिश पर राष्ट्रपति मंत्रियों 
को नियुक्त करता है। इनसे बनने वाले 
मंत्रिमंडल की बैठकों में ही राजकाज से 
जुड़े अधिकतर निर्णय लिए जाते हैं। 

# संसद में राष्ट्रपति और दो सदन होते हैं- 
लोकसभा और राज्यसभा। प्रधानमंत्री को 
लोकसभा के सदस्यों के बहुमत का समर्थन 
हासिल होना जरूरी है। 

तो, क्या कार्यालय ज्ञापन के फैसले के मामले 
में ये सब शामिल थे? इसके बारे में पता 
करते हैं। 


॥ ऊपर बतायी गयी बातो के अलावा इन संस्थाओ के बारे मे पिछली 
कक्षाओं की और कौन-सी बाते आपको याद है? कक्षा मे उम्र पर 


यह सरकारी आदेश एक लंबे घटनाचक्र का 
परिणाम था। भारत सरकार ने 979 में दूसरा 
पिछड़ी जाति आयोग गठित किया था। इसकी 
अध्यक्षता बी.पी. मंडल ने की थी और इसी के 
कारण इसे आम तौर पर मंडल आयोग कहते 
हैं। इसे भारत में सामाजिक और शैक्षिक दृष्टि से 
पिछड़े वर्गो की पहचान के लिए मापदंड तय 
करने और उनका पिछड़ापन दूर करने के उपाय 
बताने का जिम्मा सौंपा गया। इस आयोग ने 
॥980 में अपनी सिफ़ारिशें दी। आयोग द्वारा सुझाए 
गए उपायों में एक सिफारिश थी-सरकारी 
नौकरियों में सामाजिक और शैक्षिक दृष्टि से 
पिछड़े वर्गों के लिए 27 फीसदी आरक्षण देना। 
इस रिपोर्ट और उसकी सिफारिशों पर संसद में 
चर्चा हुई। 

वर्षों तक कई पार्टियाँ और सांसद इसे लागू 
करने की माँग करते रहे। फिर 989 का 


लोकतांत्रिक राजनीति 

क्या हर सरकारी आदेश 
एक बड़ा राजनैतिक 
फ़ैसला होता है? इस 
सरकारी आदेश में खास 
बात है। 


अब आई बात समझ में 
इसीलिए वे राजनीति के 
मंडलीकरण की बात 
करते हैं। ठीक कहा न 
मैंने? 


ति 


cs 


बूझें 


सन्‌ ॥990-9 में आरक्षण पर 
बहस का मुद्दा इतना महत्त्वपूर्ण 
था कि विज्ञापनकर्ताओं ने 
अपने उत्पाद को बेचने के लिए 
इस विषय का उपयोग किया | 
क्या आप अमूल के इन 
होर्डिग में राजनैतिक 
घटनाओं और बहसों की ओर 
कोई इशारा ढूँढ़ सकते हैं? 


© गुजरात सहकारी दुग्ध संघ, भारत 


लोकसभा चुनाव हुआ। जनता दल ने अपने 
चुनाव घोषणापत्र में वादा किया कि सत्ता में 
आने पर वह मंडल आयोग की सिफारिशों को 
लागू करेगा। चुनाव के बाद जनता दल को ही 
सरकार बनी और इसके नेता वी.पी. ङ्लसह 
प्रधानमंत्री बने। इसके बाद कई घटनाएँ हुईं: 


# नयी सरकार ने संसद में राष्ट्रपति के भाषण 
के जरिए मंडल रिपोर्ट लागू करने की अपनी 
मंशा की घोषणा की। 


# 6 अगस्त 990 को केंद्रीय कैबिनेट की 
बैठक में इसके बारे में एक औपचारिक 
निर्णय किया गया। 

= अगले दिन प्रधानमंत्री वी.पी. ङ्लसह ने एक 


बयान के जरिए इस निर्णय के बारे में संसद 
के दोनों सदनों को सूचित किया। 


Reserved for this 
utstanding Butter Classic 


संस्थाओं का कामकाज 

७ कैबिनेट के फैसले को कमक तथा प्रशिक्षण 
विभाग को भेज दिया गया। विभाग के 
वरिष्ठ अधिकारियों ने कैबिनेट के निर्णय 
के मुताबिक एक आदेश तैयार किया और 
मंत्री की स्वीकृति केंद्रीय सरकार की तरफ़ 
से ली। एक अधिकारी ने उस आदेश पर 
हस्ताक्षर किए और इस तरह 3 अगस्त 
१990 को ओ:एम. नं. 3602/3/90 तैयार 
हो गया। 


अगले कुछ महीनों तक यह देश का सबसे 
ज्यादा चर्चित मुद्दा बना रहा। सभी अखबार 
और पत्रिकाओं में इस मुद्दे पर तरह-तरह के 
विचार आये, बहस चली। इसके चलते कई 
प्रदर्शन और जवाबी प्रदर्शन हुए। इनमें से कुछ 
हिंसक भी थे। इससे नौकरियों के हजारों अवसर 
प्रभावित होने वाले थे इसलिए लोगों की 
प्रतिक्रिया बहुत तीखी थी। कुछ लोगों का मानना 
था कि भारत में विभिन्न जातियों के बीच 
असमानता के कारण ही नौकरियों में आरक्षण 
ज़रूरी है। उनका मानना था कि इससे उन लोगों 
को बराबरी पर आने का मौका मिलेगा जिनको 
सरकारी नौकरियों में अभी तक उचित 
प्रतिनिधित्व नहीं मिला है। 

दूसरे पक्ष के लोगों का मानना था कि इस 
निर्णय से जो पिछड़े वर्ग के नहीं हैं उनके अवसर 
छिनेंगे। अधिक योग्यता होने पर भी उनको 
नौकरियाँ नहीं मिलेंगी। कुछ लोगों का मानना 
था कि इससे जातिवाद बढ़ेगा जिससे देश की 
प्रगति और एकता पर असर होगा। यह निर्णय 
अच्छा था या नहीं-इस अध्याय में हम इस बारे 
में बात नहीं करेंगे। हम इस उदाहरण को यहाँ 
सिर्फ़ यह समझाने के लिए बता रहे हैं कि देश 
में प्रमुख निर्णय कैसे लिए जाते हैं और उन्हें 
कैसे लागू किया जाता है। 

फिर इस विवाद का निपटारा किसने किया? 
आप जानते हैं कि सरकारी निर्णय से उठने वाले 


विवादों का निपटारा सर्वोच्च न्यायालय और 
उच्च न्यायालय करते हैं। इस आदेश के विरोधी 
कुछ लोगों और संस्थाओं ने अदालतों में कई 
मुकदमे दायर कर दिए। उन्होंने अदालत से 
इस आदेश को अवैध घोषित करके लागू होने 
से रोकने की अपील की। भारत के सर्वोच्च 
न्यायालय ने इन सभी मुकदमों को एक साथ 
जोड़ दिया। इस मुकदमे को “इंदिरा साहनी 
एवं अन्य बनाम भारत सरकार मामला' कहा 
जाता है। सर्वोच्च न्यायालय के ] सबसे वरिष्ठ 
न्यायाधीशों ने दोनों पक्षों की दलीलें सुनीं। 


आरक्षण के मामले में किसने क्या किया? 


उन्होंने 992 में बहुमत से फैसला किया कि 
भारत सरकार का यह आदेश अवैध नहीं है। 
लेकिन सर्वोच्च न्यायालय ने सरकार से उसके 
मूल आदेश में कुछ संशोधन करने को कहा। 
उसने कहा कि पिछड़े वर्ग के अच्छी स्थिति 
वाले लोगों को आरक्षण का लाभ नहीं मिलना 
चाहिए। उसी के मुताबिक, 8 सितंबर 993 
को कार्मिक एवं प्रशिक्षण मंत्रालय ने एक और 
आदेश जारी किया। यह विवाद सुलझ गया 
और तभी से इस नीति पर अमल किया जा 
रहा है। 


सर्वोच्च न्यायालय मंडल आयोग की सिफ़ारिशों को लागू करने की औपचारिक घोषणा की। 


स. a कैबिनेट आदेश जारी करके घोषणा को लागू किया। 
Mae की राष्ट्रपति 27 फीसदी आरक्षण देने का फैसला किया। 
सरकारी अधिकारी आरक्षण को वैध करार दिया। 
राजनैतिक संस्थाओं की लोगों को इन्हें लागू कराना होता है। अगर इन 
आवश्यकता फैसलों या फिर लागू करने में कोई विवाद उठता 


हमने एक उदाहरण देखा कि सरकार कैसे काम 
करती है। किसी देश को चलाने में इस तरह की 
कई गतिविधियाँ शामिल होती हैं। मिसाल के 
तौर पर, सरकार पर नागरिकों की सुरक्षा 
सुनिश्चित करने और सबको शिक्षा एवं स्वास्थ्य 
सुविधाएँ मुहैया कराने की जिम्मेदारी होती है। 
वह कर इकट्ठा करती है और इसे सेना, पुलिस 
तथा विकास कार्यक्रमों पर खर्च करती है। वह 
विभिन्न कल्याणकारी योजनाएँ बनाकर उन्हें लागू 
करती है। कुछ व्यक्तियों को इन गतिविधियों 
को चलाने के लिए फैसला करना होता है। कुछ 


है तो यह तय करने वाला भी कोई होना चाहिए 
कि क्या सही है और क्या गलत है। सबके लिए 
यह जानना भी ज़रूरी है कि कौन किस काम को 
करने के लिए जिम्मेदार है। यह भी जरूरी है कि 
भले ही प्रमुख पदों पर बैठे लोग बदल जाएँ 
लेकिन ये गतिविधियाँ जारी रहें। 

लिहाजा, सभी आधुनिक लोकतांत्रिक देशों 
में इन कामों को देखने के लिए विभिन्न व्यवस्थाएँ 
की गई हैं। इस तरह की व्यवस्थाओं को संस्थाएँ 
कहते हैं। कोई भी लोकतंत्र तभी ठीक से काम 
करता है जब ये संस्थाएँ अपने काम को अच्छी 

आपके स्कूल को चलाने 
के लिए कौन-सी 
संस्थाएँ काम करती हैं? 
क्या यह अच्छा होता कि 
ज़्यादा स्कूल के 
कामकाज के बारे में 
सिर्फ एक व्यक्ति सभी 
फ़ैसले लेता? 


तरह करती हैं। किसी भी देश के संविधान में 
प्रत्येक संस्था के अधिकारों और कार्यों के बारे 
में बुनियादी नियमों का वर्णन होता है। दिए गए 
उदाहरण में हमने इस तरह की विभिन्न संस्थाओं 
को काम करते देखा। 


= प्रधानमंत्री और कैबिनेट ऐसी संस्थाएँ हैं जो 
सभी महत्त्वपूर्ण नीतिगत फ़ैसले करती हैं। 


७ मंत्रियों द्वारा किए गए फैसले को लागू करने 
के उपायों के लिए एक निकाय के रूप में 
नौकरशाह ज़िम्मेदार होते हैं। 


७ सर्वोच्च न्यायालय वह संस्था है, जहाँ नागरिक 
और सरकार के बीच विवाद अंतत: सुलझाए 
जाते हैं। 


क्या आप इस उदाहरण में दूसरी संस्थाओं के 
बारे में सोच सकते हैं? उनकी भूमिका क्या है? 
संस्थाओं के साथ काम करना आसान नहीं 
है। संस्थाओं के साथ कायदे-कानून जुड़े होते 
हैं। इनसे नेताओं के हाथ बंध सकते हैं। संस्थाओं 


॥.१2 संसद 


कार्यालय ज्ञापन के उदाहरण में क्या आपको 

संसद की भूमिका याद है? शायद नहीं। चूंकि 

यह फैसला संसद ने नहीं किया था, लिहाजा 

आपको लग सकता है कि इस फैसले में संसद 

को कोई भूमिका नहीं थी। लेकिन पहले हम 

कुछ घटनाओं पर नजर डालकर देखते हैं कि 

कया उनमें संसद का कहीं कोई जिक्र था। हम 

उन्हें निम्नलिखित वाक्यों को पूरा करके याद 

करने की कोशिश करते हैं: 

७ मंडल आयोग की रिपोर्ट पर ... चर्चा 
हुई थी। 

७ भारत के राष्ट्रपति ने इसका ... जिक्र 
किया था। 

# प्रधानमंत्री ने ... 

के कामकाम में कुछ बेठकें, कुछ समितियाँ 
और कुछ रूटीन काम होता है। कुछ सामान्य 
रूटीन होता है। इनके कारण अक्सर काम में 
देरी और परेशानियाँ होती हैं। इसलिए संस्थाओं 
के साथ कामकाज में परेशानी महसूस की जा 
सकती है। ऐसे में कोई सोच सकता है कि एक 
ही व्यक्ति सारे फैसले ले तो ज्यादा बेहतर होगा। 
कायदे-कानून और बैठकों की क्या जरूरत है? 
पर यह सोच लोकतंत्र की बुनियादी भावना के 
अनुकूल नहीं है। संस्थाओं के कामकाज के 
तरीकों से जो कुछ परेशानियाँ होती हैं या थोड़ा 
वक्त लगता है, वह भी कई मायने में उपयोगी 
होता है। किसी भी फैसले के पहले अनेक 
लोगों से राय-विचार करने का अवसर मिल 
जाता है। संस्थाओं के कारण एक अच्छा फ़ैसला 
झटपट करना आसान नहीं होता लेकिन संस्थाएँ 
बुरा फैसला भी जल्दी ले पाना मुश्किल बना 
देती हैं। इसी कारण लोकतांत्रिक सरकारें संस्थाओं 
पर जोर देती है। 


यह फ़ैसला सीधे संसद में नहीं किया गया 
था। लेकिन इस रिपोर्ट पर संसद में हुई चर्चा से 
सरकार की राय प्रभावित हुई थी। इसकी वजह 
से सरकार पर मंडल आयोग की सिफ़ारिश पर 
कार्रवाई करने के लिए दबाव पड़ा था। अगर 
संसद इस फ़ैसले के पक्ष में नहीं होती तो सरकार 
यह कदम नहीं उठा सकती थी। क्या आप 
अंदाज़ा लगा सकते हैं कि क्यों सरकार यह 
कदम नहीं उठा सकती थी? आपने पहले की 
कक्षा में संसद के बारे में जो पढ़ा है उसे याद 
करके यह कल्पना करने की कोशिश कीजिए 
कि अगर संसद ने कैबिनेट के फैसले को मंजूरी 
न दी होती तो क्‍या होता? 


हमें संसद की आवश्यकता 
क्यों है? 

हर लोकतंत्र में निर्वाचित जन प्रतिनिधियों की 
सभा, जनता की ओर से सर्वोच्च राजनैतिक 
अधिकार का प्रयोग करती है। भारत में निर्वाचित 
प्रतिनिधियों की राष्ट्रीय सभा को संसद कहा 
जाता है। राज्य स्तर पर इसे विधानसभा कहते 
हैं। अलग-अलग देशों में इनके नाम अलग- 
अलग हो सकते हैं पर हर लोकतंत्र में निर्वाचित 
प्रतिनिधियों की सभा होती है। यह जनता की 
ओर से कई तरह से राजनैतिक अधिकार का 
प्रयोग करती हैः 


. किसी भी देश में कानून बनाने का सबसे 
बड़ा अधिकार संसद को होता है। कानून 
बनाने या विधि निर्माण का यह काम इतना 
महत्त्वपूर्ण होता है कि इन सभाओं को 
विधायिका कहते हैं। दुनिया भर की संसदें 
नए कानून बना सकती हैं, मौजूदा कानूनों 
में संशोधन कर सकती हैं या मौजूदा कानून 
को खत्म कर उसकी जगह नये कानून 
बना सकती हैं। 


2. दुनिया भर में संसद सरकार चलाने वालों 
को नियंत्रित करने के लिए कुछ अधिकारों 
का प्रयोग करती हैं। भारत जैसे देश में उसे 
सीधा और पूर्ण नियंत्रण हासिल है। संसद 
के पूर्ण समर्थन की स्थिति में ही सरकार 
चलाने वाले फैसले कर सकते हैं। 


3. सरकार के हर पैसे पर संसद का नियंत्रण 
होता है। अधिकांश देशों में संसद की मंजूरी 
के बाद ही सार्वजनिक पैसे को खर्च किया 
जा सकता है। 


4. सार्वजनिक मसलों और किसी देश की 
राष्ट्रीय नीति पर चर्चा और बहस के लिए 
संसद ही सर्वोच्च संघ है। संसद किसी भी 
मामले में सूचना माँग सकती है। 


संसद के दो सदन 
चूँकि आधुनिक लोकतंत्रों में संसद बड़ी महत्त्वपूर्ण 
भूमिका निभाती है, लिहाजा अधिकांश बड़े देशों 
ने संसद की भूमिका और अधिकारों को दो हिस्सों 
में बाँट दिया है। इन्हें चेंबर या सदन कहते हैं। 
पहले सदन के सदस्य आम तौर से सीधे जनता 
द्वारा चुने जाते हैं और जनता की ओर से असली 
अधिकारों का प्रयोग करते हैं। दूसरे सदन के 
सदस्य अमूमन परोक्ष रूप से चुने जाते हैं और 
कुछ विशेष काम करते हैं। दूसरे सदन का सामान्य 
काम विभिन्न राज्य, क्षेत्र और संघीय इकाइयों के 
हितों की निगरानी करना होता है। 

हमारे देश में संसद के दो सदन हें। दोनों 
सदनों में एक को राज्यसभा (काउंसिल ऑफ 
स्टेट्स) और दूसरे को लोकसभा (हाउस ऑफ 
पी'पल) के नाम से जाना जाता है। भारत का 
राष्ट्रपति संसद का हिस्सा होता है हालांकि वह 
दोनों में से किसी भी सदन का सदस्य नहीं 
होता। इसीलिए संसद के फैसले राष्ट्रपति की 
मंजूरी के बाद ही लागू होते हैं। 

जब हमें मालूम है कि 
जिस पार्टी की सरकार हे 
उसके विचार ही प्रभावी 
होंगे तो संसद में इतनी 
बहस और चर्चा करने 
का क्‍या मतलब है? 


आपने पिछली कक्षाओं में भारतीय संसद के बारे 
में पढ़ा है। अध्याय 4 से आपको पता चल गया है 
कि लोकसभा का चुनाव केसे होता है। अब संसद 
के दोनों सदनों के गठन में प्रमुख अंतर को याद 
करते हैं। इन मामलों में लोकसभा और राज्यसभा 
के बारे में अलग-अलग जवाब दीजिए: 
४ कुल सदस्यों की संख्या कितनी होती है?... 
४ सदस्यों को कौन चुनता है?... 
न उनका कार्यकाल कितना होता है?... 


„ कया सदन को हमेशा के लिए भंग किया जा 
सकता है या वह स्थायी है?... 


लोकसभा बनाम राज्य सभा 


दोनों सदनों में से अधिक प्रभावशाली कौन है? 
राज्यसभा को कभी-कभी *अपर हाउस' और 
लोकसभा को “लोअर हाउस' कहा जाता है। 
इसका यह मतलब नहीं है कि राज्यसभा 
लोकसभा से ज्यादा प्रभावशाली होती है। यह 
महज बोलचाल की पुरानी शैली है और हमारे 
संविधान में यह भाषा इस्तेमाल नहीं की गई है। 

हमारे संविधान में राज्यों के संबंध में राज्यसभा 
को कुछ विशेष अधिकार दिए गए हैं। लेकिन 
अधिकतर मसलों पर सर्वोच्च अधिकार लोकसभा 
के पास ही है। आइए देखें, कैसे: 


. किसी भी सामान्य कानून को पारित करने 
के लिए दोनों सदनों की जरूरत होती 
है। लेकिन अगर दोनों सदनों के बीच 
कोई मतभेद हो तो अंतिम फैसला दोनों 
के संयुक्त अधिवेशन में किया जाता है। 
इसमें दोनों सदनों के सदस्य एक साथ 
बैठते हैं। सदस्यों की संख्या अधिक होने 
के कारण इस तरह की बैठक में 


संस्थाओं का कामकाज 


2020-2 


लोकसभा के विचार को प्राथमिकता 
मिलने की संभावना रहती है। 


2. लोकसभा पैसे के मामलों में अधिक 


अधिकारों का प्रयोग करती है। लोकसभा 
में सरकार का बजट या पैसे से संबंधित 
कोई कानून पारित हो जाए तो राज्यसभा 
उसे खारिज नहीं कर सकती। राज्यसभा 
उसे पारित करने में केवल १4 दिनों की 
देरी कर सकती है या उसमें संशोधन के 
सुझाव दे सकती है। यह लोकसभा का 
अधिकार है कि वह उन सुझावों को माने 
या न माने। 


3. सबसे बड़ी बात तो यह है कि लोकसभा 


मंत्रिपरिषद्‌ को नियंत्रित करती है। सिर्फ़ 
वही व्यक्ति प्रधानमंत्री बन सकता है जिसे 
लोकसभा में बहुमत हासिल हो। अगर आधे 
से अधिक लोकसभा सदस्य यह कह दें 
कि उन्हे मंत्रिपरिषद्‌ पर ' विश्‍वास नहीं' है 
तो प्रधानमंत्री समेत सभी मंत्रियों को पद 
छोड़ना होगा। राज्यसभा को यह अधिकार 
हासिल नहीं है। 


संसद सत्र के दौरान दूरदर्शन पर लोकसभा और राज्यसभा की 
कार्यवाहियो पर रोज़ाना एक विशेष कार्यक्रम आता है। कार्यवाहियों 
को देखकर या अखबारों में उसके बारे मे पहका निम्नलिखित 
चीज़ों की सूची बनाएँ। 


लोकसभा में एक दिन ... 


चौदहवीं लोकसभा के कार्यकाल में 7 दिसंबर 
2004 एक सामान्य दिन था। आइए इस बात 
पर गौर करें कि सदन में इस दिन क्या हुआ। 
इस दिन की कार्रवाई के आधार पर संसद की 
भूमिका और अधिकारों की पहचान करें । आप 
अपनी कक्षा में इस दिन की कार्रवाई का अभिनय 
कर सकते हें | 


॥.00 विभिन्न मंत्रियों 
ने सदस्यों द्वारा पूछे गए 
करीब 250 प्रश्नों के लिखित 
जवाब दिए। इन प्रश्नों में 
शामिल थेः 

कश्मीर के आतंकवादी समूहों से बातचीत के 
बारे में सरकार की नीति क्या है? 

पुलिस और आम लोगों द्वारा अनुसूचित 
जनजातियों के खिलाफ़ किए गए अत्याचारों 
का आँकड़ा बताएँ । 

बड़ी कंपनियों द्वारा दवाएँ अत्यधिक महँगी किए 
जाने के बारे में सरकार क्या कर रही है? 


2.00 ढेर सारे सरकारी 

दस्तावेज चर्चा के लिए पेश 

किए गए | इन दस्तावेजों में 

शामिल थेः 

ह भारत-तिब्बत सीमा 
पुलिस बल में नियुक्ति 
के नियम 

इंडियन इंस्टीट्यूट ऑफ टेक्नोलॉजी, खड़गपुर 

की वार्षिक रिपोर्ट 

राष्ट्रीय इस्पात निगम लिमिटेड, 

विशाखापत्तनम की रिपोर्ट और लेखा-जोखा 


2.02 पूर्वोत्तर क्षेत्र के 
विकास मंत्री ने पूर्वोत्तर 
परिषद्‌ को पुनर्जीवित करने 
के बारे में बयान दिया | 


रेल राज्य मंत्री ने एक वक्‍तव्य देकर बताया 
कि स्वीकृत रेल बजट के अतिरिक्त रेलवे 
को और अनुदान की जरूरत है। 


[FT ET  + ८»... | हल्ला विळाअमत्रीव हल जज 


शैक्षिक संस्थान विधेयक, 2004 के लिए 
राष्ट्रीय आयोग की घोषणा की । उन्होंने यह 
भी स्पष्ट किया कि इसके लिए सरकार को 
अध्यादेश क्यों लाना पड़ा। 


2.4 कई सदस्यों ने कुछ 

मुद्दों को उठाया, जिनमें 

शामिल थेः 

„ तहलका मामले में कुछ 

नेताओं के खिलाफ़ मामले 
दर्ज करने में केंद्रीय अन्वेषण ब्यूरो (सीबीआई) 
का प्रतिशोधात्मक रवैया | 

„ संविधान में एक आधिकारिक भाषा के रूप में 
राजस्थानी को शामिल करने की ज़रूरत | 

ह आंध्र प्रदेश के किसानों और कृषि मजदूरों की 
बीमा नीतियों के नवीनीकरण की आवश्यकता | 


2.26 सरकार द्वारा प्रस्तावित 
दो विधेयकों पर विचार करके 
उन्हें पारित किया गया | ये 
विधेयक थे: 


ह प्रतिभूति कानून (संशोधन) विधेयक 
७ प्रतिभूति ब्याज और ऋण वसूली कानून का 
प्रत्यावर्तन (संशोधन) विधेयक 


4.00 आखिर में सरकार की 
विदेश नीति और इराक की 
स्थिति के संदर्भ में स्वतंत्र 
विदेश नीति जारी रखने की 
जरूरत पर लंबी चर्चा हुई । 


7.॥7 चर्चा समाप्त हुई | सदन 
अगले दिन तक के लिए 
स्थगित हुआ। 

१.३3 राजनेतिक कार्यपालिका 


क्या आपको उस सरकारी आदेश की कहानी 
याद है जिससे हमने इस अध्याय की शुरुआत 
की थी? हमने पाया कि जिस व्यक्ति ने इस 
दस्तावेज पर हस्ताक्षर किए थे उसने यह फैसला 
नहीं किया था। वह केवल एक नीतिगत फैसले 
को लागू कर रहा था जिसे किसी और ने किया 
था। हमने यह फैसला करने में प्रधानमंत्री की 
भूमिका देखी थी। लेकिन, हम यह भी जानते हैं 
कि अगर उन्हें लोकसभा का समर्थन नहीं होता 
तो वे यह फैसला नहीं कर सकते थे। इस अर्थ 
में वे सिर्फ संसद की मर्जी को लागू कर रहे थे। 

इसी तरह किसी भी सरकार के विभिन्न स्तरों 
पर हमें ऐसे अधिकारी मिलते हैं जो रोजमर्रा के 
फैसले करते हैं लेकिन यह नहीं कहा जा सकता 
कि वे जनता के द्वारा दिए गए सबसे बड़े 
अधिकारों का इस रूप में इस्तेमाल कर रहे 
हैं। इन सभी अधिकारियों को सामूहिक रूप से 
कार्यपालिका के रूप में जाना जाता है। सरकार 
की नीतियों को 'कार्यरूप' देने के कारण इन्हें 
कार्यपालिका कहा जाता है। इस तरह जब हम 
'सरकार' के बारे में बात करते हैं तो हमारा तात्पर्य 
आम तौर पर कार्यपालिका से ही होता है। 


राजनेतिक और स्थायी 
कार्यपालिका 


किसी लोकतांत्रिक देश में कार्यपालिका के दो 
हिस्से होते हैं। जनता द्वारा खास अवधि तक के 
लिए निर्वाचित लोगों को राजनैतिक कार्यपालिका 
कहते हैं। ये राजनैतिक व्यक्ति होते हैं जो बड़े 
फैसले करते हैं। दूसरी ओर जिन्हें लंबे समय 
के लिए नियुक्‍त किया जाता है उन्हें स्थायी 
कार्यपालिका या प्रशासनिक सेवक कहते हैं। 
लोक सेवाओं में काम करने वाले लोगों को 
सिविल सर्वेट या नौकरशाह कहते हैं। वे सत्ताधारी 
पार्टी के बदलने के बावजूद अपने पदों पर बने 

रहते हैं। ये अधिकारी राजनैतिक कार्यपालिका 
के तहत काम करते हें और रोजमर्रा के प्रशासन 
में उनकी सहायता करते हैं। क्या आप कार्यालय 
ज्ञापन के मामले में राजनैतिक और गैर-राजनैतिक 
कार्यपालिका की भूमिका बता सकते हैं? 

आप पूछ सकते हैं कि राजनैतिक कार्यपालक 
को गैर-राजनैतिक कार्यपालक से ज़्यादा अधिकार 
क्यों होते हैं? मंत्री किसी नौकरशाह से ज्यादा 
प्रभावशाली क्यों होता है? नौकरशाह अमूमन 
अधिक शिक्षित होता है और उसे विषय की 
अधिक महारथ और जानकारी होती है। वित्त 
मंत्रालय में काम करने वाले सलाहकारों को 
अर्थशास्त्र की जानकारी वित्त मंत्री से ज़्यादा हो 
सकती है। कभी-कभी मंत्रियों को अपने मंत्रालय 
के अधीनस्थ मामलों की तकनीकी जानकारी बहुत 
कम हो सकती है। रक्षा, उद्योग, स्वास्थ्य, विज्ञान 
और प्रौद्योगिकी, खान आदि मंत्रालयों में ऐसा 
होना आम बात है। फिर इन मामलों में अंतिम 
निर्णय करने का अधिकार मंत्रियों को क्यों हो? 

इसकी वजह बहुत सीधी है। किसी भी 
लोकतंत्र में लोगों की इच्छा सर्वोपरि होती है। 
मंत्री लोगों द्वारा चुना गया होता है और इस तरह 
उसे जनता की ओर से उनकी इच्छाओं को लागू 
करने का अधिकार होता है। वह अपने फ़ैसले 
के नतीजे के लिए लोगों के प्रति ज़िम्मेदार होता 
है। इसी वजह से मंत्री ही सारे फ़ैसले करता है। 
मंत्री ही उस ढाँचे और उद्देश्यों को तय करता है 
जिसमें नीतिगत फ़ैसले किए जाते हैं। किसी 
मंत्री से अपने मंत्रालय के मामलों का विशेषज्ञ 
होने की कतई उम्मीद नहीं की जाती। सभी 
तकनीकी मामलों पर मंत्री विशेषज्ञों की सलाह 
लेता है लेकिन विशेषज्ञ अकसर अलग राय 
रखते हैं या फिर वे एक से अधिक विकल्प 
मंत्री के सामने पेश करते हैं। मंत्री अपने उद्देश्यों 
के मुताबिक ही निर्णय लेता है। 

है 


दरअसल, ऐसा हर बड़े संगठन में होता है। 
जो पूरे मामले को भली-भाँति समझते हैं, वे ही 
सबसे महत्त्वपूर्ण फ़ैसले करते हैं, विशेषज्ञ नहीं 
करते। विशेषज्ञ रास्ता बता सकते हैं लेकिन 
व्यापक नज़रिया रखने वाला व्यक्ति ही मंजिल 
के बारे में फैसला करता है। लोकतंत्र में निर्वाचित 
मंत्री इसी व्यापक नजरिए वाले व्यक्ति की 
भूमिका निभाते हैं। 


प्रधानमंत्री और मंत्रिपरिषद्‌ 


इस देश में प्रधानमंत्री सबसे महत्त्वपूर्ण राजनैतिक 
संस्था है। फिर भी प्रधानमंत्री के लिए कोई 
प्रत्यक्ष चुनाव नहीं होता। राष्ट्रपति प्रधानमंत्री 
को नियुक्त करते हैं। लेकिन राष्ट्रपति अपनी 
मर्जी से किसी को प्रधानमंत्री नियुक्त नहीं कर 
सकते। राष्ट्रपति लोकसभा में बहुमत वाली पार्टी 
या पाटयों के गठबंधन के नेता को ही प्रधानमंत्री 
नियुक्‍त करता है। अगर किसी एक पार्टी या 
गठबंधन को बहुमत हासिल नहीं होता तो 
राष्ट्रपति उसी व्यक्ति को प्रधानमंत्री के रूप में 
नियुक्त करता है जिसे सदन में बहुमत हासिल 
होने की संभावना होती है। प्रधानमंत्री का 
कार्यकाल तय नहीं होता। वह तब तक अपने 
पद पर रह सकता है जब तक वह पार्टी या 
गठबंधन का नेता है। 

प्रधानमंत्री को नियुक्त करने के बाद राष्ट्रपति 
प्रधानमंत्री की सलाह पर दूसरे मंत्रियों को नियुक्त 
करते है। मंत्री अमूमन उसी पार्टी या गठबंधन 
के होते हैं जिसे लोकसभा में बहुमत हासिल 
हो। प्रधानमंत्री मंत्रियों के चयन के लिए स्वतंत्र 
होता है, बशर्ते वे संसद के सदस्य हों। कभी- 
कभी ऐसे व्यक्ति को भी मंत्री बनाया जा सकता 
है जो संसद का सदस्य नहीं हो। लेकिन उस 
व्यक्ति का, मंत्री बनने के छह महीने के भीतर 
संसद के दोनों सदनों में से किसी एक का 
सदस्य चुना जाना ज़रूरी है। 


ADDITION AND 
SUBTRACTION 

शंकर, डोन्ट स्पेयर मी 


मंत्रिपरिषद्‌ उस निकाय का सरकारी नाम है 
जिसमें सारे मंत्री होते हैं। इसमें अमूमन विभिन्न 
स्तरों के 60 से 80 मंत्री होते हैं। 

७ कैबिनेट मंत्री अमूमन सत्ताधारी पार्टी या 
गठबंधन की पाटयों के वरिष्ठ नेता होते हैं 
ये प्रमुख मंत्रालयों के प्रभारी होते हैं। कैबिनेट 
मंत्री मंत्रिपरिषद्‌ के नाम पर फैसले करने के 
लिए बैठक करते हैं। इस तरह कैबिनेट 
मंत्रिपरिषद्‌ का शीर्ष समूह होता है। इसमें 
करीब 25 मंत्री होते हैं। 


७ स्वतंत्र प्रभार वाले राज्य मंत्री अमूमन छोटे 
मंत्रालयों के प्रभारी होते हैं। वे विशेष रूप 
से आमंत्रित किए जाने पर ही कैबिनेट की 
बैठकों में भाग लेते हैं। 

छ राज्य मंत्री अपने विभाग के कैबिनेट मंत्रियों 
से जुड़े होते हैं और उनकी सहायता करते हैं। 


चूँकि सारे मंत्रियों के लिए नियमित रूप से 
मिलकर हर बात पर चर्चा करना व्यावहारिक 

मंत्री बनने की होड़ नयी नहीं 
है।यह कार्टून 962 के बाद 
नेहरू मंत्रिमंडल में शामिल 
होने के लिए उम्मीदवारों की 
बेचैनी दर्शाता है। राजनेता 
मंत्री बनने के लिए इतने बेचैन 
क्यों रहते हैं? आप क्या 
सोचते हैं? 


कार्टुन 


cs 


बूझें 


इस काटून में अपनी 

लोकप्रियता के उफान वाले 
970 के दशक के शुरुआती 
दिनों में इंदिरा गांधी को 
कैबिनेट की बैठक करते 
दिखाया गया है । क्या आपको 
लगता है कि उनके बाद बने 
किसी प्रधानमंत्री को इसी 


_आकार या रुप में दिखाते 


हुए कार्टून बनाया जा 
सकता है? 


नहीं है लिहाजा फ़ैसले कैबिनेट बैठकों में ही 
किए जाते हैं। इसी वजह से अधिकांश देशों में 
संसदीय लोकतंत्र को सरकार का कैबिनेट रूप 
कहा जाता है। कैबिनेट टीम के रूप में काम 
करती है। मंत्रियों की राय और विचार अलग 
हो सकते हैं लेकिन सबको कैबिनेट के फ़ैसले 
की जिम्मेदारी लेनी होती है। भले ही कोई फ़ैसला 
किसी दूसरे मंत्रालय या विभाग का हो लेकिन 
कोई भी मंत्री सरकार के फ़ैसले की खुलेआम 
आलोचना नहीं कर सकता। हर मंत्रालय में सचिव 
होते हैं, जो नौकरशाह होते हैं। ये सचिव फैसला 
करने के लिए मंत्री को ज़रूरी सूचना मुहैया 
कराते हैं। टीम के रूप में केबिनेट की मदद 
कैबिनेट सचिवालय करता है। उसमें कई वरिष्ठ 
नौकरशाह शामिल होते हैं जो विभिन्न मंत्रालयों 
के बीच समन्वय स्थापित करने की कोशिश 
करते हैं। 


(8 आर.के. लक्ष्मण, द टाइम्स ऑफ इंडिया 

ब केंद्र और अपनी राज्य सरकार के पाँच कैबिनेट मंत्रियों और 
उनके मंत्रालयों के नाम लिखें। 


प्रधानमंत्री के अधिकार 


संविधान में प्रधानमंत्री या मंत्रियों के अधिकारों 
या एक-दूसरे से उनके संबंध के बारे में बहुत 
कुछ नहीं कहा गया है। लेकिन सरकार के प्रमुख 
के नाते प्रधानमंत्री के व्यापक अधिकार होते हैं। 
वह कैबिनेट की बैठकों की अध्यक्षता करता 
है। वह विभिन्न विभागों के कार्य का समन्वय 


\ ' 


Mi, \\ 


करता है। विभागों के विवाद के मामले में उसका 
निर्णय अंतिम माना जाता है। वह विभिन्‍न विभागों 
की सामान्य निगरानी करता है। सारे मंत्री उसी 
के नेतृत्व में काम करते हैं। प्रधानमंत्री मंत्रियों 
को काम का वितरण और पुनूवतरण करता है। 
उसे किसी मंत्री को बर्खास्त करने का भी 
अधिकार होता है। जब प्रधानमंत्री अपना पद 
छोड़ता है तो पूरा मंत्रिमंडल इस्तीफ़ा दे देता है। 

इस तरह अगर भारत में केबिनेट सबसे अधिक 
प्रभावशाली संस्था है तो कैबिनेट के भीतर सबसे 
प्रभावशाली व्यक्ति प्रधानमंत्री होता है। दुनिया 
के सभी संसदीय लोकतंत्रो में प्रधानमंत्री के 
अधिकार हाल के दशकों में इतने बढ़ गए हैं कि 
संसदीय लोकतंत्र को कभी-कभी सरकार का 
प्रधानमंत्रीय रूप कहा जाने लगा है। राजनीति में 
राजनैतिक दलों/पाटयों की भूमिका बढ़ने के 
साथ ही प्रधानमंत्री पार्टी के जरिए कैबिनेट और 
संसद को नियंत्रित करने लगा है। मीडिया 
राजनीति और चुनाव को पाटयों के वरिष्ठ नेताओं 
के बीच प्रतिस्पर्धा के रूप में पेश करके इस 
रुझान में अपना योगदान करती है। भारत में भी 
हमने प्रधानमंत्री के पास ही सारे अधिकार सीमित 
करने की प्रवृत्ति देखी है। भारत के पहले प्रधानमंत्री 
जवाहर लाल नेहरू ने ढेर सारे अधिकारों का 
इस्तेमाल किया क्योंकि उनका जनता पर बहुत 
अधिक प्रभाव था। इंदिरा गांधी भी कैबिनेट के 
अपने सहयोगियों की तुलना में बहुत ज्यादा 
प्रभावशाली थीं। जाहिर है कि किसी प्रधानमंत्री 
का अधिकार उस पद पर बैठे व्यक्ति के व्यक्तित्व 
पर भी निर्भर करता है। 

लेकिन हाल के वर्षों में भारत में गठबंधन की 
राजनीति के उभार से प्रधानमंत्री के अधिकार 
कुछ हद तक सीमित हुए हैं। गठबंधन सरकार 
का प्रधानमंत्री अपनी मर्जी से फैसले नहीं कर 
सकता। उसे अपनी पार्टी के भीतर विभिन्न समूहों 
और गुटों के साथ गठबंधन के साझीदारों की 


राय भी माननी होती है। इसके अलावा उसे 
गठबंधन के साझीदारों और दूसरी पुटयों के 
विचारों और स्थितियों को भी देखना होता है, 
आखिर उन्हीं के समर्थन के आधार पर सरकार 
टिकी होती है। 


राष्ट्रपति 


एक ओर जहाँ प्रधानमंत्री सरकार का प्रमुख 
होता है, वहीं राष्ट्रपति राष्ट्राध्यक्ष होता है। हमारी 
राजनैतिक व्यवस्था में राष्ट्राध्यक्ष केवल नाम के 
अधिकारों का प्रयोग करता है। भारत का राष्ट्रपति 
ब्रिटेन की महारानी की तरह होता हैं, जिसका 
काम आलंकारिक अधिक होता है। राष्ट्रपति 
देश की सभी राजनैतिक संस्थाओं के काम की 
निगरानी करता है ताकि वे राज्य के उद्देश्यों को 
हासिल करने के लिए मिल-जुलकर काम करें। 

राष्ट्रपति का चयन जनता द्वारा प्रत्यक्ष रूप से 
नहीं किया जाता। संसद सदस्य और राज्य की 
विधानसभाओं के सदस्य उसे चुनते हैं। राष्ट्रपति 
पद के प्रत्याशी को चुनाव जीतने के लिए बहुमत 
हासिल करना होता है। इससे यह तय हो जाता 
है कि राष्ट्रपति पूरे राष्ट्र का प्रतिनिधित्व करता 
है। लेकिन राष्ट्रपति उस तरह से प्रत्यक्ष जनादेश 
का दावा नहीं कर सकता जिस तरह से 
प्रधानमंत्री। इससे यह तय हो जाता है कि राष्ट्रपति 
कहने मात्र के लिए कार्यपालक की भूमिका 
निभाता है। 

राष्ट्रपति के अधिकारों के मामले में भी यही 
बात लागू होती है। अगर आप संविधान को 
सरसरी तौर पर पढ़ें तो आप सोचेंगे कि ऐसा 
कुछ नहीं है जो राष्ट्रपति न कर सके। सारी 
सरकारी गतिविधियाँ राष्ट्रपति के नाम पर ही 
होती हैं। सारे कानून और सरकार के प्रमुख 
नीतिगत फैसले उसी के नाम से जारी होते हैं। 
सभी प्रमुख नियुक्तियाँ राष्ट्रपति के नाम पर ही 
होती हैं। वह भारत के मुख्य न्यायाधीश, सर्वोच्च 

प्रधानमंत्री और राष्ट्रपति 
के लिए हमेशा पुल्लिंग का 
इस्तेमाल क्यों होता है? 


इस सवाल से तो मेरा 
दिमाग ही चकरा गया | 
जब कोई महिला 
राष्ट्रपति बनेगी तो क्या 
उसे राष्ट्रपति कहना ठीक 
होगा? क्या हमारी भाषा 
मर्दों ने बनाई है? 


लोकतंत्र के लिए कैसा 
प्रधानमंत्री होता है? ऐसा 
जो केवल अपनी मर्जी से 
काम करता है या ऐसा 
जो दूसरी पार्टियों और 
व्यक्तियों से भी सलाह 
लेता है? 


राष्ट्रपति श्री रामनाथ कोविंद 30 मई 2079 को राष्ट्रपति भवन में श्री नरेन्द्र मोदी को प्रधान मंत्री पद की शपथ दिलाते हुए। 


न्यायालय और राज्य के उच्च न्यायालयों के 
न्यायाधीशों, राज्यपालों, चुनाव आयुक्‍तों और 
दूसरे देशों में राजदूतों आदि को नियुक्त करता 
है। सभी अंतर्राष्ट्रीय संधियाँ और समझौते उसी 
के नाम से होते हैं। भारत के रक्षा बलों का 
सुप्रीम कमांडर राष्ट्रपति ही होता है। 

लेकिन हमें यह याद रखना चाहिए कि 
राष्ट्रपति इन अधिकारों का इस्तेमाल मंत्रिपरिषद्‌ 
की सलाह पर ही करता है। राष्ट्रपति मंत्रिपरिषद 
को अपनी सलाह पर पुनूवचार करने के लिए 
कह सकता है। लेकिन अगर वही सलाह दोबारा 
मिलती है तो वह उसे मानने के लिए बाध्य 
होता हैं। इसी प्रकार संसद द्वारा पारित कोई 
विधेयक राष्ट्रपति की मंजूरी के बाद ही कानून 
बनता है। अगर राष्ट्रपति चाहे तो उसे कुछ समय 
के लिए रोक सकता है। वह विधेयक पर 
पुनूवचार के लिए उसे संसद में वापस भेज 
सकता है। लेकिन अगर संसद दोबारा विधेयक 

पारित करती है तो उसे उस पर हस्ताक्षर करने 
ही पड़ेंगे। 

तो आप सोच रहे होंगे कि राष्ट्रपति करता 
कया है? कया वह अपने विवेक से भी कुछ कर 
सकता है? एक महत्त्वपूर्ण चीज़ है जो उसे 
स्वविवेक से करनी चाहिए: प्रधानमंत्री की 
नियुक्ति। जब कोई पार्टी या गठबंधन चुनाव में 
बहुमत हासिल कर लेता है तो राष्ट्रपति के पास 
कोई विकल्प नहीं होता। उसे लोकसभा में बहुमत 
वाली पार्टी या गठबंधन के नेता को प्रधानमंत्री 
नियुक्‍त करना होता है। जब किसी पार्टी या 
गठबंधन को लोकसभा में बहुमत हासिल नहीं 
होता तो राष्ट्रपति अपने विवेक से काम लेता है। 
वह ऐसे नेता को नियुक्त करता है जो उसकी 
राय में लोकसभा में बहुमत जुटा सकता है। ऐसे 
मामले में राष्ट्रपति नवनियुक्त प्रधानमंत्री से एक 
तय समय के भीतर लोकसभा में बहुमत साबित 
करने के लिए कहता है। 


राष्ट्रपति प्रणाली 


दुनिया में हर जगह राष्ट्रपति भारत की तरह औपचारिक शासनाध्यक्ष नहीं होता | दुनिया के अनेक देशों में 
राष्ट्रपति राष्ट्राध्यक्ष भी होता है और सरकार का मुखिया भी | अमेरिकी राष्ट्रपति इस तरह के राष्ट्रपति का 
जाना-माना उदाहरण है । उसका चुनाव लोग प्रत्यक्ष वोट से करते हैं। वही अपने मंत्रियों का चुनाव और 
नियुक्ति करता है। कानून बनाने का काम अभी भी विधायिका (अमेरिका में उसे कांग्रेस कहा जाता है) 
करती है पर राष्ट्रपति किसी भी कानून को वीटो के अधिकार से रोक सकता है | सबसे बड़ी बात यह है कि 
राष्ट्रपति बनने के लिए उसे कांग्रेस के बहुमत के समर्थन की ज़रूरत नहीं होती और न ही वह उसके प्रति 
उत्तरदायी है | उसका चार साल का तय कार्यकाल है और अपनी पार्टी का कांग्रेस में बहुमत न होने पर भी 
वह आराम से अपना कार्यकाल पूरा करता है। अमेरिकी मॉडल को लातिनी अमेरिका के अनेक देशों और 
सोवियत संघ का हिस्सा रहे कई देशों में अपनाया गया है। चूँकि सरकार के इस स्वरूप में राष्ट्रपति की 
भूमिका केंद्रीय होती है इसलिए इसे राष्ट्रपति प्रणाली कहा जाता है। ब्रिटेन के मॉडल को मानने वाले भारत 
जैसे देशों में संसद ही सर्वोच्च होती है इसलिए, हमारी प्रणाली को शासन की संसदीय प्रणाली कहा जाता है। 


इलियम्मा, अन्नाकुट्टी और मेरीमॉल राष्ट्रपति के विषय वाले हिस्से को पढ़ती हैं। वे तीनों एक-एक सवाल का 
जवाब जानना चाहती हैं | क्या आप उन्हें उनके सवालों के जवाब दे सकते हैं? 


इलियम्माः अगर राष्ट्रपति और प्रधानमंत्री किसी नीति पर असहमत हों तो क्या होगा? क्या प्रधानमंत्री का 
विचार हमेशा प्रभावी होगा? 


अन्नाकुट्टीः मुझे यह बेतुका लगता है कि सशस्त्र बलों का सुप्रीम कमांडर राष्ट्रपति हो | वह तो एक भारी 
बंदूक भी नहीं उठा सकता | उसे कमांडर बनाने में क्या तुक है? 


मेरीमॉलः मेरा सवाल यह है कि अगर असली अधिकार प्रधानमंत्री के पास ही हैं तो राष्ट्रपति की ज़रूरत 


ही क्या है? 


५.५ न्यायपालिका कळ उसे अधिकार होता मगर सर्वोच्च न्यायालय 
से कोई निष्पक्ष न्याय की उम्मीद नहीं रखता। 


॥ भले ही वह निष्पक्ष फैसला सुना देता लेकिन 
के के खिलाफ़ 
थी। इस बार हम कहानी को याद नहीं करेंगे, सरकार के आदेश के खिलाफ अपील करने 


वाले उसके फैसले को नहीं मानते 

बस यह कल्पना करेंगे कि यह कहानी कितनी नाविक बी तुसा 

अलग हो सकती थी। याद कीजिए कि इस ह$ खुद करें. ख : 

कहानी का उस समय संतोषजनक अंत हो गया आ > ऱ्य DG 

जब सर्वोच्च न्यायालय ने फैसला सुनाया। इसे उच्च न्यायालय या सर्वोच्च न्यायालय के किसी बड़े फैसले से जुड़ी 

हर किसी ने स्वीकार कर लिया। कल्पना कीजिए न 

कि निम्नलिखित परिस्थितियों में कया होता: 

॥ देश में सर्वोच्च न्यायालय जैसा कुछ नहीं 
होता। इसी वजह से लोकतंत्रों के लिए स्वतंत्र और 

# सर्वोच्च न्यायालय तो होता पर उसके पास प्रभावशाली न्यायपालिका को जरूरी माना जाता 


सरकार की कार्रवाइयों को आँकने का है। देश के विभिन्न स्तरों पर मौजूद अदालतों 
अधिकार नहीं होता। को सामूहिक रूप से न्यायपालिका कहा जाता 


इस बार भी हम सरकारी आदेश की उसी 
कहानी पर लौटते हैं, जिससे हमने शुरुआत की 

समझे ? 


संयुक्‍त राज्य अमरीका में 
न्यायाधीशों को उनके 
राजनैतिक विचार और 
दलीय जुड़ाव के आधार पर 
नियुक्‍त करना एक आम बात 
है। यह काल्पनिक विज्ञापन 
वहाँ सन्‌ 2005 में एक कार्टून 
के रूप में छपा। उस समय 
राष्ट्रपति बुश अमरीकी 
सर्वोच्च न्यायालय मे 
मनोनयन के लिए विभिन्न 
उम्मीदवारों के नाम पर 
विचार कर रहे थे | यह कार्टून 
न्यायालय की स्वतंत्रता के 
बारे में क्या कहता हे? हमारे 
देश में इस तरह के काटून 
क्यों नहीं छपते? क्या यह 
हमारी न्यायपालिका की 
स्वतंत्रता को दर्शाता हे? 


© सी.एम.ई. कोहेन, नेशनल, केगल कार्टून्स इंक 


इस काल्पनिक विज्ञापन में लिखा है : आवश्यकता है सर्वोच्च न्यायालय के न्यायाधीश की | कोई पूर्व अनुभव जरूरी नहीं | कुछ 
टाइपिंग आना आवश्यक है | वह बिना हिचकिचाए ऐसी बातें कह सके: “मैं अभी तक जितने लोगों से मिला हूँ उनमें राष्ट्रपति 
(जार्ज बुश) सबसे अधिक प्रतिभाशाली हैं ॥” कोई भी बाहरी व्यक्ति आवेदन न करे। 


है। भारतीय न्यायपालिका में पूरे देश के लिए 

सर्वोच्च न्यायालय, राज्यों में उच्च न्यायालय, 

ज़िला न्यायालय और स्थानीय स्तर के न्यायालय 

होते हैं। भारत में न्यायपालिका एकीकृत है। 

इसका मतलब यह कि सर्वोच्च न्यायालय देश 

में न्यायिक प्रशासन को नियंत्रित करता है। देश 

की सभी अदालतों को उसका फ़ैसला मानना 

होता है। वह इनमें से किसी भी विवाद की 

सुनवाई कर सकता हैः 

क देश के नागरिकों के बीच; 

क नागरिकों और सरकार के बीच; 

छ दो या उससे अधिक राज्य सरकारों के 
बीच; और 

„ केंद्र और राज्य सरकार के बीच। 


संस्थाओं का कामकाज 


2020-27. 


यह फ़ौजदारी और दीवानी मामले में अपील 
के लिए सर्वोच्च संस्था है। यह उच्च न्यायालयों 
के फ़ैसलों के खिलाफ सुनवाई कर सकता है। 

न्यायपालिका की स्वतंत्रता का मतलब है कि 
वह विधायिका या कार्यपालिका के नियंत्रण में 
नहीं है। न्यायाधीश सरकार के निर्देश या सत्ताधारी 
पार्टी की मर्ज़ी के मुताबिक काम नहीं करते। 
इसी वजह से सभी आधुनिक लोकतंत्रों में 
अदालतें, विधायिका और कार्यपालिका के अधीन 
नहीं होतीं। भारत ने इस लक्ष्य को हासिल कर 
लिया है। राष्ट्रपति सर्वोच्च न्यायालय और उच्च 
न्यायालयों के न्यायाधीशों को प्रधानमंत्री की 
सलाह पर और सर्वोच्च न्यायालय के मुख्य 
न्यायाधीश के मशविरे से नियुक्त करता है। 
व्यावहारिक तौर पर अब इस व्यवस्था में सर्वोच्च 
न्यायालय के वरिष्ठ न्यायाधीश, सर्वोच्च 


न्यायालय और उच्च न्यायालयों के नए 
न्यायाधीशों को चुनते हैं। इसमें राजनैतिक 
कार्यपालिका की दखल की गुंजाइश बेहद कम 
है। सर्वोच्च न्यायालय के सबसे वरिष्ठ न्यायाधीश 
को ही अमूमन मुख्य न्यायाधीश नियुक्त किया 
जाता है। एक बार किसी व्यक्ति को सर्वोच्च 
न्यायालय या उच्च न्यायालय का न्यायाधीश 
नियुक्त करने के बाद उसे उसके पद से हटाना 
लगभग असंभव हो जाता है। उसे हटाना भारत 
के राष्ट्रपति को हटाने जितना ही मुश्किल है। 
किसी भी न्यायाधीश को संसद के दोनों सदनों 
में अलग-अलग दो-तिहाई बहुमत से अविश्वास 
प्रस्ताव पारित करके ही हटाया जा सकता है। 
भारतीय लोकतंत्र में ऐसा कभी नहीं हुआ। 
भारत की न्यायपालिका दुनिया की सबसे 
अधिक प्रभावशाली न्यायपालिकाओं में से एक 
है। सर्वोच्च न्यायालय और उच्च न्यायालयों को 
देश के संविधान की व्याख्या का अधिकार है। 
अगर उन्हें लगता है कि विधायिका का कोई 
कानून या कार्यपालिका की कोई कार्रवाई 
संविधान के खिलाफ है तो वे केंद्र और राज्य 
स्तर पर ऐसे कानून या कार्रवाई को अमान्य 
घोषित कर सकते हैं। इस तरह जब उनके सामने 


किसी कानून या कार्यपालिका की कार्रवाई को 
चुनौती मिलती है तो वे उसकी संवैधानिक वैधता 
तय करते हैं। इसे न्यायिक समीक्षा के रूप में 
जाना जाता है। भारत के सर्वोच्च न्यायालय ने 
यह भी फैसला दिया है कि संसद, संविधान के 
मूलभूत सिद्धांतों को बदल नहीं सकती। 
भारतीय न्यायपालिका के अधिकार और 
स्वतंत्रता उसे मौलिक अधिकारों के रक्षक के 
रूप में काम करने की क्षमता प्रदान करते हैं। 
हम नागरिकों के अधिकार वाले अध्याय में देखेंगे 
कि नागरिकों को संविधान से मिले अपने 
अधिकारों के उल्लंघन के मामले में इंसाफ पाने 
के लिए अदालतों में जाने का अधिकार है। हाल 
के वर्षों में अदालतों ने सार्वजनिक हित और 
मानवाधिकारों के संरक्षण के लिए विभिन्न फैसले 
और निर्देश दिए हैं। सरकार की कार्रवाइयों से 
जनहित को ठेस पहुँचने की स्थिति में कोई भी 
अदालत जा सकता है। इसे जनहित याचिका 
कहते हैं। अदालतें सरकार को निर्णय करने की 
शक्ति के दुरुपयोग से रोकने के लिए हस्तक्षेप 
करती हैं। बे सरकारी अधिकारियों को भ्रष्ट आचरण 
से रोकती हैं। इसी वजह से लोगों के बीच 
न्यायपालिका को काफ़ी विश्वास हासिल है। 


निम्नलिखित संदर्भो में एक कारण देकर समझाएँ कि भारतीय न्यायपालिका किस तरह 
स्वतंत्र हैः 

न्यायाधीशों की नियुक्तिः 
न्यायाधीशों को पद से हटानाः 
न्यायपालिका के अधिकारः 

कहाँ 
पहुँचे ? 
क्या 
ममझे? 


भारत के मुख्य न्यायमूर्ति श्री जस्टिस जे.एस. खेहर 25 जुलाई 207 
को नई दिल्ली में संसद के केंद्रीय सभागार में श्री राम नाथ कोविन्द 
को भारत के राष्ट्रपति पद की शपथ दिलाते हुए। 


गठबंधन सरकार: विधायिका में किसी एक पार्टी को बहुमत हासिल न होने की सूरत में दो या उससे 
अधिक राजनैतिक पाटयों के गठबंधन से बनी सरकार। 

कार्यपालिका: व्यक्तियों का ऐसा निकाय जिसके पास देश के संविधान और कानून के आधार पर प्रमुख 
नीति बनाने, फैसले करने और उन्हें लागू करने का अधिकार होता है। 

सरकारः संस्थाओं का ऐसा समूह जिसके पास देश में व्यवस्थित जन-जीवन सुनिश्चित करने के लिए 
कानून बनाने, लागू करने और उसकी व्याख्या करने का अधिकार होता है। व्यापक अर्थ में सरकार किसी 
देश के लोगों और संसाधनों को नियंत्रित और उनकी निगरानी करती है। 

न्यायपालिका: एक राजनैतिक संस्था जिसके पास न्याय करने और कानूनी विवादों के निबटारे का अधिकार 
होता है। देश की सभी अदालतों को एक साथ न्यायपालिका के नाम से पुकारा जाता है। 

विधायिकाः जनप्रतिनिधियों की सभा जिसके पास देश का कानून बनाने का अधिकार होता है। कानून 
बनाने के अलावा विधायिका को कर बढ़ाने, बजट बनाने और दूसरे वित्त विधेयकों को बनाने का विशेष 
अधिकार होता है। 

कार्यालय ज्ञापन: सक्षम अधिकारी द्वारा जारी पत्र जिसमें सरकार के फैसले या नीति के बारे में बताया 
जाता है। 

राजनैतिक संस्थाः देश की सरकार और राजनैतिक जीवन के आचार को नियमित करने वाली प्रक्रियाओं का 
समूह। 

आरक्षण: भेदभाव के शिकार, वंचित और पिछड़े लोगों और समुदायों के लिए सरकारी नौकरियों तथा 
शैक्षिक संस्थाओं में पद एवं सीटें 'आरक्षित' करने की नीति। 

राज्यः निश्चित क्षेत्र में फैली राजनेतिक इकाई, जिसके पास संगठित सरकार हो और घरेलू तथा विदेश 
नीतियों को बनाने का अधिकार हो। सरकारें बदल सकती हैं पर राज्य बना रहता है। बोलचाल की भाषा में 
देश, राष्ट्र और राज्य को समानार्थी के रूप में प्रयोग किया जाता है। 'राज्य' शब्द का एक अन्य प्रयोग 
किसी देश के अंदर की प्रशासनिक इकाईयों या प्रांतों के लिए भी होता है। इस अर्थ में राजस्थान, 
झारखंड, त्रिपुरा आदि भी राज्य कहे जाते हैं। 


१. अगर आपको भारत का राष्ट्रपति चुना जाए तो आप निम्नलिखित में से कौन-सा फैसला खुद कर 
सकते हैं? 


क. अपनी पसंद के व्यक्ति को प्रधानमंत्री चुन सकते हैं। 

ख. लोकसभा में बहुमत वाले प्रधानमंत्री को उसके पद से हटा सकते हैं। 
ग. दोनों सदनों द्वारा पारित विधेयक पर पुनूवचार के लिए कह सकते हैं। 
घ. मंत्रिपरिषद्‌ में अपनी पसंद के नेताओं का चयन कर सकते हैं। 


2. निम्नलिखित में कौन राजनैतिक कार्यपालिका का हिस्सा होता है? 


क. जिलाधीश 

ख. गृह मंत्रालय का सचिव 
ग. गृह मंत्री 

घ. पुलिस महानिदेशक 

3. न्यायपालिका के बारे में निम्नलिखित में से कौन-सा बयान गलत है? 


. संसद द्वारा पारित प्रत्येक कानून को सर्वोच्च न्यायालय की मंजूरी की ज़रूरत होती है। 
. अगर कोई कानून संविधान की भावना के खिलाफ है तो न्यायापालिका उसे अमान्य घोषित 


कर सकती है। 


. न्यायपालिका कार्यपालिका से स्वतंत्र होती है। 
. अगर किसी नागरिक के अधिकारों का हनन होता है तो वह अदालत में जा सकता है। 


4. निम्नलिखित राजनैतिक संस्थाओं में से कौन-सी संस्था देश के मौजूदा कानून में संशोधन कर सकती है? 


. सर्वोच्च न्यायालय 
. राष्ट्रपति 
. प्रधानमंत्री 


ससद 


5. उस मंत्रालय की पहचान करें जिसने निम्नलिखित समाचार जारी किया होगा: 


क. 


देश से जूट का निर्यात बढ़ाने के लिए, रक्षा मंत्रालय 
एक नई नीति बनाई जा रही है। 


. ग्रामीण इलाकों में टेलीफोन सेवाएँ 2. कृषि, खाद्यान्न और सार्वजनिक वितरण मंत्रालय 


ग 


सुलभ करायी जाएँगी। 
सार्वजनिक वितरण प्रणाली के तहत 


बिकने वाले चावल और गेहूँ की 3. स्वास्थ्य मंत्रालय 
कीमतें कम की जाएँगी। 

. पल्स पोलियो अभियान शुरू किया ०, 
जाएगा। 


ऊँची पहाड़ियों पर तैनात सैनिकों के 5. संचार और सूचना-प्रौद्योगिकी मंत्रालय 


भत्ते बढ़ाए जाएँगे। 


6. देश की विधायिका, कार्यपालिका और न्यायपालिका में से उस राजनैतिक संस्था का नाम बताइए जो 
निम्नलिखित मामलों में अधिकारों का इस्तेमाल करती है। 


क. 
ख. 


ग. 
. भूकंप पीड़ितों की राहत के प्रयासों के बारे में सूचना माँगती है। 


सड़क, ङ्लुसचाई जैसे बुनियादी ढाँचों के विकास और नागरिकों की विभिन्न कल्याणकारी 
गतिविधियों पर कितना पैसा खर्च किया जाएगा। 

स्टॉक एक्सचेंज को नियमित करने संबंधी कानून बनाने की कमेटी के सुझाव पर विचार-विमर्श 
करती है। 

दो राज्य सरकारों के बीच कानूनी विवाद पर निर्णय लेती है। 

7. भारत का प्रधानमंत्री सीधे जनता द्वारा क्यों नहीं चुना जाता? निम्नलिखित चार जवाबों में सबसे सही 
को चुनकर अपनी पसंद के पक्ष में कारण दीजिए: 


क. संसदीय लोकतंत्र में लोकसभा में बहुमत वाली पार्टी का नेता ही प्रधानमंत्री बन सकता है। 

ख. लोकसभा, प्रधानमंत्री और मंत्रिपरिषद का कार्यकाल पूरा होने से पहले ही उन्हें हटा सकती है। 

ग. चूँकि प्रधानमंत्री को राष्ट्रपति नियुक्त करता है लिहाजा उसे जनता द्वारा चुने जाने की ज़रूरत ही 
नहीं है। 

घ. प्रधानमंत्री के सीधे चुनाव में बहुत ज़्यादा खर्च आएगा। 


8. तीन दोस्त एक ऐसी फिल्म देखने गए जिसमें हीरो एक दिन के लिए मुख्यमंत्री बनता है और राज्य 
में बहुत से बदलाव लाता है। इमरान ने कहा कि देश को इसी चीज़ की ज़रूरत है। रिज्ञवान ने कहा 
कि इस तरह का, बिना संस्थाओं वाला एक व्यक्ति का राज खतरनाक है। शंकर ने कहा कि यह तो 
एक कल्पना है। कोई भी मंत्री एक दिन में कुछ भी नहीं कर सकता। ऐसी फिल्मों के बारे में आपकी 
क्या राय है? 


9. एक शिक्षिका छात्रों की संसद के आयोजन की तैयारी कर रही थी। उसने दो छात्राओं से अलग-अलग 
पार्टियों के नेताओं की भूमिका करने को कहा। उसने उन्हें विकल्प भी दिया। यदि वे चाहें तो राज्य 
सभा में बहुमत प्राप्त दल की नेता हो सकतीं थी और अगर चाहें तो लोकसभा के बहुमत प्राप्त 
दल की। अगर आपको यह विकल्प दिया गया तो आप क्या चुनेंगे और क्यों? 


40. आरक्षण पर आदेश का उदाहरण पढ़कर तीन विद्युथयों की न्यायपालिका की भूमिका पर अलग- 
अलग प्रतिक्रिया थी। इनमें से कौन-सी प्रतिक्रिया, न्यायपालिका की भूमिका को सही तरह से 
समझती है? 


क. श्रीनिवास का तर्क है कि चूँकि सर्वोच्च न्यायालय सरकार के साथ सहमत हो गई है लिहाजा 
वह स्वतंत्र नही है। 

ख. अंजैया का कहना है कि न्यायपालिका स्वतंत्र है क्योंकि वह सरकार के आदेश के खिलाफ़ 
फ़ैसला सुना सकती थी। सर्वोच्च न्यायालय ने सरकार को उसमें संशोधन का निर्देश दिया। 

ग. विजया का मानना है कि न्यायपालिका न तो स्वतंत्र है न ही किसी के अनुसार चलने वाली है 
बल्कि वह विरोधी समूहों के बीच मध्यस्थ की भूमिका निभाती है। न्यायालय ने इस आदेश के 
समर्थकों और विरोधियों के बीच बढ़िया संतुलन बनाया। 
आपकी राय में कौन-सा विचार सबसे सही है? 


इस अध्याय में हमने देश की चार विभिन्न संस्थाओं के बारे में चर्चा की। आप कम-से-कम एक हफ्ते के 
समाचारों को इकट्ठा करके उन्हें चार समूहों में वर्गीकृत कीजिए: 

विधायिका की कार्यशैली 

राजनैतिक कार्यपालिका की कार्यशैली 

नौकरशाही की कार्यशैली 

न्यायपालिका की कार्यशैली 

अध्याय 5 


लोकतांत्रिक 
अधिकार 


भूमिका 


पिछले दो अध्यायों में हमने लोकतांत्रिक सरकार के दो बुनियादी तत्वों की चर्चा की है। अध्याय 
3 में हमने देखा कि किस तरह लोकतांत्रिक सरकार का निर्धारित अवधि में लोगों द्वारा स्वतंत्र और 
निष्पक्ष ढंग से चुना जाना जरूरी है। अध्याय 4 में हमने जाना कि लोकतंत्र को कुछ ऐसी संस्थाओं 
के ऊपर निर्भर होना चाहिए जो निर्धारित कायदे-कानून के मुताबिक काम करती हों। ये तत्व ज़रूरी 
हैं पर लोकतंत्र के लिए इन्हीं दो का होना पर्याप्त नहीं है। चुनाव और संस्थाओं के साथ-साथ तीसरा 
तत्व है-अधिकारों का उपयोग। इसकी मौजूदगी भी सरकार के लोकतांत्रिक चरित्र के लिए ज़रूरी 
है। बहुत सही ढंग से चुने हुए और स्थापित संस्थाओं के माध्यम से काम करने वाले शासकों को भी 
यह ज़रूर जानना चाहिए कि उन्हें कुछ लक्ष्मण रेखाओं का उल्लंघन नहीं करना है। नागरिकों के 
लोकतांत्रिक अधिकार ही इन लक्ष्मण रेखाओं का निर्माण करते हैं। 

इस पुस्तक के आखिरी अध्याय में हम इसी पर चर्चा करेंगे। अधिकारों के बिना जीवन कैसा 
होगा इसकी कल्पना करने के लिए हम वास्तविक जीवन की कुछ घटनाओं से बात शुरू करते हैं। 
इससे हम इस चर्चा पर पहुँचेंगे कि अधिकारों का क्या मतलब है और हमें इनकी ज़रूरत क्यों है। 
पिछले अध्यायों की तरह पहले सामान्य बातों और फ़िर भारत पर केंद्रित चर्चा होगी। हम एक-एक 
करके भारतीय संविधान में दर्ज मौलिक अधिकारों पर चर्चा करेंगे। फ़िर हम इस बात पर गौर 
करेंगे कि सामान्य आदमी इन अधिकारों का प्रयोग कैसे कर सकता है, इनकी रक्षा कौन करेगा 
और इनको लागू कौन करेगा? आखिर में हम देखेंगे कि लोकतंत्र का विस्तार करने में इन 
अधिकारों की कैसी भूमिका हो सकती है और हाल के वर्षों में हमारे मुल्क में इन्होंने क्या भूमिका 
निभाई है। 

_ 

5.7 अधिकारी के बिना जीवन 


इस किताब में हमने अधिकारों की चर्चा बार- 
बार की है। अगर आप याद करने की कोशिश 
करें तो हमने इससे पहले के सभी चार अध्यायों 
में अधिकारों की बात की है। क्या आप 
नीचे दिए गए खाली स्थानों को पुराने अध्यायों 
के अधिकारों वाली चर्चा के आधार पर भर 


सकते हैं? 


"00 २ ह 


बसे पडले ति यही आप कैसे छठ ने || ऋसे पडले लो यही छि आप केळे हे? के | 


ढो व्याल पडले आपको पत्र लिखा था; ° 


आपने उसका जवाब क्यों नहीं दिया? मैं 


"हुल दिलों तक आपके जवाब का इंतजार... ढिनों तक आपके जवाब का इंतजार 

कर्ता रुहा पर आपका जवाब आया ही 

नहीं/ क्या आप मेहरबानी करके मेरे सवाल का _ 
जवाब ढेंगे? मेरे पिता जेल में क्‍यों बंद हैं? 
वे दूरढ्याज के गुआंतानामो बे में क्‍यों रखे: 
गए हैं? मुझे अपने पिता की कमी बहुत 
खलती है मैंने अपने पिता को तीनवर्षे 
से नहीं देखा है। मैं जानता हँ कि मेळे 
पिताजी ने कुछ भी गलत नहीं किया'है 
क्योंकि वे बहुत अच्छे आदमी हैं॥लोक भी 
मेरे पिताजी के बारे में बहुत आहर्‌ के 
साथ बातें कर्‌ते हैं। आपके बच्चे आपके 


> 4 


_ साध क्रिसमस मनाते है'पर मैने, मेरे भाई 


र्‌ बढनों ने पिछले तीन वर्षा से पिताजी 
के बिना ही ईद मनायी हे/ इसके बाळे में 
उ मम जम क्या सोचते हैं? 


म जल जमिल अलबन्ना, उम्र नी साल. 

अध्याय ॥: लोकतंत्र की परिभाषा में... 

अध्याय 2: हमारे संविधान निर्माताओं का मानना 
था कि मौलिक अधिकार हमारे संविधान की 
आत्मा जैसे हैं क्योंकि 

अध्याय 3: भारत के प्रत्येक वयस्क व्यक्ति 
को...और...का अधिकार प्राप्त है। 

अध्याय 4: अगर कोई कानून संविधान के 
खिलाफ़ है तो हर नागरिक को उसके खिलाफ... 
जाने का अधिकार है। 

आइए तीन उदाहरणों से बात शुरू करें कि 
अधिकारों के बिना जीवन कैसा होता है। 


गुआंतानामों बे का जेल 


अमेरिकी फ़ौज ने दुनिया भर के विभिन्न स्थानों 
से 600 लोगों को चुपचाप पकड़ लिया। इन 
लोगों को गुआंतानामो बे स्थित एक जेल में 
डाल दिया। क्यूबा के निकट स्थित इस टापू पर 
अमेरिकी नौसेना का कब्जा है। अमेरिकी सरकार 
कहती है कि ये लोग अमेरिका के दुश्मन हैं 
और न्यूयॉर्क में हुए ] सितंबर 200 के हमलों 
से इनका संबंध है। अनस के पिता जमिल अल- 
बन्ना उन 600 लोगों में एक हैं जिन्हें केवल 
संदेह के आधार पर पकड़ कर जेल में डाल 
दिया गया। अधिकांश मामलों में, गिरफ़्तार लोगों 
के देश की सरकार को उनकी गिरफ्तारी और 
जेल में डालने की सूचना भी नहीं दी गयी। 
अन्य कैदियों की तरह जमिल के परिवार वालों 
को भी अखबारों के माध्यम से ही खबर मिली 
कि उसे भी जेल में रखा गया है। इन कैदियों के 
परिवारवालों, मीडिया के लोगों और यहाँ तक 
कि संयुक्त राष्ट्र के प्रतिनिधियों को भी उनसे 
मिलने की इजाजत नहीं दी जाती। अमेरिकी 
सेना ने उन्हें गिरफ़्तार किया, उनसे पूछताछ की 
और उसी ने फैसला किया कि किसे जेल में 
डालना है किसे नहीं। न तो किसी भी जज के 


सामने मुकदमा चला और ना ही ये कैदी अपने देश 
की अदालतों का दरवाजा खटखटा सके। 

एक अंतर्राष्ट्रीय मानवाधिकार संगठन 
एमनेस्टी इंटरनेशनल ने गुआंतानामो बे के 
कैदियों की स्थिति के बारे में सूचनाएँ इकट्टी 
कीं और बताया कि उनके साथ ज़्यादती की 
जा रही हैं। उनके साथ अमेरिकी कानूनों के 
अनुसार भी व्यवहार नहीं किया जा रहा है। 
अनेक कैदियों ने भूख हड़ताल करके इन 
स्थितियों के खिलाफ विरोध करना चाहा पर 
उनको जबर्दस्ती खिलाया गया या नाक के 
रास्ते उनके पेट में भोजन पहुँचाया गया। जिन 
कैदियों को आधिकारिक रूप से निर्दोष करार 
दिया गया था उनको भी नहीं छोड़ा गया। 
संयुक्त राष्ट्र द्वारा करायी गयी एक स्वतंत्र 
जाँच से भी इन बातों की पुष्टि हुई। संयुक्त 
राष्ट्रसंघ के महासचिव ने कहा कि गुआंतानामो 
बे जेल को बंद कर देना चाहिए। अमेरिकी 
सरकार ने इन अपीलों को मानने से इंकार 
कर दिया। 


सऊदी अरब में नागरिक अधिकार 


गुआंतानामो बे का उदाहरण एक अपवाद जैसा 
है क्योंकि इसमें एक देश की सरकार दूसरे देशों 
के नागरिकों के अधिकारों का उल्लंघन कर 
रही है। आइए, अब सऊदी अरब का उदाहरण 
देखें और वहाँ की सरकार अपने नागरिकों को 
कितनी आजादी देती है, इस पर गौर करें। जरा 
इन तथ्यों पर विचार करें: 


„ देश में एक वंश का शासन चलता है और 
राजा या शाह को चुनने या बदलने में लोगों 
की कोई भूमिका नहीं होती। 


७ शाह ही विधायिका और कार्यपालिका के 
लोगों का चुनाव करते हैं। जजों की 
नियुक्ति भी शाह करते हैं और वे उनके 
फैसलों को पलट भी सकते हैं। 


# लोग कोई राजनैतिक दल या संगठन नहीं 
बना सकते। मीडिया शाह की मर्जी के 
खिलाफ कोई भी खबर नहीं दे सकती। 


४ कोई धार्मिक आजादी नहीं है। सिर्फ़ 
मुसलमान ही यहाँ के नागरिक हो सकते 
हैं। यहाँ रहने वाले दूसरे धर्मों के लोग घर 
के अंदर ही अपने धर्म के अनुसार पूजा- 
पाठ कर सकते हैं। उनके सार्वजनिक/ 
धार्मिक अनुष्ठानों पर रोक है। 


# औरतों को वैधानिक रूप से मर्दों से कमतर 
का दर्जा मिला हुआ है और उन पर कई 
तरह की सार्वजनिक पाबंदियाँ लगी हैं। मर्दों 
को जल्दी ही स्थानीय निकाय के चुनावों 
के लिए मताधिकार मिलने वाला है जबकि 
औरतों को यह अधिकार नहीं मिलेगा। 


ये बातें सिर्फ सऊदी अरब पर ही लागू नहीं 
होतीं। दुनिया में ऐसे अनेक देश हैं जहाँ ऐसी 
स्थितियाँ मौजूद हैं। 


कोसोवो में जातीय नरसंहार 


आप यह सोच सकते हैं कि ये चीजें सिर्फ राजशाही 
में ही चल सकती हैं और चुनी हुई सरकार वाली 
शासन व्यवस्था में ऐसा नहीं होगा। पर कोसोवो 
की इस कथा पर गौर कीजिए। कोसोवो पुराने 
यूगोस्लाविया का एक प्रांत था जो अब टूट कर 
अलग हो गया है। इस प्रदेश में अल्बानियाई 
लोगों की संख्या बहुत ज्यादा थी पर पूरे देश के 
लिहाज से सर्ब लोग बहुसंख्यक थे। उग्र सर्ब 
राष्ट्रवाद के भक्त मिलोशेविक ने यहाँ के चुनावों 
में जीत हासिल की। उनकी सरकार ने कोसोवो 
के अल्बानियाई लोगों के प्रति बहुत ही कठोर 
व्यबहार किया। उनकी इच्छा थी कि देश पर सर्ब 
लोगों का ही पूरा नियंत्रण हो। अनेक सर्ब नेताओं 
का मानना था कि अल्बानियाई लोगों जैसे 
अल्पसंख्यक या तो देश छोड़कर चले जाएँ या 
सर्बो का प्रभुत्व स्वीकार कर लें। 

अगर आप सर्ब होते तो 
कोसोवो में मिलोशेविक 
ने जो कुछ किया, क्या 
उसका समर्थन करते? 
सर्ब लोगों का प्रभुत्व 
कायम करने की उनकी 
योजना क्या सर्ब लोगों के 
वास्तविक हित में थी? 


कोसोवो के एक शहर में अप्रैल 999 में एक 
अल्बानियाई परिवार के साथ कुछ ऐसी घटना हुई: 
74 वर्षीया बतीशा होक्सा अपनी रसोई में 
अपने 77 वर्षीय पति इजेत के साथ बैठी आग 
ताप रही थी। उन्होंने विस्फोटों की आवाज़ सुनी 
पर उनको यह एहसास नहीं हुआ कि सर्बिया 
की फ़ौज शहर में घुस आई है। तभी उनका 
दरवाजा खोलकर पांच-छह सैनिक दनदनाते 
हुए अंदर आए और पूछा, “बच्चे कहाँ हैं?'' 
बतीशा याद करती है,“ उन्होंने इजेत की छाती 
में तीन गोलियाँ दाग दीं।'” उसके सामने ही उसके 
पति की मौत हो गयी और सैनिकों ने उसकी 
अंगुली से शादी की अंगूठी उतार ली और उसे 
भाग जाने को कहा, “मैं अभी दरवाजे से बाहर 
भी नहीं निकली थी कि उन्होंने घर में आग लगा 
दी।'' वह बरसात में बेघर होकर सड़क पर खड़ी 
थी-उसके पास न मकान था, न पति और न 
शरीर पर पहने कपड़ों के अलावा कोई और चीज। 
समाचारों में आई यह कथा उन हजारों 
अल्बानियाई लोगों के साथ हुए बर्ताव में से एक 
की सच्चाई बताती है। और याद रखिए कि यह 


नरसंहार उस देश की अपनी ही सेना, एक ऐसे 
नेता के निर्देश पर कर रही थी जो लोकतांत्रिक 
चुनाव में जीतकर सत्ता में आया था। जातीय 
पूर्वाग्रहों के चलते हाल के वर्षो में जो सबसे 
बड़े नरसंहार हुए हैं उनमें यह संभवतः सबसे 
भयंकर था। आखिरकार कई और देशों ने जब 
दखल दिया तब जाकर यह क्रम थमा। 
मिलोशेविक की सत्ता गयी और बाद में 
अंतर्राष्ट्रीय न्यायालय में उन पर मानवता के 
खिलाफ अपराध का मुकदमा चला। 


ब कोसोवो की बतीसा की तरफ़ से 984 के सिरव विरोधी दंगों या 
त दंगों मे वैसी ही स्थिति डोलने वाली किमी 


| 


अधिकारविहीन जीवन के इन तीनों मामलों से मिलते-जुलते उदाहरण भारत से भी दें | ये उदाहरण निम्नलिखित 


में से हो सकते हैं: 
४ पुलिस हिरासत में हिंसा की अखबारी खबरें 


न भूख हड़ताल पर जाने वाले कैदियों को जबरदस्ती खाना खिलाने की अखबारी रपट 


„ हमारे देश के किसी हिस्से में जातीय हिंसा 


ब महिलाओं के साथ गेर-बराबरी वाले व्यवहार की खबरें 
फ़िर इन मामलों और भारतीय मामलों के बीच समानता ओर अंतरों की सूची बनाएँ। यह जरूरी नहीं 
है कि प्रत्येक मामले के लिए आप ठीक उसी तरह का भारतीय उदाहरण दें। 


5.2 तलोकतञ मे अधिकार 


हमने पहले जिन उदाहरणों का जिक्र किया है 
उन सब पर विचार कीजिए। हर उदाहरण में 
जिसे कष्ट हुआ उसके बारे में सोचिए। 
गुआंतानामो बे के कैदियों, सऊदी अरब की 
औरतों और कोसोवो के अल्बानियाई लोगों 
और भारत में 984 तथा 2002 के दंगों का 

शिकार हुए लोगों के बारे में सोचिए। अगर 
आप इनकी जगह होते तो आपके मन में 
क्‍या विचार आते? अगर आपके हाथ में 
महत्त्वपूर्ण फैसले करने का अधिकार हो तो 
आप उपर्युक्त घटनाओं को न होने देने के 
लिए क्या करेंगे? 


शायद आप एक ऐसी व्यवस्था बनाना चाहेंगे 
जिसमें लोगों की सुरक्षा, उनके सम्मान का ख्याल 
और समान अवसर ज़रूर हों। जेसे, आप यह 
चाह सकते हैं कि बिना उचित कारण और सूचना 
के किसी को गिरफ़्तार न किया जाए और अगर 
किसी को गिरफ़्तार किया जाता है तो उसे अपना 
पक्ष रखने और अपने आपको निर्दोष साबित 
करने का पर्याप्त अवसर मिले। आप इस बात 
पर सहमत हो सकते हैं कि ऐसा भरोसा सभी 
चीज़ों पर लागू नहीं हो सकता। हम हर किसी 
से जिन चीज़ों की माँग करते हैं या जिन बातों 
की उम्मीद करते हैं उसमें हमें तार्किक नज़रिया 
अपनाना चाहिए, क्योंकि उसे ये चीज़ें सबको 
उपलब्ध करानी हैं। पर आप इस बात पर जोर 
दे सकते हैं कि आश्वासन सिर्फ कागजों में ही 
न रहे, उन पर अमल भी हो और जो लोग ऐसा 
न करें उनको सजा भी मिले। दूसरे शब्दों में 
कहें तो आप एक ऐसी व्यवस्था बनाना चाहेंगे 
जहाँ हर किसी को कुछ न्यूनतम बातों की गारंटी 
होगी-अमीर या गरीब, ताकतवर या कमजोर, 
बहुसंख्यक या अल्पसंख्यक, हर किसी को इन 
न्यूनतम चीजों की गारंटी होगी। अधिकारों की 
सोच के पीछे यही भावना होती है। 


अधिकार क्या है ? 

अधिकार किसी व्यक्ति का अपने लोगों, अपने 
समाज और अपनी सरकार से दावा है। 
हम सभी खुशी से, बिना डर-भय के और 
अपमानजनक व्यवहार से बचकर जीना चाहते 
हैं। इसके लिए हम दूसरों से ऐसे व्यबहार की 
अपेक्षा करते हैं जिससे हमें कोई नुकसान न हो, 
कोई कष्ट न हो। इसी प्रकार हमारे व्यवहार से 
भी किसी को नुकसान नहीं होना चाहिए, कोई 
कष्ट नहीं होना चाहिए। इसलिए, अधिकार तभी 
संभव है जब आपका अपने बारे में किया हुआ 
दावा दूसरे पर भी समान रूप से लागू हो। आप 


ऐसे अधिकार नहीं रख सकते जो दूसरों को 
कष्ट दें या नुकसान पहुँचाएँ। आप इस तरह 
क्रिकेट खेलने के अधिकार का दावा नहीं कर 
सकते कि पड़ोसी की खिड़की के शीशे टूट 
जाएँ और आपके अधिकार को कुछ न हो। 
युगोस्लाविया के सर्ब लोग पूरे देश पर सिर्फ़ 
अपना दावा नहीं कर सकते थे। सो, हम जो 
दावे करते हैं वे तार्किक भी होने चाहिए। वे ऐसे 
होने चाहिए कि हर किसी को समान मात्रा में 
उन्हें दे पाना संभव हो। इस प्रकार हमें कोई भी 
अधिकार इस बाध्यता के साथ मिलता है कि 
हम दूसरों के अधिकारों का आदर करें। 

हम कुछ दावे कर दें सिर्फ इतने भर से वह 
हमारा अधिकार नहीं हो जाता। इसे उस पूरे 
समाज से भी स्वीकृति मिलनी चाहिए जिसमें 
हम रहते हैं। हर समाज अपने आचरण को 
व्यबस्थित करने के लिए कुछ कायदे-कानून 
बनाता है। ये कायदे-कानून हमें बताते हैं कि 
कया सही है, क्या गलत है। समाज जिस चीजा 
को सही मानता है, सबके अधिकार लायक 
मानता है वही हमारे भी अधिकार होते हैं। 
इसीलिए समय और स्थान के हिसाब से अधिकारों 
की अवधारणा भी बदलती रहती है। दो सौ 
साल पहले अगर कोई कहता कि औरतों को 
भी वोट देने का अधिकार होना चाहिए तो उसे 
अजीब माना जाता। आज सऊदी अरब में उनको 
वोट का अधिकार न होना ही अजीब लगता है। 

जब समाज में मान्य कायदों को लिखत- 
पढत में ला दिया जाता है तो उनको असली 
ताकत मिल जाती है। इसके बिना वे प्राकृतिक 
या नैतिक अधिकार ही रह जाते हैं। गुआंतानामो 
बे के कैदियों को अपने दमन का विरोध करने 
का, उसे गलत बताने का सिर्फ़ नैतिक अधिकार 
है। पर वे इसके भरोसे किसी ऐसे व्यक्ति या 
संस्था के पास नहीं जा सकते जो इन्हें लागू करा 
दे। जब कानून कुछ दावों को मान्यता देता है तो 

चुनी हुई सरकारों द्वारा 
अपने नागरिक के 
अधिकार की रक्षा न 
करने या इन अधिकारों 
पर हमला करने के 
उदाहरण कौन से हें? 
सरकार ऐसा क्यों 
करती है? 


उनको लागू किया जा सकता है। फ़िर हम उन्हें 
लागू करने की माँग कर सकते हैं। 

अगर अन्य नागरिक या सरकार इन अधिकारों 
का आदर नहीं करते, इनका उल्लंघन करते हें 
तो हम इसे अपने अधिकारों का हनन कहते हैं। 
ऐसी स्थिति में कोई भी नागरिक अदालत का 
दरवाजा खटखटा सकता है, अपने अधिकारों 
की रक्षा की माँग कर सकता है। इसलिए हम 
अगर किसी दावे को अधिकार कहते हैं तो 
उसमें ये तीन बुनियादी चीज़ें होनी चाहिए। 
अधिकार लोगों के तार्किक दावे हैं, इन्हें 
समाज से स्वीकृति और अदालतों द्वारा मान्यता 
मिली होती है। 


लोकतंत्र में अधिकारों की क्या 
जरूरत है ? 

लोकतंत्र की स्थापना के लिए अधिकारों का 
होना ज़रूरी है। लोकतंत्र में हर नागरिक को 
वोट देने और चुनाव लड़कर प्रतिनिधि चुने जाने 
का अधिकार है। लोकतांत्रिक चुनाव हों इसके 
लिए लोगों को अपने विचारों को व्यक्त करने 


की, राजनैतिक पार्टी बनाने और राजनैतिक 
गतिविधियों की आज़ादी का होना ज़रूरी है। 

लोकतंत्र में अधिकारों की एक खास भूमिका 
भी है। अधिकार बहुसंख्यकों के दमन से 
अल्पसंख्यकों की रक्षा करते हैं। ये इस बात की 
व्यवस्था करते हैं कि बहुसंख्यक किसी 
लोकतांत्रिक व्यवस्था में मनमानी न करें। 
अधिकार स्थितियों के बिगड़ने पर एक तरह 
की गारंटी जैसे हैं। अगर कुछ नागरिक दूसरों के 
अधिकारों को हड़पना चाहें तो स्थिति बिगड़ 
सकती है। यह स्थिति आम तौर पर तब आती है 
जब बहुमत के लोग अल्पमत में आ गए लोगों 
पर प्रभुत्व कायम करना चाहते हैं। ऐसी स्थिति 
में सरकार को नागरिकों के अधिकारों की रक्षा 
करनी चाहिए। लेकिन कई बार चुनी हुई सरकार 
भी अपने ही नागरिकों के अधिकारों पर हमला 
करती है या संभव है, वह नागरिक के अधिकारों 
की रक्षा न करे। इसीलिए कुछ अधिकारों को 
सरकार से भी ऊँचा दर्ज़ा दिए जाने की ज़रूरत 
है ताकि सरकार भी उनका उल्लंघन न कर 
सके। अधिकांश लोकतांत्रिक शासन व्यवस्थाओं 
में नागरिकों के अधिकार संविधान में लिखित 
रूप में दर्ज़ होते हैं। 


5.3 भारतीय संविधान मे अधिकार 


विश्व के अधिकांश दूसरे लोकतंत्रों की तरह 
भारत में भी ये अधिकार संविधान में दर्ज़ हैं। 
हमारे जीवन के लिए बुनियादी रूप से ज़रूरी 
अधिकारों को विशेष दर्जा दिया गया है। इन्हें 
मौलिक अधिकार कहा जाता है। अध्याय 3 में 
हमने अपने संविधान की प्रस्तावना पढ़ी है। यह 
सभी नागरिकों को समानता, स्वतंत्रता और न्याय 
दिलाने की बात कहता हे। मौलिक अधिकार 
इन वायदों को व्यावहारिक रूप देते हैं। ये 
अधिकार भारत के संविधान की एक महत्त्वपूर्ण 
बुनियादी विशेषता है। 

आप जानते हें कि हमारा संविधान छ: मौलिक 
अधिकार प्रदान करता है। क्या आप इन्हें बता 
सकते हें? एक आम नागरिक के लिए इन 
अधिकारों का ठीक-ठीक क्या मतलब होता 
है? आइए एक-एक करके इन पर नजर डालें। 


समानता का अधिकार 


हमारा संविधान कहता है कि सरकार भारत में 
किसी व्यक्ति को कानून के सामने समानता या 
कानून से संरक्षण के मामले में समानता के 
अधिकार से वंचित नहीं कर सकती। इसका 


मतलब यह हुआ कि किसी व्यक्ति का दर्जा या 
पद, चाहे जो हो सब पर कानून समान रूप से 
लागू होता है। इसे कानून का राज भी कहते हैं। 
कानून का राज किसी भी लोकतंत्र की बुनियाद 
है। इसका अर्थ हुआ कि कोई भी व्यक्ति कानून 
के ऊपर नहीं है। किसी राजनेता, सरकारी 
अधिकारी या सामान्य नागरिक में कोई अंतर 
नहीं किया जा सकता। 

प्रधानमंत्री हों या दूरदराज के गाँव का कोई 
खेतिहर मज़दूर, सब पर एक ही कानून लागू 
होता है। कोई भी व्यक्ति वैधानिक रूप से अपने 
पद या जन्म के आधार पर विशेषाधिकार या 
खास व्यवहार का दावा नहीं कर सकता। जैसे, 
कुछ साल पहले देश के एक पूर्व प्रधानमंत्री पर 
भी धोखाधड़ी का मुकदमा चला था। सारे मामले 
पर गौर करने के बाद अदालत ने उनको निर्दोष 
घोषित किया था। लेकिन जब तक मामला चला 
उन्हें किसी अन्य आम नागरिक की तरह ही 
अदालत में जाना पड़ा, अपने पक्ष में सबूत देने 
पड़े, कागजात दाखिल करने पड़े। 

इस बुनियादी स्थिति को संविधान ने समानता 
के अधिकार के कुछ निहितार्थो को स्पष्ट करके 
और साफ़ किया है। सरकार किसी से भी उसके 
धर्म, जाति, समुदाय लिंग और जन्म स्थल के 
आधार पर भेदभाव नहीं कर सकती। दुकान, 
होटल और सिनेमाघरों जैसे सार्वजनिक स्थल 
में किसी के प्रवेश को रोका नहीं जा सकता। 
इसी प्रकार सार्वजनिक कुएँ, तालाब, स्नान- 
घाट, सड़क, खेल के मैदान और सार्वजनिक 
भवनों के इस्तेमाल से किसी को वंचित नहीं 
किया जा सकता। ये चीजें ऊपर से बहुत सरल 
लगती हैं पर जाति व्यवस्था वाले हमारे समाज 
में कुछ समुदायों के लोगों को सार्वजनिक 
सुविधाओं का इस्तेमाल करने से रोका जाता है। 

सरकारी नौकरियों पर भी यही सिद्धांत लागू 
होता है। सरकार में किसी पद पर नियुक्ति या 
रोजगार के मामले में सभी नागरिकों के लिए 


अवसर की समानता है। उपरोक्त आधारों पर 
किसी भी नागरिक को रोजगार के अयोग्य नहीं 
करार दिया जा सकता या उसके साथ भेदभाव 
नहीं किया जा सकता। पिछले अध्याय में आपने 
पढ़ा कि भारत सरकार ने नौकरियों में अनुसूचित 
जाति, अनुसूचित जनजाति और अन्य पिछड़ी 
जातियों के लिए आरक्षण की व्यवस्था की है। 
अनेक सरकारें विभिन्न योजनाओं के तहत कुछ 
नौकरियों में स्त्री, गरीब या शारीरिक रूप से 
विकलांग लोगों को प्राथमिकता देती हैं। आप 
सोच सकते हैं कि आरक्षण की इस तरह की 
व्यवस्था समानता के अधिकार के खिलाफ़ है। पर 
असल में ऐसा नहीं है। समानता का मतलब है हर 
किसी से उसकी जरूरत का खयाल रखते हुए 
समान व्यवहार करना। समानता का मतलब है 
हर आदमी को उसको क्षमता के अनुसार काम 
करने का समान अवसर उपलब्ध कराना है। कई 
बार अवसर को समानता सुनिश्चित करने भर 
के लिए ही कुछ लोगों को विशेष अवसर देना 
जरूरी होता है। आरक्षण यही करता है। इसी 
बात को साफ़ करने के लिए संविधान स्पष्ट 

हर आदमी जानता है कि 
अमीर आदमी मुकदमे 
के समय अच्छे वकीलों 
की मदद ले सकता है | 
फ़िर कानून के समक्ष 
समानता की बात का 
क्या महत्त्व रह जाता है? 


छुआछूत के अनेक रूप < 3 खुद करें, खुद सीखे लार कमी 


999 में प्रसिद्ध पत्रकार पी. साईनाथ ने दलित 
॥ किसी भी स्कूल के खेल के मैदान या किसी स्टेडियम में जाकर 


या अनुसूचित जाति के लोगों के खिलाफ़ अ [भी 
तक बरकरार छुआछूत के व्यवहार पर अंग्रेजी 400 मील दौड़ वाली पट्टी को गौर से देखिए। वहाँ बाहरी लेन 


अखबार हिंदू? में एक (छाला लिखी । वे देश में दौड़ने वाले खिलाड़ी को अंक वाली लेन के खिलाडी से आगे 
के अनेक स्थानों पर नुक अनेक के स्थान से दौड़ गुत्त करने क्यों दिया जाता है ? अगर सभी दौड़ने 
स्थानों परः वाले एक ही लाइन पर से दौड प्रारंभ करे तो क्या होगा ? इन दोनों 


# चाय की दुकानों पर दो तरह के कप रखे जाते 
हैं-एक दलितों के लिए, दूसरा बाकी लोगों के 
आ 

„ हजाम दलितों के बाल नहीं काठते, दाढ़ी नहीं 
बनाते। 

ब दलित छात्रों को कक्षा में अलग बैठना होता है 
और अलग रखे घड़े से पानी पीना होता है। 

७ दलित दूल्हों को बारात में घोड़ी पर नहीं चढ़ने 
दिया जाता। 

ब दलितों को सार्वजनिक हैंड पंप से पानी नहीं 


लेने दिया जाता या उनके पानी भर लेने के रूप से कहता है कि इस तरह का आरक्षण 


MC क॑ समानता के अधिकार का उल्लंघन नहीं है। 
ये सभी काम छुआछूत की परिभाषा के दायरे में द हीने का सिद्धांत 
आते हैं | क्या आप अपने इलाके से कुछ ऐसे ही किसी तरह का भेदभाव न होने का सिद्धांत 
उदाहरण सोच सकते हैं। सामाजिक जीवन पर भी इसी तरह लागू होता 


है। संविधान सामाजिक भेदभाव के एक बहुत 

ही प्रबल रूप-छुआछूत का ज़िक्र करता है और 
सरकार को निर्देश देता है कि वह इसे समाप्त 
करे। किसी भी तरह के छुआछूत को कानूनी 
रूप से गलत करार दिया गया है। यहाँ छुआछूत 
का मतलब कुछ खास जातियों के लोगों के 
शरीर को छूने से बचना भर नहीं है। यह उन 
सारी सामाजिक मान्यताओं और आचरणों को 
भी गलत करार देता है जिसमें किसी खास जाति 
में जन्म लेने भर से लोगों को नीची नज़र से 
देखा जाता है या उनके साथ अलग तरह का 
व्यवहार किया जाता है। इसीलिए संविधान ने 
छुआछूत को दंडनीय अपराध घोषित किया है। 


स्वतंत्रता का अधिकार 


स्वतंत्रता का मतलब बाधाओं का न होना है। 
व्यावहारिक जीवन में इसका मतलब होता हे 
हमारे मामलों में किसी किस्म का दखल न 
होना-न सरकार का, न व्यक्तियों का। हम 
समाज में रहना चाहते हें लेकिन हम स्वतंत्रता 
भी चाहते हैं। हम मनचाहे ढंग से काम करना 
चाहते हैं। कोई हमें यह आदेश न दे कि इसे 
ऐसे करो, वैसे करो। इसीलिए भारतीय संविधान 
ने प्रत्येक नागरिक को कई तरह की स्वतंत्रताएँ 
दी हैं? 

७ अभिव्यक्ति की स्वतंत्रता 

= शांतिपूर्ण ढंग से जमा होने की स्वतंत्रता 

७ संगठन और संघ बनाने की स्वतंत्रता 

४ देश में कहीं भी आने-जाने की स्वतंत्रता 


ह देश के किसी भी भाग में रहने-बसने की 
स्वतंत्रता है, और 


# कोई भी काम करने, धंधा चुनने या पेशा 
करने की स्वतंत्रता 


याद रखिए कि हर नागरिक को ये स्वतंत्रताएँ 
प्राप्त हैं। इसका मतलब यह हुआ कि आप 


अपनी स्वतंत्रता का ऐसा उपयोग नहीं कर सकते 
जिससे दूसरे की स्वतंत्रता का हनन होता हो। 
आपकी स्वतंत्रता सार्वजनिक परेशानी या अव्यवस्था 
पैदा नहीं कर सकती। आप वह सब करने के 
लिए आजाद हैं जिससे दूसरों को परेशानी न हो। 
स्वतंत्रता का मतलब असीमित मनमानी करने 
का लाइसेंस पा लेना नहीं है। इसी कारण समाज 
के व्यापक हितों को देखते हुए सरकार हमारी 
स्वतंत्रताओं पर कुछ किस्म की पाबंदियाँ लगा 
सकती है। 

अभिव्यक्ति की आजादी हमारे लोकतंत्र 
की एक बुनियादी विशेषता है। अभिव्यक्ति की 
आजादी में बोलने, लिखने और कला के 
विभिन्न रूपों में स्वयं को व्यक्त करना शामिल 
है। दूसरों से स्वतंत्र ढंग से विचार-विमर्श और 
संवाद करके ही हमारे विचारों और व्यक्तित्व 
का विकास होता है। आपकी राय दूसरों से अलग 
हो सकती है। संभव है कि कई सौ लोग एक ही 
तरह से सोचते हों, तब भी आपको अलग राय 
रखने और व्यक्त करने की आजादी है। आप 
सरकार की किसी नीति से या किसी संगठन 
की गतिविधियों से असहमति रख सकते हैं। 
अपने मां-बाप, दोस्तों या रिश्तेदार से बातचीत 
करते हुए आप सरकार की किसी नीति या 
किसी संगठन की गतिविधियों की आलोचना 

क्या गलत और संकीर्ण 
विचारों का प्रचार करने 
वालों को भी अभिव्यक्ति 
की स्वतंत्रता मिलनी 
चाहिए? क्या उन्हें लोगों 
को भ्रमित करने की 
अनुमति दी जानी 
चाहिए? 


करने को स्वतंत्र हैं। आप अपने विचारों को 
परचा छापकर या अखबारों-पत्रिकाओं में लेख 
लिखकर भी व्यक्त कर सकते हैं। आप यह 
काम चित्र बनाकर, कविता या गीत लिखकर 
भी कर सकते हैं। पर आप इस स्वतंत्रता का 
उपयोग करके किसी व्यक्ति या समुदाय के 
खिलाफ़ हिंसा को नहीं भड़का सकते। आप 
इस स्वतंत्रता का उपयोग करके लोगों को 
सरकार के खिलाफ़ बगावत के लिए नहीं उकसा 
सकते। आप किसी के खिलाफ़ झूठी बातें 
कहने या उसकी प्रतिष्ठा गिराने वाली बातें 
प्रचारित करने में इस स्वतंत्रता का इस्तेमाल 
नहीं कर सकते। 

नागरिकों को किसी मुद्दे पर जमा होने, 
बैठक करने, प्रदर्शन करने, जुलूस निकालने 
का अधिकार है। वे यह सब किसी समस्या पर 
चर्चा करने, विचारों का आदान-प्रदान करने, 
किसी उद्देश्य के लिए जनमत तैयार करने या 


किसी चुनाव में किसी उम्मीदवार या पार्टी के ९ जद 


लिए बोट मांगने के लिए कर सकते हैं। पर ऐसी 
बैठकें शांतिपूर्ण होनी चाहिए। इससे सार्वजनिक 
अव्यवस्था या समाज में अशांति नहीं फैलनी 
चाहिए। इन बैठकों और गतिविधियों में भाग 
लेने वालों को अपने पास हथियार नहीं रखने 
चाहिए। नागरिकों को संगठन बनाने की भी 
स्वतंत्रता है। जैसे किसी कारखाने के मजदूर 
अपने हितों की रक्षा के लिए मजदूर संघ बना 
सकते हैं। किसी शहर के कुछ लोग भ्रष्टाचार 
या प्रदूषण के खिलाफ अभियान चलाने के लिए 
संगठन बना सकते हैं। 

किसी भी नागरिक को देश के किसी भी 
हिस्से में जाने की स्वतंत्रता है। हम भारत के 
किसी भी हिस्से में रह और बस सकते हैं। जैसे 
असम का कोई व्यक्ति हैदराबाद में व्यवसाय 
करना चाहता है। संभव है कि उसने इस शहर 
को देखा भी न हो या यहाँ उसका कोई संपर्क न 
हो। फिर भी भारत का नागरिक होने के कारण 

उसे ऐसा करने का अधिकार हे। इसी अधिकार 
के चलते लाखों लोग गाँवों से निकल कर शहरों 
में और देश के गरीब इलाकों से निकल कर 
समृद्ध इलाकों में आकर काम करते हैं, बस जाते 
हैं। पेशा चुनने के मामले में भी ऐसी ही स्वतंत्रता 
प्राप्त है। आपको कोई भी यह आदेश नहीं दे 
सकता कि आप सिर्फ़ यह काम करें या वह। 
महिलाओं से यह नहीं कहा जा सकता कि फलां 
काम उनके लिए नहीं है। पिछड़ी और कमज़ोर 
जातियों के लोगों से नहीं कहा जा सकता कि वे 
अपने परंपरागत पेशे में ही रहें। 


इरफ़ान खान 


संविधान कहता है कि किसी भी व्यक्ति 
को उसके जीने के अधिकार और निजी 
स्वतंत्रता से वंचित नहीं किया जा सकता- 
कानून द्वारा स्थापित व्यवस्थाओं को छोड़कर। 
इसका मतलब यह है कि जब तक अदालत 
किसी व्यक्ति को मौत की सज्ञा नहीं सुनाती, 
उसे मारा नहीं जा सकता। इसका यह भी मतलब 
है कि कानूनी आधार होने पर ही सरकार या 
पुलिस अधिकारी किसी नागरिक को गिरफ़्तार 
कर सकता है। अगर वे ऐसा करते हैं तब भी 
उन्हें कुछ नियमों का पालन करना पड़ता है। 


कळ गिरफ़्तार या हिरासत में लिए गए व्यक्ति को 
उसकी गिरफ्तारी और हिरासत में लेने के 
कारणों की जानकारी देनी होती है। 


७ गिरफ़्तार या हिरासत में लिए गए व्यक्ति को 
सबसे निकट के मजिस्ट्रेट के सामने गिरफ़्तारी 
के 24 घंटों के अंदर प्रस्तुत करना होता है। 


„ ऐसे व्यक्ति को वकील से विचार-विमर्श 
करने और अपने बचाव के लिए वकील 
रखने का अधिकार होता है। 


आइए एक बार फिर से गुआंतानामो बे और 
कोसोवो को याद करें। इन दोनों ही मामलों में 
शिकार लोगों को सभी स्वतंत्रताओं में सबसे 
बुनियादी दो चीजों-जीवन रक्षा और निजी 
स्वतंत्रता-से वंचित रखा गया है। 


क्या ये उदाहरण स्वतंत्रता के अधिकार के उल्लंघन के हैं? अगर हाँ, तो प्रत्येक में संविधान के कौन-से प्रावधान 


का उल्लंघन हुआ है? 


„॥ भारत सरकार ने सलमान रश्दी की किताब सैटेनिक वर्सेज' को इस आधार पर प्रतिबंधित कर दिया कि 
इसमें पैगंबर मोहम्मद के प्रति अनादर का भाव दिखाया गया और इससे मुसलमानों की भावनाओं को ठेस 


पहुँच सकती है। 


७ हर फ़िल्म को सार्वजनिक प्रदर्शन से पूर्व भारत सरकार के सेंसर बोर्ड से प्रमाण पत्र लेना होता है | पर वही 
कहानी अगर किताब या पत्रिका में छपे तो उस पर ऐसी पाबंदी नहीं है। 

„ सरकार इस बात पर विचार कर रही है कि कुछ खास औद्योगिक क्षेत्रों या अर्थव्यवस्था के कुछ क्षेत्रों में 
काम करने वालों को यूनियन बनाने और हड़ताल पर जाने का अधिकार नहीं होगा । 

छ नगर प्रशासन ने माध्यमिक परीक्षाओं के मद्देनजर शहर में रात ॥0 बजे के बाद सार्वजनिक लाउडस्पीकर 


के प्रयोग पर पाबंदी लगा दी है। 


शोषण के रिवलाफ अधिकार 


स्वतंत्रता और बराबरी का अधिकार मिल जाने 
के बाद स्वाभाविक है कि नागरिक को यह 
अधिकार भी हो कि कोई उसका शोषण न 
कर सके। हमारे संविधान निर्माताओं ने इसे 
भी संविधान में लिखित रूप से दर्ज करने का 
फैसला किया ताकि कमजोर वर्गों का शोषण 
न हो सके। 

संविधान ने खास तौर से तीन बुराइयों 
का जिक्र किया है और इन्हें गैर-कानूनी घोषित 
किया है। 


पहला, संविधान मनुष्य जाति के अवैध व्यापार 
का निषेध करता है। आम तौर पर ऐसे धंधे का 
शिकार महिलाएँ होती हैं जिनका अनैतिक कामों 
के लिए शोषण होता है। दूसरा, हमारा संविधान 
किसी किस्म के 'बेगार' या जबरन काम लेने 
का निषेध करता है। बेगार प्रथा में मजदूरों को 
अपने मालिक के लिए मुफ़्त या बहुत थोड़े से 
अनाज वगैरह के लिए जबरन काम करना पड़ता 
है। जब यही काम मजदूर को जीवन भर करना 
पड़ जाता है तो उसे बंधुआ मजदूरी कहते हैं। 
तीसरा, संविधान बाल मजदूरी का भी निषेध 

इरफ़ान खान 


कहाँ 
पुँचे ? 
क्या 
समझे? 


करता है। किसी कारखाने-खदान या रेलवे और 
बंदरगाह जैसे खतरनाक काम में कोई भी ॥4 
वर्ष से कम उम्र के बच्चे से काम नहीं करा 
सकता। इसी को आधार बनाकर बाल मज़दूरी 
रोकने के लिए अनेक कानून बनाए गए हैं। इसमें 
बीड़ी बनाने, पटाखे बनाने, दियासलाई बनाने, 
प्रिंटिंग और रंगरोगन जैसे कामों में बाल मज़दूरी 
रोकने के कानून शामिल हें। 


खुरो खुद करें, खुद सीखें 


कया आपको अपने प्रदेश में लागू न्यूनतम मजदूरी का पता है? अगर 


| 


इन खबरों के आधार पर संपादक के नाम एक लंबा पत्र या शोषण के खिलाफ़ अधिकार के उल्लंघन की बात 


उजागर करते हुए अदालत के लिए अर्जी लिखिएः 


धार्मिक स्वतंत्रता'का अधिकार 


स्वतंत्रता के अधिकार में धार्मिक स्वतंत्रता का 
अधिकार भी शामिल है और इस मामले में भी 
हमारे संविधान निर्माता खास तौर से चौकस थे। 
उन्होंने इस स्वतंत्रता को स्पष्ट रूप से अलग 
दर्ज किया। आप अध्याय 2 में पढ़ चुके हैं कि 
भारत एक धर्मनिरपेक्ष देश है। विश्व के अन्य 
देशों के समान भारत के अधिकांश लोग अलग- 
अलग धर्म को मानते हैं। कुछ लोग किसी भी 
धर्म को नहीं मानते। धर्मनिरपेक्षता इस सोच पर 
आधारित है कि शासन का काम व्यक्तियों के 
बीच के मामलों को ही देखना है, व्यक्ति और 

ईश्वर के बीच के मामलों को नहीं। धर्मनिरपेक्ष 
शासन वह हे जहाँ किसी भी धर्म को 
आधिकारिक धर्म की मान्यता नहीं होती। भारतीय 
धर्मनिरपेक्षता में सभी धर्मों के प्रति शासन का 
समभाव रखना शामिल है। धर्म के मामले में 
शासन को सभी धर्मो से उदासीन और निरपेक्ष 
होना चाहिए। 

हर किसी को अपना धर्म मानने, उस पर 
आचरण करने और उसका प्रचार करने का 
अधिकार है। हर धार्मिक समूह या पंथ को 
अपने धार्मिक कामकाज का प्रबंधन करने की 
आजादी है। पर अपने धर्म का प्रचार करने के 


अधिकार का मतलब किसी को झाँसा देकर, 
फ़रेब करके, लालच देकर उससे धर्म परिवर्तन 
कराना नहीं है। निस्संदेह व्यक्ति को अपनी इच्छा 
से धर्म परिवर्तन करने की आजादी है। अपना 
धर्म मानने और उसके अनुसार आचरण का 
यह अर्थ भी नहीं है कि व्यक्ति अपने मन के 
अनुसार जो चाहे सो करे। जैसे, कोई आदमी 
देवता या कथित अदृश्य शक्तियों को संतुष्ट 
करने के लिए नर बलि या पशु बलि नहीं दे 
सकता। औरतों को कमतर मानने या औरतों 
की आज़ादी का हनन करने वाले धार्मिक रीति- 
रिवाजों पर आचरण करने की अनुमति नहीं है। 
जैसे, कोई ज़बर्दस्ती किसी विधवा का मुंडन 
नहीं करा सकता या उसे सिर्फ़ सफ़ेद कपड़े 
पहनने के लिए मज़बूर नहीं कर सकता। 

धर्मनिरपेक्ष शासन का मतलब किसी एक 
धर्म का पक्ष लेना या उसे विशेषाधिकार देना भी 
नहीं है। ना ही ऐसा शासन किसी व्यक्ति को 
उसकी धार्मिक मान्यताओं के कारण सजा दे 
सकता है या उसके साथ भेदभाव कर सकता 
है। इसी प्रकार सरकार किसी धर्म या धार्मिक 
संस्था को बढ़ावा देने या उसके रख-रखाव के 
लिए कर देने के लिए किसी व्यक्ति को मज़बूर 
नहीं कर सकती। सरकारी शैक्षिक संस्थानों में 
किसी किस्म का धार्मिक निर्देश नहीं होना 
चाहिए। अगर किसी शैक्षिक संस्थान का संचालन 
कोई निजी संस्था करती है तो वहाँ के किसी भी 
व्यक्ति को प्रार्थना में हिस्सा लेने या किसी 
धार्मिक निर्देश का पालन करने के लिए मज़बूर 
नहीं किया जा सकता। 


सांस्कृतिक और शैक्षिक अधिकार 


आप हैरान हो सकते हैं कि हमारे संविधान 
निर्माता अल्पसंख्यकों के अधिकारों की लिखित 
गारंटी को लेकर इतने सचेत क्यों थे। बहुसंख्यकों 


के लिए ऐसी कोई गारंटी क्यों नहीं है? इसका 
सीधा सा कारण यह है कि लोकतंत्र की 
कार्यपद्धति अपने आप बहुसंख्यकों को ज़्यादा 
ताकत दे देती है। अल्पसंख्यकों को ही भाषा, 
संस्कृति और धर्म के विशेष संरक्षण की ज़रूरत 
होती है। अन्यथा वे बहुसंख्यकों की भाषा, धर्म 
और संस्कृति के प्रभाव में पिछड़ते चले जाएँगे। 
इसी के चलते संविधान अल्पसंख्यकों के 
सांस्कृतिक और शैक्षिक अधिकारों को स्पष्ट 
करता हे: 


कण नागरिकों में विशिष्ट भाषा या संस्कृति वाले 
किसी भी समूह को अपनी भाषा और 
संस्कृति को बचाने का अधिकार है। 


॥ किसी भी सरकारी या सरकारी अनुदान पाने 
वाले शैक्षिक संस्थान में किसी नागरिक को 
धर्म या भाषा के आधार पर दाखिला लेने से 
नहीं रोका जा सकता। 


॥ सभी अल्पसंख्यकों को अपनी पसंद का 
शैक्षिक संस्थान स्थापित करने और चलाने 
का अधिकार है। 


यहाँ अल्पसंख्यक का अर्थ राष्ट्रीय स्तर पर 
धार्मिक अल्पसंख्यक भर नहीं है। किसी स्थान 
पर एक खास भाषा को बोलने वालों का बहुमत 
होगा। वहाँ अलग भाषा बोलने वाले अल्पसंख्यक 
होंगे। जैसे आंध्र प्रदेश में तेलुगु बोलने वालों का 
बहुमत है, पर कर्नाटक में वे अल्पसंख्यक हैं। 
पंजाब में सिख बहुसंख्यक हैं, पर राजस्थान, 
हरियाणा और दिल्ली में वे अल्पसंख्यक हैं। 


हमें ये अधिकार कैसे मिल 

सकते हैं ? 

यद्यपि अधिकार गारंटी की तरह हैं तब भी ये 
हमारे किसी काम के नहीं हैं, अगर इन गारंटियों 

संविधान लोगों का धर्म 
नहीं तय करता। पर 
लोगों को अपने धार्मिक 
कामकाज करने का 
अधिकार इसे क्यों देना 
पड़ा? 


क्या आपको अपने 
मौलिक अधिकारों के 
लिए सर्वोच्च न्यायालय 
जाने से राष्ट्रपति भी रोक 
सकते हैं? 


इन खबरों को पढ़िए और प्रत्येक में जिस अधिकार की चर्चा है, उसकी पहचान कीजिए। 

हू शिरोमणि गुरुद्वारा प्रबंधक कमेटी की आपात्‌ बैठक में हरियाणा के सिख धार्मिक स्थलों के प्रबंधन के 
लिए अलग संगठन बनाने के प्रस्ताव को ठुकरा दिया गया। सरकार को यह चेतावनी दी गई कि सिख 
समुदाय अपने धार्मिक मामलों में किसी भी किस्म की दखलंदाजी बरदाश्त नहीं करेगा । (जून 2005) 


इलाहाबाद हाईकोर्ट ने अलीगढ़ मुस्लिम विश्वविद्यालय को अल्पसंख्यक दर्जा देने वाले केंद्रीय कानून को 


रद्द कर दिया और मेडिकल स्नातकोत्तर डिग्री कोर्स में सीटों के आरक्षण को गैर-कानूनी करार दिया | 


(जनवरी 2005) 


न राजस्थान सरकार ने धर्म परिवर्तन विरोधी कानून बनाने का फैसला किया है। ईसाई नेताओं का कहना 
है कि इस विधेयक से अल्पसंख्यकों में डर और असुरक्षा की भावना बढ़ेगी । (मार्च 2005) 


को मानने और लागू करने वाला न हो। संविधान 
में दिए गए मौलिक अधिकार महत्त्वपूर्ण हैं। 
इसीलिए इन्हें लागू किया जा सकता है। हमें 
उपर्युक्त अधिकारों को लागू कराने की माँग 
करने का अधिकार है, हमारे पास उन्हें लागू 
कराने के उपाय हैं। इसे संबैधानिक उपचार 
का अधिकार कहा जाता है। यह भी एक मौलिक 
अधिकार है। यह अधिकार अन्य अधिकारों को 
प्रभावी बनाता है। संभव है कि कई बार हमारे 
अधिकारों का उल्लंघन कोई और नागरिक या 
कोई संस्था या फिर स्वयं सरकार ही कर रही 
हो। पर जब इनमें से हमारे किसी भी अधिकार 
का उल्लंघन हो रहा हो तो हम अदालत के 
जरिए उसे रोक सकते हैं, इस समस्या का निदान 
पा सकते हैं। अगर मौलिक अधिकारों का मामला 
हो तो हम सीधे सर्वोच्च न्यायालय या किसी 
राज्य के उच्च न्यायालय में जा सकते हैं। इसी 
कारण डॉ. अंबेडकर ने संवैधानिक उपचार के 
अधिकार को हमारे संविधान की 'आत्मा और 
हृदय' कहा था। 

मौलिक अधिकार विधायिका, कार्यपालिका 
और सरकार द्वारा गठित किसी भी अन्य 
प्राधिकारी की गतिविधियों तथा फैसलों से ऊपर 
हैं। मौलिक अधिकारों का उल्लंघन करने वाला 
कोई कानून नहीं बन सकता, कोई फैसला नहीं 
लिया जा सकता। विधायिका या कार्यपालिका 

के किसी भी फैसले या काम से मौलिक 
अधिकारों का हनन हो या उनमें कमी हो तो 
वह फैसला या काम ही अवैध हो जाएगा। हम 
केंद्र और राज्य सरकारों द्वारा बनाए गए ऐसे 
कानूनों को, उनकी नीतियों और फ़ैसलों को या 
राष्ट्रीयकृत बैंक या बिजली बोर्ड जैसी उनके 
द्वारा गठित संस्थाओं की नीतियों और फैसलों 
को चुनौती दे सकते हैं। वे भी व्यक्तियों या 
निजी संस्थाओं के खिलाफ़ मौलिक अधिकार 
के मामले में दखल दे सकती हैं। सर्वोच्च 
न्यायालय या उच्च न्यायालयों को मौलिक 
अधिकार लागू कराने के मामले में निर्देश देने, 
आदेश या रिट जारी करने का अधिकार है। 
अदालतें गड़बड़ी का शिकार होने वालों को 
हर्जाना दिलवा सकती हैं और गड़बड़ी करने 
वालों को दंडित कर सकती हैं। अध्याय 4 में 
हमने देखा है कि हमारे देश की न्यायपालिका 
सरकार और संसद से स्वतंत्र है। हमने यह भी 
देखा है कि न्यायपालिका बहुत शक्तिशाली है 
और नागरिकों के अधिकारों के लिए जो कुछ 
जरूरी हो, वह करने में सक्षम है। 

मौलिक अधिकारों के हनन के मामले में 
कोई भी पीड़ित व्यक्ति न्याय पाने के लिए तुरंत 
अदालत में जा सकता है। पर अब, अगर मामला 
सामाजिक या सार्वजनिक हित का हो तो ऐसे 
मामलों में मौलिक अधिकारों के उल्लंघन को 

राष्ट्रीय मानव अधिकार आयोग _ 


क्या आपने ऊपर बने “न्यूज कोलाज” पर ध्यान दिया | इसमें राष्ट्रीय मानव अधिकार आयोग का जिक्र आया है। 
यह संदर्भ मानवाधिकार के प्रति बढ़ती जागरूकता और मानव गरिमा के संघर्षाँ के बारे में है। | विभिन्न क्षेत्रों में 
मानवाधिकार उल्लंघनों के गुजरात दंगे जैसे कई मामले हैं। इनके बारे में देश भर से: दना | का ध्यान आकृष्ट 
किया जा रहा है। इन मामलों को गम्भीरता से नहीं लेने और उनके दोषियों को नहीं पकड़ पाने के लिए 
मानवाधिकार संगठन तथा संचार माध्यम अक्सर सरकारी ऐजेन्सियों की आलोचना करते हैं। 

ऐसे में पीड़ितों की तरफ़ से किसी को दखल देने की आवश्यकता थी और राष्ट्रीय मानव अधिकार आयोग ने 
इस मामले में पहल की | यह 993 में कानून के द्वारा बनाया गया एक स्वतंत्र आयोग है| न्यायपालिका की तरह 
आयोग भी सरकार से स्वतंत्र होते हैं। आयोग की नियुक्ति राष्ट्रपति करते हैं और इसमें आमतौर पर सेवानिवृत्त 
जज, अधिकारी या प्रमुख नागरिकों को ही नियुक्‍त किया जाता है। किंतु इस पर अदालती मामलों में फ़ैसले देने 
का दायित्व या बोझ नहीं होता। सो यह पीड़ितों को उनके मानवाधिकार दिलाने में मदद करने पर ही सारा ध्यान 
दे सकता है। इनमें संविधान प्रदत्त अधिकार भी शामिल हैं। राष्ट्रीय मानव अधिकार आयोग के लिए अधिकारों 
की परिभाषा में संयुक्त राष्ट्र द्वारा कराई गई वे संधियाँ और अंतर्राष्ट्रीय घोषणाएँ भी शामिल हैं जिन पर भारत 
ने दस्तखत किए हैं। 

राष्ट्रीय मानव अधिकार आयोग खुद किसी को सजा नहीं दे सकता। यह जिम्मेवारी अदालतों की है। आयोग 
का काम मानवाधिकार के उल्लंघन के किसी मामले में स्वतंत्र और विश्‍वसनीय जाँच करना है। यह उन मामलों 
की भी जाँच करता है जहाँ ऐसे उल्लंघन में या इन्हें रोकने में सरकारी अधिकारियों पर उपेक्षा बरतने का आरोप 
हो। यह देश में मानवाधिकारों को बढ़ाने और उनके प्रति चेतना जगाने का काम भी करता है। आयोग अपनी 
जाँच की रिपोर्ट और अपने सुझाव सरकार को देता है या पीड़ितों की ओर से अदालत में दखल देता है। अपनी 
जाँच करने के सिलसिले में इसके पास व्यापक अधिकार हैं| किसी भी अदालत की तरह यह चश्मदीद गवाहों को 
सम्मन भेजकर बुला सकता है, किसी सरकारी अधिकारी से पूछताछ कर सकता है, किसी सरकारी दस्तावेज की 
माँग कर सकता है, किसी जेल में जाकर जाँच कर सकता है या घटनास्थल पर अपनी जाँच टीम भेज सकता है। 

भारत का कोई भी नागरिक मानवाधिकारों के उल्लंघन के मामले में इसके पास निम्नलिखित पते पर 
शिकायत भेज सकता हैः राष्ट्रीय मानव अधिकार आयोग, जी.पी.ओ. कम्प्लेक्स, आई.एन.ए., नई दिल्ली- 
440023 आयोग के पास अर्जी भेजने की न तो कोई फ़ीस है, न फ़ार्म और न ही कोई तय तरीका। राष्ट्रीय मानव 
अधिकार आयोग की तरह ही 26 राज्यों (40 दिसंबर 2048 की स्थिति ) में राज्य मानव अधिकार आयोग हैं। 
अधिक जानकारी के लिए, देखें www.nhrc.nic.in 

जरा सोचिएः 

क्या ये अधिकार सिर्फ़ 
वयस्क लोगों के हैं? 
बच्चों के लिए कौन-कौन 
से अधिकार हैं? 


लेकर कोई भी व्यक्ति अदालत में जा सकता है। 
ऐसे मामलों को “जनहित याचिका' के माध्यम 
से उठाया जाता है। 

इसमें कोई भी व्यक्ति या समूह सरकार के 
किसी कानून या काम के खिलाफ सार्वजनिक 
हितों की रक्षा के लिए सर्वोच्च न्यायालय या 
किसी उच्च न्यायालय में जा सकता है। ऐसे 
मामले जज के नाम पोस्टकार्ड पर लिखी 
अर्जी के माध्यम से भी उठाए जा सकते हैं। 
अगर न्यायाधीशों को लगे कि सचमुच इस 


मामले में सार्वजनिक हितों पर चोट पहुँच रही है 
तो वे मामले को विचार के लिए स्वीकार कर 
सकते हैं। 


क्या आपके राज्य में मानवाधिकार आयोग है? इसकी गतिविधियों 


5.५4 अधिकारों का बहता दायरा 


हमने इस अध्याय की शुरुआत अधिकारों के 
महत्त्व पर चर्चा से की थी। पर अध्याय के 
ज्यादातर हिस्से में हमारा ध्यान संविधान द्वारा 
दिए गये मौलिक अधिकारों पर ही रहा। आप 
सोच सकते हैं कि संविधान द्वारा दिए गए मौलिक 
अधिकार ही नागरिकों को मिलने वाले अधिकार 
हैं। यह सही नहीं है। मौलिक अधिकार बाकी सारे 
अधिकारों के स्त्रोत हैं। हमारा संविधान और हमारे 
कानून हमें और बहुत सारे अधिकार देते हैं और 
साल दर साल अधिकारों का दायरा बढ़ता गया है। 

समय-समय पर अदालतों ने ऐसे फैसले दिए 
हैं जिनसे अधिकारों का दायरा बढ़ा है। प्रेस की 
स्वतंत्रता का अधिकार, सूचना का अधिकार और 
शिक्षा का अधिकार जैसी चीजें मौलिक अधिकारों 
का ही विस्तार हैं, उन्हीं से निकली हैं। अब 
स्कूली शिक्षा हर भारतीय का अधिकार बन चुको 
है। 4 वर्ष तक के सभी बच्चों को मुफ़्त और 
अनिवार्य शिक्षा दिलाना सरकार की जिम्मेदारी 
है। संसद ने नागरिकों को सूचना का अधिकार 
देने वाला कानून भी पास कर दिया है। यह 
अधिकार विचारों और अभिव्यक्ति की आजादी 
के मौलिक अधिकार के तहत ही है। हमें 

सरकारी दफ़्तरों से सूचना माँगने और पाने का 
अधिकार है। हाल में ही सर्वोच्च न्यायालय ने 
जीवन के अधिकार को नया विस्तार देते हुए 
उसमें भोजन के अधिकार को भी शामिल कर 
दिया है। साथ ही, अधिकारों का दायरा 
संविधान द्वारा दिए गए मौलिक अधिकारों तक 
ही सीमित नहीं है। संविधान अनेक दूसरे 
अधिकार भी देता है जो मौलिक अधिकार 
नहीं हैं। जेसे संपत्ति रखने का अधिकार मौलिक 
अधिकार नहीं है पर संवैधानिक अधिकार है। 
चुनाव में वोट देने का अधिकार एक महत्वपूर्ण 
संवैधानिक अधिकार है। 

कई बार मानवाधिकारों का भी विस्तार होता 
है। ये असल में सर्वमान्य नैतिक दावे हैं जो कानून 
द्वारा मान्य हो भी सकते हैं और नहीं भी और इन्हें 
उस अर्थ में अधिकार नहीं कहा जा सकता जैसा 
कि हमने पहले परिभाषा के माध्यम से बताया था। 
दुनिया में लोकतंत्र के फ़ैलाव के साथ सरकारों 
पर दबाव बढ़ता जा रहा है कि वे इन सर्वमान्य 
नैतिक दावों को मानें, उन्हें कानूनी रूप दें। कई 
अंतर्राष्ट्रीय संधियों और प्रतिज्ञा पत्रों ने भी अधिकारों 
का दायरा बढ़ाने में मदद की है। 


इस प्रकार हम देखते हैं कि अधिकारों का छ पर्यावरण का अधिकारः ऐसा पर्यावरण पाने 
दायरा बढ़ता जा रहा है और हर समय नए का अधिकार जो नागरिकों के स्वास्थ्य या 
अधिकार सामने आ रहे हैं। ये लोगों के संघर्षो कुशलक्षेम के प्रतिकूल न हो। 
से हासिल हुए हैं। समाज के विकास या नए # पर्याप्त आवास पाने का अधिकार। 


संविधानों के निर्माण के साथ नए अधिकार 
सामने आते हैं। संविधान बनाने संबंधी अध्याय 
में हमने देखा है कि दक्षिण अफ्रीका के संविधान 
में नागरिकों को कई तरह के नए अधिकार 
मिले हैं। इनमें से कुछ इस प्रकार हैं: 

७ निजता का अधिकार: इसके कारण नागरिकों 


७ स्वास्थ्य सेवाओं, पर्याप्त भोजन और पानी 
तक पहुँच का अधिकार; किसी को भी 
आपात्‌ चिकित्सा देने से इंकार नहीं किया 
जा सकता। 


अनेक लोगों का मानना है कि काम का अधिकार, 


और उनके घरों की तलाशी नहीं ली जा 5 अधिकार, जीने के लिए जरूरी न्यूनतम 
सकती, उनके फ़ोन टैप नहीं किए जा सकते आवश्यकताओं का अधिकार और निजता के 
उनकी 'चिट्टी-पत्री को खोलकर पढ़ा नहीं अधिकार को भारत में भी मौलिक अधिकार बना 


जा सकता। 


देना चाहिए? आप इसके बारे में क्या सोचते हैं? 


आर्थिक, सामाजिक और सांस्कृतिक अधिकारों पर अंतरराष्ट्रीय प्रतिज्ञा पत्र 


इस अंतर्राष्ट्रीय प्रतिज्ञापत्र में अनेक ऐसे अधिकारों को मान्यता दी गई है जो भारतीय संविधान के मौलिक 
अधिकारों से सीधे नहीं जुड़े हैं। इसने अभी अंतर्राष्ट्रीय संधि का रूप नहीं लिया है। लेकिन दुनिया भर के 
मानवाधिकार कार्यकर्ता इसे एक मानक मानवाधिकार के रूप में देखते हैं | इनमें शामिल हैं: 


ब काम करने का अधिकारः हर किसी को काम करने, अपनी जीविका का उपार्जन करने का अवसर। 

„ काम करने के सुरक्षित और स्वास्थ्यप्रद माहौल का अधिकार तथा मजदूरों और उनके परिवारों के लिए 
सम्मानजनक जीवनस्तर लायक उचित मजदूरी का अधिकार | 

न समुचित जीवन स्तर जीने के अधिकार में पर्याप्त भोजन, कपड़ा और मकान का अधिकार शामिल है। 

न सामाजिक सुरक्षा और बीमा का अधिकार | 

७ स्वास्थ्य का अधिकारः बीमारी के समय इलाज, प्रजनन काल में महिलाओं का खास ख्याल और महामारियों 


से रोकथाम। 


७ शिक्षा का अधिकारः मुफ्त एवं अनिवार्य प्राथमिक शिक्षा, उच्चतर शिक्षा तक समान पहुँच | 


। 
न 


प्रतिज्ञा पत्र: नियमों और सिद्धांतों को कायम रखने का व्यक्ति, समूह या देशों का वायदा। ऐसे बयान या 
संधि पर दस्तखत करने वाले पर इसके पालन की कानूनी बाध्यता होती है। 

दावा: सभी नागरिकों, समाज या सरकार से किसी नागरिक द्वारा कानूनी या नैतिक अधिकारों की माँग। 
दलितः ऐसी जाति में जन्मा व्यक्ति जिसे दूसरी जातियों के व्यक्ति छूने लायक नहीं मानते। दलितों के लिए 
अनुसूचित जाति, कमज़ोर वर्ग जैसे शब्दों का भी प्रयोग किया जाता है। 

जातीय समूह: मानव जाति का ऐसा समूह जिसमें लोग आपस में एक मूल या सम्यक वंश के हों। एक जातीय 
समूह के लोग सांस्कृतिक आचरणों, धार्मिक विश्वासों और ऐतिहासिक स्मृतियों के जरिए जुड़े होते हैं। 
सम्मनः अदालत द्वारा जारी एक आदेश जिसमें किसी व्यक्ति को अदालत के सामने पेश होने के लिए 
कहा गया हो। 

अवैध व्यापार: अनैतिक कामों के लिए स्त्री, पुरुष या बच्चों की खरीद-बिक्री। 

रिट : उच्च न्यायालय या सर्वोच्च न्यायालय द्वारा सरकार को जारी किया गया एक औपचारिक लिखित 
आदेश। 

एमनेस्टी इंटरनेशनल: मानवाधिकारों के लिए काम करने वाले कार्यकर्ताओं का एक अंतरराष्ट्रीय संगठन। 
यह संगठन दुनिया भर में मानवाधिकारों के उल्लंघन पर स्वतंत्र रिपोर्ट जारी करता है। 


> 


इनमें से कौन-सा मौलिक अधिकारों के उपयोग का उदाहरण नहीं हे? 
. बिहार के मजदूरों का पंजाब के खेतों में काम करने जाना। 
. ईसाई मिशनों द्वारा मिशनरी स्कूलों की श्रृंखला चलाना। 
सरकारी नौकरी में औरत और मर्द को समान वेतन मिलना। 
बच्चों द्वारा मां-बाप की संपत्ति विरासत में पाना। 


“सळ || 


इनमें से कौन-सी स्वतंत्रता भारतीय नागरिकों को नहीं है? 
क. सरकार की आलोचना की स्वतंत्रता 

ख. सशस्त्र विद्रोह में भाग लेने की स्वतंत्रता 

ग. सरकार बदलने के लिए आंदोलन शुरू करने की स्वतंत्रता 
घ. संविधान के केंद्रीय मूल्यों का विरोध करने की स्वतंत्रता 


भारतीय संविधान इनमें से कौन-सा अधिकार देता है? 
क. काम का अधिकार 

ख. पर्याप्त जीविका का अधिकार 

ग. अपनी संस्कृति की रक्षा का अधिकार 

घ. निजता का अधिकार 


उस मौलिक अधिकार का नाम बताएँ जिसके तहत निम्नलिखित स्वतंत्रताएँ आती हैं? 
क. अपने धर्म का प्रचार करने की स्वतंत्रता 

ख. जीवन का अधिकार 

ग. छुआछूत को समाप्ति 

घ. बेगार पर प्रतिबंध 


लोकतंत्र और अधिकारों के बीच संबंधों के बारे में इनमें से कौन-सा बयान ज्यादा उचित है? अपनी 
पसंद के पक्ष में कारण बताएँ? 

क. हर लोकतांत्रिक देश अपने नागरिकों को अधिकार देता है। 

ख. अपने नागरिकों को अधिकार देने वाला हर देश लोकतांत्रिक है। 

ग. अधिकार देना अच्छा है, पर यह लोकतंत्र के लिए जरूरी नहीं है। 


स्वतंत्रता के अधिकार पर ये पाबंदियाँ क्या उचित हैं? अपने जवाब के पक्ष में कारण बताएँ। 

क. भारतीय नागरिकों को सुरक्षा कारणों से कुछ सीमावर्ती इलाकों में जाने के लिए अनुमति लेनी 
पड़ती है। 

ख. स्थानीय लोगों के हितों की रक्षा के लिए कुछ इलाकों में बाहरी लोगों को संपत्ति खरीदने की 
अनुमति नहीं है। 

ग. शासक दल को अगले चुनाव में नुकसान पहुँचा सकने वाली किताब पर सरकार प्रतिबंध लगाती है। 


लोकतांत्रिक अधिकार Fs 


2020-2 


मनोज एक सरकारी दफ़्तर में मैनेजर के पद के लिए आवेदन देने गया। वहाँ के किरानी ने उसका 
आवेदन लेने से मना कर दिया और कहा, 'झाड़ लगाने वाले का बेटा होकर तुम मैनेजर बनना चाहते 
हो। तुम्हारी जाति का कोई कभी इस पद पर आया है? नगरपालिका के दफ़्तर जाओ और सफ़ाई 
कर्मचारी के लिए अर्जी दो।' इस मामले में मनोज के किस मौलिक अधिकार का उल्लंघन हो रहा 
हे? मनोज की तरफ़ से जिला अधिकारी के नाम लिखे एक पत्र में इसका उल्लेख करो। 


जब मधुरिमा संपत्ति के पंजीकरण वाले दफ़्तर में गई तो रजिस्ट्रार ने कहा, '' आप अपना नाम मधुरिमा 
बनर्जी, बेटी ए.के. बनर्जी नहीं लिख सकतीं। आप शादीशुदा हैं और आपको अपने पति का ही नाम 
देना होगा। फ़िर आपके पति का उपनाम तो राव है। इसलिए आपका नाम भी बदलकर मधुरिमा राव 
हो जाना चाहिए।'' मधुरिमा इस बात से सहमत नहीं हुई। उसने कहा, '' अगर शादी के बाद मेरे पति 
का नाम नहीं बदला तो मेरा नाम क्यों बदलना चाहिए? अगर वह अपने नाम के साथ पिता का नाम 
लिखते रह सकते हैं तो मैं क्यों नहीं लिख सकती?'' आपकी राय में इस विवाद में किसका पक्ष 
सही है? और क्यों? 


मध्य प्रदेश के होशंगाबाद जिले के पिपरिया में हजारों आदिवासी और जंगल में रहने वाले लोग 
सतपुड़ा राष्ट्रीय पार्क, बोरी वन्यजीव अभ्यारण्य और पंचमढ़ी वन्यजीव अभ्यारण्य से अपने प्रस्तावित 
विस्थापन का विरोध करने के लिए जमा हुए। उनका कहना था कि यह विस्थापन उनकी जीविका 
और उनके विश्वासों पर हमला है। सरकार का दावा है कि इलाके के विकास और वन्य जीवों के 
संरक्षण के लिए उनका विस्थापन जरूरी है। जंगल पर आधारित जीवन जीने वाले की तरफ़ से 
राष्ट्रीय मानवाधिकार आयोग को एक पत्र, इस मसले पर सरकार द्वारा दिया जा सकने वाला संभावित 
जवाब और इस मामले पर मानवाधिकार आयोग की रिपोर्ट तैयार करो। 


. इस अध्याय में पढ़े विभिन्न अधिकारों को आपस में जोड़ने वाला एक मकड़जाल बनाएँ। जैसे आने- 


जाने की स्वतंत्रता का अधिकार तथा पेशा चुनने की स्वतंत्रता का अधिकार आपस में एक-दूसरे से 
जुड़े हैं। इसका एक कारण है कि आने-जाने की स्वतंत्रता के चलते व्यक्ति अपने गाँव या शहर के 
अंदर ही नहीं, दूसरे गाँव, दूसरे शहर और दूसरे राज्य तक जाकर काम कर सकता है। इसी प्रकार इस 
अधिकार को तीर्थाटन से जोड़ा जा सकता है जो किसी व्यक्ति द्वारा अपने धर्म का अनुसरण करने की 
आजादी से जुड़ा है। आप इस मकड़जाल को बनाएँ और तीर के निशानों से बताएँ कि कौन-से 
अधिकार आपस में जुड़े हैं। हर तीर के साथ संबंध बताने वाला एक उदाहरण भी दें। 


अभी तक के सभी अध्यायों में हमने अखबार पढ्ने वाला अभ्यास रखा है। 
आइए, अब अखबारों के लिए लिखने का प्रयास करें। इस अध्याय में आई 
रिपोर्टो या अपने आसपास के उदाहरणों के आधार पर इन कुछ चीजों को 
लिखने का प्रयास करें: 


„ पमानवाधिकारों के उल्लंघन के मामले पर संपादक के नाम पत्र। 

छ मानवाधिकार संगठन की तरफ़ से एक प्रेस विज्ञप्ति। 

॥ मौलिक अधिकार संबंधी सर्वोच्च न्यायालय के फैसले से जुड़े समाचार 
और उनका शीर्षक। 

॥ पुलिस हिरासत में मौत की बढ़ती घटनाओं पर संपादकीय टिप्पणी। 


इन सबको मिलाकर अपने स्कूल के नोटिस बोर्ड के लिए एक अखबार तैयार करें। 


लोकतांत्रिक राजनीति 

